

د پښتو ادبیاتو تاریخ

لومړۍ ټوک

لومړۍ دوره تر اسلام دمخته

ليکوال

پوهاند عبدالحی حبیبی

کابل ۱۳۲۵

بسم الله الرحمن الرحيم

پیل

د لوی خبستن په مرسته د پښتو ژبی د ادبیاتو تاریخ لومړی پلا زه ليکم. پوهان پوهيري چه دغه کار دمخته چا ندي کړي، او نه پخوانو مور ته خه ابتدائي مواد د دي چاري لپاره را پريښي دي، نو ځکه به دغه زما ليکنه هم بشپړ نه وي او بنائي چه ډيرې ماتي ګودۍ ولري، خو سره د دي هم بنائي چه پوهان ما وېخني، او دغه لومړي سعی که خه هم ناقصه ده په بنه ستړګه وويني!

زه په دي کتاب کي د پښتو د ادب دورې پر خلور ډوله ويشم او د هري دورې لپاره یو توک ليکم نو به دغه د پښتو د ادب تاریخ هم خلور توکه وي په دي ډول:

۱. لومړۍ دوره او لومړۍ توک

په دي دوره کي به دا وښوول شي، چه تر اسلام دمخته پښتو ژبه وه که يه؟ د ژبي موقعیت په پخوانو آريانانو کي خه ئ؟ او پښتو د زرو آريائی ژبو سره خه نسبت لري؟ دا لومړۍ توک تر اسلام دمخته زمانه را بنئي، او هر خه معلومات چه د پښتو ژبی په خصوص کي په لاس راغلي دي پکښي ليکل کيري!

۲. دوهمه دوره يا دوهم توک

د پښتو ژبی دوهمه دوره د اسلام د آبتداء شخه شروع کيري او تر ۱۰۰۰ هـ کال پوري رسيري، په دي زرکاله کي چه هر خه پر پښتو ژبه راغلي وي، په دغه دوهم توک کي ليکو، د پښتو ژبی لومړني شاعران او نثر ليکونکي چه په دي زرکاله کي تير شويدي یو یو د دوي د ليکونو او کتابو او آثار سره مفصل راپرو.

لنډه دا چه دا دوهم توک د ژبی د زرو کالو تاریخ خرگندوي، مشاهير، ادبی مکتوبونه او مسلكونه، د ژبی اوښتنی او تطورات ټول را بنئي.

۳. دریمه دوره، او دریم ټوک

دا دوره له ۱۰۰۰ هـ خخه شروع کیږي تر ۱۳۰۰ هـ پوري را رسیروي، نو زموږ کتاب دریم ټوک د پښتو ژبي د ۳۰۰ کالو يعني درو پېړيو تاریخ دي، په دې دوره کي د پښتو ادب به وده کړیده. او په نظم او نثر کي ډير تحولات پیښ شوي، او نوي نوي مکتوبونه او مسلکونه پکښي موندل شوېدي، نو ځکه دا ټوک ډير مهم دي او د ژبي د خورا پخو پخو خبرو بیان کوي، او د ادب مهم اړخونه ئي رابسي.

۴. خلورمه دوره یا خلورم ټوک

له ۱۳۰۰ هـ خخه شروع کیږي او د ژبي دور ورنستنيو ۶۰ کالو پر مخ تګ او لوړتیا را نبئي. د نوي ادب او نوو تحولاتو خرگندونه کوي، د ژبي د عصری نهضت تاریخ بیانوی، هغه نوي حرکت چه د پښتو ادب په دې نوي دوره کي مخ پروده کړي دي، سره له ادبی خصایصو او مزاياو خرگنده وي. د خلورم ټوک لومړۍ برخه خو دغه ده، دوهمه برخه ئي پښتو ادب ته د مضمون او محتوياتو لامله یوه عمومي ګنه ده، يعني د پښتو شعر اقسام، عمومي مزايا توول دلته د مثالو سره راوړل کیږي په دې ډول به د لوړ خدای په مرسته د پښتو د ادبیاتو تاریخ په خلور ټوکه کي وکارم او هغه مواد او ابتدائي معلومات به سره را غونډه کړم چه تراوسه مي لاس ته راغلي دي. زه دا منم، چه زما کار او سعى به خورا ابتدائي وي مګر هيله لرم چه وروستني پښتنه به دا چاره به بشپړه کړي. او دا بنې به د پلتني او تحقیق په ګلونو به سکلې او سمسور کړي، خو:

باغ د ګلو به سمسور وي مور به نه يو

د بلبلو به پري شور وي مور به نه يو

کابل نوي بنار، د اسد پنځمه، سنه ۱۳۲۳

(عبدالحی حبیبی)

ننوټوئي

ادب

ادب خه شي دي؟ - د ادب موضوع - د ادب تاریخ: (موضوع-اصول-غايه)

ادب خه شي دي؟

د کتاب موضوع دا ده چه د پښتو ژبي د ادب تاریخ ولیکو، نو تر هر خه دمخته باید یواری ادب و پیژنو؛ چه خه شي دي؟

ادب په عربي ژبه بنیگړي او کیاست او د ژبي او زره ظرافت او ذکاوت ته وايي^۱ چه ظرافت او حسن تناول ئي لنډ لغوي تعريف دي^۲ اما په اصطلاح کي ادب په دې ډول تعريف کيري: ادب هغه پوهنه يا بنه رياضت دي چه سپري د هغه په وسیله یو فضیلت او یو بنیگړه له بنیگړو خخه موسي^۳ يا له تیرو تلو او خطاو خخه ژغورل کيري؛ خلاصه: ادب د لغت او اصطلاح لامله بنیگړي ده، چه سپري له خطاء او بد خخه ساتي^۴ او په خوي او خلق اړه لري، چه بيان ئي د اخلاقو د علم کار دي، او دلته په دې بحث اړه نلري.

^۱ اقرب الموارد.

^۲ قاموس د فیروزآبادی.

^۳ معيار اللغة ج ۱ ص ۶۱.

^۴ تعريفات الجرجانی.

^۵ دائرة المعارف د بستانی.

د ادب علم

ادب پر دوه چوله دي: يو ته طبيعي او نفسوي ادب وايو، چه لوړ ئي تعريف راغي، او د انسان اخلاقي بنیګري لکه بنندنه، زغمنه (حلم) او نوري اړه پوري لري.

دوهم چول ته کسي او درسي ادب وايو، چه په لوستنه او زده کره او پلتنه موندل کيري^۱ او دغه دوهم چول ادب ته نو د ادب علم هم وائي.

نو په دي لنډ چول د ادب د علم تعريف داسي کوؤ، چه دغه يو صناعي او کسي پوهنه ده، چه د بلigliyi او بشپ ويينا چولونه په هر حال کي رائسي^۲ او تل د دغه علم خخه دا زده کوو چه د خپل زيه مطالب په الفاظو او قلم خه چول بنکاره کو، او بل خرنګه پخپلو خبرو وپوهه!^۳ په دي کتاب کي هم تل له دغه دوهم چول ادب خخه خبری کيري او (ادبيات) هم هغو علوم او پوهنه ته وائي، چه په دغه دوهم چول ادب اړه لري. په نوي دنيا کي ادب یعنې literature نسبتاً ارت مفهوم لري او د ځينو پوهانو تعريفونه د ادب دغه عصری اړخونه بنه خرګندوی مثلًا "ادب د انسان د ژوندانه تفسير دي" (مياتهيو آرنلډ). د دغې خبری شرح بل پوه سپري په دي چول کوي "هغه ابدی او سر مدي قوه او شيوه چه قدرت انسان ته ورکړي دي، د دغه اظهار او بنکاره کولو ته ادب وايي" (مياکن).

د آيرليند مشهور شاعر اتييس ليکي: "په ادب کي ژبه تشه د ژبي په چول په کار نده، بلکه د یو لطيف فن په رنګ بايد استعمال شي، نو هغه لطيف فن چه د ژبي په ذريعه بنکاره کيري لتريچر بولي":^۴

خلاصه د انسان د احساساتو او افکارو او جذباتو ترجماني د ادب وظيفه ده، مګر دا ترجماني به تل په داسي چول ويينا او خواړه بيان سره وي، چه پر نورو باندي اغیزه وکړي، او خوندوره وي.^۵ په دي چول د ادب لمن ډېره ارته ده، او ټول هغه معلومات چه په ژبه او بيان اړه لري او د انسان د زړه ترجماني کوي، په ادبیاتو کي شميرل کيري او ادب ټولو بشري علوم او پوهنه ته هم له دي لامله خدمت کوي، چه د هر علم او پوهني د بيان او اظهار ذريعه

^۱ د ابن هذيل عين الادب د علم الادب ص ۵ ج ۱ په حواله.

^۲ د هاشمي جواهر الادب، ج ۱ ص ۸.

^۳ د سخاوي ارشاد القاصد.

^۴ روح تنقید ص ۶۰.

^۵ د بروک انګليش ليتريچر ص ۵-۶ او دا جان مورلي آن دي سپدي آف لتريچر (On the Study of Literature) ص ۳۹.

هم دغه ادب دي په پښتو ژبه د ادب کلمه په دغه عامه معنی په (ژبوری) سره بنولای شو، او ټول هغه علوم چه په ژبه او بنه بیان اړه لري پکښي داخلولای شو.

د ادب موضوع

د پخوانو شرقیانو آراء

پخوانو پوهانو د ادب موضوع داسي تاکلې ده، چه ادب فقط په وینا (نظم او نثر) کي وضاحت او بلاخت له خوا بحث کوي، او ګټه ئي هم دغه ده چه سپري په نظم او نثر وینا کي مهارت وموسي، او عقل ئي مهذب شی، زړه ئي پاک سی، له ناپوهی خخه وژغورل شي، اخلاقې کمال مينده کړي د بنه خوي او د بنه عمل او لور همت خاوند شي.^۱

پخوانو پوهانو چه د ادب موضوع منظومه يا منتوريه وینا ګنه، دوي ټول هغه علوم چه په دغو دوو ډولو اړه لري (علوم ادبیه) بلل نو په یوه لنډه خبره کي دا ويلاي شو، چه د ادب موضوع وینا ده، او وینا هم تل له الفاظو او کلماتو خخه جوږيږي، نو ادبی علوم هم د لفظ او کلمې په شا او خواکي سره ګرزي او د الفاظو احوال او ډولونه را بنیئ، د شرق پوهان دغه علوم چه د لفظ رازونه او خنگوالي بيانوی، ډول ډول ويشي. عبدالرحمن ابن الانباري (۵۷۷-۵۱۳ھ) وايی چه اته علمه لکه نحو، لغت، تصرف، عروض، قافیه، صنعت الشعر، اخبار، انساب په ادب کي داخل دي، یو سپري چه له دغو علمو خخه په یوه یا ټولو پوهيري اديب بلل کيري.^۲

محمد بن عمر زمخشري (۴۶۷-۵۳۸ھ) په قسطاس کي ليکي، چه علوم ادبیه ۱۲ دي، او قاضي عميدالدين زکريا بن محمد قزویني د بیضاوی په حاشیه کي وايی چه ټول ۱۴ دي^۳ علامه یاقوت حموي د اديب او عالم فرق داسي کوي: چه اديب د هر شي خخه خورا بنه اخلي او تاليف ئې کوي مګر عالم د علم یو فن را اخلي او خيري ئې.^۴ په دي ډول د دي شرقی پوهنواں په عقیده د ادب موضوع ټول اشياء دي، او وظيفه ئې هم دغه ده، چه د هر

^۱ جواهر الادب ص ۸ ج ۱- علم الادب ص ۷ د ابن خلدون د مقدمې او د ابن هذيل الدب و السياسه په حواله.

^۲ طبقات الادباء ص ۱۱۷.

^۳ کشف الظنون ص ۷۵ ج ۱.

^۴ معجم الادباء ص ۱۷ ج ۱.

شي نسيگپري بنکاره کپري. علامه علي بن محمد چه په سيد شريف جرجاني مشهور او په (٨٣٥هـ) مړ دي، علوم ادبیه په دې ډول ويشي، لمړي پلا د ادب علوم پر دوه ډوله دي اصول او فروغ، اصول اته علمونه دي، په دې ډول: (۱) که مفرد لفظ د اصل او ډول او مادي له پلوه وښئي علم لغت ئي بولي (۲) که د مفرد لفظ صورتونه او شکلونه را وښئي علم صرف ئي بولو (۳) که د اصالت او فرعیت له خوا د الفاظو یو له بله نسبت بیان کپري نو ئي (علم اشتقاء) بولو که داسي وي چه د الفاظو د تركيب او سره نښلولو خيرنه وکپري، نو دا ډولونه لري (۴) که ئي د تركيب اشكال او د اصلي معناو د اداء بحث کاوه (علم نحو) ده (۵) که بله لغوي معناو د افادې ډولونه پکښي بیان شي (علم معاني) ئي بولي (۶) که د معنا د کيفيت او خنګوالي بحث د بنکاره توب او پتوالي له لامله وکپري (علم بیان) ئي بولي که د هغو مرکبو الفاظو بیان وکپري، چه خانله بيل وزن لري، نو دا هم لاندي ډولونه لري (۷) که فقط د الشعaro وزن بنکاره کپري (علم عروض) ئي بولي (۸) او که د بیتو آخر او د پاي د کلماتو بحث وکپري نو ئي (علم قافیه) بولو.

په دې ډول علامه سيد شريف اصولي ادبی علوم اته کنې، او (علم بدیع) هم د معانی او بیان له قسمه بولي اما فرعی ادبی علوم خلور دي:

(۱) که د ليک او کتابت د نقوشو بحث وي (علم خط) دي (۲) که خاص د منظوم کلام خيرنه وي (فرض الشع) دي (۳) که خاص د نثر وينا بحث وي (علم انشاء) ئي بولي (۴) که په دغه ټولو اړه نه لري (علم محاضرات) ئي بولي، چه تاريخ او انساب هم په دغه خلورم قسم پوري اړه لري، او دا علم سړي ته بنه وينا او بدیهه ویل وربني چه د کلام معاني او تراکیب دواړه بنه او سم وي.^۱

خنې پوهان علاه پر دغه علومو د علم قرائت قوانین هم په ادبی علومو کي داخل ګنې^۲ او علاوه پر دغه د تاريخ او قصو او انسابو او مسالک و ممالکو علوم د ادب فروغ ګتل شويدي!^۳

^۱ کشف الظنون ص ۷۵ ج ۱.

^۲ کشاف اصطلاحات الفنون د تهانوی.

^۳ د همائي تاريخ ادبیات ص ۲۸ ج ۱.

او علم دواوین (د مدونو اشعارو پوهنه) او علم امثال (يعني د متلو پوهنه) هم ادبی علوم دي^۱ يو بل علم چه حاجي و اغلوطات بلل کيري، او د الفاظو له هغو استعمالولو خخه بحث کوي د اصولي او قياسي قاعدو خخه مخالف وي لکه علم لغز او معماء دا هم په ادبی علومو کي داخل دي.^۲

نوی آراء

تر دي ځایه مو د پخوانيو ځینو شرقی پوهانو آراء د ادب په خصوص کي لنډ لنډ ولیکل، مګر په اوسني عصر کي لکه نور ټول بشري علوم چه پر مخ تللي دي ادب هم تطور موندلی او په نوي رنګ رنګيدلي دي نو به بدھ نه وي چه د نوي عصر پوهانو افکار هم د ادب په شا و خوا کي واروو، لمړۍ پلا باید دا ووايو، چه نسبت پخوا ته اوس ادب ډير ارت شوي او خورا بنه او مفید شی ځني جوړ شوي دي، نوي اصول ئې موندلی، او په نوي راز راوتلي دي، نو به په لاندي ليکوکي ادب د اروپا او نوي نړۍ په سترګه ووينو.

په غربی دنيا کي له پخوا زمانې خخه خلقو پر ادب باندي څيېنې کړيدي، د یونان معروف فيلسوف ارسسطو په خپل کتاب "شعریات" کي هسي ليکي: چه ټول لطيف فنون د فطرت پیښې (محاکات) دي، د انسان چه هر شي خوبن شي نوئې پیښې کوي، دغه پیښې دا نسان د لوړتیا اساس دي او خپلې خوبنې او تاثرات تل انسان د لطيفو فونو په ذريعه نقل کوي، چه ادبیات هم له دغو خخه یو فن دي.

نيومن د ارسسطو د قول شرح داسي کوي: چه "ادب خارجي صداقت نه بيانوي، بلکه داخلی ربستيا والي نسي، شيان نه نسي بلکه خيالات تصور کوي."

گوسائين فرانسوی نقاد وائي: چه زمور دماغ تل د فطرت بنکلاوی، او طبیعي جمال او بنه مناظر ويني، نو د دغه ټولو بنکلاو د ترجمانی خواهښت دي، چه ادبیات ځني پیدا کيري که مور دغه بنه او بنکلي شيان وګورو، نو د دغو لامله مو په دماغ کي یو خه افکار او خيالات را ګرزي د دغو افکارو او تخيلاتو ليکنه په بنو الفاظو او جملاتو سره ادب پیدا کوي!

^۱ نفایس الفنون.

^۲ د همائي تاریخ ادبیات.

نیومن وائی: مور تل په خبرو سره خپل افکار خرگندوو، دغه افکار او خیالات که ولیکو نو ادبیات خنی جوړیږي.^۱

د برطانيا دائرة المعارف لیکی چه literature یوه عمومي اصطلاح ده، د هغو تعابیرو لپاره چه افکار د لیک ډګر ته راولی، او د ادب ډولونه د نژادی خصایصو، يا فردی افکارو او طبایعو سره برابر وي، يا د خینو اجتماعي او سیاسي ټولنو له احواله سره سم وي او د دوي د افکارو تبلیغ کوي، اجتماعي او سیاسي اصول ئی خرگندوی.^۲

د امریکا یو اوسنی پوهاند لیکی: چه د لتریچر کلمه له لاتینی litteratura خخه ده، چه ماده ئی هم littera یا letter یعنی نوشته او لیک ده، او عام تعريف ئی دا دی: هغه عبارات چه د افکارو او معانیو نمایندگی د الفبا د تورو په ډول کوي اما محدود او مروج تعريف ئی دا دی: چه ادب هغه سم او مهذب شوي او صنعتي بیانونه دي چه د تنقیدي علومو تر سیوري لاندي وي، او د افکارو د خرگندونی او بنکاره کړنی او د بنکلا او بنایست لامله هم قیمت ولري، جان مورلی Morly په لنډه ډول وائي: ټول هغه کتب ادبیات دي، چه په هغو کي اخلاقی حقایق او عمومي اوضاع په بنه ډول بنکاره کېږي او ټول شیان د عمومي حقیقت سره نېټلوی.^۳ په نوي دنيا کي د ادب خانګي او بناخلي دوئي شوي دي، چه اکثر علوم په ادب کي داخل دي، حتی یو غربی مفکر وايی: چه ادب فقط دو بناخه لري، که له عقله سره اړه ولري سائنس ئې بولو، او که د خیالو سره اړه ولري، نو شعر بلل کېږي په دې ډول نو مثبت علوم او سائنس هم د ادب له دائري خخه نشي وتلاي نو دلته لازمه ده چه د ادب عصری موضوع بنه بنکاره کړو، که د دنيا مختلفو ادبیاتو ته وګورو، مقاصد او عناوین ئی تر نظر لاندي ونیسو نو بنائي چه لاندي موضوعات ټول په ادب کي داخل وي:

(الف) هغه لیکونه چه د حقایقو خرگندونه ئې مقصد وي چه دا لاندینې خلور خانګي لري:

(۱) هغه لیکونه چه د مشق لپاره وي، لکه د بنوونځيو مشقي لوستونه

(۲) واقعاتي لیکني، چه لاندی ډولونه لري:

الف- ورځني لیکني، لکه کورني خطونه، حسابونه، روز نامچې چه خپرونه ئې مقصد نه وي

^۱ روح تنقید ص ۷۰-۷۲.

^۲ د برطانيا انسکلوبیویا ص ۲۰۶ ج ۱۴.

^۳ د امریکا انسکلوبیویا ص ۴۷۲ ج ۱۷.

ب- کورني او شخصي ليکني او شخصي ليکونه چه د خپروني لپاره ولیکل شي لکه وصیت هجو

ج- رسمي ليکني چه نه خپريوري: لکه پاسپورت، قباليه، او دغسي نور

د- رسمي ليکني چه خپريوري لکه قوانين، اصول نامي، او نور دغسي

ه- نور عام ډول ليکونه چه د خپروني لپاره کښل کيري، لکه سياسي او داخلې خبرونه، جغرافي او تاريخي احوال د جرگو او حکومت رویدادونه

(۳) د حقایقو د بنوونې ليکني لکه:

الف- د بنوونئيو او مدرسونه د لوست کتابونه

ب- تحقیقي کتابونه، چه د لورو او پوهه خلقو لپاره وي لکه تواریخ، سفرنامې، قصې او نور

ج- د خاصو خاصو فونونو پلتني د مخصوصو پوهانو له خوا

(۴) د خوبنۍ او خندا او توکو ليکني لکه کيسې، معماوي توکي او نور دغسي

(ب) هغه ليکونه چه د تخيلاتو بنکارونه ئي مقصد وي او دلاندي خلور خانګي لري

(۱) هغه ليکني چه د شخصي ژوندانه داخلې او د ننۍ محسوسات بنکاره کوي، لکه عشقې بدلي او سندري او خطونه

(۲) تنقidi او د کره کړنۍ لاندینې خانګي لري:

الف- خرګند کره کول: چه فيلسوف او اديب ئي په بنکاره ليکي

ب- پې کره کول: چه ليکوال خپل تنقید د کيسې په لباس کي وکړي

ج- د بدواشوا کولو تنقید

د- د بنو بنکاره کولو تنقید

(۳) هغه ليکني چه د انساني پوهې د زياتولو لپاره وي لکه د سائنس تجريبي

(۴) د انساني فطرت د تهذيب او سموالي او سېخلتوب لپاره ليکني لکه:

الف- د اخلاقو د بنه والي لپاره (اخلاقي لیکني)

ب- د دین او مذهب د تبلیغ لپاره (تبلیغی لیکني)^۱

په دي چول د ادب موضوع د حقیقت او تخیل په خانګوکی ويشهه کيري، او لمن ئې هم خورا ارته ده، او رښتیا هم دا ده، چه د دي عصر ادب دغه قول وظایف په بنه چول اجرا کوي. د دي لپاره چه د ادب ارته لمن او د موضوع احتوا په بنه چول تاسی ته بنکاره شي، نو د یوه بل الماني پوهاند راي هم د ادب د موضوع پر ويشهه دلته را نقل کوم:

(۱) د مطلب او معنا په لحاظ، چه لاندي خانګي لري

الف- هغه ليکونه چه د لطيف فن په چول کېبل شوي وي

ب- هغه ليکونه چه د لطيف فن په چول نه وي کېبل شوي

(۲) د ژبي او بيان د چول په لحاظ لاندي خانګي لري:

الف- منطقی او استدلالي ليکني

ب- جمالیاتی او د بنکلا ليکني

(۳) د موزونیت او موسیقیت یعنی وزم لرنی او غبرونی په لحاظ لاندي خانګي لري

الف- آزاد او بې وزمه لیک (نش)

ب- وزم لرونکي لیک (نظم)

اوسم چه مو د مشرق او مغرب د پوهانو آراء او افکار د ادب د موضوع په ويښنه او پلتنه کي وویل، نو د لاندي نتیجه او لنډيز خنې را اخلو:

ټولي هغه پوهني چه په ژبه او د انسان په پوهولو او پوهيدلو اړه لري او د افهام او تفهم ذريعي دي، ادبیات دي، او که ادبیات نه وي، نو هیڅ سپړی خپل مقصد بل ته نه شي بنکاره کولاي او د انسانانو د استفادې لاري تپلي کيوي.

^۱ د ادب دا ويشهه او گوست August کړي ده، ص ۷۲ روح تنقید.

او تول علوم او انسانی مزايا چه په وينا او پوهیدنه پوري اوه لري، له منځه وزې او د انسان انسانیت هم ورسه محوكۍ، په دې ډول نو ادب د انسانی ارتقاء او ذهنی لورتیا اساس دي، او نن چه انسان هر خه لورتیاوي میندلې دي، د ادبیاتو په برکت سره دي، او که ادبیات نه واي نو به انسان هم اعجم حیوان واي.

د ادب تاریخ

(موضوع - اصول - غایه)

موضوع

تاسي دمځه ولوستل چه د ادب لمن خونی ارته ده او د انسانی معلوماتو او پوهنځونی لوئی برخې په ادب کې دنه ګپلي کيري.

د انسانانو ژوند تل دودي او لویبنت تر قانون لاندي دي، هر وخت اوښتني، انقلابونه، تغیرات پیښيري او دا اوښتني تل د انسان د ژوندانه ډولونه هم اړوي، له یوه رازه ئې بل رازکوي. خو هر کله ټوله موجودات د کمال خوا ته څي، او د بشپړتابه پر لوري درومي دې قدرتي او فطري بشپړتیا او تکامل سره د انسان د ژوندانه ټول ارکان او اجزا تغیر مومي، اوږي له یوه حاله پر بل حال کېري چه ژبه او ادب هم تر دغه قانون لاندي دي. د تاریخ پاني دا خبره په بنه ډول راښې، چه یو وخت د انسانانو یوې ډلي یوه ژبه ويله دا ژبه د افهام او تفهم آله وه لوړې په ډېره ناقصه وه وروسته به تکمیل شوه، ادبیات به ئې مومندل، کتابونه به په ولیکل شوه، خو تر خو پېړيو وروسته به دغه مکمله ژبه ورکه شوه، بلې ژبي به ئې ځای ونیوي.

د قدرت دا تخلیق، او لولونه او د بیانشت کړن، او له منځه یستنه پر هر شي باندي جاري ده، غونډ غونډ ملتونه ورک شوي او پر ځاي ئې نور اولسونه دريدلې دي، عادات، اخلاق، علوم او د انسانی ژوندانه ټول لوازم او ملحقات تر دې حکم لاندي دي، او ژبي او ادب هم دې اوښتلوا او تحول ته غاړه اينې ده.

د یوې ژبي د ادب تاریخ هم ټول هغه تحولات او لورتیاوي، او احوال چه له ابتدأ څخه ور پیښيري، بیا نوې نولکه د ادب موضوع چه ډېره ارته او پراخه ده، د ادبی تاریخ موضوع هم هغسي دي د ژبي پخوانی حال، او ورستني انقلابونه او ټول تحولات بنېي په ژبه کې چه خه علوم او فنون موجود وي تاریخ ئې خرگنده وي. د یوه

ملت د فکری ارتقا و علمي لوړتیاټ احوال او اوضاع مفصل لیکي، د ټولو پوهانو د ژوندانه پینسي، او د دوي کتابونه او علمي کار نامې او آثارښئي.

نو داسي هم ويلاي سو چه د ادبیاتو تاریخ په حقیقت کي د ملت د عقلیت او د ژوندانه د ډیرو مهمو خانګو تاریخ دي. د ملتو د لوړتیا او ځورتیا، دودي او پرمختګ ټول احوال بیانوی که د یوه ملت تاریخ د ادب له بنیګرو او پلوشو خخه تشن وي، نو هغه تاریخ به خامخا په وینو لپلي وي، او بېله جګرو او شخزو به د بل خه بیان نه کوي، نو د عمومي تاریخ یوه مهمه خانګه دغه د ادب تاریخ دي چه سیاسي او اجتماعي تاریخ هم له ادبی تاریخه خخه مرسته کوي او د یوه ملت تاریخ چه له ادبی خانګي خخه خان نسي مستغنى کولای، سبب ئې هم دا دي چه تاریخ تل د ملتو د لوړتیا او ځورتیا خرګندونه کوي، او د دغو علت او اصلی سبب هم د ملتو علوم، آداب، او اخلاق دي. نو د تاریخ مهم کار او غوره وظیفه هم دغه ده، چه د یوه ملت عقلاني لوړتیاوي، او علمي او ادبی پیشرفونه بنکاره کړي، او دا ټول د ادبیاتو د تاریخ کار دي.

اصول

د ادب د تاریخ د لیکنی اصول ډول ډول دي، هر خوک ئې پر خپل ذوق سم لیکي، خودله به ئې ځینې اساسی ډولونه چه د تاریخ ادبیات غناصر بلکري لاندي وښول سی.

۱- ژبي ته د پیداینست له ابتدا خخه بیا تراوسه گوري، او ټول هغه تغيرات چه ور پیښ شوي دي بیانوی ئې، مثلاً د حروفو، نومونو، افعالو او مشقاتو پیداینست. د تعبير اسالیب د کلماتو د جوړيدلو لاري، د اصواتو او ږغونو شرح، د ژبي عصری شبکري پلټل، د ژبي ریښې معلومول او له نورو ژبو سره ئې پر تله کول، چه دي بحث ته (فیلالوژي) یا د "لغاتو فلسفه" واي.

۲- ژبي ته گوري چه د نورو ژبو کوم اثرونه پر لویدلي دي؟ معاني او الفاظ ئې خنګه سره اوښتي دي؟ نوي کلمات تر دغه اجنبی اثر لاندي خنګه پیدا شویدي؟

۳- په ژبه کي چه خه علمي او ادبی ذخایر شته، هغه ټول را بنیئ مؤلفین او لیکوال ټول بیانوی، او په دي ډول د یوه ملت عقلاني او علمي لوړتیا بیانوی.

۴- د ادب تاریخ د ملت کيسې او نکلونه او روایات ټول تحلیل کوي، او له دغو خخه د دوي ادبی ذوق، افکار، ملي عقاید، او آراء را باسي، د تعبير اسلیب چه د عوامو په کيسو کي سته را اخلي او ساتي ئې.

۵- د ادب تاریخ ټول افواهی اشعار (نا لیکلی آثار) او متلونه، او ملي سندري، پلتني او له دغه خخه د یوه ملت ادبی ذوق او استعداد معلوموي.

۶- د ادب تاریخ ټول مدون او لیکلی شوي آثار او کتب (لبوی که ډیر) را ټولوي او له هغه خخه د ملت د ژبي او فکر او عقلاني تجلیاتو په خصوص کي معلومات اخلي.

۷- د ادب تاریخ هغه اوښتني او لوړتیاوي چه د علم او ادب لامله یوه ملت ته ور پېښيري بسي او د ادب اهمیت او غوره والي د بشر په تاریخ کي سکاره کوي.

۸- د ادب تاریخ راسبی، چه د یوې ژبي وينا او کلام (نظم، نثر) خنگه پیدا شو؟ خنگه ئې لوړتیا و موندله، کومي دورې ئې تيري کړې؟ چا خدمت ورته کړئ دي؟ کوم کوم معاني او مقاصد او مضامين پکي سته؟ خاصیتونه او مزايا ئې خه دي؟ دا ژبه کومي بنیګړي لري؟ چه ها نوري ژبي ئې نلري.

غايه

څکه چه د ادبیاتو تاریخ د هر ملت د علمي او عقلاني لوړتیا تاریخ دي نوکه سپي د یوې ټولني د ادب تاریخ ولولي ټول د تاریخ مهم حوادث او وقایع ئې ورته خرګندیوی؛ اجتماعي او سیاسي رشد ئې ور معلومیوري تاریخي مفاخر ئې ورته سکاره کيږي.

مورد چه د پښتو ژبي د ادب تاریخ لولو خپل مفاخر راته خرګندوي د خبلو ملي بنیګړو سره مو اړیکي ټینګوی او په آينده کي د علمي او ملي ارتقاء دپاره د یوه نافع او پر ملي اساس ټینګ ادب د روزني لاري را بنئي.

په یوه ملت کي چه ادب لوړنه وي د هغه تهذبی او مدنی سویه هم کښته وي، علمي او اجتماعي لوړتیا نسي لیدلاي، نو مورد چه د خپلي ژبي د ادب تاریخ ولولو: لوړ او خور به ئې راته سکاره شي. او په آينده کي به وکړاي سو چه یو بنکلی او مترقي ادب خپل قوم او ملت ته ورکړو او دا غایه زمور په ملي ژوندانه کي ډيره مهمه او لوړه او ګټوره ده او د ملي عمران سته هم پر دغه غایه باندي ټینګه ولاړه ده.

لومړۍ برخه

آریا او آرین

د ژبو ويشه - هندو اروپائي ژبي - آريائي اقوام -
باختري آرین - آريائي ژبه او پښتو - د آريا کلمه -
آريانا ويجه - آريا ورشه - نتيجه

د ژبو ويشهه

ژبه

ژبه هغه ړغونه دی، چه د دغو په وسیله هر اولس د خپلو مقاصدو تعییر کوي، یا هغه اصطلاحی ویناوي دی، چه د یوه قوم پر ژبه جاري وي، په عربی ئې لسان يا لغت بولي، او له یوناني لوغوس خخه به جور شوي وي، چه معنی ئې کلمه ده^۱ او په اروپائي اصطلاح ئې لانګوچ language بولي.

د دی ړغونو انواع د ملتو په اندازه مختلف او هم ډير دي، نو خکه پر نړۍ ډيري او ډول ډول ژبي پیدا شویدي، او هر اولس ته خپل ړغونه آسان او نور پردي ړغونه ورته گران دي.

لوړي ژبي او ګښتي ژبي

هغه ړغونه چه انسان ئې تر خوله را باسي ډول ډول دي، او بيا هم د ړغو مرکبات متفاوت دي، نو چه د ملتو د خولو ړغونه او بيا ئې هم مرکبات ډير دي، خکه ژبي هم پر دنيا ډيري دي، د ژبو پوهانو د نړۍ ژبي په ډول ډول ويشلي دي، یوه مشهوره ويشهه ئې دغه لاندي ده، چه پروفسور اډيلنگ ته ئې نسبت کيري، دی وايي، چه ژبي د سموالي او تهذيت په درجه دوه ډوله دي:

۱- ګښته ژبي

چه لغات ئې د بيان لامله کښته، او الفاظ ئې خورا لنډ او یوه یوه هجا دي د اسم او فعل او حرف فرق ئې نه کيري، له یوه لفظه به ئې د نورو مستقلو الفاظو په نسلولو سره، فعل، حرف جو پيري د جنوبي افريقا د زنگيانو او د امريكا د هنديانو او د شمالي او شرقي ايشا او د چين ژبي له دغې ډلي خخه دي.

۲- لوړي ژبي

هغه ژبي دي، چه لمني ئې ډيري پراخي او ارتدي دي، او هر راز تعیير چه انسان ورته اړ وي لري ئې، او د الفاظو هجاووي ئې هم ډيري دي، د متمدن عالم ژبي له دې ډلي خخه دي، او دا هم پر دوه ډوله ويشلي کيري.

^۱ زبدة الصحائف في اصول المعرف، ص ۹۷

الف: اوښتونکي (متصرفه) ژبي

چه د تصرت او اړولو او اشتقاد قابلیت لري په کلماتو پوري ئې دمخته هم ملحقات نسلی او روسته هم، یعنی ځینې نخښي لري، چه د کلمې دمخته رائحي، او په عربی ئې "سابقه" او په اروپائي اصطلاح prefix او په پښتو ئې (مخني) بولې.

دغسي ځینې نوري نخښي هم په دغو ژبوکي شته، چه تر کلمو وروسته رائحي، چه په پښتو ئې "وروستني" په اروپائي اصطلاح suffix او به عربی ئې "لاحقه" بولې، او دغه مخني او وروستني ځانله بېلي معناوي هم لري، اوښتونکي ژبي دوي مشهوري خانګي لري:

لومړۍ خانګه: آريائی ژبي دي، چه زمور د وطن آريائی نسل خبری په کوي، هر ځای چه زمور له خاورو خڅه آريائیان تللي دي، د دوي ژبو ته آريائی وايو، او اروپايان دې ژبو ته (هندو اروپائي) Indo-European هم وايې، دا ژبي شمالي او جنوبی خانګي لري، شمالي ئې : د اروپا آريائی ژبي دي لکه لاتيني Latin، یوناني Greek، سلتی Celtic، اسلاموي Slavic، توتونیک Teutonic. جنوبی ئې د ايشيا آريائی ژبي دي، لکه سنسکريت، ژند، پښتو، پارسو.

دوهمه خانګه: سامي Semantic ژبي دي، چه پخوانيو متمندو قومو لکه بابل، آشور، فنيقه ويلى. سامي ژبي دا ډلونه لري:

آرامي: د بابل زره ژبه ده. چه سرياني او کلداني ئې خانګي دي.

عبراني: چه تورات په دې ژبه دي، او اسرائيليانو آرامي او کلداني سره گډه کړه.

عربی: په سامي ژبوکي خورا بشه او مشهور ژبه ده چه عربی ملتونه ئې وايې او د اسلام او قرآن مقدسه ژبه بلله کيري، حبشي ژبه هم د عربی خانګه ده.

ب: نا اوښتونکي (غیر متصرفه) ژبي:

دا ژبی کلک او جامد اصول لري، چه په بناء کي کورېت تغیر نه رائحي، او د ځینو ادواتو په نښلولو سره اشتفاق ځیني کيري، چه دغه اداوات ځانله معنا هم نلري، او اصول ئې بې اوښتلوا پاتيري. توراني ژبی چه یوه ئې تورکي ده، او هم مغولي ژبی چه تنقاسي، اوغراني، اوzbekي ئې خانګي دي، تول نا اوښتونکي ژبی گنلي کيوسي.^۱

هندو اروپائي ژبی

يا آريائي ژبی

د ژبو د ويشنې يو لنډه ډول مو دمخه ولوست، پوهانو دا ويشهه په ډول ډول کړیده بille هغې لوړي ويشنې یوه بله دا ده، چه د پنځو لویو وچو ژبی جلا جلا ويشي^۲ اما به او معتبر تقسيم دا دي، چه ژبی د رينې او اصولو او قواعدو د شاهدت لامه وويشلي سی نو خکه دلته ما دغه ويشهه غوره کړه.

تاسي ولوستل چه په لوړو او اوښتونکو ژبوکي یوه مشهوره ډله هندو اروپائي يا آريائي ژبی دي، چه د دنيا یو مشهور پښت يعني آريائي اقوام ئې وائي. دا ژبی د سموالي او ارتواлиي لامله خورا سبې ژبی دي، او د بشر مدنۍ اقوام هم په دغو سره برغيوري خکه چه زمور ژبه پښتو هم له دغو ژبو خخه شمېرل کيري نو لبر خه چېر د آريائي ژبو خېړنه دلته بنائي: آريائي ژبی د برغونو او اصولو له لامله دوي ډلي دي، چه هره ډله په خصوصياتو او الفاظو او مخارجو او تلفظ او د کلمو په تغیر کي سره ورنه ده، او له یوې کورنۍ خخه ګنل کيري، د دې توپير لپاره د ژبو پوهانو تولي آريائي ژبی دوي ډلي کړي دي چه لومړي ډله ستم Santem بولي او دوهمه ډله ستم Centum بولي.

^۱ الفلسفه للغويه ص ۱۵-۹ - زيدة الصحایف ص ۹۸.

^۲ د پروفيسور بالبي د ايهو ګرافې اطلس.

د ويشنې لار

دا ويشنې پر دغه علمي اساس بناه ۵۵.

پوهاند فقط یوه کلمه (سل، صد، ۱۰۰) ئې معیار کړې د او حروف ئې د ژبود وېشني شاخصه ګنجي، په لاتيني سل ته سنتم وائي، او به سنسكريت کي (سیتم) بولی، نو قوله هغه آرایائي ژبي چه د دې کلمې په سرکي (س) بې (ن) وي د (ستم) ډله ئې بولی، او که لکه لاتيني د سل د کلمې په سرکي (س) يا (ه) وي، او وروسته نون هم ولري، دغه ډله د (ستم ډله) بلله کيري، عموماً آرایائي غربی ژبي د سیتم له ډلي او شرقی آرایائي ژبي د سنتم له ډلي دی.^۱

د مثال په ډول: په سنسكريت کي سل ته (سیتم) وائي په پاپسو کي (صد، سد) بولی، په روسي ئې (استو) بولی چه (ن) نلري، نو څکه دغه ژبي د سیتم له ډلي څخه ګنو. بالعکس سل ته په لاتيني سنتم یا کنتم وايي، په انگلیسي او فرانسوی او ایطالوی کي هم (ن) لري نو څکه ئې د سنتم په ډله کي بولو.

لاندي ئې دغه مثالونه لړ خه واضح وګورئ:


| | |
|------------|------------|
| د سنتم ډله | د سیتم ډله |
| سنتم | سنسرکرت |
| لاتيني | ستم |
| هیکاتون | سد(صد) |
| يوناني | پاپسو |
| انگلیسي | پارسو |
| هنپورید | سو |
| الماني | هندی |
| هنپورید | ستو |
| سانت | روسي |
| فرانسوی | سل |
| | پښتو |

د ستم او ستم پر علمي اساس ټولی آرایائي یا هندو اروپائي ژبي د لاندنیني نقشې په ډول ويشهل کيري.

^۱ د ګوردن چایلډ آریتز، د دوکتور شفق تاریخ ادبیات ایران، ص۴.

د پښتو ادبیاتو تاریخ

آریائی (هند و اروپائی) ژبی



په دې انځور کي تاسي ته د نېړۍ مشهورو آریائی ژبو وپش بنکاره شو، او ومو ليدل چه د سیتم له خانګي خڅه یوه ژبه هم پښتو ده، او دا ژبه د سینسکریت او اوستا (زنډ) سره ډیره نزدې خپلوي لري او درې سره د یوې مور لوښي دي.

د آریائي ژبو یوه بله سره نزديوالی

د ژبو پوهان تل د ويشنۍ او ډلي کولو پر وخت، د ټولو ژبو اساسو ته گوري د قواعدو مشابهت، او د لغاتو د رينبو سره نزديوالی ئې په غور ويئي. که په دغو اساسو کي ژبي سره نزدې او سره ورته وي، نو دوي هغه ژبي په یوه ډله کي شميري، او وائي چه له یوې کورنۍ خڅه دي.

وګوري دغه ژبي چه مور په دمخني انځور کي آریائي ژبي وګلي، او دوي مو د هندو اروپائي ژبو په غې کورنۍ کي داخلي کړي ټولي په اساسو او قواعدو او لغاتو کي ډيري سره نزدې دي که دغه لاندي جدول په غور وګوري، دا به درته بنکاره شي چه په ربنتيا دا ژبي له یوې کورنۍ خڅه دي.

| پښتو | پاپسو | پاپسو | سنکریت | اوستا | لاتین | پتر | فادر | جرمني | فرانسوی |
|------|-------|-------|--------|-----------------|---------|-------|-------|-------|---------|
| پلار | پدر | پدر | پاتري | پيترا | پتر | فادر | واتر | پير | پير |
| مور | مادر | مادر | ماتري | ماتر | ماته را | مدر | موتر | مير | سور |
| خور | خواهر | خواهر | سواجر | هوګهر (سوسر) | سور در | سسټر | شوستر | شوترا | سور |
| ورور | برادر | برادر | بھراټر | براتر | فراټر | برادر | برودر | فرير | فرير |

آریائی اقوام

د دوي پښت او خپر بدنه

دمخه مو وویل چه پښتو زبه د هندو اروپائي يا آریائي زبو خخه د سنسكريت او اوستا خور ده اکثر غربی پوهان چه د پښتو پلتنه ئې کريده دا خبره مني، دوي وائي چه پښتو له سامي او نورو زبو سره اره نلري، له هندو اروپائي زبو خخه ده.^۱

هندو اروپائي زبي چه انډو ژرمانيک ئې هم بللي، د آريا د پښت زبي دي، آریائيان د انسانانو يوه خورا مهمه ډله ده، چه له پېړيو پېړيو خخه دوي پر مھکه د لور مدنیت خاوندان دي او د شرق او غرب غټه ملنونه له دي پښته خخه را وتلي او پيدا شوي دي.

آریائيان تر خپریدلو او ډيريدلو دمحه په يوه ځاي کي اوسيدل، چه دوي پخپله پخوانۍ زبه، آريانا ويجه Aryana باله يعني د آريا مھکه يا د اصيلانو او نجیبانو او پاکزادانو هيواد.^۲ وايي چه د دوي د هيوا د هوا خورا بنه وه، مھکي ئې ډيري اباتي وي، دوي مياشتني ئې پسرلي ټ، نوري مياشتني به يخني وه.

مورخين په دې خبره کي ډيره سره مختلف دي، چه آيا دغه آريانا ويجه چيري وو؟ ځني وائي، د بالتيک غاري، او ځيني وايي چه د تور سين شمالي غاري دي، بله ډله هسي ګنجي، چه د خزر د ډند شرقی او شمالي غاري د آریائيانو اصلی مرکز وي.

خو ځيني پوهان دي ته هم تللي دي چه د آریائيان د توکم اصلي ځاي د پامير لوړي مھکي او د آمو سر چينې دي! په هر ډول د آریائي توکم اصلي ځاي هر چيري چه وو خو پر دوي هغه ځاي تنګ سو، او لکه په اوستا کي چه راوري هغه مھکه يو په يوه سره شوه، چه د خلقو د خوړو لپاره خه نه پکښي موندل کېده، نو ځکه آریائي توکم له هغې مھکي خخه ليردنه (هجرت او کوچ) وکړ د دغه لېود زمانه خلور زره کاله (ق،م) تخمين کيري^۳ دكتور پي

^۱ راوري انگليسي محقق د خپل پښتو ګرامر په دیباچه، ص ۲۸ کي د پروفيسر کلپرت Klaproth او پروفيسر ډورن Dorn او الفنستون Elphinstone او نورو پوهانو افکار د پښتو په باب کي را نقل کړي دي چه دوي قول دغه خبره مني.

^۲ د جيګر الماني د خاوری ايرانيانو تمدن ج ۱.

^۳ ایران قدیم ص ۹ تمدن ایرانيان خاوری ص ۷۰-۶۴.

گایلس P. Giles د کیمبرج د پوهنتون د مقایسوی فیلالوژی پروفیسور د دغو آریائی اقوامو لامه هسي معلومات را کوي:

هند و آریائي نوم پر آریائي اقوامو او ژبو تر قولو دمخه دوکتور تھوماس ینگ Thomas Young اينبي دي^۱ اما د هندو ژرمن Indogermanic اصطلاح تر قولو دمخه په ۱۸۲۳ع يوه جرماني ژب پوهان کلپروت Kalproth باب کره، دي علماء د ژبو ړغونه، قواعد، عمومي رينې او ستي، او تول خصايم وليدل، او يوه ډله ژبي ئې په دغو نومو له يوې کورني خخه وګنلي، اما تر قولو دمخه سر ولیم جونز Sir William Jones د هند د ايشيائي ټولني مشر په ۱۷۸۶ع دغه ژبي يوه کورني ګنلي وي، خو دغه نومونه وروسته پر کښېښو دل شوه.

دا خلق چه هندو اروپائي ژبي ئې ويلى د انسانانو د سڀن توکم خخه وه، دوي ځيني حيوانات او بوتي پېژندل، بنائي چه ځيني لاسي صنایع ئې هم درلودل د اوسينيو ژبو سره ورته والي ئې مور ته دا را بنئي چه دغه خلق به يو وخت يو څاي سره اوسيدل، مګر چه د آمو غاړو او باختر ته را ورسيدل خورا دمخه وخت ئې (۲۵۰ق، م) تخمين کيري. دي خلقو ځانونه آرين Aryan بلل،^۲ له علمي پلېتونو خخه دا خبره زباده شوي ده، چه دغو آریائي اقوامو تر خپریدلو دمخه يوه ژبه او يو مذهب درلود. د آسياي صغیر په کوي بوغاز Boghaz-Koi کي چه د پخوانو هيتابونو پايتخت (پتروم) هلته و يو وړ ليک (كتبيه) پيدا شوي ده چه نитеه ئې (۱۴۰۰ق، م) ده دلته يو آریائي قوم اوسيد، چه ميانۍ Mitani نوميدل او دغه زره کتبې هم په دوي کي Tel-el Amarana ته منسوبه ده دغه زور ليک چه پوهانو وکوت، دا ئې ومله چه په شمال غربی بين النهرين يا آسيائي صغیر کي هم د (۱۴۰۰ق، م) په شاو خواکي آریائي اقوام اوسيدل، په دي کتبې کي د دوي د شهزادګانو نومونه راغلي دي چه سوچه آریائي نومونه دي لکه: آرتیتما، تسرتا Tusratta، سترنا Suttarna دغسي هم په دغه کتبې کي د هغو ارباب انواع نومونه اخيستي شوي دي، چه د هند د آریائيانو په کتابو کي هم سته لکه: ايندره Indra وارونا Varuna ، يا دوه هسك غبرګولي ورونه ناساتي^۳ Nasatyas.

علاوه پر دغه زاره ليک چه د آریائي اقوامو د ژبي او مذهب يووالي (۱۴۰۰ق، م) بشکاره کوي يو بل دليل هم پر دي تاریخي خبره باندي سته له (۱۷۴۶) تر (۱۱۸۰ق، م) پوري يو قوم چه کاسي Kassites نومиде، او د زاګرس په غرو (اوسي کرمان) کي اوسيدل پر بابل او عيلام سلطنت وکړ، د دغو کاسيانو په ژبه کي هم دغسي کلمات راغلي

^۱ ده لوړي پلا یو مضمون په دي خصوص کي په ۱۸۱۳ع په The Quarterly Review کي وکیبن.

^۲ کیمبرج هستري آف اندیا ج ۱ ص ۷۳.

^۳ کیمبرج هستري آف اندیا ج ۱ ص ۷۶-۷۷.

دي، چه سوچه آريائي دی مثلاً شورياس Shurias او مرتياس Marytas چه د سنسكريت سوريا (لمر) او مروتاس Marutas (د باد رب النوع) سره پوره ورته دي، دغسي هم سماليا Simalia (د واورنو غرو ملکه) کتبه مت په هماليا او زيمما Zima (واوره) پخوانيو آريائي کلماتو پوري نبيلي. دغسي هم وروسته په (700 ق،م) مور د اسور بانيپال Assurbanipal آسوری لوی پاچا په کتب خانه کي د (اسرا ميزاس) Assara-Mazas نوم وينو، چه کتبه مت دغه د اوسا اهورا مزدا Ahura Mazda (د لوی خدای نوم) دي، او دا نوم په سنسكريت کي اسورا Asura او په اوستا کي اهورا Ahura و، په دي ډول مور له دغه دلایلو خخه دا علمي نتيجه اخلو چه د (1500 ق،م) په حدودو کي آريائي اقوام په ژبه او مدنیت او دیانت کي سره یو وه او تر دغه وروسته دوي بنائي چه سره بيل شوي وي^۱

باختري آرين هندي او ايراني خانگي

دمخه مو وویل چه آرين اقوام له "اريانه ويجه" خخه خپاره شول، او زمور وطن ته له شمالي خوا راغله تر آمو را واوبنتل، او په باختري کي یو بنکلي مدنیت جوړ کي، او دا مرکزي آريائيان پر درې برخی باندي ويشلاني سو:

۱- مرکزي او باختري: چه دوي د هندوکش په شمال او جنوبی لمنو کي هستوګه درلوده او زمور د وطن په غرو او دبنتو او درو کي سره خپاره شول. د اباسين له خنپو د آمو او د خراسان تر دبنتو پوري د دوي اصلی مرکزي هيواو. بلخ، تخارستان، هرات، ارارکوسیا، کابل، گندهارا، سکستان، خراسان د دوي د مرکزي هيواو مشهوري برخی دي. او جنوباً په بحیره عرب پوري د دوي د هيواو خنپو نبشي وې.

۲- یوه ډله آريائي اقوام له بلخه د جنوبی غريي خوا ته د هريوا (هرات) پر خوا له خراسانه تير شول، د پارس خاوری ئې ونيولي او اوسيني ايران ئې تشکيل کړ. د دوي دغه هجرت مورخينو هسي تعين کري دي، چه د (14) قرن

^۱ کيمبرج هستري آف انديا، ج ۱ ص ۱۶ - ويدک انديا، ص ۲۶

(ق،م) خخه شروع شوي ۽ تراتمي قبل الميلادي پېړي پوري جاري ۽. او لوړۍ دولت دغوا آريائي اقوامو په ایران کښي د ماد **Medie** په نامه د اوامي قبل الميلادي پېړي په ابتداء کي تشکيل کړي ۽.^۱

۳- یوه دسته آريائي اقوام د باختر او هندوکش له شاو خوا خخه د کابل او خير او نورو لارو خخه ولاړل په سپتاندو (يعني د اوو دریابو په مځکه) کي سره خپاره شول، دوي ترا باسین تير شول، د باسین اوګنګا په منځ کي یو خلان مدنیت جوړ کړ، او د هند په زنګلو او بنو کي ودان شول، د دغو هندی آرياثيانو لیزدنه هم له خورلسمی قبل الميلادي پېړي خخه شروع کيږي.^۲ د آريائي اقوامو دغه درې ډلي (باختري- ايراني- هندی) زمور له دې کتابه سره اړه لري د دوي په ژبو کي پلتهنه کوو، او د پښتو ژبي ادبی تاریخ ځنبي را باسو. د دوي د مدنیت، اجتماعي احوال، روحي اوضاعو په کته کي خه نه خه د پښتو تاریخ خرګندوو.

مرکزي آرين چه د بخدي يا باختر (بلغ) په شاوخوا کي اوسيدل، بهه او غوره مدنیت ئې درلود، دوي خپل هيواد (آريا ورته يا آريا ورشه) باله، لوړۍ پلا دا نوم د منو سمهيتا **Manu Samhita** په کتاب (۲۲ شعر ۲ فصل) راغلي دي، مانو يا منو د آريا پلارکنل کيږي، او آرياثيان (منوري) هم بلل کيږي، دا پلار په دوي کي ډير شهرت لري، او د ده په نامه ځيني قوانين هم شته چه (د منو ليار) ئې بولي. آريا ورته هم مانو نیکه په خپل کتاب کي ذکر کوي، او مورخين وائي، چه په دې هيواد کي آرياثيان پښت تر پښته پيدا شوي دي.^۳ د دې نامه معني داسي ده: د اصيلو او بناغلو هيواد.^۴ د دوي مرکز بالهیکا- بخدي- بلخ و، چه د لوړو بېرغو بنار بلل کيدي، او تل به دا لوړ د مدنیت مرکز د (رنډه- روښان- بنکلې) په صفتو ستایل کیدئ مثلاً بلخ بامي- بلخ گزین (د منو او بامي کلماتو شرح وروسته په دې کتاب کي راخې).

^۱ تاریخ هیروپوت، ص ۲۱۰.

^۲ تمدن هند، ص ۱۸۴ - هند قدیم، ص ۴ - د هندیانو تاریخ د هنټر لیک.

^۳ ریگویډی هند، ص ۸۵ د ډاس Das لیکنه.

^۴ د آريا زاړه آثار، ص ۱۲۱.

آریائی ژبه او پښتو

دمخه مو د آریائی ژبو ويشه و لوسته او تاسي ته خرگنده شوه چه کومي کومي ژبي د آريا له کورني خخه دي. دا طبيعي او منلي خبره ده، چه آریائي اقامو په خپل لمرنۍ تاټوي (آريانا ويجه) کي خانله يوه ژبه درلوده، چه له هغې ژبي خخه وروسته هندی، ايراني، بخدي ژبي راوتلي دي. په دي لومړنۍ آریائي ژبي کي تراوسه خه معلومات د پوهانو لاس ته ندي راغلي، او نه چا خه پکبني ويلى دي، تشن دوني ويل کيري، لکه دوي چه مذهب، رسوم، منلي دودونه درلودل نو بنائي چه بيله ژبه به ئې هم درلوده، خو دا نه معلوميري چه اصلي آریائي ژبه کمه او خنګه او خه راز ژبه وه، او خو عمر ژوندي وه؟

دوكتور گوستاو لوپون وائي: چه تر خپریدلو او هجرت دمخه آریائي اقامو يوه مخصوصه ژبه ويله چه نوم ئې (آريک) و دا ژبه اوس ورکه ده، خو سنسكريت ژبه له هغې ژبي خخه را وتلي ده^۱ دا اصلي آریائي ژبه چه د تولو آریائي ژبو مور يا انا بلل کيري، لااقل تر ميلاد (۳۰۰۰) کاله دمخه ويله کيده او د دوي مشترکه ژبه وه، خو اوس ئې هیڅ نښه او بولګه نده پاته، له دي جهته چه د آريائيانو تاريخ او ليکني د قبل الميلاد تر (۱۴۰۰) کاله دمخه نرسيري نو دوني ويلاي شو، چه سنسكريت، اوستا، زره پاپسو درې سره له دغې اصلي آریائي ژبي خخه زيريدلي دي.^۲

ميډيم راګوزن Z.A.Ragozin لిکي: چه تقریباً سل کاله دمخه په اروپا کي د هند د علومو پلتنه او زده کول شروع شول، هغه وخت چه چارلس ولکنس Wilkins مهابهارت ترجمه کړ، او د سنسكريت ګرامرئي وکين، نو سر ولیم جونز، د منو دهرم شاستر، او کولبروک Colbrook د هند پر فلسفه او قوانینو او ادب باندي کتابونه ولیکل، نو د اروپا او هند د ژبو پر تله او مقاييسه شروع شوه، او دا فکر خلقو ومانه، چه سنسكريت د تولو ژبو مور ده، مګر وروسته چه پلتني او د پوهانو کتنې ديري شوي، نو دا بنکاره شوه، چه تر سنسكريت لا دمخه يوه بله ژبه هم آریائي خلکو درلوده، چه په اصل کي هغه ژبه د نورو ژبو مور ده، يوه بل عالم جيکب ګرم په آریائي ژبو کي د صحیحو حروفو د تبدیل اصول وبنوول، او دا ثابته شوه، چه د آریائي اقامو لومړۍ او اصلي ژبه لا بله وه چه د هغې ژبي الفاظ او کلمات په تولو آریائي ژبو کي مشترک دي.^۳

^۱ تمدن هند، ص ۱۸۴.

^۲ ایران قدیم، ص ۱۰۸.

^۳ ويدک انډيا Vedic India، ص ۳۳.

د اصلی آریائی ژبی عمر د ژبو پوهان (۲۵۰۰ تر ۳۰۰۰ قبل المیلاد) پوري تخمین کوي، دوي وايي: چه آریائي اقوام تراباسين (اندوس) پوري وتل. خپل مشهور ديني كتاب ويدا *Veda* ئې په خپله ژبه انشاء کړه، د دي كتاب د ليکنۍ تاريخ تر ۱۴۰۰ قبل الميلاد د مخه نه ئخي، لکه د مخه چه مو وویل چه د ايشيایي کوچک د آریائي اقامو زاره ليکونه هم د (۱۴۰۰ ق،م) په شاوخوا کي کبل شوېدي، که د هندی آریائيانو كتاب ويدا له هغه ليکو سره پر تله سې، ژبی ئې سره مخالفي دي، خو د نومو اشتراك ئې خرگنديري.

په دي دليل نو ويلاي شو: چه (۱۴۰۰ ق،م) به شاوخوا کي د آریائي اقامو ژبی سره بيلي شوي وي او اصلی آریائي ژبه په دغه وخت کي نه وه ژوندي، دا خبره هم د ژبو پوهان مني، خو یوه ژبه په نورو فرععي ژبو اوږي، يعني خانله بيلي بيلي خانګي موسي، لوړ تر لړه یو زرکاله غواړي.^۱

نو په دي حساب چه مور د ويدا، او د کواي بوغاز د زاره ليک له عصره يعني د (۱۴۰۰ ق،م) خخه زرکاله پخوا ولاړ سو نو به دا ووايو، چه د (۲۴۰۰ ق،م) په شا او خواکي د آریائي اقامو ژبه لا یوه وه، او لکه ئيني مورخين چه وايي، دا ژبه له پارس او ميديا خخه تر پنجابه ويله کиде او د آمو شمالي خواوي سغديانه هم پکښي شاملی وي^۲ نو د دي اصلی آریائي ژبی عمر له (۲۴۰۰ ق،م) خخه تر خلور زر قبل الميلاده پوري تخمين کيژي، يعني له هغه وخته چه آریائي اقامو لومړي پلا له (آريانا ويجه) خخه هجرت کاوه!

د دي اصلی آریائي ژبی کوم اثر او نخبنه لکه د مخه چه مو هم وویل، اوس نده پاته، خو زه به په راتلونکو ليکو کي د پښتو نژدي والي له دغې ژبی سره په ئينو علمي دلایلو ثابت کرم او دا خبره به زياده کرم چه پښتو هغه اصلی ژبی ته خورا نژدي ده، او لکه سنسكريت او اوستا چه ئيني زيريدلي دي، پښتو هم د هغې ژبی لور ده.

دمخه مو وویل: چه آریائي اقامو له بخدي يا باختر خخه شرق او غرب ته سره خپاره شول په هند او ايران کي مدنیتونه جور کړل او ئيني له دوي خخه په بخدي او د هندوکش په شمالی او جنوبی لمنو کي پاته شول او وروسته په ټول هيواډ کي سره خپاره شول، دا آريائيان چه د مرکزي او باختري ډلي خخه دي، ډير قبایل او ډلي لري، چه یوه مهمه ډله ئې د (بخت=پکهت=پښتون) په نامه ياديري، او پښتو ژبه هم دوي تراوسه وايي، دا ژبه له قديمه دوي ته پاته ده، او مرکزي آریائي ژبه چه له اصلی ژبی خخه ډلي د آريائيانو پخپل مرکز او کور کي زيريدلي ده، هم دغه

^۱ تاريخ ادبیات ایران د حلال همائي.

^۲ د "لوی دولواله ډوبسن" کتاب هندو اروپائي، ص ۷۵ ج ۳.

پښتو ده وروسته چه تاسی د پښتو او پښتون د نومو په خصوص کي تاریخي خپرني و گورئ دا خبره به نه درته لخه سی اوس دله هم د پښتو دربط دلایل له اصلی آريائی ژبي سره لاندي راویم.

پښتو او اصلی آريائی ژبه (آريک)

د تاریخي او علمي خپرنو په استناد مو دمخته دا وویل چه پښتو د آريک ژبي لور ده، د دې خبری د پلتني او ملنوا پاره باید مور د آريائی توکم پخوانو کلماتو ته و گورو، چه له دوي خخه شه پاته دي؟ او هغه کلمې بیا په پښتو ژبه کي و گورو چه تراوسه ژوندي دي!

او بله دا خبره هم باید دله وسی چه آرين توکم له بخدی خخه يا د هند خوا ته ولاړل، چه ژبه ئې سنسکریت شوه او د ویدا کتاب په دغه ژبه دي، يا هغه قبایل دي چه ایران ته ولاړل، ژبه ئې فرس قدیم بیا پهلوی بیا اونسی پاړسو شوه اما هغه قبایل چه پخچله په بخدی کي پاته شول، کومه ژبه ئې ویله؟

زما دا عقیده ده چه دوي پښتو ویله، ځکه چه ورورسته دغه قبایل تر هندوکش را تیر شول، دوي د بخدی په نامه (بخت=پکهت=پښتون) بلل کېدل، او هغه تاریخي نوم دوي تراوسه ساتلي دي، او هغه پخوانۍ ژبه هم دوي تر اوسمه خوندي کړيده.

دا مطلب به وروسته زه نه خرګنده کرم، چه پښتنه يعني د پښتو ژبي ویونکي هغه پخوانی بخدی يا باختري آريائیان دي چه نورو ورونو ئې ایراني يا توراني يا مغولي يا هندی اقوامو په تماس خپله اصلی ژبه هیره کړه، مګر فقط بناګلیو پښتنو تراوسه ساتلي ده.

په دې کي هیڅ شک نسته چه بخدی آريائیان (۱۴۰۰ق،م) يعني هغه وخت، چه د هندی آريائیانو دیني کتاب ویدا لیکل کیدئ د پکهت په نامه مشهور وه پخچله په ریگ Rig Veda کي هم د دوي نوم ذکر کيري، نو چه دغه ملت په دغه نامه موجود وي د دوي ژبه هم باید موجوده وي!

له تاریخي استادو خخه بنکاره کېږي، چه آريائی بخدی يا د پکهت اقوام پسله (۱۴۰۰ق،م) د هیواد شرقی غرو او د اباسین غارو ته تللي او دلې میشته وه، ځکه چه ریگویدا د دوي نوم د هند په یوه مشهور جنګ کي ذکر کوي، او هم وروسته (۱۰۰۰ق،م) په بخدی يا باختري کي یوه بله ژبه پیدا کيري چه زند ئې نوم دي او د اوستا مشهور دیني کتاب په دغه ژبه دي. او بیا هغه وخت چه هیروودوب Herodote یونانی مورخ د پکهت او پاكتویس ذکر کوي، نو د (۵۲۰ق،م) په حدودو کي هم دوي انډوس (اباسین) پر غارو بنئي.

له دغه تاریخي ملاحظاتو خخه مور دې نتيجې ته را رسیرو، چه پښتنه آريائیان لوړۍ په بخدي کي اوسيدل له هغه لوړنۍ تاټوبي خخه دوي د هغه ئایا په نامه (بخت=پکهت) د خپلی زړي ژبي سره د (۱۴۰۰ ق،م) پوري د اباسین غاړو او د هیواد شرقی غرو ته ولاړل، دوي خپل د بخدي پکهت نوم سره له خپلی ژبي وساته او تر اوسه هم په دغه نامه او دغه ژبه مشهور دي.^۱

د دې تاریخ پلتني په رڼاکي نو اوس تاسي ځینې لغوي دلایل هم واروئ.

د آريا کلمه

لوړۍ کلمه چه مور ئې د پښتو ژبي د اصالت لپاره د لغوي دلیل په خپر پلتنه او خپرنه کوو پخپله د (آريا-آرين) کلمې دی.

تاسي ته دمخه هم وویل چه دا نوم ډیر قدیم دي، مورخین وائي: هغه اقوام چه د آمو له غاړو خخه په باخت او هند و ایران کي خپاره شول، دوي ځانونه آرين Aryan یعنی اصيل او نجيب او شریف ګنل، او چه په هند کي خپاره شول، هلته د تور توکم انسانان دمخه اوسيده هغه سره آريائیانو جګړې وکړې، او شا ته ئې وشېل، لکه دوي چه ځانته (آرين) یعنی شریف او نجيب وايه، هغو قبیلو ته ئې داسو، يا دیسو Dasyu ویل دا دواړي کلمې په ریگویداکي ذکر شویدي.^۲

د آرين د کلمې څانګې په سنسکریت کي آريا يا اريا Arya او په زندکي ايريا Airya دي چه هغه د شریف او نجيب معنا لري او دوي له خپلو دبمنانو خخه ځانو ته په دغه نامه امتیاز ورکاوه چه د دوي له پښته نه وه او اصيل نه ګنل کېدل.^۳

^۱ د پښتو او پښتو تاریخي څیزني به وروسته مفصلې راشي دلته ضرورتاً لنډ لنډ ذکر وشو.

^۲ د پانیکار هند قدیم ج ۱ ص ۴ پخپله په ریگویداکي هم د آرين ذکر راغلي دي ج ۳ ص ۲۰۷.

^۳ کیمبرج هستري آف انديا ج ۱ ص ۷۳ د پخوانيو سرو تاریخ.

علاوه په ریکویدا، په اوستا کي هم دا نوم راخي، او هسي وائي: خداي تعالي د آرين مئکه او د آرين توکم او پښت پیدا کړ.^۱

تر دغوا دوو پخوانو کتابو وروسته بيا وينو چه هيرودوت (۴۲۵-۴۸۴ ق،م) د آرين ذکر خو ځایه کوي. دی وائي چه ميدي Medes اقام په پخوانيو زمانو کي آرين Arian بلل کيدل^۲ ځکه چه ميدي اقامو د (۶۵۵ ق،م) په حدودو کي د ایران په پاي کي یو لوی سلطنت جوړ کړیدي. نو دا ويلاي شو چه د آرين اصطلاح تر دغوا وختو پوري هم په ټولو آريائني اقامو کي ژوندي وه او هخامنشي داريوش (۵۲۱-۴۸۶ ق،م) هم په خپل ډېرليک کي ځان افتخاراً آريائني او د آريا له پښته بللي دي.^۳

داروپا او سنیو پوهانو، د دي کلمي په شا و خواکي بنې پلتني کړي دي، ځکه چه دا نوم آريائيانو له خپلي پخوانۍ او اصلۍ ژبي خخه ورسره راوړي و، نوکه په نورو ژبو کي د دغه نامه رینې پیدا شي، هغه ژبي د آرين اصلۍ ژبي ته نژدې بللي کېږي!

دوكتور جيگر Geiger الماني محقق وائي، چه آرين له (آر) مشتق دي چه په سنسكريت کي د اصلۍ او بنیاد په معنی دي، او آريا وائي نجیب او شریف او پارسا ته^۴:

علاوه پر دغوا اقولو چه (آر) د اصلۍ په معنا بولي ځیني محققین دي ته هم تللي دي، چه آريا له (آر) مشتق دئ، چه پخوانۍ سنسكريت کي د کرهنه یعنی کشاورزی او زراعت مفهوم درلود، نو له دي جهته آريا کرونکي او زارع ته ويل کيدي، دا قول د مشهور سنسكريت پوهاند میکس مولر Mexmuller دي چه دوكتور هنټر ئي هم د هند د خلقو په تاریخ کي مني او آرين د کرونکي په معنی اخلي.^۵

ميډيم راګوزن ليکي: چه (آر) د یوې په معنی و، له لاتيني او ايطالوي (اراز) د سلاوي (اراتي) د یوناني (اروپا رون) د انگریزي ايربيل (د یوې وړ) دغسي د یوناني (ارورا) او د لاتيني آرور (یوې شوې کښت) ټول له دغې مادي

^۱ يشت فصل ۹ فقره ۹ فصل ۱۰ فقره ۲۵، ۱۳-۵ فصل ۱۳ فقره ۸-۵.

^۲ هيرودوت ج ۷ ص ۶۲ د ويلر هيرودوت ص ۲۸۹.

^۳ د ويسباخ ميخي خطوط.

^۴ تمدن ايرانيان خاوری ج ۱ ص ۶۵-۶۶.

^۵ مقدمه تاریخ هند قدیم ص ۹۲.

څخه دی، آریائی اقوامو ځان له دی جهته کښتکار او زارع باله چه له وحشی تورانیو پونده و څخه د دوي توبیر وسي او هر وقت ئې په دغه نامه فخر هم کاوه.^۱

د دې آریائی نامه اثر پر نورو اقوامو هم شویدي، د بابل او نينوا په آسوری ژبه ئې هم (آري) هغی مئکي ته ويل چه یوی او کرلې شوې وي (ارارا) د دغه هیواد په کوشی ژبه د فصل ریل و.^۲

په دې ډول د آريا د کلمې په خصوص کي دوي نظرې د پوهانو تر منځ شته یوه دا وه چه آريا اصيل او شريف دي دوهمه دا ده، چه کرونکي او بزگر دي.

زما په عقیده د پوهانو دا دوي نظرې په تاریخي دلایلو سره نزدي او یو ځاي کيري، تاسي به وائي خنګه؟ په دې ډول:

د کرهني اهمیت په آریائیانو کې

په آریائی قومو کي کرهني ته په خورا درنه سترګه کتل کيدل، دوي دیناً مکلف و چه زراعت ته توجه وکړي په ریګویدا او اوستا کي د کرهني او زراعت کارو ته د شرافت په سترګه کتل شویدي، او کرهنه ئې د شریفو او اصيلو او پوهو خلکو کار بللي دي په ویدا کي راغلي دي "پوه او دانشمند انسان تل په کرهنه او جوغ بخت وي"^۳

بل ځاي وائي:

"اې انسانانو: د غنمو او نورو شیانو د کرهني له پاره په سپاره مئکه سره خيري کړي، بنکلې اربې وچلوئ، او ځانونه په وساتې"^۴

"اې انسانو! یوې وټري: مئکي د کرلو لپاره بنه یوې کړئ، او پستې کړئ، اورېشي او غنم پکبني وکړي زيار کبن کرونکي ته بویه چه تل د غویو جوغ ته سپاره ور واچوي او مئکه بنه په یوې کړي."^۵ په اوستا کي هم تل

^۱ ویدک انديا ص ۳۵.

^۲ مقدمه تاریخ هند ص ۹۲.

^۳ یجرويد فصل ۱۲ فقره ۶۷-۶۹.

^۴ یجرويد فصل ۱۲ فقره ۷۱.

کرونکي شریف ګاپه شي، او زردشت خلکو ته د کرهني او خاروو د پالني تشویق کوي، زارع ته په درنه سترګه گوري او د ګاتها په یوه سندره کي بزگران او کرونکي د انسانانو په خورا لوړه او شریفه ډله کي یاديوري.^۱

په دې ډول د کرونکي او بزگر مقام په آريائيانو کي چير لوړ، او د دوي ديني کتابونه په لارښونه هر بزگر شریف او محترم ګنل کيدي، او په دوي کي خورا لوړه او خورا شریفه اجتماعي دنده دغه زراعت او بزگري وه نو څکه هر زارع او بزگر نجيب او شریف او هر شریف سپري به هم کرونکي او بزگر، اصيلتوب او نجابت د زراعت سره لازم و او هر چا چه به دغه اجتماعي وظيفه اداکوله هغه سپري به هم شریف هم نجيب ګنل کيدي.

د شریف او زارع تطبيق

دمخه مو ولوستل: چه پوهان د (آريا) کلمه يا د اصيل او شریف په معني اخلي يا د زارع او کرونکي په مفهوم! دواړه مفهومه لکه تاسي چه ولوستل سره یو شي دي څکه چه په پخوانو آريائي اقاموکي د ديني کتابو په لارښونه هر زارع نجيب او شریف، او هر شریف هم زارع و نو بنائي چه په آريائي ژبه کي دي (آر) د اصل په معنا و، وروسته څکه چه هر کرونکي سپري شریف ګنل کيدي، نو هر کرونکي او زارع ته دي (آرين) یعنی اصيل ويلي شوي وي. او یا دا چه (آر) اصلاً د زراعت او کرهني مفهوم درلود، څکه چه هر کرونکي او زارع شریف او اصيل بل کيدي، نو به طبعاً د اصالت او نجابت معاني د آرين په کلمه کي مجازاً ګډي شوي وي.

داسي لغوی تحولات او معنوی اوښتني، د مجاز او حقیقت تر منځ په ژيو کي ډيري دي، نوکه د (آر) د کلمې حقیقي معنا اصل او نجابت وګنډ، زراعت به ئې مجازي او که زراعت حقیقت وګنډ، اصالت او شرافت به ئې د مجاز به ډول وروستي لغوی تحول وي، په دې ډول د پوهانو دواړي نظرې سمي او پرڅای دي، او د آرين کلمه په دوو معناو بولو شریف او زارع يا زارع او شریف.

په پښتو کي د آرين رینه

اوسم به نو راسو، پښتو ته، چه په دې ژبه کي د آرين او (آر) د پخوانو کلماتو لپاره خه لرو؟ او اوسم کوم مستقل الفاظ شته، چه دغه مفاہیم ولري؟

^۱ ګاتها ص ۹۸ یسنا ۳۳ فقره ۳۵.

هو په پښتو کې د دغۇ دواړو معناو لپاره چه پوهانو د (آر) په خصوص کې سبولي دي رینې او مستعملی ژوندي
کلمې شته، په دې راز:

۱- تراوسه هم (آره) د اصل او بنیاد په معنا موجوده او مستعمله کلمه ده چه اکثر قبایل یې وائی^۱ دا کلمه له پخوا
څخه په پښتو ادب کې هم خای لري، او پښتو ادبیاتو پخپلو اشعارو کې د یوې مستعملی او ژوندي کلمې په ډول را
وړي ۵۵.

زمینداوري اکبر چه د ګوډ تیمور معاصر دی د (۸۰۰ هـ حدود) هسي وائي:

د غم آره ئې شوه تینګه زما په زره کې د رقیب سره خنداکړي هوسمیري

وروسته یو بل اديب ملا الف هوتك چه بحر الایمان ئې په (۱۰۱۹ هـ) نظم کړي دي وائي:

دی له آره ټه که سو په وير نتلئ

پير محمد مياجي د (۱۱۳۵ هـ) په حدودو کې وائي:

شيخ متى چه خليلي ټه دی له آره لوي ولې ټه

نو آره د اصيل او بنیاد په معنی د پښتو پخوانی کلمه ده چه تراوسه هم ژوندي ده. او په دې معنا د ډوکتور جيگر
المانی له قوله سره مطابقت لري، چه دي هم آره اصل او آرين اصيل ګني.

۲- که د آر دوهمه معنا یعنی کښت او کرهنه د میکس مولر په قول واخلو، دا هم کټ متي په پښتو کې تراوسه سته
په قندهار کې بزگران واکښترگران د لو پر وخت هسي وایي: (آره آره لور پر غاړه) به دې جمله سره د بزگرانو او
زارعینو حال بیانیږي، چه دوي لومړۍ کښت کوي او بیا ئې ریسي! نو آره په دې محاوره کې خاص د کښت او کرهنه
مفهوم لري، چه د هنټر او میکس مولر له قوله سره سم دي.

نو که آرين په لومړۍ معنا اصيل وي هم په پښتو کې شته او که دوهمه معنا کښترګ او زارع وي هم په پښتو کې
تراوسه مستعمل دي.

عین د آرين کلمه د پښتو له ګرامر سره هم مطابقت لري، ين Yan په پښتو کې خورا ډير د نسبت د ادادت په ډول
رائي، او د کلماتو په پاي پوري نښلي مثلاً ژر (برنج) ژوین (برنج) که د کلمې په پاي کې (ه) وي غورئخي لکه

^۱ د پښتو مرکې لوي قاموس (قلمي) - د راوري پښتو لغت.

خاوره (خاک) چه خاورین (خاکی) د (ه) په حذف ځنې جوړ شوي دي نو که (آره) واخلو او د پښتو له دغواه اصولو سره سم د نسبت (ین) پوري ونسلوو (ه) غورئخي او آرين ځنې جوږيري او بنائي چه وروسته ماقبل آخر زور په الف تبدیل شوي او آريان هم ځنې جوړ شوي وي.

په دې ډول آرين منسوب دي د (آره) کلمې ته چه په پښتو کي د اصيل يا کرھني په معني تراوسه سته او په پخوانو آريائيانو کي هم په دغو دوو معناو مستعمله او معنا ئې هم په آريائي پخوانۍ ژبه هم په پښتو (اصيل او شريف او کرونکي) ده نو چه د (آر-آريا-آرين) د کلماتو ریښې تراوسه په پښتو کي شته او هم پخواپه دغه ژبه کي استعماليدل او دا کلمې هم له اصلي آريائي ژبي خخه دي نو دا ويلاي سو چه پښتو د اصالت او قدامت له پلوه هغې زېږي ژبي ته ډيره نزدي ده.

د آريا کلمه په پښتو کي کې مت هم مستعمله وه، په پښتو کي دا نوم د علم په ډول د سړو لپاره استعماليدې، د پښتو به قبایلو کي د یوسف نومي یو زوي (اريا) نوميدې، چه ده اولاده بادي خيل بولي، افضل خان خټک په تاریخ مرصع کي ليکي:

"د یوسف پنځه زوي و، یو په کښي اريا نوميده، از بس چه ډير متبکر او مغورو، بادي ئې باله، اوس ئې هم اولاد ته بادي خيل وائي"^۱ یوسفزي د پښتو مشهوره قبيله ده، چه تراوسه هم په دوي کي د آريا اولاد بادي خيل شته، او دا ځنې بنکاري، چه د (آريا) نوم په پښتو کي تر ډيره وخته معمول و.

آريانا ويجه

دمخه مو ولوستل: چه آريائيانو تر هجرت او خپریدلو پخوا په یوه مخکه کي ژوند کاوه چه پوها نئې په تعین کي سره مختلف دي، مګر په دې اوخرو کي ډیرو پوها نو دا خبره منلي ده چه د آريائيانو اصلي تاټوبي د ايشيا په منځ

^۱ تاریخ مرصع ص ۴ د راورتی طبع.

کي د پامير لوپي ته نژدي و چه د مختلفو اقوامو روایات او د آريائيانو د هجرت له لارو خخه هم دغه زباديري^۱ پرسی سایکس لیکي چه دا ظای د آمو او ایگزارت په منځ کي پروت و، چه دغه پامير او بدخشان ته نژدي دي.^۲

دې قدیم وطن او تاټوپي ته دوي پڅله قدیمه ژبه (آرینه ويجه يا ويجو) (واج) ويله په اوستا کي چه شپاپس آريائي هیوادونه بشئ، (آرینه ويجه) هم يادوي، چه د وانګوهي دیتیا Vanghui Daitya د برکتمن روده سره واقع ووه.^۳ جيگر الماني او ئىيني نور غربی پوهان وايي، چه دا (آرینه ويجه) په غرنیو مئکوکي وه، چه په سير دريا او زرافشان او آمو او بیده، او آريائيانو په دغو غرو کي خانونه د تاتار، او نورو له حملو خخه خوندي کري وه، او د (آرینه ويجه) د کلماتو معنا داسي ده: د شريفانو او اصيلانو مئکه يا د پاکزادانو تاټوپي^۴

د آريا د کلمې په خصوص کي مو دمخه تshireحات او تاريخي او لسانی پلتني ولوستې اوس به راسو، او د ويجه (واج) کلمه به هم په پښتو کي وګورو، چه سته که نه؟ دا تاريخي کلمه تراوسه هم په پښتو ژبه کي مستعمله ده، د قندهار خلق ئې (اویجه) د الف په زور او مجھوله يا؟، او د جيم په زورکي وائی: احمد محمود د خداي پر اویجه نه پرېردي چه په جمله کي اویجه هم د مئکي او سر زمين معنا لري، او دا پښتو ژوندي کلمه په هغه زاره ډول او معنا په لړ تغير تراوسه مستعمله ده، او مور ته را سکاره کوي چه له آريائي پخوانۍ ژبي سره پښتو خنګه نزدي ده، او بنائي چه سنسكريت او اوستا هم دوني قرابت نه ور سره ولري.

آريا ورشه

لکه په اوستا کي چه د آريائيانو زور تاټوپي او مسکن (آرینه ويجه) بللي سوي او رينې ئې هم په پښتو کي سته دغسي هم هندی آريائيانو هغه خپل پخوانۍ تاټوپي (آريا ورته) يا (آريا ورشه) بلله، چه معنا ئې هغه د آريا مئکه يا تاټوپي او د اصيلو او بناغلو هیواد ده. تا سې دمخه ولوستل چه لومړۍ پلا دا نوم به (منوسمهيتا) نومي کتاب کي

^۱ ويديك انديا، ص44.

^۲ تاريخ افغانستان، ج1 ص36.

^۳ وينديداد فرگرد.

^۴ تمدن ایرانیان خاوری ج1 ص74-66 - ایران قدیم ج1 ص11 - د براون تاریخ ادبیات ایران ج1 ص59.

راغلی دی. دی آريا ورته Arya Varta د همالي او بحیره عرب تر منع مھکي گنی،^۱ سر ولیم جونس وائي چه د منو قوانین تر مسیح اته سوه کاله دمخه کنبل سوي، خو نوي پلتني دا ثابتوي، چه دوي يا درې پېرى تر مسیح دمخه دی^۲، محققين وائي چه دا نوم هندی آريایانو له پخوا او هغه وخته ور سره راوري وو، چه دوي له بخدی خخه نه وه سره خپاره شوي خو د دې کلمې ادبی عمر درې پېرى قبل المیسیح ته (لکه دمخه چه وویل سوه) رسیري.

آريا ورته، آريا ورشه هم بلله کیده، او لکه ولسون Wilson چه وائي معنا ئې (د بناغليو او اصيلو تاتوبې) ده^۳ مګر هغه وخت چه دا نوم د هند آريائيانو ورسره یووړ، نو ئې دوني خپورتيا پيدا کړه، چه په پاي کي پر ټول هند اطلاق شو او ترويدی دورې ډير را وروسته چه د برهمنانو مدنیت له خلورمي پېرى قبل المیسیح خخه په هند شروع شو، نو دوي بيا دغه (ورته=ورشه) واخیست، او د ګنګا د روډ غاري ئې (برهمنا ورته) هم وبلې^۴ چه له دغه خخه هم د دغې کلمې زړۍ استعمال او ادبی نفوذ سکاره کېږي. او د آريائيانو یوه زړه او پخوانۍ کلمه ګنبل کېږي. علاوه پر دغو دwoo زړو نومو چه (آريا ورشه) او (برهمنا ورشه) دی په آريائی قبایلو کي چه هند ته ولاړل یوه قبیله Bharata (بهارتہ) نومیده، چه دوي تر اباسین تیر شول، او په هند کي مدنیت جوړکړ، او وروسته د دوي د جنګي کارنامو لپاره (مهابهارتہ) مشهور رزمي کتاب سو. دې قبیلې د آريائيانو د پخوانۍ نامه (آريا ورشه) پر وزن او ډول د هند مھکي پخپل نامه (بهارتہ ورته) يا (بهارتہ ورشه) وېبلي، او وروسته دا نوم د هند ملي نوم شو^۵ او هغه زړه اصطلاح (آريا ورشه) ئې ورکه کړه، خو په دغو درو سره نومو کي (ورته او ورشه) راغلې ده، چه په دواړو ډولو تلفظ کېده او معنا ئې هم هغه (تاتوبې او هیواد) و.

اوسم به راسو او و به ګورو، چه ورشه په پښتو کې سته که یه؟

په قندھارکي تراوسه (ورشو) wurshu په آخرني مجھول واو چراګاه مرتع، او مناسب ځای ته وائي، بنه ورشو ده یعنی بنه د خر ځای يا مناسب ځای دي، ورشو ئې څنې ورکه کړه، په هغه وخت کي ویل کېږي، چه له ډيره اضطرابه له سړي خخه ځای او خوا ورکه شي.

^۱ کیمبرج هستري آف انديا، ج ۱ ص ۵۱.

^۲ تمدن هند گوستاو لوپون، ص ۲۱۰.

^۳ آريانا اينتیکوا، ص ۱۲۱.

^۴ د شرق اقصي تاریخ، ج ۱ ص ۱۰، مدنیت بخښونکي هند، ص ۳۸.

^۵ مدنیت بخښونکي هند، ص ۳۸.

دا کلمه له پخوا خخه د پښتو په ادب کي هم ئای لري، او ژوندي وه ژوندي ده مثلاً ماشوخيل حميد مهمند وائي:

هغه سرکا زمانې د سپو د لوبوو چه ئې نه واھه مزري پل په ورشو

ورشو مرتع او د خې ئاي ته هم وائي، او دا مفهوم د آريائی قبایلو له ژوندونه سره بنه اړخ لګوي، تاسي دمخه هم ولوستل، چه زراعت او مالداري په دوي کي خونی مهم کارګنل کېدي، دوي هر شي ته د زراعت په سترګوکتل، نو ځکه "ورشو" دوي ته دیناً او مادتاً ډيره مقدسه وه، او دا کلمه له قدیمه په دوي کي پر بنه مرتع او چراګاه اطلاق کېده، وروسته چه دوي هري خوا ته تلل نو دا نوم ورسره ملګري و او دوي پر خپل هيواو او وطن او ټاتوبې باندي اينسټوئ.

دلته يوه خبره پاته شوه، هغه دا ده، چه (ورته او ورشه) خه اړه سره لري، او خنګه ورته او ورشه يو له بله سره اوښتي دي. لومړي باید دا ووايو: چه آريائی قبایل ټول له باختره او هم زمور له وطنه تر اباسين اوښتي او هند ته تللي دي، ټول هغه کلمات چه اوس يا پخوا زمور او د دوي تر منځ، مشترک دي، ځکه چه د آريا د پښت زانګو زمور د وطن مئکي دي او هندی آريائیان هم له دې ئایه تللي دي نو دا په تینګه ويلاي سو، چه د هغو زرو کلماتو اصلی اشکال هم باید دلې پاته وي او هر خه تغير چه وروسته ور پیښ شوي وي، هغه به د نوي محیط اثر وي.

پر دې تاریخي اساس باندي نو دا ويلاي سو، چه ورته هم اصلاً ورشه او دغه د پښتو ورشو وه، وروسته چه آريائی قبایل په هند کي خپاره شول، نو دوي هغه په ورته سره تبدیل کړه خو دواړه ډولونه ئې هم را نقل شویدي.

دا د ورته د (ت) تبدیل، د ورشه په (ش) هم دفعي او يو په يوه ندي، (ت) ډيره په (س) اوږي، او دا تغير تاریخي هم دي، مثلاً پارت يوه تاریخي آريائی قبيله وه چه د دوي نوم د داريوش په ډېر لیک کي (پرشو) راغلي دي^۱ نو د (ت) او (س) او (ث) تر منځ پخوا يو صوت په آريائی ژبو کي مشترک و، چه هغه (ش-ش) ته هم ورته دی، په پښتو کي هم (ت) ئای ئاي په (س) اوږي مثلاً (کتل=کسل) چه يوه معنا لري، وروسته د (س او ش) تبدیل هم عام، او په پښتو کي خورا ډير وي، مثلاً، راسه - راسه - سې - شې - سوي - شوي - ولاړ سه - ولاړ شه او نور په دې ډول بنائي چه دغه پښتو (ورشو) په اصلی آريائی ژبه کي ورشه يا ورشو وه وروسته چه نوي محیط او نوي چاپير ته ولاړه او په نوو خولو کي ولويده، ورشه، بيا ورته شوه.

^۱ ایران قدیم، ص ۱۲۱

نتیجه

تر دې ځایه د پښتو رابطه د اصلی آریائی ژبی (آریک) سره بنکاره شوه، تاسی دله دری پخوانی آریائی کلمې په او سنی پښتو کي ژوندي او مستعملی ولدلي: (۱) آريا، آرين = پښتو (آره) (۲) ويجه پښتو (اویجه) (۳) ورته - ورشه - ورشو پښتو به دغه مبحث کي فقط دغه دری کلمي تحليل شوي، وروسته چه د پښتو تطبيق د نورو آریائی ژبو (سنسرکريت، زند، زړي پاپسو) سره کيري، داسي ډير مثالونه او کلمات به راوړم چه تراوسه زمور په ژبه کي سته او ژوندي دي.

او د دې برخې لنډه نتیجه ۱۵

پښتو له هندو اروپائي يعني آریائی ژبو خخه ده ځکه چه د آریائی د پښت زانګو دغه زمور د هيوا د مھکي دي، نو اصلی آریائی ژبه هم دلي ويله کиде او دلي پخبله پاته ده يا ئې لور پښتو تراوسه په دغه غرو کي ژوندي ده. د آریائی اقامو نوري ژبی لکه د ویدا ژبه (سنسرکريت) د اوستا ژبه (زند) د پښتو خوندي، او تر دغو دواړو ژبو پښتو اصلی آریائی مور ته نژدي ده، او تراوسه هم په پښتو کي زاره آریائی کلمات له اصلی آریائی ژبي خخه پاته او ژوندي دي.

دو همه برخه

پښتون او پښتو

پښتون - د لسو ټېرو جګړه او پښتون - د پکھت ويشه - پښتون
په ويدا کښي - پښتون په اوستا کښي - پښتون او یوناني
مورخین - بختي په اسلامي دوره کښي - نتیجه - پښتو - پښتو
او د اوسينيو پوهانو آراء - د دغو افکارو نتیجه او د پښتو اصل
- پښتو ولی سامي يا عبري ژبه بللي شوي ده؟ - یوه ضروري
يادونه - پښتو ولی هندي يا ايراني گئلي شوي ده؟

پښتون او پښتو

آریائی اقوام چه له خپلی زړي آرینه ويجه Aryana Vaeje يعني د اکسوس (آمو) او سير دريا له سر چشمو خخه خپاره شول، او په بخدي او باختركبني مدنیت جوړ کړ، وروسته نو له دغه خایه بیا د هند او ایران خواو ته ولاړل. دوي خيني مشهور قبایل درلودل، چه له هغه خخه یوه مشهوره قبیله پکھت=پښتون وه، د دې نامه تاريخي خينه او قدامت د پښتو ژبي اصالت او قدامت هم خرگندوي، نو ځکه د کتاب په دې دوهمه برخه کبني مفصلأً لوړۍ د پښتون پر کلمه او وروسته پخپله پر پښتو ړغېرو.

پښتون: تاسي دمخه ولوستل، چه د باختري آریائيانو یوه ډله تر اباسين (اندوس) پوري وتل، او د دوي یو معروف ديني کتاب ویدا Veda تراوسه پاته دي، دا کتاب د آرایائي اقوامو په تاريخ کبني پير اهميت لري، د هغه عصر ډير وقایع خرگندوي، او ځکه چه اکثري برخی ئې زمور د وطن په غرو او دریابو او مخکو اړه لري، او پکبني بيان شوي دي، نو محققین د ویدا کتاب زمور د هيواو یو پخوانی کتاب ګنې.

له دې کتابه مور د هيواو پخوانی تاريخي وقایع او حوادث را باسو، او هم د ژبي په تاريخ کبني بنې سې استفادې څنې کwoo، وروسته چه په دې کتاب کبني د ویدي ژبي او پښتو د خپريني وار راشي، مفصلأً به ئې در وښيو، چه دا کتاب خه شي دي؟ خو دلته دغونې بس ده، چه د ویدا د انشاء او ليکلو نیټه تر ۱۴۰۰ ق، م پوري رسيري.

که مور وغواړو چه د پښتو ژبي تاريخ پېلړو، ناچاره یو، چه لوړۍ دا ځان ته خرگنده کړو، چه پښتون قوم له کومه وخته په تاريخ کبني خای نیولي دي؟ او دا اولس زور او پخوانی دي که نوي؟

د لسو ټبرو جګړه او پښتون

هغه وخت چه آرایائي اقوام زمور د وطن په غرو او دښتو او د هند به زنګلو او ورشوګانو کبني سره خپاره شول د دې ټبرو تر منځ یو خورا لوی او مشهور جنګ پیښ شو، چه د ویدا په زاړه کتاب کبني بيان په خورا سنه ډول راغلي او کيفيت ئې دا دي:

”له آرایائي اقوامو خخه د بهارته Bharata قبیله د کوبها يعني کابل او ارغنداو له ورشوګانو خخه تر خیږ او بولان او نورو لارو ټبر شول، او د سندهو Sindhu (اباسين) ورشوګانو ته کښته شول. او په هند او پنجاب کبني سره خپاره شول دلته د بهارته د ټبر پاچا (سوداس) نوميد، چه د دیواداسا Divadasa زوي يا لمسي و، د دې پاچا سره د کوزيکا Kusika له علمي او ادبی کورنۍ خخه یو ريشی^۱ او مذهبی مشاوره، چه ويسوا ميترا

^۱ ريشي د آرایيانو شاعر او روحاڼي و، شرح به ئې وروسته راسي، په نورو ليکوکي دا اصطلاح راړو.

Visvamitra نومیدي، دې ریشي روحاني قوه او نفوذ او پوهه درلوده. د سوداس پاچا سره ئې د ستردو Sturdu (ستلچ) او ویپاشا Vipasha (بیاس) په نیول او فتوحات کېنې ډیر کومکونه کړي وه، خو وروسته سوداس پاچا دا خپل مذهبی مشاور ویوست، او په عوض کېنې ئې بل سرې چه واسیستاس Vasistas نومیدي مقرر کړ. د دغو دوو تنو ریقیانو تر مینځ مخالفت او جګره ونبته، د ویسووا میټرا ډیر قبایل پر خوا وه، او خلقو ئې په خوله کوله، نو ده ډیر آریائی قبایل سره ئې جګره وکړه، خو پاچا بريالي شو، او د انو Anus او دریوهو Druhyu د قبیلو ملکان ووژل شوه.

دا جګره د پاروشني Parushni (ایراوتی=راوی) پر غاره پیښه شوي وه، او هغه لس آریائی قبیلي چه پدغه جګره ئې لاس پوري کړي وو اکثر هغه قبایل دي، چه تر اوسه ئې هم بقايا زمود په هیواد کي شته، او داسي بشکاري، چه تر دغې جګري ورشوګانو ته لېرد او هجرت بندکړ، او دلې پاته شول، د دغو لسو تېبرو نومونه دا دي:

۱- پکتهه Pakthas (بگتویس=پکهت=پښتون)

۲- اللينا Alinas (د نورستان خلق)

۳- بهالانا Bhalanas (د دره بولان خلق)

۴- شیوا Chivas (د شیوکۍ خلق چه اباسین پر غاره اوسيدل)

۵- ویشانن Vishanins

۶- انو Anus (چه د پنجاب د راوی رود پر غاره اوسيدل، او د بريگیوس Bhrigus مشهور روحاني کورنی د دوي ستانه وه).

۷- دریوهیو Druhyus (دا قوم هم د انو سره اوسيدل)

۸- توروواشا Turvasha (دا دوې قبیلي سره ملګري وي).

۹- یادو Yadus

۱۰- پورو Purus (د ګندهارا د شاو خوا خلق)^۱

دا وي لس مشهوري آریائي قبیلي چه د لسو تېبرو په جګره کي برخه درلوده، او لکه محققين چه وائي، او دغو خخه اوس هم اکثري قبیلي زمور په هیواد کي سته، او له هغه وختو خخه تر اوسه دلې پرتې دي.

^۱کمېرج هستري آف انډیا، ج ۱ ص ۸۹- تاریخ افغانستان، ج ۱ ص ۸۲.

د پکهت ویشه

په دغو آریائی قبایلو کي مور د ژبي لامله فقط له لومړي یعنې پکهت سره اړه لرو، او له دې تفصیله مو مقصد دا دي چه د پښتون ملت لوړۍ تاریخي وثيقه هم دغه ده، چه نوم ئې په ریگویدا کي یاد شوي دي، او دا خرګندوي، چه دا اولس تر ميلاد ۱۴۰۰ کاله دمځه لا هم موجود و، او په آریائي کورنې کي نوم او نښان درلود.

د پکهت تاریخ په هغه وخت کي هم دير رون دي، او هر خوک ئې پیژني، دوي چه له بخدي خڅه تلل، خو ډلي شول: یوه برخه ئې پڅله په باخترا او بخدي کي پاته شوه، چه دوي وروسته د پارت Parth په نامه بلل کиде، او د قبل الميلاد د دريمې پېږي په شا او خواکي یو د دوي مشر اراسس پارتی د غرب پلو ته ولاړ، او د هري رود غربی خوا ته ئې د خزر تر خنډو پوري مدنیت جوړ کړ، او هغه مئکه ئې هم پڅل نامه پارتیا Parthia وبلله، او هله دوي د پارت په نامه سلطنت او رون مدنیت او بیل ثقافت وموند (د ۲۵۶ ق، محدود) یوه بله برخه هم له دغو پښتو خڅه د ارمنستان غربی خوا ته ورسیده، او هوري هم د پکهت=پکویس په نامه مشهور وه، او هغه ظای د دوي په نامه (پکتیکا) بلل کیدئ.^۱

پښتون په ویداکې

په ویدا کي مو د پښتو ذکر ته دمځه اشاره وکړه، ځکه چه دا تاریخي وثيقه د پښتو اهمیت او ثقافت، او سیاسي او اجتماعي ژوندون د ۱۴۰۰ ق، م په شا او خواکي بشکاره کوي، نو به دلته لړو خه دغې خبری ته تفصیل ورکو: په ویدا کي پکتها د پښتو د پاچا په ډول، او پکهت د قوم نوم، خو ظایه او مکرر راغلي دي. هغه انګلیسي ترجمه چه د اروپا مشهور هند پوهاند او مستشرق رالف تې ایچ ګریفت Ralph T.H. Griffith له ویدا خڅه په دوه ټوکه کي ګړیده، د پکهت ذکر ئې په دغو ظایو کي راغلي دي:

- ۱- دوهم ټوک ۱۸ مخ - اومه برخه - ۱۷ سندره
- ۲- دوهم ټوک ۱۵۳ مخ - اتمه برخه - ۲۲ سندره
- ۳- دوهم ټول ۲۶۰ مخ - اتمه برخه ۱ سندره
- ۴- دوهم ټول ۴۶۵ مخ - لسمه برخه - ۶۱ سندره

اوسم به نو لاندي د ویدا ظنی هغه جملې او فقرې راورو چه په هغه کي د (پښتون=پکهت) نوم یاد شوي دي:

”... برګویس Bhrigus او دروہیوس Druhyus ^۲ ژر غور ونیوئ یوه دوست بل دوست ته د دوو لیرو قبیلو په منځ کي نجات وباخښه... د پکهت او بهالانا او الینا، او شیوا، او ویشانن خلق سره را ټول شول آریائي ملګري لارښوونی ته د تریتسو Tristus قبیلې ته راغي، د ده دا د زپوتوب راتګ، له دې لا مله و، چه د جګري سره ئې مينه

^۱ تاریخ هیروdotus ص ۲۸۱ - تاریخ افغانستان، ج ۱ ص ۹۰.

^۲ بریگوں له خورا پخوانی روحانی کورنې اوستانو خڅه و، مګر د ریوهوس ستانه او روحانی نه وه.

درلوده،^۱ له دې سندری خخه خرګندیوري چه پکهت (پښتون) او بهالانا (د بولان يا لغمان خلق) الینا (نورستانیان) شيوا (د انپوس د غapro و يا د کابل د شیوکی خلق) په یوه جنگ کي سره ملګري وه، او پښتنه په هغه وختوکي له خپلو وطني وروپو سره مله او متعدده وه. بل ځای هسي واي:

”اې اسونانو^۲ پر خپلو جنگي اربو سپاره شي، پر خپل طلائي پلاز کښيني، اې هغه خلقو چه تاسي بهاليان ياست، هغه مرستي چه تاسي له پکته او ادریگو Adhrigu سره وکړي، نو با بهرو Babhru له خپلو دوستانو خخه پیل شو^۳“ په دې سندره کي چه پکته راغلي دي، د پښتنو پاچا دي، ادریگوا او با بهرو هم د ده ملګري پاچهان دي شاعر د کوم جنگ کيسه کوي، او د پښتنو د پاچا او ادریگو لپاره د سهارنيو ستوريو خخه کومک غواپري له دې خخه بشکاري چه په دغو وختوکي هم پښتنو اداري نظام او مشر او پاچا درلود، او په ګډه او ملګري له دې پښتنو سره جنگیدل، د ويدا په بل ځای کي هسي راغلي دي:

”اې اندراء! ته ډير لوی یې، له تا خخه غواپم، چه موره ته پې وري غواوي را کړي! لکه مدهه ياتي تيا Nipatithia او نې پا تي تيا Medhyatithia (د دوو شاعرانو نومونه دي) ته چه دي ورکړي دي هغسي چه د کنوا ټبر، او د تارسادسيو Trasadsyu شهزاده، او پکته (د پښتنو پاچا) او داساوراجا Dasavraja ته دي ورکړي دي...“^۴

په دې سندره کي شاعر له اندراء (د جنگ رب النوع) خخه پیوري غواوي غواپري، چه د آريائيانو په ژوندون کي ډير اهميت درلود، او هم دوه تنه نور شاعران او د کنوا قibile او یو شهزاده او بل پاچا او هم د پښتنو پاچا (پکته) د مثال په ډول راپري، او له اندراء خخه د دوي په توګه غواوي او بدائي غواپري.

له دې سندری خخه بشه خرګندیوري، چه اندراء د جنگ رب النوع د پکهت له دلاوري او جنگري قibile سره ډيره مهرباني درلوده، او دا قibile په هغه وخت کي هم ډيره بدایه او اباتهه وه ډيری غيلي او ګورمونه ئې درلودل. د ويدا په بل ځای کي د پښتنو یادونه هسي شوي ده:

”هغه ډير بشه سندرچي د جنگ په تودوالۍ کي دا دعا وویله، چه په جنگ کي پر آسونانو Asvins بري ومومي هغه وخت چه خورا سخي رب النوع د پکهت پلار او مور وژغورل، نو ئې پر او وهوتاو^۵ یرغل وکړ شیاوانا Chyavana (د یوه پخوانی شاعر زوي) د بنکلو سوغاتو د وړاندې کولو لپاره، په ډير تدابирه هغه مذبح سمال

^۱ ویدا، ج ۲ ص ۱۷-۱۸ اتلسمه سندره ۶، ۷ فرد.

^۲ اسون: د سهار دوه ستوري دي، چه د پخوانو آرئيائيانو په عقيده دوه سپاره ارباب انواع وه.

^۳ ویدا، ج ۲ ص ۱۵۳-۲۲ سندره۔ اتمه برخه ۹ فرد.

^۴ ویدا، ج ۲، ص ۲۶۰، لومړي سندره اتمه برخه.

^۵ هوتا هغه علماء وه، چه لوئي قرباني به ئې د هغه په ذريعه کولي.

کړ، توروايانا Tvrayana چه تر ټولو موجوداتو به دغ لري، د نذر مشوبات ئې د سيل په خير راتوي کړل، چه مخکه زرغونه او او به کړي ...^۱

لكه پيشل Pishel مشهور ويد پوهاند چه ويلى دي، توروايانا د پښتو د پاچا نوم دي، د شياوان شاعر سره چه د بريگو زوي و، د پاچا مخالفت ولويد.

شياوانا د آسون له رب النوع سره مينه درلوده، د قرباني خاي ئې په ډورو اپرو او خوشبويو دود او سمبال کړ، چه د پکهت پر پاچا بري ومومي، خو انдра د جګري رب النوع د پښتونو د ننګيالي قبيلي پر خوا شو، قرباني ئې منع کړه، هوتاګان چه د قرباني د اجزاء لپاره راغلي وه، سره وئي شړل، نو د پښتو پاچا د انдра د خوبني لپاره مشروبات لکه بهانده رود داسي وبهول او پر دبمن بریالي شو.^۲

په دې ډول پښتانه تل په جګروکي پر دبمانانو بریالي وه، او د دوي د پاچا اقتدار هم خورا ډير و، د ریگویدا سندری له دغو جګرو خڅه بهه تفصيلات را کوي، چه انдра هم تل د پښتو ملګري و، او په جګروکي د دوي پاچا ته کومک رساوه.^۳

دا خو پخپله د پکهت يعني د بښتون ډير پخوانی تاريخي تذکار و، چه د ويدا په پانوکي شوي دي، بيله پکهت خڅه په ويداکي د پښتو د ځينو قبيلو نومونه هم ذکر شوي دي، او دا ځيني سکاري، چه د پښتو قبایل په هغه وختو کي هم موجود او مشهور وه، مثلاً:

”ديووداسا دارغنداو او د هراوت پر غاړه له خو قبيلو سره جنګونه وکړه چه نومونه ئې دا دي: ډاسا Dasas پاني Pani بریسايا Brisaya پارواتا Paravata دا جنګونه د هيلبرنت Hillebrandt په قول د سراسوتي Saravati يا هر اوتي يعني د هراوت او ارغنداو پر غاړو وه، دي واي: چه په دغو جګروکي د اراکوزي (اوستي قندهار) خلق شامل وه، او د ويدا پارواتا قبile هغه پاروشتی Paruetti ګنۍ چه بطلميوس يونانی جغرافيا وال هم دارغنداو په ورشوکي سبولي ده.^۴

ځکه چه ويدا تل زمور د هيواو مخکي، غرونه، رودونه يادوي او د دې هيواوكتاب دي، نو دا ويلاي شو، چه د هيلبرانت نظریه رشتیا ته نزدي ده، او سراسوتي چه په اوستا کي هراوتی و، اوسل دغه هراوت دي، ډاسا چه د دغو مخکو یوه قبile وه، په پښتوکي تراوسه هم په دغه نامه ځيني قبائل سته، مثلاً په سليمان خيلوکي تراوسه هم داسو Dasu قبile سته.^۵ پانۍ هم اوسل په پنې مشهور دي، چه په سیوی کي د ډاډر شمال ته اوسي، او ځانونه

^۱ ويدا، ج ۲ ص ۴۶۵ - ۶۱ سندره - لسمه برخه.

^۲ د ويدا ص ۴۶۵، ج ۲، فت نوبت.

^۳ ریگویدیک کلچر، ص ۳۵۶.

^۴ کمبرج هستري آف انديا، ج ۱ ص ۸۷.

^۵ حیات افغانی ص ۲۵۸.

کاکر گئي^۱ بریسايا کېت مې اوس هم سته بېیخ Barech ئې بولی، چه د قندهار په بنوراوک کې اوسي او د هیواد په جنوني خنډوکي تر هلمنده او سیستانه پراته دي، په دوي کې د فتح خان بېیخ کسپی تراوسته مشهوري دي^۲ او په هند کې هم د پنجاب ویرج Variach قبیله دغه بېیخ ته رسی او د جنوبي هند بهرايچ بنار هم له دغه نامه سره اړه لري.

دغسي هم د ویدا پاراواټا چه بطليموس د ارغنداو پاروشتيي قبیله بللي ده، تراوسه هم په الکوزوکي پروټ پارut نومي پښه شته^۳ څکه چه الکوزو هم د اراكوزي خلق دي نو پروټ هم هغه پاراواټا قبیلې ته نژدي دي. په دې کربنبوکي زما مقصد د پښتون د تاریخ بیانول ندي، بلکه تشن دا خبره خرګندوم، چه د پښتون نوم او مدنیت د ویدا همزولي دي، او بیله دې نومه د پښتون د ډیرو قبیلو نومونه هم په ویداکي راغلي دي.

پښتون په اوستاکي (پښتون، بخدی)

تر ویدا وروسته زمور د هیواد یو مهم تاریخي سند د اوستا کتاب دي، چه د ۱۰۰۰ ق.م په شا و خواکي نیټه دي دا کتاب هم د بخدی، بلخ په ورشوګانوکي کېنلي شوي دي، او زمور د هیواد تاریخي وثيقه ده، په دې کتاب کي صراحتاً د پښتون يا پکهټ نوم ندي راغلي، خو مور دا ويلاي سو، چه دغه کتاب هم د دې اولس له نومه خالي ندي، په دې چول:

دمخه مو وویل: چه آريا د توکم مرکزي هیواد بخدی، باختر، بلخ دي لکه چه بنکاره ده. د ویدا پکهټ، د هیروډوت پکتی يا پکتیس سره یو دي چه دغه نومونه بخدا او بخت او بیا هم وروسته بخت او پکت او پښت سول، او د بخدی د زاړه نامه رینبه تراوسه هم په پښتون کي سته. دا نوم په وروستني ویدي ادب کي بلهکا راغلي دي، چه د ویدا په یوه برخه اتهروا ویدا Atharva Veda کې کېت مې دغسي ضبط دي، او په پهلوی ادب کي هم بخلی، بخل، باخل، راغلي دي.^۴ په مهابهارت کي بهليکه Bahlika کښل سویدي^۵ او پانيسي Panini د سنسکریت د نامه موسس او صرفی او نحوی عالم هم تر میلاد دمخه په خلورمه پېږي کي په بهليکه قبیلو کي ډير قبایل راوري، او هغه ټول بلخیان بولی، پخچله په اوستا کي چه د آريائیانو د هیوادو شپاپس نومونه راغلي دي، خلورم ئې بخدی^۶ Bakhdi دی چه په اوستا کي بخدیم سریرام ”ښکلې بلخ“ هم یا ذکر شوي دي، او لکه د

^۱ حیات ص ۱۵۴.

^۲ حیات ص ۲۴۱.

^۳ حیات ص ۱۱۸.

^۴ آريانا ص ۹۴ - ۱۱۵ - ۱۱۷.

^۵ اردو مهابهارت.

^۶ وندیداد - لمړۍ فرگرد.

اوستا فرهنگ (ص ۱۱۰) چه لیکي د دي نامه عنصری توري (ب، ا، خ، د، ي) يا (ب، ا، خ، د، ي) دي، چه با خدي يا با ختيري ځنني جوړيروي.

پروفيسر پرزي لوسکي Przyluski L. د دي نومو له نژديوالی خخه دا نتیجه اخلي، چه دغه ټول نومونه د بلخ دي^۱ او جکسن Jackson وايي: د اوستا په هغه پهلووي نسخه کي چه له سمرقنده را وتلې ده، او د اتمي ميلادي

پېږي ليک دي، بخل باميک په اتم باب کي راغلي دي، چه دغه اوسيني بلخ ځيني مراد دي.^۲

اوسمو د دي نومو د اوښتلو سلسنه وګورئ.

د ويدا پکهټ: (پ) به (ب) اوږي، ک په (خ-بن) اوږي، (ت) په (د) اوږي، نو پکهټ = بخت = پخت = بخد = پښت.

د اوستا بخدي: اصل پکهټ يا بخت يا پښت و، وروسته بخدي د دوى په نامه د بنار نوم شو.

۱۵ نوم

د سنسكريت او اتهروا ويدا: بلهيکا سو. او د:

مهابهارت: بهليکه سو. وروسته:

د پهلوي: باخل، بخل او

د لوړمنۍ پاپسو: باختر، بلخ سو.

د دي تولو رينه هغه پکهټ او پښت دي، چه وروسته د پښتون نوم ځنني زيريدلي دي، او دا نوم تر اوسي هم ژوندي دي، نو هیڅ شک نه پاتيروي، چه د اوستا بخدي داسي اوږي: بختي=ښدي، پښتي. چه د یونان مؤرخيونو هم پکتني، پاكتي راواړي و.

پښتون او یوناني مؤرخيون

لکه چه تاسي ولوستل، پښتون قوم د آریا له هغه مشهورو قبیلو خخه و، چه د ويدا او اوستا د لیکلو او غړولو په وخت کي ډير شهرت درلود، د مدنیت خاوند و، پاچه‌ي او اداري نظام ئې درلود، پخپل هيواد کي د نورو هموطنانو سره په اتحاد او ملګري اوسيدل.

دي قوم تر ويدا او اوستائي عصر وروسته هم تل خپل نوم او نبان وساته، او تل مورخينو په بنه نامه ستايلى دي او هیڅ وخت یو نومورکي ملت نه و، لکه چه تر دغه عصر وروسته، د یونان مشهور مؤرخ هيرودوت Herodote (484-425 ق، م) هم پخپله مشهوره جغرافيا کي د پښتنو ذكر کوي، دي د پښتنو هيواد د پکتنيکا

^۱ تاریخ افغانستان، ج ۱ ص ۸۲-۸۳.

^۲ د زند اوستا ترجمه، ج ۱ ص ۸ - زردشت ص ۲۷۱.

Pactyica په نامه یادوي چه د انپوس Indus (اباسين) پر دې شنده واقع دي. او خلق ئې دیر عنستلي او مهني ده.^۱

د دوي کالي پوستيان ده، وطنی غشي او ليندي او چړي لري، په دود او جال کي باختري خلقو ته ورته ده.^۲ هغه وخت چه سکائي سلاکس Scylax یوناني امير البحر داريوش (۴۸۶-۵۲۱ق،م) له خوا د بحيره عرب د غاړو د کشف په کار مامور سو، نو دي د کاسپيروس^۳ Caspatyrus له خوا د پکتیکا پر لار اندوس ته ولاړ، او په کښتی کي سپور سو، او بحيره عرب ته له دغې لاري په اندوس کي ورسیدي^۴ سکائي لاکس پخپله سياحت نامه کي د پکتیکا ذکر هم کړي دي.^۵

علاوه پر دغه هیروډوت د ارمنستان په ۱۳ ستراپي کي هم پکتیکا راوري او دا د پښتو هغه برخه ده، چه دمخه مور در وښوله او د پارتيا خڅه غربي خوا ته تللي وه، او هیروډوت ئې په ارمانيا Armenia کي نوم او بيان راوري دي.^۶

د یونان یو بل جغرافيا لیکونکي بطليموس کلوديوس Ptolmey Claudius هم د پښتو هیواد ”پکتین“ یاد کړي دي، دي وايي: چه پکتین د پاروپاميز و جنوب ته دي دا خاي د پکتیانو مسكن دي.^۷

بطليموس چه تر هیروډوت را وروسته د دوهمي ميلادي پېړي په لومړي نيمه کي ژوندي دي په لور ډول د پښتو هیواد رابسي او دا ځنبي بنکاري چه په دغه وخت هم د پښتون شهرت په مدنۍ دنيا کي ډير و، او دا قوام هر چا پېژاند.

د ويدا پکهټ د یونان د جغرافيالو او تاریخ لیکونکو له خوا پکتي، پکتیس او پکتیس Paktves ضبط شوي دي او داسي معلوميري، چه دا تعییر د یوناني ژبي د لهجي او خصوصيت له پلوه دي، لکه چه د اروپا پوهان اکثراً دغه مني، پروفيسور لاسين Lassen چه د یوناني باختري پاچهانو تاریخ ئې کښلي دي لومړي پلا ئې د یونان پکتیس له اوسيني پښتون سره تطبیق کړ. وروسته دا نظریه نورو پوهانو لکه ترومپ Trumpp او ګريرسن Grierson هم ومنله. دوي د جغرافيائي موقعیت له مخي د یونان پکتیس پښتنه وبل او دا علمي نظریه ئې ثابته

^۱ د هنري افغانی مطالعات ص ۲.

^۲ ځيني وايي دا بنار د کابل په حدودو کي و، ځيني ئې د کشمیر پر خوا بولي.

^۳ د ويړ جغرافيائي هیروډوت، ص ۱۹۸-۲۷۱ - د مکالي تاریخ هیروډوت، ج ۱ ص ۲۶۰-۳۰۸، ج ۲ ص ۱۵۷-۱۶۱ - انسکلوبیدي اسلام، ج ۱ ص ۱۵۰ - تاریخ باختر راولسن ص ۳۰.

^۴ راوري د پښتو ګرامر مقدمه ص ۳۱ د ملپومني Melpomene، ج ۴ ص ۴۴ په حواله.

^۵ د هیروډوت جغرافيا ص ۲۸۱.

^۶ تاریخ افغانستان، ج ۱ ص ۹۲.

کړه او اوس ټول مورخین د ویدا پکهټ او د یونانی مورخینو پکتوبس دغه پښتون ملت ګنۍ^۱ چه د دوي مدنیت او د نامه تاریخ ډیر قدیم دی او تر ۱۴۰۰ ق، م پوري رسیروي.

بختي په اسلامي دوره کې

دا نوم تر اسلام وروسته هم ژوندي او مستعمل و په دې ډول: د باخته او بخدي د پښتنو اوبنان پخوا مشهور وه. بارتولډ مستشرق وايي، چه سلمانا سارد آشور دوهم پاچا په ۸۴۳ ق، م يو محرومطي ستون جور کري دي، او د بختي اوبنانو تصاویر پر هغه ستون تر اوسيه سته دغه اوبنان به تل له باختره د پاچهانو دربارو ته د ججي او خراج په ډول وړاندي کيدل^۲ اسلامي مورخين هم بختي اوبنان ذکر کوي، چه د سیستان او کابل او بلخ خڅه به تل د عربو خلفاو دربارو ته استول کيدل^۳ په اوسيني پاپسو او پښتو کې هم بختي اوبنان مشهور دي او د افغانستان په اسلامي تاریخو کې هم ”اشترهای بختي“ ذکر شوي دي^۴ او د بلخ اوبنان ئې بختي بل لکه چه په ۱۰۴۱ هـ د بلخ والي نذر محمد خان د شاه جهان د هند پاچا و حضور ته هدايا ولیول او محمد صالح لاهوري ئې ذکر هسي کوي: ”در همان نزديکي سی و پنج راس اسپ و سه زره و ده شتر بختي نر و ماده بطريق پيشکش ګذرانيد.“^۵ دا اوبنان هم پښت او بخت يعني بخدي ته منسوب دي او د پښتون د کلمې ریښې هم په دغو نومو کي دي.

نتيجه

له دغو ټولو تاریخي پلټنو خڅه اوس دا نتيجه اخلو چه الفاظ او کلمات او نومونه تل د زمانو د تيريدلو او تللو سره اوږي يعني ځني حروف زياتيري، او ځني کميوري، ځني له منځه وزي او کوم توري چه په خوله کي مخرج سره نزدي وي یو له بله سره اوږي مثلاً د پکهټ کلمه (پ، ک، ه، ت) لري.

پ به ب اوږي لکه: د پاپسو شب = د پښتو شپه
د پاپسو به = د پښتو په

د پاپسو سبک = د پښتو سپک
ک په خ اوږي لکه: د پاپسو کلاه = د پښتو خوله
د هندکو مکهه = د پښتو مخ

^۱ د بارتولډ تاریخي جغرافيا ص ۱۳۰.

^۲ د بارتولډ تاریخي جغرافيا ص ۴۹-۵۰.

^۳ په طبری او الکامل کې د عمر و لیث مبحث وګوري.

^۴ تاریخ سیستان ص ۶۶.

^۵ عمل صالح يا شاه جهان نامه، ج ۱ ص ۴۹۳.

د هندکو پکاول = د پښتو پخول

خ په بن اوږي لکه: د پښتو خاغلي = د پښتو بنااغلي

د پښتو بنکلي = د پښتو خکلي

د بښتو خار = د پښتو بnar

(ه) چه ملفوظه نه وي حذفيري لکه: د هندی کهر = د پښتو کور

د پښتو سته = د پښتو ستن

د پښتو لمنه = د پښتو لمن

د په ت اوږي لکه: د پارسو آباد = د پښتو ابات

د عربی زیاد = د پښتو زیات

دا د اوښتني اصول په آریائی ژبوکي ډير باب دي، او ډيري کلمي په هندی او پښتو او ایراني ژبوکي يو له بله سره اوښتي دي، نو (پکهت، بخدی، بخت، پخت، پښت) ټولی له یوې کورنۍ دي، او په پای کي له دغې آریائي قدیمي رینې خخه د (پښتون) نوم جوړ شوي دي.

پښتو

اوسم چه تاسي د پښتون د کلمي زړې رینې مومندلې، او په زاړه تاریخ ئې هم پوه سواست نو به د هغو تاریخي پلتونو په سیوري کي تاسي ته دا خبره زیاده سی، چه پښتون د ریگویدا تر لیک یعنی تر ۱۴۰۰ق، م لا دمخه یو مشهور او نوموري او ننګیالي ملت و، وروسته هم په هره دوره کي مورخينو وپیژاند او ذکر ئې په قدیمو او نوو تاریخي کتابوکي راغلي دي.

يو اولس چه هسي رون تاریخ لري، مدنیت لري، ثقافت لري، له پخوانو زمانو خخه اداري نظام او حکومت او پاچهان لري، د دې ټولو شيانو وجود او خوندي کول، په یوه قوي او ژوندي ژبه اړه لري، ځکه چه په ټولو تاریخي دوروکبني پښتنو دغه ټول د ژوندانه ارکان او لوازم درلود، او هم ئې ساتلي و او تراوسه هم ورسره دي، نو بى له هیڅ شکه دوي باید ژوندي او بنه ژبه هم ورسره ولري.

د دوي دغه ژبه چه ثقافي ژوندون او تاریخ ئې ور ساتلي دي پښتو ده، لکه د پښتون نوم چه د ويدا او اوستا همزولي دي، دغسي هم د پښتو نوم ډير پخوانۍ دي، ولې چه دا ژبه د پښتون ژبه ده، چه د پښتون تاریخ دوني زوږ دې نو طبعاً د دوي د ژبي نیټه هم بويه چه ډيره پخوانۍ وي. د پښتو نوم هم د هغه (پکهت=بخت=پښت) خخه جوړ شوي دي، په دې ډول د پښتو ژبي اساسی قاعده دا ده چه د هر اولس او قوم د نامه په پای کي يو مجھول (واو) ور اچوي او د هغه قوم ژبه په دغه نامه بولي، مثلاً په پښتو هندکي يا اندکي هندوستانی ته وايي، چه دا نوم

هم د یونان مورخینو اندیکه Indika ضبط کري دي¹ که د دغېي قاعدي سره سم يو مجھول (و) په پاي کي ور واچوو، څکه چه آخر حرف علت (ى) هر وخت لوپري، نو به هندکو يا اندکو Indko خيني جور شي، چه پښتنه د هنديانو ژبي ته وايي، او چه کلمه سره سپکه او تعريف شي نو (انکو) يي هم بولي، يو شاعر وايي زه خوار پښتون یم انکو مي خه زده؟ راته وئيري "مارا تمهاړا" دا قانون عام دي، پښتنه خپل ګاونډي اقوام دیگان Digan بولي او ژبه يي په هغه قاعده دیگانو Digano بولي. دغسي هم د پارس ژبي ته پارسو Parso وايي نو که د ریکویدا د پکهټ=پښت په پاي کي پر دغه قاعده برابر يو مجھول (و) زيات شي، پکهټو=پښتو ځني جوره شي، چه معناي د پښتو ژبه ده. څکه چه د (پکهټ=پښت) نوم زور دي، نو د پښتو نوم هم هغونی پخوانۍ دي.

پښتو خو اصلًا د ژبې نوم و، وروسته دې کلمې يو بل ادبی مفهوم وموند چه په پښتو کې دغه اجتماعي مقصود هم ډير مهم او د غور وړ دي پښتو که خه هم يوه کوچنوتې کلمه ده، مګر د مفهوم له مخې هسي ارته او پلنې شوه چه د پښتو تول اجتماعي نظام ئې په لمن کي ونيو او اوس پښتنه خپل تول عنعنات، ملي اخلاق، پښتنۍ، سبيگوري، ملي دودونه او جالونه يعني خپل تول اجتماعي او روحي نظام د ”پښتو“ په نامه يادوي، د کلمې د مفهوم دا وسعت او ارتواли دې چه پښتنه د پښتو له کلمې سره ډيره مينه لري، او پښتو د دويي د مليت خرگنده نخښه ده. که يوه پښتنه ته وویل شي، چه پښتو نلري، دا لوی بشکنڅل دي، ګویا د تولو انساني صفاتو نفي ئې خيني وکړه نو د پښتو په حیاتي فاموس کي د پښتو لنډه ترجمه دا ده ”پښتو: يعني د تولو سبو انساني صفاتو مجموعه، او د پښتنې عنعناتو او سبوا اخلاقو او سبوا دودونو بنست.“

لکه پښتو چه د ژبې له نامه خخه چه محض علم وه یو بل ملي او اجتماعي ارت مصداق موندلې دی، دغسي هم د پښتون کلمه پر خپل تشن علميت نده پاته. پښتون که د صفت په ډول وویل شي، هله نو داسي معنا ورکوي: یو سري چه په ټولو انساني شريفو او بنو اخلاقو متصف وي، مخصوصاً رښتین او دلاور او د عزم او کلکي ارادې خاوند ته پښتون واي. په دی اجتماعي او اخلاقي مصداق پښتو او پښتون هسي استعمالیږي:

هوتك خان پښتو کړي ده. يعني یوه کار ته ئې عزم او کلکه اراده کړیده، او له هغه خڅه نه تیریرو. پر خپله پښتو ټینګ دی، يعني پر خپله وينا او وعده ټینګ ولاړ دی، صادق الوعد دی، خواجه رزق الله چه په ۱۱۵۹ هـ د چېرهاړ په رود کې زوکړي دی، په دغه معنۍ پښتو همسی راوري:

د بلا غشی می خیری له پوښتو زه خواجه رزق الله نه پرېړدم پښتو^۲

خیله پنستو تر سره کول: یعنی خیله وعده او اراده تر پایه رسول.

تر پیشتو اوستا؛ پر وعده نه دریدل، تر خیله وینا تیریدل، یه زره توب کول، تر اخلاقی، مقرراتو اوشتا.

۲۰ ایران د بارتولد ص

۲ پیستانه شعراء، ج ۱ ص ۳۷۶.

پښتون کیدل: پر عزم او اراده په شجاعت او دلالوري دريدل، او خرگند اعلان کول، سپیخلي اخلاق او احساسات او بنکلي انساني عواطف درلودل. دا اجتماعي معاني او مصاديق دير دي، دلته د دي کتاب وظيفه نده، چه د پښتو او پښتونوالی زياتي خيرنه وکري، فقط په دغه يوه اشاره بسته کورو.

پښتو او د اوسينيو پوهانو آراء

تر چيره وخته پښتو ژبي ته د چا پام نه و، او لکه خوشحال چه ويلی و "بکره او پيغله وه" په نونسم عيسوي فرن کي چه د اروپا علماء او پوهان شرق ته را شيوه سول، نو د شرق د ژبو او علومو او زرو نخښو په پلتيو کي دوي ژبي هم پلتيې او زده ئې کري، دغو پوهانو يوه نوي خانګه د علم او تحقیق په دنيا کي بيرته کره، چه هغه استشراقي Orientalism او دا ډله عملاء مستشرقين Orientalists بلل کيري، او مور په پښتو لومړنۍ ته خاتیئ پوهنه او پوهانو ته ئې خاتیئ پوهاند وايو، چه په پاپسو ئې خاورشناس بولي. دغو پوهانو يقیناً تاریخ او علم ته بنکاره خدمتونه کري دي، دوي د مصر زاړه خطوط او د ایران ډبر ليکونه او د هند او چين زړي ژبي زده کري، مړي ژبي چه اوس ژوندي ندي، او نه ويلی کيري، دوي بيرته ژوندي کري، او پر دغو باندي غټه غټه کتابونه وکښل، اصول او قواعد او د خط او ليك لياري ئې کشف کري، په دغه پوهانو کي يوه ډله هغه خلق وه، چه دوي د ارایائي مدنیت د پلپني لپاره زيارونه کښل، د هند آرایائي ژبي ئې زده کري، زاړه کتابونه ئې ولوستل او پڅلوا ژبو ئې ترجمه کړل، د ایران ژبي ئې پلتيې، زړه پاپسو، پهلووي ئې ولوستي، او له دي ډلي خخه يو خو تنه داسي هم دي، چه دوي پښتو ژبه زده کره، او دير علمي تحقیقات ئې په دغه ژبه کي وکړل، د پښتو قواعد او گرامر ئې ضبط کړل،
لغات او محاورات ئې وکښل، بدلي او اشعار ئې ټول کړل، زاړه کتابونه او آثار ئې مومندل.^۱

د موسیو برتلز روسي خاتیئ پوهاند په قول اروپا کي لومړي بلاګولپن شت الماني پر پښتو یو کتاب وکښ او ځینې لغات ئې پکښي را ټول کړل، دا کتاب په ۱۷۹۱ع په سينپ پترز بورګ کي طبع او خپور شوله دي خخه مور ته خرگنديري چه يو سل او پنځوس کاله پخوا يعني يوه نيمه پېږي دمخه لا د اروپا پوهانو دي خوا ته مخه کري وه، او په دغو وختو کي دوي د پښتو علمي او ادبی پلتنې په بنه ډول کري دي.

پروفيسور کلپروت Kleproth ليکي: "پښتو ژبه که شه هم بعضو پوهانو له سمیتکي Semitic يعني سامي ژبو خخه ګڼلي ده مګر زه وايم چه دا ژبه سوچه له انډو ژرمانیک Indu-Germanic (هندو آرین) ژبو خخه ده، ځکه نه په الفاظو او لغاتو او نه په قواعدو او گرامر کي له سامي ژبو سره خه اړه لري."^۲ پروفيسر دورن Dorn چه په پترزبورګ کي اوسيدي او په ۱۸۴۷ع کال ئې یو کتاب د Arhestomathy of the Pashtu چاپ او خپور کړ

^۱ د دي کتاب په خلورم ټوک کي به د اروپا خاتیئ پوهانو يعني مستشرقينو د زيار او تالیفاتو مفصل تاریخ ولیکم، دلته فقط د دوي ځني آراء راول کيري.

^۲ د راورتني د پښتو گرامر مقدمه، ص ۲۸

هسي وائي: پښتو نه په تركيب نه په لغاتو او نه به گرامر کي له عبراني Hebrew او چالديک Chaldaic سره خه مشابهت لري، بلکه دا ژبه له انډو تيون Indu-Teutonic ډلي خخه ګپله کيري او پښتنه د افغانستان اصلي او پخوانۍ او سيدونکي دي.^۱

مورخ ادلنگ Adelung ليکي: ”که خه هم زه په پښتوکي ډير معلومات نلرم خو دا ويلاي شم، چه دا ژبه ډيره اصيله او ممتازه او وتلي ژبه ده.“^۲

مستر الفنستون M.R. Elphinstone مشهور مورخ هسي ليکي: ”د پښتو بنسټ او آره په آسانې سره نه معلوميري، څکه ډير الفاظ چه دا ژبه خيني جوړ شوي ده، او هم خورا ډير افعال او اادات ئې داسي دي چه، آره او رينه ئې نده معلومه، او دا هغه الفاظ او کلمات دي، چه د ژبي اصلي اجزاء ګټل کيري، بيا هم خيني له دغو الفاظو خخه له زند Zend او پهلوی ژبو سره نژديوالۍ لري، مثلاً پلار، مور، خور، ورور... دي تر لوړو خبرو علاوه دا همم وائي چه: ”په ۲۱۸ پښتو کلماتو کبني ما پلتنه وکړه، و مي کتلي، یوې هم له ساماني ژبي سره کم لړ مشابهت نه درلود، خو په دغو الفاظو کي په سلو کي پنځه تر لسو هسي کلمات ووه، چه له کردي Kurdish ژبي سره ېې نژديوالۍ لاره، څکه چه کردي ژبه هم له هندو ژرمن ژبو خخه ده، نو سپري ويلاي شي چه پښتو هم له دغو ژبو خخه ده...“^۳

مستر راوري H.G. Raverty چه د پښتو ژبي لوی پوهاند او پليونکي دي، او ډير کتابونه ئې پکبني ليکلي او خپاره کړي دي، د خپل پښتو ګرامر د (كلكتي طبع ۱۸۵۶ع) په مقدمه کي مفصلًا د پښتو پر آره او سېه بحث کوي او د آريائي او سامي ژبو سره ئې د ګرامر او الفاظو له پلوه پر تله کوي، وروسته دي نتيجي ته رسيري، چه: ”د پښتو او زند او پهلوی ژبو تر منځ ډير شباهت سته، د پښتو په پخوانو کتابو کي لکه زند، حروف د حرکاتو پر ځای کبني شوي دي، نو څکه زه وايم، چه پښتو د سنسكريت او زند سره ډير نژدي والي او له پهلوی سره هم پينګه اړه لري... که د پښتو ژبي د تولو سيمو ادبیاتو ته وګورو را بنکاره کيري چه دا ژبه په ادب کي هم ډيره بدايه ده، ډير شعراء او مؤلفين پکبني تير شوي دي، په دغو علاوه خيني ملي سندري او سپري بدلي هم په پښتو کي شته، چه د ملي سازو سره ويالي کيري، دا بدلي داسي له حرارتنه ډکي دي، چه ما ته څلني ملي بدلي او سندري را په يادوي او ډيري مي د پښبور په هستوکنه کي تولي کري دي.“^۴

بل اروپائي پښتو پوهاند او محقق سري هانري والتر بيليو H.W. Belew دي، چه د ۱۸۶۷ع په شا او خواکي د بنګال عسکري منصبدار و، دي سپري هم د پښتو ګرامر کبني او په تاريخ کي ډير کتب ليکلي دي، دی د پښتو

^۱ راوري ص ۲۹ - د ډورن د مقدمې په حواله.

^۲ مثريديپيس Mithridites، ج ۱، ص ۲۲۵.

^۳ د کابل پکبني Account of Kabul، ج ۱، ص ۳۰۲.

^۴ د راوري پښتو ګرامر ص ۴۸-۳۷

ژبی بر اصالت هسي وائي: "له ټولو څېلو پلتيو خخه په لنه ډول دا نتيجه اخلم: چه پښتو اصلاً د سنسکريت يوه خور ده، او ځکه چه د هند او ایران تر منځ ويله کيږي، نو په پېړيو پېړيو د پارسي اترونه پر لويدلي او ډير الفاظ ئې سره ګپ شوي دي، خو سره د دغه هم دي ژبي خپل ځان او قواعد نه دي بايللي، او د فیلانژي له اصولو سره ئې

^۱ سه دغه نوي شياني، پخپل قالب کي اچولي دي او په خورا بنه ډول ئې پر خپل رنگ را اړولي دي..."

بل اروپائی لوی عالم او پښتو پوهاند خمز دارمسټېر Darmesteter L. فرانسوی دي، چه د ده یو کتاب د پښتو ملي سندري Chants Populaires des Afghan په ۱۸۸۹ع نشر سوي دي، دا محقق پخپل د پښتونخوا په غرو کي ګرزيدلي، او ډير ملي اشعار ئې (د پښتونخوا هار او بهار) په نامه سره را غونډ کري دي، دي د پښتو په خصوص کي دا نظریه لري: "پښتو له هندی له جو خخه نده، او نه له پاړسو او پهلوی خخه پیدا شوي ده، بلکه دا ژبه د زند (اوستا) يا د یوې بلې ژبي سره چه زند ته ورته وي، ډير مشابهت لري. پښتو اشعار د سېخلتوب او طبیعي والي له پلوه خاص امتياز لري، بدايع او نازکخيالي ئې ډيره سېخلي او سوچه ده... پښتنه اخبار ناري، خو

^۲ د دوي اشعار تول وقایع او روزمره پیښې شرګندوي، دا بدلي د پښتو تاریخ هم دي..."

خلاصه دارمسټېر د پښتو به نسبت دا عقيده لري، چه د اوستا له پاتو برخو خخه يوه ژبه پښتو پاته ده، او دا ژبه

د اوستا يوه مخصوصه خانګه بلله کيږي، او د زند سره ډيره نزديکي لري، او اميکي ئې ډير ور سره تینګ دي.^۳

د اروپا د علماء خخه ډوکتور ارنست ترومپ E. Trumpp هم ډير محقق پوهاند دي چه په ۱۸۷۳ع ئې د پښتو ګرامر وکين. دي هم په دغه کتاب کي د پښتو پر اصل او رينه هسي رأي بنکاره کوي: "زه په تینګه او ډير اعتماد دا ويلاي سم، چه پښتو اصلاً له غربی (ایرانی) ژبو خخه نده، بلکه په اصلی انډو آرين Indu Aryan ډله اړه لري، خو سره د دغه هم خالصه هندی نه بلله کيږي بلکه پخوانو زمانو خخه دا ژبه زړه مستقله ژبه ده، او په لومړۍ سرکي هم له هندی او ایراني ژبو خخه بileه شوي ده خو بیا هم له دواړو سره په خصوصياتو کي اشتراك لري، او مقتدره او برجسته ژبه بنکاري..."^۴

ډوکتور هنري V. Henry چه د ليل د کتابخاني کتابدار او پوه فرانسوی دي، هسي ليکي: "پښتو له یوې خوا سنسکريت او په خينو شيانيو کي اوستا ته نزدي ده، مثلاً هغه لواحق suffixes چه د کلماتو په پاي پوري نښلي او سنسکريت او اوستا دواړه په دغه خصوصيت کي سره نزدي دي. پښتو هم په دغه خاصيت کي دوي ته بنه ورته ده، د افعالو په ګردان او فاعل او مفعول کي هم ډير شباهت زند ته لري، د کلماتو به پاي کي چه سنسکريت او اوستا مخالفت سره لري، پښتو زند ته نزدي کيږي. او کله کله هم سنسکريت ته ورته وي. د دي ټولو نزديوالو او مشابهت

^۱ د بليو پښتو ګرامر مقدمه ص ۱۱.

^۲ د دارمسټېر د پښتو ملي سندري مقدمه، ص ۶۵-۶۲ او لومړۍ فصل.

^۳ د برون د ایراني ادب تاریخ، ج ۱ ص ۶۴.

^۴ د ترومپ پښتو ګرامر.

علت دا دي: چه دغه ژبې له یوې رینې خخه را وتلي دي، او د آريائې ژبو ترانشواب دمخه دوي سره یو وې. او هم دوه درې زره کاله پښتو له دغه ژبو سره گاونډي وه، او متولي اړیکې ئې سره درلودل...”^۱

بل له نزدو خللقو خخه چه د پښتو پلتونکي ګنډل کېږي موسیو برلز روسي معاصر مستشرق دي. دا سپري د لینټګراډ په اکادمي کي د پښتو په خصوص کي داسي رأي بنسکاره کوي:

”پښتو د خپل تاریخي قوت او قدرت سره یوه پخوانې ژبه راغلي ده او په اوردو او ردو زمانو ځينې تغيرات هم ور پیښ شوي دي خو دا تحولات داسي ندي لکه پر پارسو چه وارد شوي دي، پښتو توله پردي لغات په ځان کي حل کړي، او پر څلواصولو ئې را اړولي دي، او د ځان جزو ئې ګرزولي دي، د اروپا علماء له ډيره وخته د دي ژبي قواعد، لغات، اشعار سره ټول کړي دي. ډارمسټېر او فریدريک میولر چه په پښتو کي خه پلتني کړي دي، داسي عقیده لري چه پښتو د زند يا له یوې بلې ژبي سره لکه زند ډير مشابهت لري، میولر دا خبره پر علاوه کوي چه د پښتو قرابت له زند سره هسي دي لکه د اوسيني پاپسو څلواي چه د پخوانې ځامنشي پارسي سره ده، ارنست ترومپ وايې چه پښتو د آريای ژبي یوه مستقله ځانګه، او د هندي او ايرانيو ځانګو تر منځ منځګړي ده، د ترومپ دا نظریه پروفيسور فون سپیګل Von Spiegel او دکتور هارنل Hoernle هم په ټيمګه مني، ګږرسون Grierson او پال تيدسکوي ئې هم تائید کوي... که خه هم د علماء په رايونکي ځينې کوچنۍ اختلافات ليدل کېږي خو بیا هم ټول متفق دي، چه پښتو یوه زړه او قدیمه ژبه ده، او هندي او ايرانيو ځانګو سره د خور نسبت لري...”^۲

میجر لوریمر Lorimer د پښتو پر صرف او نحو یو مشهور کتاب کښلي، او په ۱۹۱۵ع په اکسفورد کي چاپ شوي دي، دی د دې کتاب په پاڼي کي پر پښتو هسي رأي بنسکاره کوي: ”پښتو که خه هم تراوسه نه ده روزلي شوې خونې بهه صفات لري، که خه هم تراوسه ډيره ارته ژبه نه بلله کېږي، خو د خيالاتو د بنسکاره کولو لپاره ډير قوت لري، الفاظ ئې مؤثر او ګلک او خرګند دي، دا یوه ژوندي ژبه ده، ځانله خپلواکي او مهم د امتياز خاصيونه لري، چه له هندي او نورو ژبو خخه ئې په دغه خاصيو سره بیلولاي شو، که خه هم د پارسو په توګه نازکخيالي او استعارات په دې ژبه کي ليو دي خو پښتو د نرتوب قوه لري، او نسبت نورو ژبو ته پښتو په خارجي انقلابو او جګرو کي ليو خساره ليدلي ده، په تلفظ کي ئې قوت پروت دي، دا خبره هغه وخت په بنه ډول سپري ته معلوميري، چه د یوه پښتنه سره خبري وکړي، يا د دوي ادبیات او کيسې مطالعه کړي...”^۳

^۱ د هنري افغانی مطالعات ص ۱۰۵.

^۲ د لینټګراډ د اکادمي د لسانیاتو سلسله، ج ۴.

^۳ پښتو او د پښتو ګرامر او قواعد د لوریمر تأليف.

وروستني ډير محقق ڦب پوهاند سر جي، اي، گريسن G.A.Grierson د فلسفی او ادب ڈوکتور دي، چه لنگوستک سروي آف انډيا Linguistic Survey of India ئې په اوه جلدکي ليکي ده، او د دي کتاب لسم پوک د پښتو بحث لري، د ده آراء د پښتو په خصوص کي په لنډه ډول لاندي راپرو:

آريائي اقوام د خيو، خوکند او بدخشان تر منځ پخپله اصلی مئکه کي اوسيدل، له هغه ځایه یوه ډله تر هندوکش را واوبنتل، دکابل له درو څخه هند ته تير شول، او بله ډله هم د ایران پر خوا ور شيوه شوه، د دغو دوو چلو ژبو ته هندو آرين يا هندو ايرانيين Aryans Indu ژبي وايو، له قدими زمانې څخه دا آريانان پر ډيرو قبليو ويشن شوي وه، مثلاً داريوش Darius (484-522ق،م) په ډبر ليک کي دوولس قبلي ذکر شوي دي.

او هري دغېي قبلي ځانته ژبه درلوده، خو دوني بشکاري چه د دغه ډبر ليک زاره پاپسو Old Persian چه په پارس کي ويل کيدله او د شرق ژبه یعني اوستا Avesta سره بيلي دي اوستا اصلاً شرقی ژبه وه، او ډيرو پوهانو د باخترا Bactria ژبه بللي ده، نو مور ځيني آريائي ژبي د پاپسو له نسله ګنه او پرسک Persic ئې بولو، او بله ډله نا پاپسو non-Persic ګنه. ايراني او هندو ژبي دواړه له یوې ريبنې څخه، او سره نزدي دي، خو وروسته یو له بله سره بيلي، که د اوستا ډير پخوانۍ اجزاء د ویدا د سنسكريت سره پر تله شي، دا مقصد بشه ځني خرگنديري، خو هر ځونې چه وختونه ډير پر تير شول، دا دواړي ژبي ډيرې سره ليري شوي، دلته د هندوکش په جنوب او د هند د شمال غربي سرحدو پر خوا ځني ژبي لکه ډارجوي Dardic او پيساچا Pisacha پر خپل زاره حال پاته دي، او دا ژبي تر هندي او ايراني ويش دمځه ځيني آريائي ذخایر لري له هغه ژبو څخه چه مور ئې ناپاپسو non-Persic بولو، او د ميدوي Medic ژبي اطلاق هم پر کيداي شي د پامير ژبي دي، لکه غلچه Ghalchah او بدخشاني دغسي هم اورمېي Ormuri او بلوخي Baluchi. له دغو ژبو څخه پښتو هم د افغانستان د یوې مهمي برخي او ډيرو ګاونديو قبایلو ژبه ده، او تر خلووښتو مليونو پوري په دي ژبه خبري کوي.

د دي ژبي نوم پښتو دي، چه د افغان ملت ژبه ګنه کيري، مګر د افغان نوم ايرانيانو پر دوي اينسي دي اصلاً دوي هغه پکهت Pakthas قوم دي، چه په ریگویدا کي نوم راغلي او وروسته هيردوت د پکتويس Paktves په نامه ذکر کړي دي.

اما د افغان نوم هم په پخوانو آثارو کي رينه لري، مثلاً د هند په پورانا Puranas کتاب کي چه اسوکا Asvakas راغلي دي، يا سترايون Strabon یوناني مورخ چه په لومړي ميلادي پېړي کي اوټکنوایي ذکر کړي دي، دا هغه اوګاننا Avagana يا آوګاننا Aavagana دي، چه د هندوستان مشهور منجم ورا هميھير Varahamihira په شپرمه ميلادي پېړي کي ذکر کړي دي، په هر صورت خو د دوي اصلی نوم پښتون او د ژبي نوم ئې پښتو ده. دا ژبه لکه پخوا چه خلقو په عرباني Hebrew پوري نبلوله، اوس سوچه آريائي ژبه ثابته شوه او لکه د پامير غلچه Ghalchah او بلوخي ژبي چه د آريائي ژبو به نا پاپسو non-Persic او شرقی کورني یعني Zend پوري اوه لري، دغسي هم پښتو اساساً له دغېي کورني څخه ده، پروفيسور میولر F.R.Muller لومړي سپري دي چه په ۱۸۶۲ع ئې پخپل کتاب Veberdies Pracheer Afghanen کي دا رأي بشکاره کړه، چه پښتو

د آریائی ژبو په شرقی ډله اړه لري، دوکتور ترومپ پېچل پښتو گرامر کي په ۱۸۷۳ع په خورا قوي ډول ذکر کوي، چه غربی (ایرانی) ژبه نده، بلکه په هندی آریائی ژبو کي داخله ده، دا نظریه دمخه پروفیسور وان سپیگل پېچل کتاب د گاودی ژبو گرامار Eranische Alterthumskunde کي هم تائید کړي وه، او هم دوکتور هورنل Hoernle پېچل کتاب د Grammar of the Gaudi Language کي هم دغه نظریه مني، خو لوړۍ پلا ډارمستېر د هند د فیاللوژیک وفد په راپورت کي په بنه ډول وخیله (۱۸۸۷ع) او په بل کتاب (د پښتو ملي سندری) کي وویل^۱ چه پښتو په زند یا په بله داسي ژبه اړه لري، چه هغه هم زند ته ورته وي.^۲ دا وه دګریرسن نظریات چه د د کتاب لمړيو مخو خخه مو لنډ کړه، تر دې وروسته دي د پښتو ادب پر تاریخ لنډ نظر کوي، او بیا نو مفصلًا د پښتو گرامر او لغات او لهجې د نمونو سره ضبط کوي، چه دله زیاتي تر دې زمور له بحثه سره اړه نلري.

د دغو افکارو نتيجه او د پښتو اصل

په لوړو کربنوکي مور د اروپا د پوهانو د افکارو یوه لنډه نمونه تاسي ته د پښتو په خصوص کي وړاندي کړه، له دغو نظریاتو خخه مور کولای سو، چه یوه علمي نتيجه په لاندی ډول واخلو، او هغه څه مو دمخه د پښتو ژبي د تاریخي اصالت په خصوص کي ولیکل بنه پسې تائید کرو.

د اوسينيو پوهانو له علمي پلتنيو څه خو لوړۍ دا مسئله بنه بنکاره شوه، چه پښتو یوه آریائي ژبه ده، له سامي او عبری ژبو سره کومه اړه نلري، په آریائي ژبو کي هم پښتو د میولر او ډارمستېر په قول له زند یا زند غندی له بلی ژبي خخه را وتلي ده، مګر تر دغو ټولو د ډوکټور ترومپ نظریه حقیقت ته نژدي ده چه پښتو د ایراني او هندی آریائي ژبو تر منځ د اتصال حلقة ده^۳ او په تاریخي دلایلو باید دا ومنو، چه پښتو ژبه له اصلی باختري ژبي يا آریک خخه مستقلًا را وتلي، او مستقیماً د زند او سنسکرت خور ده. په راتلونکو مخو او خیرونکو کي به تاسي د دې تاریخي حقیقت دلایل او براهین مفصلًا ولولی، او دا خبره به د یوه تاریخي مستند حقیقت په ډول درته خرگنده سی.

پښتو ولی سامي يا عربی ژبه بللي شوې ۵۵؟

خینو مورخینو او لیکوالو پښتو له سامي او عربی خانګو خخه ګنډی ده، د دې خبری علت هم دا دې چه د اسلام د مقدس دين سره یو ځای زمور هیواد ته عربی ژبه راغله، د دې سامي ژبي کلمات او لغات د دیانت په اثر په پښتو ګله شول، نو هر چا چه په پښتو کي عربی مفغم کلمات لیدلي دي، حکم ئې کړي دي، چه دا ژبه له سامي

^۱ د دې نظریي شرح دمخه تیره شوه.

^۲ د هند د ژبو راپور، ج ۱۰ ص ۱۳-۱.

^۳ د هنري افغانی مطالعات، ص ۵.

کورنۍ خخه ده، مګر دا خلط او ګډون عارضي دي، او د اسلام له مقدس دین سره د عربو تسلط راوري دي. که نه وي تاسي به ئې په نورو جلدو کي ووينې، چه د اسلام په ابتداء کي پر دي ژبه د عربي اثر لبو، او کورت د هغې ژبي کلمات او لغات نه وه په را ګډ شوي، د پښتو د اسلامي لوړۍ دورې ادبی آثارو او سندرو ته چه ګورو، سوچه او لغه پښتو دي.

يو بل علت هم بنائي چه دي خبري ته وي، او هغه دا دي چه عربي او یهودي توکم له پخوانو زمانو خخه د آمو پر غاپو او زمور د وطن په بنارو کي خپور شوي و، مستير فرانگ په ۱۸۹۷ع کي ليکي: چه د سيريا يوه پاچا د یهودو ډير اقوام له بيت المقدسه د خراسان خوا ته وشيل، دا یهود په ۶۳۰ق، م په باخترا او د هري رود پر خواو هستيدل، دوي وايي، چه هرات په تورات کي د هارا په نامه راغلي دي.^۱

دا نظریه چه آريائی مدنیت له سامي ثقافت سره په ویدي زمانو کي هم ارتباط درلود، د پوهانو له خوا هم خه نه خه خرګنده شوي ده، مثلاً ډوکتور بريلول کيت D.R. Berriedale Keith د ايلنبرگ یونیورستي د سنسكريت پروفيسور هسي ليکي: ”لړو اشارات موجود دي، چه ویدي خلقو له سامي بابلاني Babylon Semitic سره هم اريکي او روابط درلوده، د ریگویدا په یوه عبارت کي چه بینکناتا Benkanata راغلي دي، او هندي ئې رينه ده، د ځينو بابلي الفاظو سره ورته دي، دغسي هم برييو Bribu نوم چه د هند په اصطلاح مشهور بندونکي دي، مستير ويبر Weber له بابلي سره نښلولي دي.^۲

دغسي هم د منا mana کلمه په ریگویدا کي راغلي، او هر څای د طلائي golden صفت هم ور سره دي، په تینګه د یوناني mina سره نښلي، چه یونان هم له فنيقيانو Phoenicians خخه اخیستې ده^۳ دغسي هم پرسو Paracu چه د تيشې او تبر په معنا د سامي اصله ګټل شوي ده، خو دا توله یقيني ندي، اما سره د دغه هم سري ويلاي شي، چه سامي لويء مدنیت د آريائی خلقو سره نزدي اريکي درلوده، که خه هم په ریگویدا کي ظاهراً نا آريائي non-Aryan عناصر نه بنکاري، خو بیا هم ځيني ګوچني ډلي سته، چه د دوي د مدنیت او ضاع له سامي مدنیت سره نزدي کيري.^۴

دغسي هم په وروستنيو وختو کي نکشىتررا nakshatras يعني قمری بروج او منازل په تینګه له سامي مدنیت خخه اخستل شوي دي، څکه چه په ریگویدا کي هیڅ ذکر نشه، فقط په وروستنيو برخو کي د دغو یادونه شوي ده، نو له دغه اشاراتو خخه سري د سامي او آريائی مدنیت روابط په پخوانو زمانو کي منلاي سی.^۵

^۱ د فرانگ ساينس آف ريليجن، ص ۳۹

^۲ د ويبر هندي پوهني، ج ۱۷ ص ۱۹۸

^۳ د زمر Zimmer کتاب Altindischelben، ص ۵۰-۵۱ او د ويبر هندي پوهني، ج ۱۷ ص ۲۰۲

^۴ د ايلنبرگ د ویدا مذهب، ص ۱۹۴ - دبلو مفید د ویدا مذهب، ص ۱۳۳

^۵ کيمبرج هستري آف انډيا، ج ۱ ص ۸۸

عربو مورخینو هم له خورا پخوانی زمانې خخه د بني اسرائيلو خروج د خراسان پر خواو ذکر کړي، او دا ئې راوري دی چه د یهودو ځیني ډلي پر دې خواو آبادي وي^۱ که مور د جغرافيا پخوانی کتب وپلټيو، هم داسي بنکاري، چه د اسلام په لومړۍ دوره کي په بلخ او هرات او نورو نبارو کي ځیني یهود او سيدل، مثلاً حدود العالم د ۳۷۲ هـ تاليف د گوزګانان مرکز او پايتخت "جهودان" بولي او وايي چه په گوزګانان (د اوسيني ميمنى په حدودو) کي د عربو ځیني ډلي هم اوسيدلې چه پونده وه، او د خراسان تر نورو عربو دوي سره پاشلي پراته وه.^۲ له دغو تاریخي دلایلو خخه دا ويلاي سو چه د امو په جنوبی ورشوګانو او د گوزګانان او خراسان په حدودو کي د اسلام تر وختو پوري لا هم یهود او عرب يعني سامي خلق موجود وه، دا خو طبیعي خبره ده، چه د دوو قومو ګلهون او نژديوالۍ د دوي پر ژبو او اخلاقو یو له بله اثر سره کوي، نو بنائي چه هم د دغه اثر نتيجه وي، چه په پښتو ځیني عبري يا عربی لغات ګډ شوي وي، او له دغه کيفيته خخه ځیني خلق پدې فکر کي لويدلي وي، چه پښتو هم عبري يا عربی ته ورته يعني سامي ژبه ده.

مگر وروسته چه د اروپا محقق پوهان راغلل، دا ژبه او د دې قواعد او اصول ئې په علمي معيار وکتل، نو دوي په بنکاره د پښتو د سامي توب نظریه افسانه وګنه، او د پښتو تعلق ئې له بني اسرائيلو سره خورا ليري وباله^۳ او مور دا خبره په تیرو مخو کي د پوهانو د اقوالو به ترڅ کي تاسي ته په بنه توګه خرګنده کړه.

د اوسيني تاریخ اساس پر مشاهداتو او خرګندو دلایلو اینسول کيږي، او سري نسي کولاي چه په تشو اقوالو په تاریخي پلټيو کي د خان ويسا وکړي، البته که روایات او عنعنات د مشاهداتو سره مرستي سی، نو هغه تاریخي خبره خورا تینګه وي. په اوسينيو علمي اساسو کي چه د تاریخ لپاره خورا اهمیت لري، د ژبو مقایسه او پر تله کول دي، د کومو قومو ژني چه سره ورته وي، سري حکم کولاي شي، چه دوي هم سره خپل او سره نژدي دي.

لكه چه تاسي دمخه ولوستل، پښتو ډيره آريائي ژبو او زند او سنسكريت ته ورته ده، له آريائي ژبو سره عنصري او اساسی ګلهون او اشتراك لري، سامي ژبو ته نه د قواعدو، نه د لغاتو او محاورو له خوا ورته ده، نو ځکه پوهان د پښتو د سامي توب نظریه نه ده منلي.

محمد عبدالسلام خان له اوسينيو ليکوالو خخه دي، چه د پښتو د سامي توب د فکر ملګري بنکاري، ده پخپل یوه کتاب کي ځیني کلمات سره ټول کړي دي^۴ چه له عرباني سره ئې ورته ګنې، مګر که مور په غور او خير وګورو کېت مې هغه کلمات په اوستا او سنسكريت کي هم سته، نو که مور دا خبره ومنو، چه د عربی ژبي ځیني کلمات له

^۱ معجم البلدان، ص ۳۹۱ - ابوالفدا، ج ۱ ص ۷۱.

^۲ حدود العالم، ص ۶۱-۶۰.

^۳ ګربتیر افغانستان، ص ۲۳ د ۱۹۰۹ ع طبع.

^۴ نسب نامه افغانه، ص ۷۰.

آریائی پخوانو ژبو سره ورته وي، باید چه آریائی ژبي هم له سامي کورني خخه و گنو، حال دا چه دا خبره د علم او تحقیق له مقیاسه ډیره لیري ده د مثال په ډول دا کلمات دی د دلیل په توګه راوړي:

غور، غر

په پښتو کوه ته وائي، په عبراني ژبه (گور) غر، او جمع ئې گورم دي، دی وائي، چه غور هم عربي نوم دي، ابوالفدا په لوړۍ ټوک ص ۵۷ او ابن بطوطه سیاح د خپلی سفر نامې په لوړۍ جلد کي دا نوم د شام لپاره ذکر کړي دي^۱ مګر اوستني اروپائي محققین وائي چه دا دواړي کلمې پخوانی آریائی دي، د اوستا به هوم يشت برخه کي ګيري د غره په معنا راغلي^۲ او هم په خورده اوستا کي کې مت په دغه معنا دي^۳ په سنسكريت کي هم ګير او ګيري giri د غره معنا لري.^۴

د غره کلمه په پښتو نومو کي خورا ډير اثر لري، غلجي (غلزي) هم غرزي و، غور، غرچه، غرج، غلچ، خلح، ټول له دغې ریښې خخه دي، چه په منځوي آسيا کي د آریائی قبیلو او خایو نومونه دي، لکه چه روسي معروف مستشرق باړولد دې خبری ته تفصیل ورکوي.^۵ بل مستشرق، توماسچک Tomaschek وايي، چه ګر gar په پخوانی باختري ژبه د غره په معنا او غرچه هم کوهستانی او غرني ته وايي.^۶ دا خبره د عربو جغرافيا ليکونکو هم ذکر کړیده، یاقوت حموي د البشاري په حواله لیکي، چه د غرجستان (اوستني شبرغان، تالقان، دولت آباد تر مرو او مرغاب پوري) نوم له غرج خخه جور سوي دي چه د غره معنا لري.^۷ منهاج سراج جوزجانی چه زمود د وطن معروف مورخ دي، هم دا نوم غرستان لیکي.^۸

بنه اوستن نو سېي ويلاي سې چه غر، غرچه، غلجي، ټول آریائی دي، که په عربي ژبه کي (گور) وي، وي دي، هر شي خپل نزدې اصل ته رجع کيږي، نه لیري ته.

^۱ نسب نامه افاغنه، ص ۷۰.

^۲ فرهنگ اوستا، ص ۲۷۲ - اوستا لوړۍ ټوک لسم یستا.

^۳ خورده اوستا د بمبئي طبع، ص ۴۹۷.

^۴ هندی او انگلیسي قاموس، ص ۶۱۱.

^۵ د بارتولد تاریخي جغرافيا، ص ۸۸.

^۶ د پامير ژبي.

^۷ معجم البلدان، ج ۲ ص ۲۷۷.

^۸ د طبقات ناصری قلمي نسخه، ص ۲۱۶.

بل خای دی لیکي: چه د پښتو نوم له عبری پشت او پاشت خخه جور شوي دي چه متفرق کول او پاشرل معنا لري^۱ حال دا چه پکهټ په دغه نامه او هم دلي په دغو مئحکو کي ریگویدا او یوناني مورخينو ټولو ذکر کړي دي، نو سپري نشي کولایل چه دغه خپل او نزدې نوم پریوردي، او له سامي مئحکو خخه یاشت را واخلي، او پښتو ځیني جوره کړي.

دي بيا وايي: چه شلح پتیري ډودي ته وايي، او عبري کلمه ده. په پښتو (ویشله) ځنني جوره سوي ده^۲ حال دا چه اوستني علم د فیلالوژي پر اصولو د کلماتو د اوښتلو او تحول ټول اصول ضبط کړي دي، خو دا چه له شلح خخه ویشله جوره شي هیڅ فیلالوژي هسي قاعده نده راوړي، بلکه دا اصلاً ويشنلي ده. په قندهار کي تراوسه هم دغسي وايي، له پښتو مصدر ويشل (تقسیم کردن- حصه حصه کردن) خخه دا نوم جوره سوي دي، دا ډوجي د دفعي احتیاج لپاره ژر ژر پخوي او ویشله کېږي. یو خو هغه ډوجي وي، چه اوړه واغړي، یو ساعت دو ساعته ئې کښېردي، بيا ئې نو پخوي، دا ډېر وخت غواړي. کله چه ډوجي ته دستي ضرورت وي نو اوړه خيشته کړي، تبخې تود کړي ژر ئې پر واچوي، چه ژر پخه سی، او د ورو خلقو په منځ کي وویشله سی، دې ته نو ویشلې وائي، کلمه هم پچله پښتو او د پښتو پر قواعدو برابره له ویشل مصدر خخه را وتلي ده، د عبراني شلح ډېره لري ده. دا یو خو کلمې دلته د مثال په ډول ذکر شوي او سپري دا ځنني فهمولاي شي، چه د پښتو لغاتو او کلماتو نښلول، په سامي ژبو پوري کوم علمي اساس نه لري او فقط دا فکر د بني اسرائيلو او سامي کهولو له نزدي هستوګي او ګاوندي تو به خخه پښتو ته پيدا شوي دي.

يوه ضروري یادونه

دلته باید دا خبره هم په لنډ ډول ذکر سی، چه له پخوا زمانو خخه د هند له خوا د اقامو روابط له سامي اقامو سره جاري وه، د سند به اوستني علاقه کي د موهنجودبرو کشفيات دا بنېي، چه شپږ زرو کاله دمځه یو مشترک مدنیت د دې ځایه تر بابل او آثاره موجود و، وروسته چه آريائی اقام پر هند مسلط شوه نو د دوي تجارتی او د تګ راتګ روابط هم طبیعي دي. په دې تعامل او ارتباط کي ضرور ژبي هم یو پر بل باندي اثر کوي، لغات او کلمات ئې هم یو له بله سره اخیستل کېږي، او سره ګوپيري. مثلاً مور ډېر سوچه او لغړ آريائی د سنسكريت لغات وينو، چه په عربي ژبه کي هم کټ مت سته، او دا ليري نه ده، چه دغه لغات په تجارتی او اجتماعي تعامل کي له هنده عربو ته تللي دي، یا ځنني لغات له عربي خخه هند ته راغلي وي. د مثال په توګه د اپت apat پښتو کلمه وګوري، عربي ئې آفت جمع آفات مستعمله ژوندي کلمه ده، چه په سنسكريت کي هم عیناً

^۱ نسب نامه، ص ۷۰.

^۲ نسب نامه، ص ۷۰.

يا اپتي apati د فاجعي، بد بختي، پريشانۍ او خفت او رسواتوب په معني ده^۱ په پښتو کي هم دا کلمه په دغو معناوکت مې ژوندي ده، لکه پدي لنډيوکي:

لکه شين کښت ژليو زمول کرم
را باندي راغله له آسمانه اپتونه
په بيلتانه کي د زيه ويني توپومه
د وير اپت را باندي راغي

څکه چه سنسكريت ژبه پښتو ته خورا نژدي ده نو دلته مور دا ويلاي سو، چه اپت هم آريائي کلمه ده، پښتو او سنسكريت له عربی خخه نده اخیستي. دا یوه کلمه ما د مثال په توګه راوړه، که نو داسي کلمات ډيري دي، او تر اوسيه هم په پښتو کي مستعمل دي.

نوکه داسي کلمات ومومو چه اوسي هم په پښتو کي وي، هم په عربی کي او په نورو آريائي ژبو لکه سنسكريت او زند کي هم وي، دلته نو مور په ټينګه ويلاي سو، چه هغه کلمې آريائي دي او له سامي ژبو خخه ندي راغلي، بلکه بنائي چه له آريائي ژبو خخه سامي ژبو ته نقل شوي وي، او دا خبره دليل هم نه گرزي، دي ته چه مور دي پښتو له سامي کهوله ويولو.

پښتو ولې هندي يا ايراني ګنهلي شوي ۵۵؟

تاسي دمخه ولوستل چه خني پوهان دي ته هم تللي دي، چه پښتو د آريائي ژبو له هندي کهوله، يا د ايراني کورني خخه ده، د دي راي علت هم هغه دي، لکه د سامي توب طرفدارانو چه ويلى دي دوي ليدلي دي، چه د پښتو ډير ګرامري خاصيتونه او لغات د هندي او ايراني ژبو سره ورته دي، نو ځينو ايراني بللي، او نورو بيا هندي ګنهلي ده. مګر مور دلته د خپلو تیرو ليکونو په رنځا کي په ټينګه وايو:

لکه ډيرو پوهانو چه هم دا خبره منلي ده، پښتو نه هندي ده او نه ايراني. بلکه له اصلی آريائي ژبي خخه مستقل او مستقيماً زيريدلي ده، او لکه د اروپا او سني پوهان چه وائي: د هندي او ايراني ژبو د اتصال حلقه هم ده. د کتاب په راتلونکو برخوکي چه پښتو د ویدا او اوستا سره پر تله سی دا خبره به په بنه ډول خرگنده سی.

^۱ هندي او انگلیسي قاموس، فرهنگ نظام، ج ۱ ص ۹۳.

دریمه برخه

پښتو او د ویدا ژبه (سنسکریت)

د ویدا ژبه - سنسکریت - ویدا او د سنسکریت نور مشهور کتب - د ویدی ژبې او سنسکریت ژوندي کلمات په پښتو کېي - د مقایسي اصول - ویدا - ریگ او ریشي - سمهیتا - سروتی - سمرتی - سیند - سوما - چهند - اشلوک - د سنسکریت نوم - دسیو - خلور ډلي - برهمن - کشتري - ویسیا - سودر - ورنې - من - ستھان - نمذک مزدا - ویا کرن - منو - دتاله من - پیسې - کر - اجتماعي تشکیلات - پتی - کولا - ګرامه - ویسه - پور - سمیتی - ناچ - سامانه - ارباب انواع - ډیوس - پریتهي وي او نور ...

پښتو او د ویدا ژبه يا پښتو او سنسکریت

لومړۍ برخه

تاسي ته دمځه د ژبو د نوي او علمي ويش پر اساس دا خبره بنکاره شوه چه پښتو او سنسکریت نژدي اړیکي او روابط سره لري، بلکه د اوستا او سنسکریت تر منځ دغه ژبه د اتصال کړي هم ده، له هغه وخته چه د دنيا ژبي د مقایيسوی فیلالوژي comparative philology پر علمي اساس تر پلتني او تحقیق لاندي راغلي دي نو په دغه خواکي خورا نوي او بنه معلومات هم د بشر په لاس کښيوتلې دي - تولی آريائی ژبي که په اروپا کي دي، که په ایشیا کي، که په شرق کي دي که په غرب کي، په دغه علمي اساس هسي سره نبشي او نژدي ثابتی شوي دي چه پوهانو ټول له یوې ریښې او یوې آري خخه بللي دي.^۱

د پښتو اړیکي او روابط هم له سنسکریت او اوستا سره د دغی علمي پلتني پر اساس نه خرګندیوري، او زه د کتاب په دغو برخوکي کوشش کوم چه په پر تله ئيز (مقایيسوی) ډول، مفصلًاً د پښتو ژبي قواعد او گرامر او لغات او اصوات له سنسکریت سره مقابله کرم، تر دې خپري وروسته به دا تاسي ته زباده شي چه په رښتیا هم پښتو د سنسکریت سره د خور توب روابط لري او دا دوي آريائی ژبي سره خوندي دي.

د دې مقصد لپاره چه تاسي د پښتو او سنسکریت مقایيسوی اوضاع بنه وپیزني دا دواړي ژبي چه د تاریخ او بنست له پلوه سره نبشي دي په بنه ډول مطالعه کړاي سی نو بويه چه تر هرڅه دمځه تاسي یو وار پخله سنسکریت ژبه هم بنه وپیزی او د دغی ژبي تاریخ او پخوانی ادبی آثار او کتب بنه درته معلوم وي، دا دې چه لومړی زه دلته په دې خصوص کي خه معلومات درکوم. وروسته نو اصلی مقصد ته څم.

د ویدا ژبه

د آريائی اصلی ژبي تفصیلات مو خه نه خه دمځه لوستی دی هلته مو وویل چه له ۲۵۰۰ ق، م تر ۱۵۰۰ ق، م پوري دغه ژبه د آمو پر غاړو موجوده وه وروسته له دغی ژبي خخه ځنې خانګۍ بیلی شوي دي چه دمځه مو د هندي او ایراني خانګو په نامه در وښولي او د ویدا د کتاب پخوانی برخې چه تر اوسه پاته دي د دغی اصلی آريائی ژبي تحولات او اوښتني مور ته را بنئي.

^۱ د لاکمنیا کتاب په ویدا کې شمالي هیوادونه، ۳۱ ص ۳-۱ The Arctic Home in Vedas by Lokamanya

په حقیقت کي د ویدا کتاب هم اوس بشپړ او ټول د پشر په لاس کي نسته ئکه خنې پخوانۍ برخې ورکي او له لاسه وتنې دي. اکثر پوهان چه پدغه کتاب کي د زېي او د لسانو تحولاتو له پلوه کتنې کړي دي دوي دا عقیده لري چه د ویدا کتاب ډيری سندري ورکي دي او دغه او سنې سندري چه زمور په لاس کي دي هم د یوه وخت ندي، دا سندري د زېي له پلوه ډير فرق سره لري. ئخينې برخې ئې زړې او پخوانۍ دي او ئخينې برخې ئې هم نوي او زلمی دي، د دغه تاریخي مقصد د خرګندونې لپاره باید لړو شه شرح او تفصیل هم ولیکو.

د ویدا بحدی سندري یا زړه او ورکه برخه

ویدا د آریائی اقوامو زړې سندري او اشعار دي چه خلور برخو ته ئې "معلومي سندري" وائي، مګر هغه وخت چه آریائيان د هندوکش به شمال کي اوسيدل او گښته لا نه وه را شيوه سوي دوي ئخينې نوري سندري هم درلودې چه تر دغو معلومو سندرو دمځه او پخوانۍ وي. د معلومو سندرو خورا زړه برخه ریگویدا Rig Veda د چه پوهانو د ریگویدا له مطالعې خڅه دا خبره خرګنده کړي ده چه دا سندري په یوه وخت کي ندي ويلي شوي بلکه آرتھر مکدونل وائي چه د زېي او تخیل او سبک له پلوه دغه سندري باید په خو سوه کاله کي ويلي شوي وي.^۱

ویوین دوسن مارتین هم لیکي: چه ریگویدا زاړه او نوي سرودونه لري، چه زړې سندري ئې تر نوو (۴،۵)^۲ پېړي دمځه دي.^۳

له دې خڅه چه پخبله د ریگویدا معلومي سندري هم د یوه وخت او یوه ظای او یوې زمانې ندي معلوميږي چه د ویدا زېي په هره زمانه کي تحولات ليدلي دي، او د هري زمانې زېي خانته بیل شکل او بیله بهنې مودلي ده، او تر ریگویدا دمځه نوري سندري هم په آریائيانو کي وي. پخپله ریگویدا هم ډير ډير د هغو پخوانو ورکو سندرو او پخوانو شاعرانو يادونه کوي، په دې باب کي ډوپ Dutt مورخ په واضح ډول هسي لیکي: "د ریگویدا په کتاب کي چه کوم اختلافات سته، دا ټول د هغو ورکو سندرو يادګار ګنل کيري، او دا تغيرات چه په ویدي زېه کي بنکاري دا را بنئي چه تر دغو سندرو دمځه هم نوري سندري وي چه هغه ورکي دي، د ریگویدا متن پخپله "پخوانۍ پوهان" يادوي، او له هغه سندري ذکر کوي چه پخوا ويلي شوي وي.^۴

له دغو ټولو خڅه بنکاري چه آریائيانو د هندوکش په شمال او بحدی کي ئخينې سندري درلودې چه اوس ورکي دي، دا سندري کتب مېت لکه پښتو ادبیات شفاهي وي، يعني لکه د پښتو بدلي د خلقو په یاد وي او یوه له بل خڅه زده کولي په دې ډول پښت پر پښت نورو ته نقل کيدي او دغه سندري "د آریايانو ورکي بدلي" بولي.

^۱ د سنسکریت د ادبیاتو تاریخ، ص ۴۵.

^۲ د هند د شمال غرب جغرافيا ۹.

^۳ د ډوپ کتاب د ایریانیزیشن آف انډیا، ص ۵۵ .The Aryansation of India

وروسته چه آریائی اقوام د هندوکش جنوبی ورشوگانو ته را شیوه سول نو دوي د سپین غره، ارغنداو، کنړ او سوات په غرو او درو کي خيني سندري درلودې او بيا چه تر اباسين (اندوس) پوري وتل، د پنجاب په ورشوگانو کي دغه بدلي پسې بشپري کړې چه د ویدا کتاب هم دغه بدلي دي او اوس ئې سمھيتا *Samhita* یعنی مجموعه بولی او پر خلورو برخو ويشي کيري.^۱

مقصد دا دي: چه تر ریگویدا دمحه هم زمور په هیواد کي آریائي بدلي وي چه د هغو ژبه به هم غالباً هغه آریائي اصله او پخوانۍ ژبه وه، مګر دي ژبي تحول وموند، او ویدي ژبه ځني جوړه شوه، چه د ویدا د کتاب خلور برخي په دغه ژبه دي څکه چه په ویدا کي مورد وطن د غرو او روډو نومونه راخي، نو دا بنکاري چه د پخوانو او ورکو بدلو ژبه هم دلې ويله کиде او د معلومو سندرو ژبه یعنی ”ویدي ژبه“ هم دلې زمور په هیواد کي د هندوکش جنوب ته پيدا شويده.

د معلومو سندرو ژبه يا ویدي ژبه

د ویدي ژبي ادبی آثار اوسم سته او د پوهانو مفصلی پلتني پکبني شوي دي، موسيو وکرناګل Wackernagle وائي: چه آریائي ستانو او روحانيونو یوه ژبه ويله چه د صوت له پلوه له ویدي ژبي سره یوه وه فقط د شاعرانه اصطلاحاتو په نه درلودلو کي فرق ورسره درلود. دغه معلومي بدلي چه اوسم زمور په لاس کي دي، په اوښتلي شکل را رسيدلي دي. که نه وي ویدي ژبي ځانته پخوانۍ صرف او نحو درلوده او پخوانۍ اشكال پکي وه، دغه معلومي بدلي چه زمور خخه سته، په زمامو زمانو او پېړيو پېړيوئي له زاړه حاله تغيرکړي دي له دي جهته د BH او DH حروف یوازي په H کښل شوي، او د (R,L) پر خاي (L,L) راغلي دي.^۲ په دي ژبه کي چه کوم تغيرات او تحولات پیښ سویدي هغه ټول د ریگویدا له لسو توکو خخه معلوميري د دغه کتاب د لومړيو سندرو ژبه د ویدي ژبي لومړنې شکل دي، وروسته وروسته چه د کتاب لسمی برخې ته نېڈې کېرو ژبه ئې تغيرکوي او بنکاره بنکاره اختلافات پکبني ليدل کيردي، حتی د ریگویدا ضمایم او شروح هم په داسي ژبه دي، چه د ویدي ژبي پېړي په پېړي تغيرات نه راښي، او لکه پوهان چه وائي د ویدا د لومړيو برخو او وروستنيو تر منځ باید اقلأ پنځه پېړي تيري شوي وي.

د ریگویدا خينو برخو ژبه د اوستا له زړي برخې (ګاتا) سره داسي ورته ده، چه تر ډېره وخته پوري د اروپا د پوهانو دا خيال ؤ، چه د اوستا ژبه فقط د ویدي ژبي محرفه ده او د سنسکریت اوښتلي رنګ دي، تر ډېره وخته

^۱ پخپله د ویدا او سمھيتا د کلمو په خصوص کي به وروسته مفصلأً بحث وکړم.

^۲ تاریخ افغانستان، ج ۱ ص ۱۶۲.

ویلیام جونس Gons د اکسفورد محقق عالم دغی خبری ته ټینگ ټخو چه پروفیسور رسک وروسته د اوستا د ژبی استقلال او وجود ثابت کړ.^۱

له دې خخه هم دا خبره په بنه ډول خرګندیږي، چه د ویدی ژبی پیداینېت په هغه ئای کې، چه اوستا پکښی پیدا شوي ده او هغه نو زمور هیواد او د آريا مرکز دی، ویدی ژبه هم تر ډیره پر خپل حال پاته نشه، آریائی اقوام تر انډوس (اباسین) تیر شول، د پنجاب او هند په شنو او زرغونو ورشوګانو کې سره خپاره شول، د دوي د حیات د نوي چاپیر اغیزې هم طبیعی وي، نو خکه د دوي ژبه هم بل راز شوه، او له ویدی ژبی خخه یوه بله مهذبه او سمه کړې ژبه پیدا شوه، چه سنسکریت ئې بولي.

سنسکریت

د سنسکریت د کلمې معنا هم مهذبه او بشپړه او سمه کړې ده^۲ د خپله نامه سره سمه دغه ژبه د ویدی ژبی له تهذیت او سمولو خخه پیدا شوه، پوهان په دې خبره کې اختلاف لري، چه آیا کوم وخت دا ژبه ویله کیده که یه؟ خو دا را بنکاره ده چه سنسکریت یوه پخوانی علمي او ارته ژبه ده، په زرو زرو کتابونه له پخوانو زمانو خخه دې ژبه کې پاته دي، خکه چه د دې ژبی ادبی او علمي آثار ډیر دي او د زمانې له یرغله هم ساتلي پاته شوي دي، لغات او کلمات او قواعد ئې هم ټول شوي او لیکل شوي دي، نو د آریائی ژبو د مقایسوی فیلالوژی لپاره ډير قیمت لري، او سړۍ کولای سی چه د یوې ژبی اساس د سنسکریت له مقایسې خخه معلوم کړي.

د سنسکریت نوم او د دې ژبی تهذیب او سمول نسبتاً نوي کار دي. پانیني Panini د اټک او د پیښور د حدودو یو معروف عالم او د ویدی ژبی پوهاند و. دې سړۍ هغه ویدی ژبه سره سمه او مهذنه کړه صرف او نحو ئې ترتیب کړه، نوم ئې سنسکریت یعنی سمه کړې ژبه پر کښېښو، وروسته دا نوم مشهور شو او ویدی ژبی او دغی ژبی ته ئې سنسکریت Sanskrit یعنی بشپړه او سمه کړې ژبه the perfected وویله.^۳ د پانیني آثار تر او سه پوري هم سته، پوهانو ترجمه کړي دي، د ده د ژوندانه عصر تر ۳۰۰ ق، م دمخته نه ئې، دا د کیت Keith قول دي^۴ میکس میولر مشهور مستشرق وائی چه د ۳۵۰ ق، م په حدودو کې پانیني خپل آثار لیکلې دي.^۵

^۱ فرهنگ نظام، ج ۲ ص ۳.

^۲ دا کلمه هم پښتو ده، وروسته به ئې شرح او تطبیق راسي.

^۳ بریتانیکا، ج ۱۹ ص ۹۵۴ ..

^۴ کیمبرج هستري آف انديا، ج ۱ ص ۱۱۳.

^۵ مقدمه تاریخ هند قدیم ص ۱۰۰.

د پانیني مشهور کتاب د ده نحویات دي، چه ټول په ویدي ژبه اوه لري، او تاریخ ئې هم هغه تر مسیح دمخته خلورمه پېړي ده.^۱ دا کتاب هر وخت ډير مشهور و او انه برخې ئې درلوډې چه هره برخه ئې ادھيايا Adhyaya (وينا lecture) بلله او ټول کتاب اشت ادھيايا Asht Adhyaya يعني انه ویناوي نوميدي. دا کتاب په خپل عصر کي ډير مهم دي او په نورو ژبو او قومو کي ساري ناري، بلکه سپري ئې د ژبي په علمي تحليل او تجزيه کي لوړۍ کتاب ګنډلای سی. داسي بنکاري چه تر پانیني دمخته هم بعضو پوهانو د سنسکريت گرامر کنبلی و، ځکه دي په خپل کتاب کي تقریباً خلور شپته (۶۴) تنه خپل اسلاف نبیي چه ډير تر ده دمخته ئې په دی کار ګوتی پوري کړي وې مثلاً دي ساکاتاینه Sakatayana او یاسکه Yaska نومونه اخلي، چه دا یاسکه د پانیني سلف او د نیروکته يعني صرف مولف و، او ده د سنسکريت په گرامر کي دا اساس خرګند کړ، چه ټول نومونه (اسماء) له کړو (افعالو) خخه را وتنې دي.

تر پانیني وروسته نور پوهان هم د ده د کتاب په شرح مشغول شول، مثلاً یو عالم کاتایانه Katayana نوميده چه د ده یادداشتونه او تنقidi شرح وارتیکه Vartika نوميري او س هم دا کتاب سته، بل مشهور شارح ئې پاتینجلی Patanjali نوميري چه په ۱۵۰ء، م ئې د پانیني لویه شرح لیکلی، او مهابهاشیه Mha Bhashya نوميري، او په دغه کي د کلاسیکي سنسکريت تاریخي او تنقidi پلهتي سته، او د پانیني له ۱۷۰۰ء قاعدو خخه ئې ۱۷۱۳ قاعدي په تنقidi ډول شرح کړي دي، دی گونارديا Gonardiya بلل کېږي، يعني د گونارده اوسيدونکي چه دا بناړ شل ميله د اوده شمالي غربی خوا ته واقع و.

سنسکريت د لغاتو کتب او قواميس lexicography هم لري، او دغه کتب په نظم وه لوړۍ مشهور کتاب امره سيمه Amarasimha نومي عالم به شيرمه ميلادي پېړي کي د امره کوشه Amra-Kosa يعني (نه نا بودیدونکي خزانه) immortal treasury په نامه کنبلی دي.^۲ د سنسکريت کتب او علوم په اسلامي دوره کي هم مشهور وه، مثلاً ابو ریحان البيرونی د ۴۰۰ هجري به شا و خوا کي د هند د نحوی په کتابو کي پانیریتی (پانیرت) لیکي چه خپل مصنف پانیني ته منسوب دي.^۳ په دې ډول د سنسکريت نوم د ۳۵۰ء، م په حدودو کي جوړ شوي او دا ژبه د زړې ویدي ژبي له سمولو او اصلاح کولو خخه پيدا شوي ده او وروسته دا اصطلاح داسي شوه چه د ویدا ژبه، او تر ویدا وروسته د نورو کتابو ژبي او په څله دغه سمه کړي ژبه، دا ټولي د سنسکريت په نامه وبللي شوې او او س چه هم دا نوم ياد شي، دغه تولي ژبي ځني مقصد دي.^۴

^۱ ویدک انډیا ص ۸۰، بریتانیکا، ج ۱۹ ص ۹۵۴.

^۲ بریتانیکا، ج ۱۹ ص ۹۷۰.

^۳ کتاب الهند، ج ۱ ص ۱۷۸.

^۴ بودهست انډیا، ص ۹۷.

د سنسکریت خورا زړه کتیبه چه تر او سه د بشر لاس ته رسیدلې ده په ۱۵۰ ع کال اړه لري مګر په خلورمه عیسوي پېړی کي دا ژبه عامه سوه، او په ټولو کتیبو او رسمي نوشتو کي اسعمالیله، او ډیری نوشتی او ډیر لیکونه له دغه عصره پاته دي، او وروسته دا ژبه ډیره ادبی او علمي سوه، فلسفی، عشقی، طبی، او نور ډول ډول کتب پکي ولیکل سوه او بنې بنې درامې هم لري، د سنسکریت ادبی تاریخ پر دوو برخو ويشل کیږي لوړۍ برخه ئې ويدي ده، دوهمه د کلاسیکي ادب دوره ده، او دواړي د ځینو مهمو ممیزاتو او سبک له رویه سره بیلې دي لوړۍ دوره له ۱۵۰۰ تر ۲۰۰۰ ق، م ده او دوهمه دوره له ۵۰۰ تر ۱۰۰۰ م پوري را رسیدي، ويدي دوره عبارت له هغه سمھیتا (مجموعو) شخه ده، چه خلور ويده پکي شامل دي، او نور ملحقات ئې هم په دغه دوره اړه لري. مګر سترا Sutra شرح ئې د ويدي ادب او کلاسیکي دورې د اتصال حلقة ده وروسته په کلاسیکي دوره کي د حماسیاتو اشعار لکه مهابهارت، او راماين شامل دي، پوران Puranas او رومانسي او قصصي کتب هم په دغه دوره

کي سته، فلسفی، قانوني، طبی او تکنیکي کتب هم لري، چه له دغو شخه د منو Manu قوانین ډير مشهور دي.^۱ سنسکریت فقط د علم ژبه وه او اکثر پوهاں په ډې فکر دي چه دا ژبه عموماً نه ويله کيده ځکه چه د عمومي وينا ژبه باید ډیره اسانه او ساده وي، مګر سنسکریت هسي د علم په درنو انډيو بار ده، چه عوام ئې کورټ نسي زده کولای او تاریخ هم دا نه بشکاره کوي، چه یو وخت دا ژبه د عوامو ژبه وه، پخپله د هند برهمنان وايي چه یو وخت دا ژبه د هند په شمالی خواو کي ويله کيده، خو وروسته د ډې ژبي نوري خانګي پراکریت Prakrit يعني فرعی ژبي پر غالبي شوې، او دا فقط د علم لپاره مخصوصه شوہ^۲ او هم د پوهاں او دیني خلقو په منځ کي محصوره پاته شوه، او لکه چه پوهاں وائي د ډې ژبي پوهاں د مقدس والي له جهته نه غوبښته چه عوام او هر شوک دا ژبه زده کړي یا ئې واوري نو شکه د کتابو او پانو په منځ کي ژوندۍ وه خو ويله کيده نه.

ویدا او د سنسکریت نور مشهور ادبی او دیني کتب

که خه هم زمود د پښتو ژبي خپنه او مقاييسه له دغو ابحاثو سره مستقيماً اړه نه لري او بنائي چه ځینو بنااغلو لوستونکيو ته دغه شرح او تفصيل بې ګتني وايسې، مګر په ډې کتاب کي به بنائي چه ډير د ځینو سنسکریت کتابونو نومونه راسي، نو بنه دا ده چه په لنډ ډول دغه کتب هم وپېژنو وروسته به نو خپل اصلې مقصد ته چه د پښتو پر تله او مقاييسه ده، ولاړ سو، د ويدي ژبي د پيدا کيدو او یا د سنسکریت لنډ تاریخ هم له دغه جهته دلته ولیکل شو، چه بنااغلي لوستونکي ته لړ خه ابتدائي معلومات وي:

^۱ بریتانیکا، ج ۱۹.

^۲ فرهنگ نظام، ج ۲ ص ۸.

اکثر پوهان دا عقیده لري چه د ویدا کلمه د (ود) له مصدره جوړه شوې، او د پوهنې په معنا ده، وديا په عمومي ډول علم ته وائي^۱ ماکس میولر مشهور وید پوهان دغه عقیده لري او وروسته ئې گريفت او ماکدونل هم تائید کوي چه د وید معنا پوهنه، علم، دانش دي او بنائي چه دغه کلمه لوړۍ کلمه وي، چه له آريائي ژبي خخه پاته وي.^۲

په لوی سرکي تولي آريائي بدلي او اړي سندري پر دوه ډوله ويسلې کيري:

لړۍ برخه سروتي Cruti يا شروتي بولې چه معنا ئې "ارویدل شوي او الهامي" دی^۳ او دا ټول سرودونه د هغه خلقو په عقیده الهامي وه چه "مقدسی سندري" ئې ګڼي. دوهمه برخه ئې سمرتي Smriti بولې، يعني روایي او یو له بله نقل شوي یا په یاد شوي سندري چه دوي به مقدس روایات او عنعنات ګکيل. مګر د الهام کيفيت ئې نه درلود.^۴ په لوړۍ برخه يعني سروتي کي ټول ویدونه Vedas داخل دي او دوهمه برخه د ويدو شروح او ضميې او تفاصيل دي چه ټول پر اصلې ويدو باندي بنا سوي دي، ویدونه خلور دي او دغه خلورو ته سمهتا Samhita يعني مجموعه هم وائي په دې تفصيل:

۱- ریگویدا Rig Veda چه دا یو قسم منظومي بدلي او سندري وي او تولي ۱۰۲۸ سندري کيري^۵ چه هره سندره بهجن بولې او دا تولي سندري پر سلو برخو منډلا Mandala شاملې دي. هره برخه ئې یو منډلا (دائره) بولې. د وید معنا مو دمخته زده کړه. ریگ له rich خخه را وتلي کلمه ده چه معنا ئې تمجد او ستانيه او ثنا ده. نو ریگ ویدي د ستانيي او ثنا او صفت د علم معني کوي. وائي چه آريائيانو یوه ډله شعراء درلودل چه دوي ته ئې ريشي Richi ويل^۶ او دا سندري هغو ته منسوبي دي. ځينې خلق ریگویدا پر اتو برخو Ashtata ويشي او هره برخه بيا پر اتو نورو ټوکو ويشي چه هر ټوک ئې ادھيا Adhya بولې. هره ادھيا ديرش فصله ده چه "درګا" ئې بولې او هر فصل پنځه ویناوي (فقري) دي د مضمون له پلوه ریگویدا ټول د ارباب انواعو ستانيي او مذهبی دعاوي دي.

د ریگویدا خورا زړه نسخه چه تر او سه ميندلې شویده تر ۱۵۰۰ ع پخوانۍ نده مګر په زروکاله دمخته د دې کتاب حفظ او ساتنه آريائيانو کوله، هر لفظ او هره وينا ئې بيله شميرله او په یادوله ئې، له پخوانو کتابو خخه

^۱ د وید تعليم، ص ۱.

^۲ د ګريفت د ویدا ترجمې مقدمه، ج ۱ - د هند د ادبیاتو تاریخ، ج ۱ - د ماکدونل د سنسکریت د ادبیاتو تاریخ، د دغې کلمې لغوي تحلیل او تطبیق به وروسته بیان شي.

^۳ د دغو کلماتو شرح به هم وروسته راسي.

^۴ د ويدو تعليم ص ۱ - ويدک انډیا ص ۷۷.

^۵ وايي چه په دغو بدلوا کي ۱۱ نوي بدلي چه Valakhilyas بللي کيري هم ګپې دي (بریتانیکا).

^۶ د دې کلمې شرح او تحلیل به وروسته راسي.

ښکاري چه ریگویدا ټول ۱۵۳، ۸۲۶ الفاظ او ۴۳۲، ۷۰۰ حروف درلودل، ټولي جملې ئې په یوه حساب ۱۰۴۰۲ او په بل حساب ۱۰۶۲۲ وي.^۱

علامه الپروني لیکي چه بید (ویدا) یو ډول نظم دي، چه خلق ئې معجز او الهامي ګنجي، او یو مشهور عالم بيا پر خلورو برخو وویشه: لومړۍ برخه چه رګ بیذ ده د نظم یو مخصوص ډول دي چه رج رګ=rij ئې بولي. بیذ یعنی د هغه شیانو پوهنه چه معلوم ندي، په دې کتاب کي اوامر او نواهي، ترغیب او ترهیب، د قرباني او تسبیح چمونه ذکر شوي دي، لومړۍ پلا د بیذ لیکل منع وه، مګر وروسته دغه موجوده بیذ بیاس د پراشر زوي ترتیب کړ، او مور ته پدې نزري زمانه کي یوه کشمیری عالم بسکر Buskar بیذ وکینن او د دغه کتاب یو تفسیر ئې هم مرتب کړ.^۲

- دوهم وید ساما ویدا Sama Veda دي، چه د ماکدونل په قول له سامن Saman یعنی آهنگ او نوا خخه ئې نوم را وتلي، او دا کتاب د ریگوا له سندرو خخه جوړ شوي او عموماً هغه بدلي دي چه د قرباني پر وختو باندي ویلي کیدې او د مارکس میولر په قول د ریگویدا موید مضامين پکبني دي، دا سندري ټولي په لوړ دغ ویلي کیدې او شمیر ئې ۱۵۴۹ دي، چه بیله ۷۸ سندرو نوري ټولي له ریگویدا خخه را اخستلي شوي دي.^۳

- یجور وید Yajur Veda دريمه برخه ده چه د قرباني دعاوی او مراسم پکبني ذکر شویدي. دې وید هم له ریگویدا خخه تقریباً نیمي سندري را اخستي دي. ماکدونل وايی چه دا نوم له یاجوس Yajus خخه جوړ شوي دي چه معنا ئې قرباني ده، په دې کتاب کي خنی منثوری جملې هم راغلي دي او دوې برخی لري؛ ترویجر (کرشنا) Karishna چه اتریا سمہیتا ئې بولي یعنی د ته اتریا Taittiriya ریشی مجموعه. بل سپین یجر (سکلا) چه یاجن ولکیا YajanaValkya سمہیتا ئې بولي یعنی د یاجن ولکیا ریبنی مجموعه.^۴

تبصره: دغه دری ویدونه چه لوړ ذکر شول، ترائي ویدا Trayi Vidya یعنی دری پوهني او دری علمونه ئې هم بولي.

- اتهروا ویدا Atharva Veda یعنی د طلس او جادو پوهنه، خلورم وید دي، چه د ماکدونل په قول تر ریگویدا وروسته پیدا شوي، او سني شکل ئې هم وروستني دي، منظومي بدلي لري چه ریگویدا ته ډير ورته دي، مضامين ئې په طلس او جادو او شیطان اړه لري، د بدلو خلقو اوضاع بیانوی د ریگویدا سره په سندرو کي تقریباً برابر دي، او شپرمه برخه ئې هغه بدلي دي چه د ریگویدا خخه اخستي شوي، او بله شپرمه برخه ئې هم

^۱ ویدک انویا ص ۷۳ - د ویدو تعلیم ص ۳-۲.

^۲ کتاب الهند، ص ۱۶۵ باب ۱۲.

^۳ د سنسکریت د ادبیاتو تاریخ ویدک انویا ص ۷۱ - د ویدو تعلیم ص ۲.

^۴ ویدک انویا ص ۷۱ - د ویدو تعلیم ص ۲.

نثر ده.^۱ اتهروا ویدا پر شل برخی ويشلي دي، چه هره برخه ئې كانيا Kanda بولي او دغه ټول ۷۶۰ سندري او تقریباً شپږ زره سروده کيږي.^۲

سمerti يا د ويدو ملحقات: پخپله د ويدو سندري او سرودونه بيلي دي، چه هغو ته منتر يا گيت وائي او دغه برخی الهامي بللي شوي دي، مګر خني نور شروح او ملحقات هم لري چه نثر دي او په دغوكی خني مذهبی هدایات ليکل شوي، او ظاهراً تر پخپله ويد وروسته دي چه د ژوندانه چاري او خني فلسفې افکار هم پکي بيان شوي دي. دغه ملحقاتو ته برهمنا Brahmana وايي او دوي نوري برخی هم لري چه آرانياكا او يوپانيشاد Upanishad ئې بولي. د لوړۍ معنا ده د ځنګله تفکرات او د دوهم معنا ده پې الهامات، دغه ملحقات هم د ژبي هم د مضمون له پلوه دويدو په شرح او هم د آريائی اقوامو د فکر او فلسفې لامله ډير اهمیت لري.^۳

دغه تولو ملحقاتو ته چه په ويدو اړه لري، سمرتي وائي او دا هغه روایات دي چه تر ويدو وروسته پيدا شوي، او د شرح او تفسير په ډول ليکل شويدي، سمرتي چه د مضمانيو له پلوه په غور وکتل سی، دغه لاندي مقصدونه پکښي پيدا کيږي، چه اصطلاحاً ئې ويدانګه Vedanga بولي، او دغه لاندي شپږ دي:

۱- سکشا د صوتیاتو او تلفظ او لهجې بحث phonetics چه کوچنی کوچنی خپرني دي او معروف ګرامري عالم پانيني ته ئې نسبت کيږي او د پانينيا سکاشا Siksha Paniniya په نامه یاديږي او د دويدو د صوتیاتو او تلفظ لپاره ډير اهمیت لري.

۲- چهند يعني د اشعارو عروض او معیار چه پنګل Pingale نومي عالم د چهنداسترا Sutra Chhandah Sutra په عنوان ليکلی، او د عروضو prosody ابحاث لري، پخپله د ويدا په ساماویدا برخه کي هم د عروضو لبر شرح په دوو برخو کي سته.

۳- ويأکرن vyakarana يعني ګرامر او نحو، چه د پانيني مشهور ګرامر د ويدی ژبي اکثر قواعد بيانوي او له ګرامري تحقیقاتو ډک دي.

۴- نیروکته nirukta يعني صرف او د الفاظو علم او د لغاتو د ریښو پوهنه etymology په دغه علم کي یو کتاب یاسکانیروکته Yaskanirukta سته، چه د دویدي ژبي د لغاتو ریښې بنئي او دري برخی دي (۱) مترادف کلمات (۲) خالص او مخصوص ویدي کلمات (۳) د ارباب انواعو نومونه.

۵- جوتشه yotisha يعني هيئت او د اسمانو علم astronomy.

^۱ ویدک انډیا ص ۷۲ - د ویدو تعلیم ص ۳.

^۲ اتهروا ویدا د ګریفت ترجمه، ج ۱ ص ۵.

^۳ د ویدو تعلیم ص ۳ - ویدک انډیا ص ۷۵ - کیمبرج هستري آف انډیا، ج ۱ ص ۱۱۴.

۶- کلپه kalpa یعنی رسوم او آئین او دودونه او جالونه ceremonial په دغه خصوص کي ډير ابحاث د سترا sutra برخي لري او د قوانينو کتابونه هم ټول په دغه ډله کي دي، دغه شپر مضمونه دي، چه د سمرتي په برخو کي موندلې کيري مګر ټول دغه مضامين متفرق او پاشلي دي، داسي ندي چه مثلاً یو کتاب يا یوه یوه برخه ورته ټاکلي شوې او یوه یوه مضمون پکنې لیکلې شویدي، بلکه که ټول د ویدا ملحقات وکتل سی، د دغوشپرو علومو بیان لري.^۱

د دويدي ادب زمانی او خلاصه

پوهان دغو ټولو آثارو ته چه دمخه ذکر کړل شوه ویدي ادب وائي او په دي لاندي ډول ئې خلاصه کوي:

- ۱- د چهند Chhandas زمانه یعنی د زاړه ریگویدا عصر له ۱۲۰۰ ق، م تر ۱۰۰۰ ق، م
- ۲- د منترو Mantras زمانه یعنی د نوي ریگویدا عصر له ۱۰۰۰ ق، م تر ۸۰۰ ق، م
- ۳- د برهمنا Brahmanas زمانه یعنی د تفسیر او ملحقاتو عصر له ۸۰۰ ق، م تر ۶۰۰ ق، م
- ۴- د سوترا Sutras زمانه یعنی د کوچنيو مذهبی رسالو عصر له ۶۰۰ ق، م تر ۲۰۰ ق، م

د ویدي ادب په دغه ويشه کي ماکس میولر په بنه ډول د دغه ادب مختلفي دورې را بنئي،^۲ مګر دکلو په تعین کي اختلاف دي او لکه دمخه چه مور وبنوله د ویدي ادب عصر بايد تر ۱۵۰۰ ق، م پوري ورسيري، اکثر پوهان لکه ولسن، بارتنه، هاګ هم د دغې خبرې پر خوا دي، او هاګ وائي چه د ویدي ادب د خورا پخوانو سندرو عمر تر ۲۴۰۰ ق، م پوري هم رسيري.^۳

نور کتب

تر ویدو وروسته نور معروف کتب هم په سنسکریت کي سته چه لاندي په لنډه ډول معرفې کوو:

(۱) مهابهاراتا Maha Bharata د هند مشهور رزمي قصه ده، چه د کورو او پاندو دوو آریائی کورنیو د جنګ احوال بیانوی. د پهلوانانو او بریالیو دلاوري او ژوبلوری مناظر بسکاره کوي، او دا کتاب ۲۱۵۰۰ بیتونه دي، وائي چه دا کتاب هم بیاس نومي عالم ته منسوب دي، او د منتر په قول د ۱۲۰۰ ق، م په حدودو کي کنبل شوي او د یوه سپري تالیف هم ندي.^۴

^۱ ویدک انډيا ص ۷۷ - بریتانیکا، ج ۱۹ ص ۹۵۸.

^۲ ریگویدا ج ۴ مقدمه.

^۳ د ویدو تعلیم ص ۱۰ - ویدک انډيا ص ۷۹.

^۴ تمدن هند ص ۳۲۸ - د قدیم هند د تاریخ مقدمه ص ۱۲۸.

(۲) رامايانا: بله مشهوره قصه رامايانا Ramayana ده چه دا هم د سنسكريت له مشهورو ادبی کتابو خخه گنل کيري، د هتر به قول زرکاله تر مسيح دمخيه دا قصه واقع شويده، او بالميک نومي عالم ته دا کتاب منسوب دي، ټول ۲۴۰۰۰ اشلوک او ۴۸۰۰ بیتونه دي.^۱

علاوه پر دغه نور ډير کتب هم سته چه مشهور دي لکه: پران، شکنلا، هتو پديش او نور چه د لنډوني لپاره ئې فقط نومونه ياد شول. اوس چه تاسي ته د ويدی ادب او سنسكريت د آثارو او کتابو یو لنډ لنډ معلومات وړاندی شول، نو ځم خپل اصلی مقصد ته چه د ويدی ژبي او سنسكريت پر تله او مقاييسه ده، له پښتو سره.

د ويدی ژبي او سنسكريت لغات چه په پښتو کي او س هم ژوندي او مستعمل دي

پدې کتاب کي زه د ويدی ژبي سره د پښتو پر تله فقط د لغاتو او کلماتو د نژديوالی له پلوه بحث کوم، او دا بنکاره کوم چه د رېښې او بنسټ له مخي د دواپو ژبو کلمات ډير سره ورته او نژدي دي، او د ويدی ژبي هغه زاره لغتونه تر او سه هم په پښتو کي ژوندي او مستعمل دي، د ويدی ژبي ادبی آثار او کتب خوشبختانه پاته دي، او اوس مور استفاده ځني کولای سو، مګر د پښتو کوم ليک او زړه نسخه په لاس کي نلرو، نو ځکه د ويدی ژبي د نژدي والي لامله د پښتو اصالت او قدامت معلومو، دغه مقاييسو خيرنه د فیلالوژي او فقه اللغة تر اصولو لاندي ده مګر وروسته چه د پښتو او سنسكريت مقاييسه شروع سی دلته به په دوه ډوله پلته او خيرنه کوو، لومړي به د سنسكريت کلمات په لوړ ډول د پښتو سره تطبيق کوو وروسته به د دې ژبي ځني اساسی قواعد او صرفی اصول هم له پښتو سره پر تله سی، په دې ډول به له ويدی ژبي او سنسكريت سره د پښتو قرابت په بنه خير خرګند سی.

د پرتله کولو او مقاييسی اصول

د اصلی مقصد تر پيل دمخيه بايد لومړي د خپل کار اصول در وښيو، يعني په دې ځان پوه کو، چه زمور دا پرتله او مقاييسه پر کومو اصولو بنا ده؟

عموماً د هري ژبي د تشکيل لپاره دا خلور لاندیني مواد ضروري دي، او که سېري وغواړي چه د یوې ژبي آره او بنسټ ځانته معلوم کړي، او یا ئې له بلې ژبي سره مقاييسه وکړي، نو بنائي چه دغه لاندیني مواد ئې تر غور او پلېښي لاندي راولي.

- ۱- ږغونه او اصوات چه ژبه ځيني جوره شوي ده phoenetics
- ۲- حروف او توري چه د هغو ږغونه نمايندګي کوي، او په ليک کي اشكال را نښي letters

^۱ تمدن هند ص ۳۳۲ - د قدیم هند د تاریخ مقدمه ص ۱۲۸.

۳- د حورفو اوښته او یو له بله تبدیل چه د کلماتو تحول هم له دغۇ اصولو خنە زدە کىري او دا هم پە اكترو
ژيوكى مىشت اساسونە لرى morphology

٤- لغات او کلمات، چه خنگه جوړ شوي دي؟ جامد کلمات ئې خنگه دي؟ مصادر او مشتقات ئې خنگه دی؟
' vocabulary

پر دغه خلورو موادو برابر د ژبو پرتله او مقايسه کيري، او په دي کتاب کي زما د پلتني او خيرني آره دغه خلور خبري دي، د بوغو او توريو او لغاتو او کلماتو شرح او تفصيل او پرتله به وروسته راويم، دلته به لومري د دريم خبري يعني د حروفه د اونبتلو او يو له بله د تبديل ځني اساسی خبري در وښيم، چه اوس دستي دغه مواد زمور لپاره د ويدي ژبي په مقايسه کي په کار راخي.

توري او د اونستلو اصول ئى

زې به عبارت له هغه باغو او آوازو خخه ده، چه تر خوله راوزي. دا باغونه راز راز دي او هر بوغ ځانته په خوله کي یو ځاي لري، چه له هغه ځايه هغه مخصوص بوغ راوزي، دغه ځاي وټوخي (مخرج) بولي، ټول باغونه له خولي خخه راوزي، له شونډو خخه نیولي بيا د ستوني تر پايه یعنی سینې پوري د حروفه مخارج دي، څيني توري په شونډو کي ويل کيري لکه (ب، م) څيني توري د خولي له منئه راوزي لکه (ج، ل) څيني حروف حلقي دي، لکه (غ، خ) څيني حروف په سينه کي ويل کيري لکه (ه، ا).

د دنیا د تولو ژبو د گونه او آوازونه یعنی توري تر سلو پوري رسیدري او هره ژبه ځانته ځني داسي ډرغونه هم لري چه هغه په نورو ژبو کي نه وي، مثلاً د عربي ژبه نه مخصوص حروف لري (ث،ح،ذ،ص،ض،ط،ظ،ف،ق) چه په پښتو او پارسو کي نسته او د پښتو او آريائی ژبو ځيني حروف لکه (پ،ټ،ډ،ړ،ڙ،ٻ،ڻ،ڻ) بيا په عربي او سامي ژبو کي نه رائي، عموماً د تولو ژبو توري چه له شونډو څخه ستوني تر پايه ادا کيري په لاندي ډول خو پېرخجي لري:

۱- شونون توری (حروف لی، با شفوی) labials (ضمه u، او o، ب b، پ p، ف f، م m، و w)

٤- تالوئین توری (حروف کامی) palatals (ت، t، پ، p، ج، j، چ، ch، د، d، ڏ، ڏ، ر، r، ڙ، ڙ، س، z، zh)


٣- ستونیز توری (حلقه) (kh, ڙ، a, ڳ, g, k, ڪ) gutturals

۴- پتیریز توری (حروف سینه یا جوفی) زور (فتحه)، زیر (کسره)، آـ، الفـ، هـ، د دغـو خلـورو ڈـولـو

حروفه د ابدال او اوښتلو قانون دا دي:

۱ فرهنگ نظام، ج ۳

- ۱- لومړي پلا د یوه مخرج حروف سره اوپري.
 - ۲- دوهمه پلا بنائي چه هغه حروف سره واوري چه مخارج ئې سره نزدي وي.
 - ۳- کله کله داسي هم پيسنيري چه یو توري په داسي بل توري تبديل شي چه په مخرج کي ډير له اصله ليри وي دا نو داسي کيري چه یو حرف لومړي پلا په داسي بل حرف واوري چه په مخرج کي ورنزدي وي وروسته بيا دغه مبدل صورت په بل داسي حرف ابدال شي چه دغه دوهم صورت ته نزدي وي، دي ته ابدال بالواسطه بайд ووايو.
 - ۴- حروف صحيح يا صامت توري consonants په اوښتلو کي تر لورو درو قاعدو لاندي دي مګر حروف علت يا صایت يعني باغیږي توري vowels چه هر وخت صامتو توريو ته حرکات ورکوي، او د دوي په کومک د صامتو توريو تلفظ کيري، د ابدال پر وخت کم قيمت نلري، کله له منځه ئې، کله اوپري، کله زياتي کيري. باغیږي توري دا دي (چه ساکن وي) الف a، و v، ی u، آي آ، یو ۰، او ۵، ائي e.
- دا حروف ذاتاً اصالت نلري، د نورو د حرکت بسکاره کولو لپاره دي، اصلاً د دوي تشکيل هم د یوه درغ له درنولو او سپکولو خخه دي، دا لاندي نقشه وګوري:



يو مثال: د ابدال د دغۇ قاعدو د خىرگندولو لپاره دا يو مثال دلته راويل كىري (اشو) ashva په سنسكريت کي آس ته وايي، په اوستا کي اسپه aspa سو، په پاپسو اسپ aspa او په پښتو نر آس او بىئه ئې اسپه ده. وگورئ د سنسكريت (ش) تالۋئىز توري دى په (س) بل تالۋئىز توري اوپرىي، نو (اش) طبعاً (اس) كىريي، واو شونپايز توري دى، په هم له شونپو خخە را وزىي، نو و va شو اسپ او اسپه خىني جور شول.

په پښتو کي (واو) د علت لامله حذف شو آس پاته شو. تر خلورو لوپرو قاعدو لاندى د حروفو د ابدال لىنەه نقشه دا ده:

| | | | |
|-------|------------|---------|------------|
| ع - ا | ر - ل | ح - ه | ه - ه |
| ق، ك | م، ن، ن | ت، ت، ط | س، خ، كه |
| ن، ن | ن، ل | د، د | ب، پ، و، ف |
| و، ا | ب، ث، ج، خ | ذ، ز | گ، غ |
| ى، ج | ص، س، چ، ش | ص، س | س، ش |
| ت، ث | د، ل، ت | ض، د | هـ، س |

Veda ويدا

تر تېلو دمخه باید د ویدا کلمه تر غور لاندى راولو خكە د اكترو پوهانو په عقیده دا کلمه له پخوانى اصلی آريائى ژبي خخە ده، او دوي وائي چە د دې کلمې اصل (ود) دى چە د پوهنى معنا لرى.^۱

په سنسكريت کي د ۋېرۇ كلماتو رىينه ھم دغە كملە ده، او چۈل چۈل الفاظ خىني جور شويدي، مثلاً ودت vedit علم، فهم ويد ياخىدا، زىدە كېرە او ودىا بەهاياس vidya bhyas زىدە كېرە، لوستە ودىا پراپت vidya prapti د علم تحصىل د پوهنى زىدە كېرە ودىا دان vidyadan د علم خېرول او اشاعت، ودىا رتەي vidya rthi زىدە كونكى، محصل، ودىالي vidyalay مكتب بنوونئى، زىدە كېرۇخى، ودىا وان vidya van پوهنوا، عالم، علمى.²

په دې چۈل د ویدا کلمه له (ود) خخە مشتقە ده، او په سنسكريت کي د علم، پوهنى په معنا د مگر لىكە كلمات چە د عصر او زمانو په تىرىدلى سره تغير او تحول كوي، معانى ھم دغسى دى، چە په تقرىي چۈل بلى خوا تە ميل كوي او لې لېر لە خېلە اصلە ليرى كىريي. د سنسكريت ود vada د پښتو ژبي د ۋېرۇ كلماتو سره په رىينه او معنا کي نزدې والى لرى، كە خە ھم كېت مېت دغە كلمات لىكە سنسكريت د پوهنى او علم معنا نە ورکوي خو د پوهنى

^۱ د دې کلمې شرح لېرخە دممحە تىرە شوي ده.

² هندوستانىي قاموس، ص ٧٦٦.

مقصد ته نزدې دی، او سپړی ويلاي سی چه له اصلی آريائی ژبي خڅه دا کلمه سنسکریت ته په لېو معنوی تحول راغلې ده، اصل ئې په پښتو کي محفوظ دي، يا دا چه د پښتو معانۍ ئې لېو خه مغیري شوي دي، په دي ډول: په پښتو کي وده vadah د واو په زور او د دال په زورکي تراوسه د نشوونما او لویوالی په معناو مستعمله ده، په قندهار کي وايي: دا تاک په دي مھکه کي وده نه کوي يعني نه لوئيري او نشوونما نه کوي، له دغه رينې خڅه واده vadah جور شويدي، چه په واده کي هم وده يعني نشوونما او تکاثر پټ پروت دي، انسانان په واده سره نشوونما او ډيربنت کوي، له دغې کلمې خڅه وديدل لازمي مصدر، ودوی متعددی مصدر، او ودون، ودونه، وديده، ودينه ودينګ جور شوي دي.

وده يعني لوينست او نشوونما له پوهني سره لازمي شي دي، وده بې پوهني نه کيري او هر خاي چه پوهنه، او علم موجود وي، هلته وده هم سته، دا معنوی تلازم دغه دوه کلمې به سره نزدې کوي، نو هغه کلمه چه د (ویدا) نوم ځني مشتق دي، کتبه په پښتو کي (وده) ده، د دي معنوی تطبيق او تلازم د خرگندوني لپاره دا لاندیني لغوي پلېنه هم د ويلو ور ده.

د ویدا کلمه چه په اصل کي (وید) ده، د دال په زور، په اسلامي دوره کي بيد beed ضبط شويده، (واو) او (ب) دواړه شوندېز توري دي، او ابدال ئې هم خورا ډير دي: مثلاً پښتو وري پارسو بره. پښتو وان van پارسو سوبان، لکه باغوان او باغان.

نو وید، بيد او په پخوانی اصطلاح بيد هم شو^۱ چه په پښتو کي له دغې رينې خڅه تراوسه هم بد سته، bud مثلاً پلاني ډير بد سپړي دي يعني هونسيار، عاقل، دانشمند دي، دا کلمه وروسته به بودائي عصر کي هم کتبه د دغه بدھ په نامه کي موجوده وه، او علامه البيرونی ليکي چه د هندوانو په عقیده مادة مطلق او مجرد هيوولا (ایکت) درې شیه بالقوه له خانه سره لري: عقل، دین، جهل. او لومړي يعني عقل ته (بدھ) وايي، چه د راحت او خونښي او هوسائي باعث دي.^۲

د بد کلمه د پارس په ژبو هم ننوت، مګر د حافظ ساتونکي، مشر او رئيس معنا ئې وموندله، المسعودي عربي مورخ ليکي: چه په پارس کي ترا اسلام دمخته ډير منصبونه موجود وه، او تر ټولو لور منصب د (موبد) ئ، يعني حافظ الدين او د دوي په ژبه (مو) دین او (بد) حافظ ته وايي. جمع ئې (موابده) ده، دغسي هم اصفهند له اصفهه (سې) او بد خڅه مرکب دي، يعني سې سالار په دغه ډول د ډيربند (حافظ الكتاب) هو تخشه بد (د کاسبانو او تجارو مشر) و^۳ دغسي هم الخوارزمي کوهند د صاحب الجبل او هيربند د رئيس النار په معناو را وړي دي^۴ چه له

^۱ کتاب الهند، ج ۱ ص ۹۳.

^۲ کتاب الهند، ج ۱ ص ۴۱.

^۳ التنبیه والاشراف.

^۴ مفاتیح العلوم ص ۶۴-۶۵.

دغو ټولو خخه دا بنکاري چه (بد) د پارسوانانو په اصطلاح تر اسلام دمخه د رئيس او حافظ، مهتر معانی درلودل، چه د بودائی بدھ او د پښتو اوستني بد سره ډیره اړه او نژدې والي لري.

په پښتو کي یو بل مصدر هم سته، بودول budawal یعنی ځیني اخستل او تحصيل او لاسته راوستل، مثلاً خپلې پیسې مي ځیني بود کړي یعنی لاس ته مي راوستي او تحصيل مي کړي. بنائي چه دا هم یو معنوي تحول وي له دغې ریښې خخه، دغسي هم ویل کېږي. چه دا شي د بود دي، یعنی د ګتني او نفعي دي.

له دغو لوړو تاریخي او لغوي پلتونو خخه نو دا نتيجه لاس ته راخې، چه د پښتو (وده) او بیا (بد) په هغه پخوانی (ود) او (وید) او (بید) اړه لري او د دغو کلماتو ریښه پخوانی آريائی ده، او په پښتو کي هم تر اوسته له دغې ریښې خخه ډيري کلمې ژوندي ده، او دا ثابتوي چه د آريائی پخوانی ژبي سره اوستني پښتو خنګه ټينګه رابطه او اړه لري؟

Rig-Rishi

د وید شرح او تطبیق مو لوړ ولوست، او دا هم در معلومه ده چه ریگ ویدا Rig Veda د وید د کتاب مهمه او لومړۍ برخه ده اوس به راسو دې ته چه درگ rig کلمه شه معنی لري او په پښتو کي ریښه سته که یه؟^۱ لکه دمخه چه هم ویل شویدي، درگ ماده rich ده چه د الپرونې په قول درج rij مجموعه ده، او رج يو ډول نظم و چه د قربانيو پر وخت په درې ډوله ویل کېدي، لومړۍ په ساده ډول، دوهم داسي چه پر هر لفظ باندي درېږي، درېم ډول چه تر ټولو بنه دي، جمله جمله ویل کېدي، او دمخه جمله بيرته ور سره تکراریده بیا نو بله جمله ور سره یو څای کیده.^۲

اوستني پوهان وايي چه رگ د ستاني او حمد و ثنا معناوي لري، او دا کلمه په سنسكريت کي هم په دغه معنا ده، مګر که مور دقیق سو داسي تحلیل کېږي:

گ،ج،چ او بیا ش ټول تالوئیز حرروف دي یو له بله سره اوږي، هغه ریج rij چه الپرونې راوبري دي، یقیناً د رگ rig معروف ډول دي، په سنسكريت کي ریج riju سم اوسيده او دغسي هم په بنو اخلاقو ستايلي او د بنو خويو خبتن ته وايي ریچا richa د ویدي روحاڼيونو یوه مخصوصه ډله وه، او ریشي rikhi يا د آريائی اقوامو روحاڼي مشران وه، چه پر خو ډلي ويسلې کیده لکه مهاريشي، ډويا ریشي، راجا ریشي او دغسي هم رګه raghu د هند د یوه مشهور شاعر کاليداس د یوه شعر نوم دي.^۳

که مور وګورو دا ټول نومونه نژديوالی او ربط سره لري (رج، رچ، رش، رگ) ټوله له یوې کورنۍ خخه دي، او دا ټول د ریشي rishi کلمې ته منسوبيري، ریشي په پخوانيو آريائی اقوامو کي د مشر او بادار او رهنما او شاعر او

^۱ کتاب الهند، ج ۱ ص ۱۶۷.

^۲ هندوستانی قاموس، ص ۴۲۷، ۴۳۱، ۴۳۴.

روحانی مقام درلود، او د ویدو برخی هم دغوریشی گانو ته منسوبی دی، مثلاً یوه برخه د یوه ریشی په نامه ده، او بله د بل. او هندوان دا عقیده لري، چه دغوریشی گانو ته د ویدو د مضامينو الهام کيدي، او د دغوریشیونو له ارباب انواعو سره تینګه رابطه درلوده. په ویدو کي د ډیرو ریشوګانو نومونه هم راغلي دي، او داسي بنکاري چه هر قوم به خانته ریشی درلود^۱ او هر ریشی د خپل قوم رهمنا، روحاني، شاعر، خطيب بلل کيدي، او هر وخت به ئې خپل قوم ته د قربانيو او عباداتو د وختو دعاوی او سندري نظم کولې. د حمد او نثا مضامين به ئې په شعر کي ويل، دا سندري او دعاوی چه سره ټولي شوي، نو د ویدا کتاب خيني ترتیب شو، او هره برخه ئې د هغه ریشی په نامه ويبله شوه، چه هغه دغه سندري او دعاوی نظم کړي وي، يا دا چه د آريائیانو په عقیده ده ته ئې الهام شوي ۋ. نو ریشی هغه رج ۲۰۰۰ یا رگ ته منسوب دي چه معنا ئې ده ستایونکي، ثناګوي، شاعر د بنو اخلاقو خښتن. نو ریگ ویدا، رج ویدا دا ګرده له یوې ریښې خخه را وتلي شيان دي، او معنا ئې ده د ستایني، د حمد او ثنا او د بنو اخلاقو او سموالي پوهنه.^۲

اوسم به نو راسو پښتو ته: زمور په ژبه کي داسي کلمې سته چه تراوسه هم ژوندي دي، او د دغې کلمي سره بنکاره خپلوی لري: لوړۍ کلمه ده ”رشه“ يعني خلق او ارثي سجهه مثلاً وايي: دغه ئې د پلار او نيكه رشه ده، يعني د پلار او نيكه خلق او سجيه ئې دغه ده؛ دوهمه کلمه ”رشا“ ده، دا د هغه چا صفت کيداي شي چه قولًا او عملاً معتمد وي، او ويسا پرکيداي شي، مثلاً زلمي خان ډير ريشا سپري دي يعني معتمد مطلق دي، او د بنه خلق خاوند دي، په دې ډول له ریشی خخه ريشا یو صفت جوړ شوي دي، دريمه کلمه ”وراشه“ ده چه د خبری او وينا معنا لري، وراشه ئې نده زده، د هغه چا حال بيانوي، چه نه ژبه لري، نه وينا. حميد مومند وائي:

چه خندل مي د پند ګويو په ورشو
خندا وه په عاشقی راپوري خلق

معلوميري چه نامعقولي او بدې خبری ته وراشه نه وايي بلکه بنې وي، او د ګتې خبری ته وراشه ويله کيوري په دې ډول سپري ويلاي سی چه د ریشی آريائی کلمه له پښتو رشه، رشا، وراشه سره ډير نزديوالی او خپلوی لري، بنائي چه کوم معنوی تحول ور پیښ شوي وي، مګر د دغه سره هم ډير بیلتون نه سره لري، د رشي خاوند ريشاوي او وراشه هم لري، د ورشي خاوند تل د رشي خښتن او ريشا سپري دي، دا ټول سره لازم او ملزیوم دي، د آريائی ریشی کلمې په طبعت کي هم دغه ټول صفات پراته دي، هر ریشی د بنه خلق خاوند، او معتمد او د بنې وينا خاوند و، د وید سندري د ده الهامات وه، او هغه به ئې لوستلي، نو هر ریشی شاعر هم و، يعني ”وراشه وال“ و، او په دې ډول د دغه پخوانی او تاریخي کلمې ریښې په پښتو کي تراوسه سته.

او ریکوید Rig Veda چه رجوید هم ضبط شوي او رج، رج او رش هم کيداي سی، ریښه ئې دغه رشي rishi ته را رسيري او معنا ئې داسي کولاي سو: منظوم ویدا، د ریشی ویدا، د بنو خویونو او بنې وراشي علم.

^۱ د ویدو تعلیم ص ۸ - ویدک انډیا ص ۷۰.

^۲ تاریخ افغانستان، ج ۱ ص ۶۲.

Samhita سمهیتا

پوهانو د دې کلمې معنا مجموعه collection راوري ده، پخپله د ویدا خلور کتابونه چه دمخته ذکر شول، د مقدس علم خلور مجموعې ګټل شوي دي او هره يوه سمهیتا بلله کيري^۱ مثلاً ریگویدا سمهیتا، ساما ویدا سمهیتا او نور، الماني مستشرق ونټرنیتس M. Winternits اصلاً ویدي ادب پر درو برخو ويشي. يوه مهمه او لوړنې برخه ئې سمهیتا بولي، چه تول د ویدو متون پکي داخل دي^۲ په پښتو کي تراوسه دغه کلمه کتب مټ نژدي دغې معنا ته سته سمته samatah یعنی مجموع او تول او کافي او په بهه اندازه: مثلاً وني بهه سمته ميوه کړيده یا ډوډي ئې وڅوره، خو بهه سمته ځني پاته سوه، پلانې ډيرې پيسې لري، خو سمته ئې خلوبېست زره کيري.

نو دغه د پښتو سمته کتب مټ د ویدي ژبي سمهیتا دی (ى) او (الف) چه حروف علت دی هر وخت حذفيري، يا زياتي کيري، يا د حركاتو کار ورکوي. په دې لنډۍ کي دا تاریخي کلمه ساتلي شویده:

| | |
|--------------------------------|--------------------------|
| سمت سمت غمونه زما په برخه شونه | د غم د برخو په ويش راغلم |
|--------------------------------|--------------------------|

يعني کافي او مجموعه غمونه د برخو په ويش کي زما حصه شوه.

Cruti، سروتي

دمخته مو وویل چه د ویدي سندرو يوه برخه یعنی متون او خلور سمهیتا، سروتي يا شرتی بولي، او دا عقیده لري چه دغه سندري الهامي وي.^۳

دا پخوانې کلمې هم د پښتو پر اصولو تحليل کيداي سی، د (س،ش،بن) ابدال یو طبیعی کار دی، سرتی، سروتي د یوې کلمې انواع او مختلف صور دي، په شرتی کي واو تخفيافاً حذف شوي دي، دا کلمه د پښتو (بهه راوتي) ده، الف چه حرف علت دی او په فيلالوژي کي کوم قيمت نلري، له منځه تللي دي نوکه باقي حروف یو خای ولیکو، طبعاً (ښروتي) کيري، سبروتي لمري شروتي يا شرتی او سروتي شویدي، بهه راوتي، يعني په بهه ډول راغلي او الهام شوي چه هغه الهامي معنا لري.

^۱ بريتانيكا، ج ۱۹ ص ۹۵۷ - کمبرج هستري آف انديا، ج ۱ ص ۷۷.

^۲ د هند د ادبیاتو تاریخ، ج ۱.

^۳ د دې کلمې نوره خيونه د اجتماعي تشکيلاتو په بحث کي د سمتی ترکلمې لاندي راخي.

Smriti

د دې کلمې شرح هم د مخه تیره شوه، د ویدو هغه برخی چه الهامي ندي، Smriti بولي. دا هغه د وید ملحقات او شروح دي، چه د روایت او تحدیث په ډول یو له بله نقل شوي، او معن راغلي دي. د دې کلمې اصل غالباً له دغه پښتو شمير، او پاپسو شمار، شمردن سره شريک دي. په پښتو وايي شميرلي يا شمرلي چه په پاپسو کي شمرده دئ.

د س، ش ابدال عمومي دي ت، ل دواړه د نزدې مخرج حروف دي. ابدال ئې روا دي، او بنائي چه دله بالواسطه وي، يعني شميرلي لومړي وار سمردي او بيا دال په (ت) بدل شوي وي Smriti. د مثال په ډول دا کلمې وګوري د لام او دال ابدال سل=Sد، لس=Dس، (د هندی) ليونى=ديوانه، بيا نو (د) ابدال په (ت) لکه زیاد=زيات، آباد=آبات، شهد=شات.

Sind

دا کلمه هم ډيره تاريخي ده، او بیخي زړه، په ریگویدا کي، سپته سندهو Sapta Sindhu مکرراً راخې، يعني اوه روده چه دغه نوم په اوستا کي کې مت دغسي هپته هندو Hapta Hindu ذکر کيږي په دې علاقه کي چه اوه روده بهيده، یوه حصه ئې اوسي پنجاب دي، چه پنځه روده پکي بهيري.^۱

دغسي هم سندهو په ویدي سندرو کي صرف د رود په معنا هم دي، څکه چه هر وخت د اوستا په ژبه کي د ویدي ژني (س) په (هـ) تبدیل کيږي، نو د هند نوم هم له سيندهو خخه جوړ شوي دي.^۲

پخوانو آريائيانو د انډوس رود هم سندهو باله، او مطلق هر رود ئې هم په دغه نامه باله. او داسي معلوميوري چه دوي په لوی دریاب (بحر) خبر نه وه دا کلمه ئې پر هر رود اطلاق کوله.^۳

په اټهروا ویدا کي هم دا کلمه په دغه دواړو معناو راغلي ده، کله مطلق رود ته وائي، او کله انډوس Indus ته سندهو ويل شوي دي.^۴ د اوستا لومړي فرگرد، د هغه عصر د شپاپسو مشهورو متحکمو او هوادو نومونه بيانوی. پنځلسمه مشهوره متحکه ئې هپته هندو Hapta Hindu ده، چه دغه نوم په زړه پاپسو کي هندوا Hindava راغلي، او هغه سندهو په هندو ابدال شوي دي، د اوستا په لومړي فرگرد په ۱۹ فقره کي وايي: ”له بنو متحکمو خخه بنځلسمه چه خالق پیدا کړي ده، هپته هندو (اوه روده) دي...“^۵

^۱ تاریخ افغانستان، ج ۱ ص ۷۴ - ویدک انډیا، ص ۶۷.

^۲ مدنیت بخش هند، ص ۳۸ - ایران، ص ۲۰.

^۳ کمبرج هستري، ص ۸۰.

^۴ اټهروا ویدا، ص ۱۲+۴۰+۶۲+۱۰۷.

^۵ اوستا، ج ۱ ص ۹.

اباسین بیا په څو راغي
په سر ئې راوړه سپینې خولې ژړ پیزوونه
يا په عمومي معنا، لکه د خوشحال خان دا بیت:

که ئې درست په سيند کي چوب کړي هم به سیئحې چه سیچل ئې په نصیب شوله روزگاره په دې چول سيند او سین د پښتو مستعمل او ژوندي لغت دي، چه په ویدي ژبه کي هم ؤ او بنائي چه له اصلی آريائی ژبي خخه دواړو ژبو ته راغلي وي.

سوما، هوما Soma, Haoma

دا د یوہ بوتی نوم دی، چه په ویدی ژبه ئې سوما بولی، اما لکه په اوستا کي چه د ویدی ژبی (س) په (ه) ابدال کیری، نو په اوستا کي هوما راغلی دی. دا بوتی هغه وخت آریائیانو مقدس گانه، چه دوی لا په بخدی کي سره یو خای وه، او پر هند او ایرانی خانگو نه وه ويشل شوي، دوي به پخپلو مذهبی مراسمو کي د دې بوتی شيره چېښل، او یو راز مشروب به ئې خنی تیاراوه، چه نشه ئې درلوده او ډیر مقوی او تود و د دې بونی نوم له قدیمه تراوسه ډیر مشهور دی، او په عربی ئې "هوم الم Gors" بولی او شرح ئې داسي ليکي: یو بوتی دی یاسمین ته ورته لېر خه شيريني او حدت لري، هوم الم Gors ئې له دې جهته بولی چه آتش

پرستان ئې د خپل عبادت پر وخت استعمالوي.^۱ علامهُ البيرونو د دې بوتي شرح هسي ليکي: هوم المجنوس په سندی ژبه ئې خوم، او په سرياني ئې عرزا و مغوشي او په پارسي ئې آفتاب پرست بولي، مجوسيان (د زردشت تبعه) وايي، چه دا بوتي ساق نلري او په آذربايجان کي شين کيدي او چا نسوای موندلای، ځکه چه مارانو به تل د مرغانو چيچيان خورل نو یوه پاچا د دې بوتي سناخله راوړه، او د مرغانو په څاليوکي ئې ګښښووه او ماران ئې په وبيروول وروسته دا سناخله د څاليو په ونه پوري ونښته او ډيره شوه.^۲ په شرقی طب کي هم دا بوتي ډير مشهور و، حکيم محمد حسين دهلووي ئې شرح داسي ليکي: هوم المجنوس د لومړي حرفا په پښن، او د واو په سکون، دا بوتي مراتيه هم بولي ، لاندي ساق ئې یو او نري او کلک وي، ګل ئې تيره ژر دي یاسمين ته ورته، بلګونه ئى کوچنۍ او ګلان ئى لکه یاسمين داسي وي، د تحفه لیکونکي وايي چه دا بوتي د ژرارغوان

٦٨٧ ص, المنجد

٢ دالبيروني الصيدلة، ص ١٤١.

له جنسه خخه دي، حکيم مير عبدالحميد وايي: چه هوم المجوس یو گل دي، چه جعفری ئې بولي ډير اقسام لري، طبیعت ئې په دريمه درجه تود او وچ دي، خني ئې گلان د ساپه او وچ طبیعت لرونکي گنني، خواص ئې دا دي: جالي حاد مخفف، د سنګ مثاني لپاره ئې د گلو خيسانده مفیده ده گل ئې د تپ د وينو د بندولو لپاره مستعمليري...^۱

داروپا نوي پلټونکي هم د دي بوتي ډير تفاصيل لики، د دوي د تحقیقاتو لنډيز او نتيجه لاندي راوله کيري، چه د هوما په خصوص کي لړ خه د نوي دنيا د پوهانو افکار هم دلته بشکاره سی، مادام راګوزن لики: د سوما بوتي په لوړو غرو کي پیدا کيده. د دي بوتي پرستش په آريائی اقوامو کي تر بیلتون دمخه شروع سوي و، دوي لمړي د دي بوتي خخه مشروب جوراوه وروسته پخپله د یوه رب النوع په ډول ومنل سو. او هغه چا چه دا بوتي مقدس نه گانه آريائیانو په سپکه ورته کاته، د سوما سوداګران او خرڅونکي ئې مجرمان گنل، او هغه خوک چه سوما وساتي، او شيره ئې ونه کاري، دوي دشمنان بلل، دا خلق د غرو پوندہ سوداګران وه، چه سوما ئې له غرو خخه وړه، او خرڅوله به ئې او په یوه خاص ډول به ئې د هند له آريائیانو خخه قيمت اخيست، هغه به تل داسي غويي چه رنګ ئې تک ژر (فاعع) ۽ په بشه ډول ساتل او دغه غويي به ئې د سوما د بوتي په عوض کي ورکول داسي بشکاري: چه د سوما بوتي شيدي يا شيره درلوده، بشاخونه ئې کلک وه، پر بشاخلو باندي بلګونه نه وه، رنګ ئې سور يا طلائي و. نارونه ئې د باندي خوا لکه د نل بند ټو، له دغه خخه تروه او ګاټه شيره په نښتیڅلوا وته، او له دغه سره به ئې ئيني نور اجزا ګپول، او د عبادت د وخت لپاره به ئې مشروب ئيني جوراوه، ونډشمان Windischmann وائي: چه دا بوتي به د سپورمي په شپوکي پیغلو او نجونو ټولول، په یوه ګاډي کي چه دوو مبرو به چلوله، د قرباني ترڅایه ټول کيده، وروسته به روحانيونو اوستانو، یوه بشاخه لاندي او بله ډېره باندي کړه، دغه بوتي به ئې کوقل، او په لاسي اونګ کي مиде کول، بيا به ئې تر پشمۍ توکر صافول، په دغه شيره کي به وروسته شيدي يا اوړه ورسه اچول او تخمير کول به ئې، دا مشروب دوي په ډير شوق چينه، او د ژوندانه ساتونکي او د جاوداني عمر بخښونکي ئې گانه د ریګویدا شاعران ئې ډير صفت کوي: مثلاً په ریګویدا کي رائي: مور سوما وچښل، نه مړه کيرو، په رينا کي ننوتو، دسمن په مور خه کولاي سی؟ د فاني انسان رخه به په مور خه وکړي؟ د سوما مشروب دوي د اسماني سوما (سپورمي) یو خاځکي يا شبئم گانه چه د تل ژوندانه (امرт) حامل وي او ټول قوت او طاقت هم پکښي پروت دي.^۲ د سوما اهميت او متزلت له دي خخه بشکاره کيري، چه (اندرا) د جنګ رب النوع له دي مشروبه سره ډيره علاقه لري او د قوت او غښتلواли لپاره ئې ډير خوري او د اندراء ټول جنګي قوت هم له دي خخه دي او بل دا چه د ریګویدا نهمه برخه ټوله د سوما په ستاینه ډکه ده، او د اوستا یوه برخه هم ”هوم يشت“ نوميري او د دغو دوو پخوانو کتابو مهمي برخې د سوما=هوما ستاینه کوي.

^۱ مخزن الادويه، ج ۲، ص ۲۷۴.

^۲ ویدک انویا، ص ۱۱۵.

وايي چه لومړۍ پلا یوه ساماني ګربت (عقاب) چه سينا Cyena ئې نوم و د هريتي بريزا Haratibareza له غره څخه دا بوتي راوړ، او د یوپائيري سينا Upairisaena (هندوکش) سيترا Staera (تیرا) کوسرادا (د غور کوراسون غر) پورانا Paurrana سپي تاګونا ګيري Spiya-Gaona Gairi (پروان) سپين غر) پر غرو ئې خپور کړ.^۱

د هوم يشت له دغه بيانه بنکاري، چه د دي بوتي د شنه کيدو او د دوي ځای د افغانستان مشهور غرونه وه، تر اوستا دمخيه په اتهروا ویدا کي هم د سوما بوتي د شنه ګيدو ځای د منجوان Mangoavan غر بنودل شوي دي، او دا هغه غر دي چه اوس ئې منجانن بولي، د نورستان او بدخشان تر منځ واقع دي، او د جرم دره پکبني ده، د اتهروا ویدا (منجوان) او سوسني منجان تر منځ فقط د واو د حذف فرق دي واو خو حرف علت دي، او هیڅ قيمت نلري.

په اتهروا ویدا کي د یوه قوم ذکر راغلي دي، چه موجاوان Mujavants يا موجاونت Mujavants نوميري، دا قبيله د بهليکا سره یو ځای ذکر شوي ده چه مقصد ئې هغه د بلخ خلق دي. گريفت وايي چه موجاوان یوه قبيله ده، چه د هند په شمالی غربی خواکي اوسيده.^۲

ماکپونل وائي: چه دا قبيله د ګنداري قبيلي سره ګاونډي وه ځکه چه ګنداريان د کابل او پیښور تر منځ ميشته وه نو به د دوي په شمالی خوا يعني د لغمان او نورستان به شا او خواکي منجوان اوسيدل.^۳ چه د اتهروا ویدا په قول د بلخ له خلقو سره هم دا قبيله نزدي ده.

مورگينسترن G. Morgensterne نارویژي مستشرق هم دغه منجان هغه تاریخي منجوان بولي او د شرقی پوهنپه کتاب کي مفصلأ شرح ليکي^۴ له دغو ټولو توضیحاتو څخه بنه خرګنديري، چه هوما يا سوما اصلي ځاي زمور د هيواد جګ جګ غرونه وه، او دا بوتي د دغه ځاي و، د سوما د بوتي په تشخيص کي هم نوو پوهانو راز راز نظریې بنکاره کړي دي، مثلاً گريفت د یوې مجلې په حواله چه^۵ Quarterly Review نوميري هسي ليکي: چه ډوکتور ايچيسن Aitchison وايي بنائي چه سوما د افپرا پاچيکلاد Ephedra pachyclada بوتي وي، چه د هريرود په ورشو ګانو کي ترا اوسه هم hum يا هومه huma يا ايهمه yahma بولي، ډوکتور جوزف بورنمولر

^۱ هوم يشت ۱۰-۱۱ - د افغانستان تاریخ، ج ۱، ص ۱۵۲.

^۲ اتهروا ویدا، ج ۱ ص ۲۲۴.

^۳ د هندوستانی ادبیاتو تاریخ ص ۱۵۳.

^۴ تاریخ افغانستان، ج ۱ ص ۱۵۴.

^۵ ۳۵۴ ګډه ۱۸۹۴ ع، ص ۴۵۵.

Bornmuller چه په کرمان کې ډیر عمر او سیدی سوما د افپرا یوه نوعه گنې او وايې چه له سائبیريا خخه بیا د ايشیا تر غربه د افپرا ډیر انواع موندل کيری.^۱

سر او ریل ستاین انگلیسي مورخ او مستشرق هم دغه شرح مني، دی لیکي: چه دکتو ایچیشن د افغانستان د سرحداتو د تحديد د ډلي عضو، ده له بلوچستانه تر هري روده په ډبرینو مھکوکي دا بوتي موندلی دي (چه هوم بندک) hombandak ئې هم باله، پخپله اورل ستین وايې چه په ۱۹۱۵ع کال ما هم د ایران او افغانستان په سرحداتوت کي دغه بوتي ولید چه خلقو هوم باله او افپرا هغه تاريخي هوما دي چه په ويدا او اوستا کي ئې ذكر راغلي دي.^۲

په دې ډول هوما یا سوما دغه بوتي دي، چه په علمي ژبه افپرا بولي، او آريائیانو به شيدي او شات ورسه ګپوله، او مشروب به ئې خيني جوړاوه. اوس به ګورو چه په پښتو دې تاريخي بوتي نوم خه دي؟ دمخه مو وویل چه د سنسكريت (س) تل په اوستا کي په (هـ) اوږي، نو سوما هوما شو، تر ميم وروسته الف فقط د ميم د زور بنکاره کولو لپاره لیکل کيوري خکه چه په پښتو کي د زورکار (هـ) هم ورکوي، نو بايد په پښتو رسم الخط دا کلمه هومه ولیکو. (هـ) هر وخت پښتانه په همزه اړوي، مثلاً هګي، اګي بولي، هلک ته الک وايې. د هومه لوړۍ حرفا که په همزه واپول سی (اومه) به شي.

پښتانه یوه بوتي ته اومه (په مجھول واو) وايې، چه په غرو او ډبرینو مھکوکي شين کيوري، دا بوتي نر او بنهه اقسام لري، په هندوکش او سپین غره او د تيراه او د مهمند په غروکي دا بوتي ډير دي، په قندهارکي او مان بولي، جنوبي وال ئې هم اومه يا ماوه بولي، د پاپسو په اصطلاح (بندک) دي. په نورستان کي هم دا بوتي تر او سه سوم بولي.^۳

د دې بوتي ايري خلق د خولي په نسوارو او باروتو ګډوي، بناخلي ئې بلګونه نلري، نيم ګز قدر لوئيري، بند بند وي، یو راز ثمر لري، چه مات ئې کي شيدي خني راوزي خني خلق ئې ايري د کشتې په نسخوکي هم استعمالوي، ګوري: هغه پخوانی آريائي نوم کېت په پښتو کي ژوندي دي، او اوس هم ويل کيوري او له دې خخه د پښتو ربط له ویدي ژني سره په بشه ډول ثابتيري، هغه د هوم نوم چه خارجي پوها نو د ایران او افغانستان په سرحداتو کي او ريدلي دي کېت مېت دغه پښتو نوم دي، چه عوام ئې اومه تلفظ کوي.

^۱ د اټهروا ويدا حواشي، ج ۱ ص ۲۵۲.

^۲ د هندوستانی ادبیاتو تاریخ ص ۱۰۳.

^۳ د یعقوب حسن خان فقه اللغة، ص ۲۷۰.

Chhandas چهند

دا کلمه په ویدي ادب او ویدي ژبه کي ډير اهميت او شهرت لري، په پښتو کي خواوس مستعمله نده، مګر په زاره ادب کي ژوندي وه، او په غزنوي او غوري دورو کي لا هم مستعمله وه! دلته به لومړي د دي لغت تاريخي اهميت بنکاره کو، بيا به ئې په پښتو کي در وښيو.

دمخه مو د ويدو د ملحقاتو او زمانو په بحث کي ولوستل چه چهند په ویدي اصطلاح عروضي اصولو ته وائي، او د ماکس میولر په قول د ویدي ادب خورا زره برخه چه په ۱۲۰۰ تر ۱۰۰۰ ق، م اړه لري چهندس بلل کيږي. يعني عروضيات. د ویدا په ملحقاتو کي هم خو کتابونه په دغه علم اړه لري هغه وخت چه پانيني نومي مشهور ویدي عالم او ژب پوهاند د سنسكريت ژبه ترتیب کړه د ریگویدا ژبه ئې چهندس وبلله يعني د نظم او عروضو ژبه يا د ویدي شعر ژبه، تې وي آر ڈاويډس T.W.R. Davids د بودائي ادب پروفيسر وايې چه د چهندس اصطلاح په بودائي دوره کي هم وه اکثر بودائي ادبی کتب او آثار په چهندس ډول ليکل شوي دي هغه ډول ژبه چه برهماناً او۔ پنشدا د ویدا ملحقات په ليکل شوي وه د ګرامر پوهانو چهندسه Chhandasa بلله يعني د چهندس ژبه يا د ویدي شعر ژبه. بودا هم خپله وينا Word په دغه چهندس ليکلې وه خو هر چا به په خپله ژبه ويله.^۱

په حقیقت کي چهندس د اداء او تلفظ او وينا هغه اصول وه چه د ویدا کتابونه په ليکل شوي وه دا یو راز نظم و، وروسته داسي منظومه وينا د ویدا په تعقیب او پیروی رواج شوه او دغه ډول وينا ئې چهندس وبلله ځکه چه اصل او اساس ئې پر نظم ایښود شوي و، نو د هر نظم او شعر اصولو يعني عروضو ته ئې هم چهندس وویل او دا اصطلاح وروسته پر هر عروضي شاعر باندي اطلاق کيده لکه دمخه چه مو ولوستل په ویدي شیرو علومو کي چهندس ډير مهم علم و، د ويدو د نظم او تلفیق ټول اصول پکنې بیانیدل دا علم د وينا او فصاحت معیار و، هغه وخت چه پنګل Pingale خپل کتاب چهنده سترا Chhandahsutra وکین ډ عروضو اصول ئې پکنې خرګند کړل وروسته د ویدا په ډیرو شرحو کي د دي علم بیان وشو. د پنګل د کتاب شرح هلايوده Halayudha نومي عالم د مرتیا سنجي وني Marita Sanjivani په نامه وکنبله او په سنسكريت کي هم دغه اصول وروسته تعقیب کړل شوه.^۲

علامه ابو ریحان الیرونی پخپل کتاب الهند کي د دي علم شرح مفصلًا ليکي ده چه دلته ئې لنډيز راوړم له دي خخه به په اسلامي دوره کي هم د چهند اهميت در معلوم شي تر نحو وروسته چند (چهند) مهم علم دي، چه د شعر د وزن او نظم اصول (عروض) بیانوي. هندوان دا علم خورا ضروري ګنۍ ځکه چه د دوي اکثر کتابونه نظم دي او د دوي د خپلو منظوماتو ډيره ستاینه کوي، او خورا ډير ئې لولي، په لوستلو ئې خوبنې او چکچکي کوي، که خه هم تر نظم شر ډير آسان دي، خو بيا هم دوي کروپت شر نه خوبنوي.

^۱ کمبرج هستري آف انديا، ج ۱ ص ۱۸۶.

^۲ برطانيكا، ج ۱۹ ص ۹۷۰.

د هندوانو کتب اکثر نظم دي، او هم له دغه جهته ئې د علومو زده کوه گرانه ده ما د اقلیدس او محسطي کتب دويي ته ترجمه کړل، او د اصطراپ فن مي د دويي په ژبه ورته ولیکي. دويي له هغونو شتو خخه نظم جوړ کړ او خکه چه په نظم کې توضیح نه وي، نوئي دا کار ډېر خانته گران کړ!

د چهند فن لومرې پلا پنګل او چلت نومو پوهانو ایجاد کړ، او کتابونه ئې پکښي وکښل تر تولو مشهور کتاب ئې گیست دي، چه د خپل مصنف په نامه مشهور شوي دي. د مرګلانچن او پنګل او اولیاند کتابونه هم معروف دي.^۱

دا و د چهند د کملي تاریخ چه وروسته په سنسکریت کي عموماً د اشعارو معيار او علم العروض ته هم چهند ويل کيده، او دا کلمه د دغې زبې معروف لغت سو.^۲ په پښتو کي اوس دا کلمه مستعمله نده، خو په زاره ادب کي موجوده وه، بنکارندوي غوري د سلطان شهاب الدین غوري (۶۰۲-۵۷۹) معاصر پخپله یوه قصیده کي هسي وايي:

په بربن چه یو غ د چونیو نغوریده سی
ته وا چندی سره پیودی اشلوکونه^۳

چندی دله د شاعر او ناظم معنا لري، د پېي خزانې په قلمي نسخه کي هم دي کلمې ته د شاعر معنا کښلي شوي
ده، او له دې خخه خرګنديري چه هغه پخوانۍ چهند ته منسوب نوم دي (ه) چه په دي کلمه کي وه، وروسته
هيسته شوي ده او داسي ډول (ه) له اکثرو کلماتو خخه لوپوري، خکه چه صوتی حرف دي او د پښتو په صایتو
حرفو (علتو) کي هم شامل دي.

د دې کلمې دا معنا له موقع خخه هم معلومیري، پيودل په پښتو نظم کولو ته وايي، اشلوک هم قدیمه آريائي
کلمه ده، شرح به ئى وروسته راسي.

ashlok یا ishlok اشلوک

دا کلمه په سنسکریت کي د شعر او نظم verse په معنا ده او داسي معلوميري چه اسلوک غندي اشعار په هندی آريائيانو کي دير وه، علامه البروني لики چه اکثر هندو کتب اسلوک دئ او دا يو راز نظم دي چه (چاريد) ئي بولي، او هر پد ئي اته حرفه وي، مگر په خلورو سروپدو کي دا اته حروف يو راز نه دي د خلورو پدو آخر حرف له يوه جنسه يعني دروند (ثقيل) وي. د اسلوک دا شرط دي چه د هر پد پنځم حرف به تل سپک (خفيف) او شپږم به ئي دروند (ثقيل) وي، او م حرف به هم په هر دوهم او خلرم پد کي سپک او په نورو دوو يعني لوړۍ،

١-كتاب الهند، ج ١ ص ١٨١-١٨٠.

^۲ هندوستانی قاموس، ص ۳۴۴.

۳ پته خزانه، ص ۵۱.

۴ هندوستانی قاموس، ص ۴۲.

او دریم پد کي به ثقيل وي، نور حروف چه هر راز وي پروا نلري. اشلوک د هندی کتابو بنیاد دي.^۱
 په دې ډول داسي بنکاري چه د اشلوک په معنا کي تخصيص تر تعییم وروسته راغلي دي، لوړۍ ئې مطلق
 نظم او پیو دلي کلام ته (اشلوک) وايه، وروسته د نظم یو مخصوص ډول شو، او د سنسكريت په عروضو کي تر
 مخصوص قالب لاندي سو.

تاسي دمخه د چهند په بحث کي ولوستل چه دا کلمه د بنکارندوي په یوه قصیده کي راغلي ده، هله په قلمي نسخه کي دي کلمي ته د (اشعار) معنا کنبلې شوي ده، چه کتب متب هغه قديمه معنا ده. داسي معلوميري چه دا کلمه تر ۶۰۰ ه پوري په پښتو کي هم مستعمله او ژوندي وه، او له دي خخه چه په پښتو کي مستعمله وه دا ثابتيري چه پخوانۍ آريائي کلمه ده، او پخپل اصلی تک او هيواد کي ژوندي وه.

د سنسکریت نوم Sanskrit

تاسي دمخه هم ولوستل چه سنسکريت د تهذيب شوي، بشپر شوي، او سمه شوي معنا لري، او په لنډه ډول مو د دغې ژبي تاريخي وده او نشونما هم دمخه زده کوه، اوس ئې لغوی تحليل وګوري:
 اصلًاً دا نوم مرکب دي، لومړي جزو ئې (سم یا سن) دي دا لغت په دوه ډوله قدیم آریائی لفظ دي. په پښتو کي اوس هم (سم) د (راست، مستقيم، درست) په معنا سته، مثلاً سم لرگۍ، سمه لکړه، سمه لار، سم کار او نور ... دي کلمې پخوا نور مشتقات هم در لودل، چه اوس ليو مستعمل دي مثلاً سمي *samay* د اصطلاح او بهبود او نښګړي په معنا لکه شيخ متی چه وائي:

په غرو کي ستا د عشق شپيلکي دي د دي نړي په عشق سمي دي
يا سما sama د تنظيم او انصاف او عدل په معنا، لکه شیخ اسعد سوری چه وائي:
په ټيکنه ټپه درست جهان او خار ۳ له سما وي ودان آهنگران و

دغسي هم اوس سمون او سمول او سمونگ او نور مواد له دغې رىبىي خخه په پښتو کي مستعمل دي په سنسكريت کي هم سم sam او سن san دواړه لکه د لاتين con د پريفكس (يعني سوابقو) په ډول راخي، معنا ئې د یو له بله سره، موافق، نژديوالی لکه سم بند sambandh يعني connection سره نښتل، اتصال. له دغې رىبىي خخه ډيرې کلمى را وتلې دي، لکه سما sama د موافق او برابری وضعیت، سمتوب، په معنا، او سماپت

١ كتاب الهند، ج ١ ص ١٩٤.

۲ بته خانه ص ۲۷

۳ بته خانه ص ۳۴.

samapt تکمیل، تمامول، سمول، ترتیب او تهذیب کول.^۱ د سنسکریت لومړی جزو هم دغه سم یا سن دی، چه رینې نئی قدیمه آریائی ده او بنائي چه له اصلی آریائی ژبی خخه په پښتو کی ترا اوسه پاته وي، او سنسکریت ته هم تللې وي، د میم او نون سره اوښتل په پښتو کی اوس هم ډیر دي، مثلاً منبتل، نښتل، منبلی، نښلي، يا لکه لانده، لامده، لنده، لمده.

دوهم جزو نئی سه یا زه دي چه کټه مت د پښتو به اوس موجود دي، په سنسکریت کي وائي سودول sadaul يعني بهه ډول او بهه خيره^۲ چه عيناً او سنی پښتو ده تاسي دمخته ولوستل چه (س،ش،بن) د یوه مخرج او سره نزدي حروف دي ابدال نئی هر وخت روا دي (واو) او (هـ) هم دواړه صوتی او د علت حروف دي په اوښتو کي کم قيمت نلري، څکه چه د سنسکریت (س) هر وخت د اوستا په (هـ) اوږي، نو په اوستا کي دا کلمه (هو) ده. د دي نامه درهم جزو (کريت) دي، چه معنا نئی (کرده شده) دي او دا هم د پښتو کر ته ډير نزدي دي، په سنسکریت کي کرن karan کتبه مت د پښتو کړن یا کړل يعني کول (وکردن) دي.^۳ نو د سنسکریت کلمه له (سم زه کرته) يعني (اصلاح کرده شده) خخه محرفة^۴ ده او دا کټه مت د پښتو سم بهه کړي "يعني بهه سم کړي" عبارت دي چه د ژبی د تانيث له جهته باید "نه سمه کړي" وویله سی^۵ يعني بهه ډول او بنکلې توب سمه کړي ژبه چه کټه مت په دغه معناو "نه سمه کړي، نه آراسته کړي، نه ترتیب او تنظیم کړي، نه بشپړه کړي" د ژبو پوهانو هم ضبط کړیده.^۶

او د کلمې له تحلیل خخه پخپله د سنسکریت په نامه کي د پښتو ژبی اغیزه بهه بنکاري.

Dasyu دسيو

هغه وخت چه آریائی اقام د افغانستان له غرو او ورشوو خخه د هند خواو ته شيوه شول او تر اباسين ور تير شول، دوي د هندوستان له اصلی بومي خلقو سره مخامنځ شول او له دغه خلقو سره ئې جګړي او مقابلي وشوي، خو ورو ورو نئې هغه خلق مات کړل او مھکي نئې ځنۍ وينوي. د هند بومي وګړي چه تور لينګي ئې بولو د تور پوست او پلنوا پزو خاوندان وه، دغه خلق پخوانو آریائیانو دسيو، داس Dasyu يا Dasa بل، چه معنا نئی دېمن، ميرخمن، بيدین ۵۵.

^۱ هندوستانی قاموس ص ۴۷۲.

^۲ هندوستانی قاموس ص ۴۸۳.

^۳ هندوستانی قاموس ص ۵۶۸.

^۴ فرهmek نظام ، ج ۲ ص ۸ دیباچه.

^۵ پښتو فقه اللغة، ص ۲۶۱.

^۶ هندوستانی قاموس، ص ۴۸۰.

دا کلمه په هند کي د آرين يعني نجیب او شریف په مقابل کي استعمالیده. آرين چه غنم رنگي انسانان وه، د ”شریف“ په نامه ئې ځانونه ستایل، او د هند تور لینگیان ئې ”دسيو“ يعني دبمنان او بد خلق او بې شرفه ګنل، د ویدي عصر شاعرانو دوي پیت پزي او تور پوستي بللي دي، او دغه اقوام اوس په هند کي ”دراویدي“ بولي. په ریکویدا کي د آريائیانو او دسيو د جگرو ډير تفصیلات راخی، او هر کله دوي له خپلو ارباب انواعو خخه خپل بری پر دسيو باندي غواوري، اندرا چه د جنگ رب النوع دي، هر کله دسيو سره جگړي کوي.^۱

تر ویدا وروسته د ایران د داريوش په ډبر لیک کي هم د آريائي اقوامو په مقابل کي د دوي د مستملکاتو خلق په دې نامه بلل شویدي، او وروسته په هند کي دې کلمې معنا لړ تغیر خورلي (داس) تشن د غلام او مربي او چوپري په معنا پاته شوي دي.^۲ ګیگر الماني وايی چه په اوستا کي دانو هغه دانوه یا د ریگ ویدا (دسيو) او وروستني (داس) دي، چه د آريائیانو دبمنان او رقباء وه، دانو چه په ۱۳ یشت ۳۸-۳۷ فقره او په ۵ یشت ۷۴-۷۳ فقره کي راغلي دي د ارباب انواعو دبمن او اندرا ئې سخت مخالف دي، د ګرامن به ډکشري کي هم دانو او داسه دواړه له یوې ریښې خخه را وتلي نومونه دي.^۳

د اوستا په ځينو برخو کي دژ يا دش Dush عموماً د بد او بايیز په معنا و، چه د ډیرو کلماتو په سر پوري دا کلمه نښته، د خورده اوستا په اور مزديشت کي (دوش مينو) ليدل کيري^۴ چه دغه اوسيني د پارسي ژبي (دشمن) هم له هغې زړې کلمې خخه جوړ شوي دي، تر پهلوی ژبي دمځه چه کمه ژبه ويله کيده په هغې کي (دشمیر) دشمن او معاند او ضد په معنا و^۵ دغه (دش) د ډیرو پاپسو کلماتو په سر کي راخی لکه دشمن، دشنا، دشوار، دژخيم، دوزخ، دزد.

له دغو ټولو مطالعاتو خخه بنکاره شوه چه د ویدا دسيو، داس او بیا هم دانو او د اوستا دش مينو او بیا د پهلوی دشمبې له یوې ریښې خخه دي، او هم په سنسكريت کي دش dash کتې هغه (داس) دي، چه د مربي او غلام او کښته به معنا و، او داش هم دغسي دي.^۶

اوسم چه سري وګوري د سنسكريت (دش) يا (دش) هغه د اوستا (دش) ګرد سره یو شی دي، او په پښتو کي هم دا ټول موجود دي، داسي د سین ابدال په شين خو پڅله په دغو کلمو کي سته او (ش) هم هر کله په (بن) اوښتلای سی نو په پښتو کي طبعاً (دش) اوږي (دبن) کيري یو (ن) د پښتو د نسبت له ادادو خخه پوري وښبلوئ

^۱ کمبرج هستري آف انډيا، ج ۱ ص ۸۵ - تاریخ افغانستان، ج ۱، ص ۱۶۸.

^۲ د ویدیک انډيا ص ۲۱۸.

^۳ د خاوری ایرانیانو تمدن، ج ۱ ص ۱۰۳.

^۴ د خورده اوستا فرهنگ، ص ۴۹۰.

^۵ د ساتير آسماني ص ۲۴۵.

^۶ هندوستانی ډکشري، ص ۳۷۰-۳۸۸.

(دېښن) به سی، لکه پم او پمن، خیره، خیرن، پخنه، پخن، او نور. نو چه (دېښن) د بد او بابیز او ضد په معنا و (دېښن) هم دغونه صفاتو ته منسوب کیږي، او د (ن) د ادادات له خواصو خخه دا ده چه اکثر د عیوبو لپاره رائحي.
د (دېښن) کلمه په پښتو کي خورا عامه ده. او په پخوانۍ ادب کي سنه ځایي لري، جمع ئې ”دېښنه“ او ”دېښني“ هم د دشمني به معنا مستعملې کلمې دي، مثلاً سليمان ماکو وائي: پر دېښن ئې يرغل وکاوه... سره وړوږل ئې دېښنه.^۱

ملکیار وائي: توري تيري کړئ ... دېښن مو پري کړئ.
بابا هوتك وائي:

زلمو پر ننګ ځانونه مړه کړئ^۲
دېښن په عشيو مو پېيھه کړئ
امير نصر لودي د پښتو خورا پخوانۍ شاعر وائي:

زما دېښنه هسي تورا کړي
يا توراني دېښن چه وايي^۳
عبدالقادر خان خټک وائي:

خو عارف د چا په بنو شکر گزار دي
نه په بدرو د دېښنه لري ګله

څلور ډلي Caste

هغه وخت چه آريائی اقوام په افغانستان کي اوسيدل، او د باختر او هندوکش په ورشو ګانو کي پراته وه، دوي ځانته ئيني اداري او ملي تشکيلات درلودل، په مساوات ئې ژوندون کاوه، مګر چه دوي ترانډوس (اباسين) ور واوبنتل او په هند کي خپاره شول، هند تر دوي پخوا د تور لينګي اقوامو او تور پوستانو ډک و، له هغه سره د دوي جګړي وي، او پخپله آريائيانو ځانونه سپين پوستي بلل، په ریگویدا کي دا فرق او امتیاز ذکر شوي، او له تورو دسيو سره د سپينو آريائيانو مقابله داسي شوي ده:

د باد رب النوع (ماروت) پر دسيو ګانو باندي حمله وکړه دوي ئې د تالندي په غړعرو سره تباہ کړل د دوي ورشو ګانې او پتي ئې سپين پوستو دوستانو ته ور وویشل.^۴

د دسيو او آرين د دغه تصاصم او جګړو نتيجه وه چه د هند خلق په رنګ او پوست او کړه وړه کي سره بيل شول او پخوانۍ نآرين اقوام د تور لينګي او پيت پزې (پايسه یزي) او بې پزې په صفاتو په ويد کي ذکر شول، او

^۱ پښتنه شعراء، ج ۱.

^۲ پته خزانه، ص ۱۱.

^۳ پته خزانه، ص ۷۱.

^۴ ریگویدا، ج ق ص ۲۲.

آریائیانو دوي نجس او مردار خواره گنل.^۱

هغه وخت چه آریائیان د هند په مئکوکي خپاره او غالب او بريالي شول نو دوي د هند خلق پر خلور ډلي ووישل پخپله آرين درې ډلي وه، خلورمه ډله هغه دسيوگان او تور لينگيان وه، چه ذكر شول. دي ويش ته په انگريزي کي کست caste وائي چه له پرتکالي کاستا يعني نژاد او نسل خخه ئې اخيستي دي، مګر په سنسكريت کي ورنه vorna يعني رنگ color بولي، څکه چه دا تقسيم هم پر تور او سپين رنگ باندي شوي ټ.^۲

د رنگ او نسل ويش لوړي په آریائیانو کي نه ټ د ويداد دورې په او اخرو کي پيدا شوي دي، څکه چه په لوړيو ويدو کي د دي ويش کوم ذکر نسته، او نه ئې نومونه راغلي دي، فقط د لسم ويد په ۹۰ برخه کي چه پرش ئې بولي په افساني خير د دغو خلورو ډلو د پيدا کيدو ډول بنودل شوي دي، مثلاً ”چه د پردوش بدن ئې تقسيم کر، برهمن ئې له خولي خخه، راجنيا ئې له متوا خخه ويش ئې له ورنو خخه، او شدر ئې له پښو خخه پيدا شول“.^۳

په ويدا کي فقط دغونې د خلورو طبقو ذکر راغلي دي، زياتي خه نسته، خو د هند آریائیانو د دغو خلورو ډلو امتياز هسي وايي، چه خوله پر تولو اعضاؤ باندي شرف او لوړتيا لري، نو برهمن چه له خولي خخه پيدا شوي دي، کارئي بنونه او پرمان روایي ده، هغه خوک چه له بازو او مته پيدا شويدي، کارئي جګړه، او ساتنه او قوت دي، کم خلک چه له ورنو خخه را وتلي دي، د دوي کار دا دي، چه د تمدن نظام تینګ کري، او ودانۍ او کښت او زراعت د دوي وظيفه ده، مګر هغه چه له پښو خخه پيدا شوي دي کارئي فقط چوپر وهل او خدمت کول دي.^۴ د خلورو فرقو د پيدا کيدو دغه افساني رنگ تر او سه هم په هند کي موجود دي، لوړي ډله خانونه ډير شريف گني او دا درې ډلي له شدر (دسيو) سره کورت مخالفت نکوي، اچهوت يعني ناملموس ئې بولي.

د دغو خلورو فرقو له نورو خصوصياتو سره دلته زمور کار نسته، فقط دلته دا خلور نومونه چه د آریائیانو زاره ژوندون سره اړه لري، د پښتو له پلوه تحليل کوو، څکه چه خيني پوهان وايي چه دا خلور سره کلمې پښتو دي، او رينې ئې په دغه ژبه کي سته، لاندي ئې شرح راخي.

Brahmana^۵

لوړي ډله ده، چه روحاني او مقدسه ګټل کيري، او تر ټولو ډلو لوړه او پاکه ده، د دوي وظايف په جامعه کي

^۱ ويدک انديبا ص ۲۲۰.

^۲ کمبرج هستري ص ۹۲ - د ويدو تعليم ص ۱۲۳.

^۳ ويدک انديبا، ص ۲۱۷.

^۴ ويد-پرش سکته ۹۰-۱۰.

^۵ منو شاستر.

مقدس او روحاني دي، د هند مشهور مقنن منو Manu بر برهمنانو وظایيف هسي تاکي: خدای برهمنانو ته دغه وظایيف مقرر کړي دي د ویدو ویل او په نورو لوستل، خان او نورو ته قرباني کول، خيرات ټولول او ورکول... برهمن چه وزيري، د ټولو مخلوقاتو خاوند وي، او په دنيا کي تر ټولو معزز وي، د دين، د خزانو ساتونکي هم دي وي، برهمن د خپل حسب او نسب د لوريما لامله د هر خه مستحق دي که دي د لسو کالو وي او کشتري د سلو کالو، بيا هم پرکشتري د ده درناوي او عزت لازم دي.^۱

پوهان د برهمن ترجمه په (دعا کونکي یا نمانځونکي preist) کوي^۲ او دا کلمه له (برمهه) خڅه جوره شوې ګڼي، برمهه د دعا او مقدسو سندرو په معنا و، چه وروسته ئې تحول وکړ، او یو مجرد جوهر او اعلي موجود شو، چه هر څای او په هر شي کي سته او بيا نو د یوه بیل رب النوع په مفهوم ويژاند شو.^۳

په اوسمى پښتو کي کې مې دغه تاریخي آريائي کلمه سته، برم bram عظمت، جلال، لوپیا، حشمت ته وايي، د برم خاوند يعني د عظمت او لوريما خاوند له برمه ولوپري يعني له جلاله او عظمته پريوزي، پلاني په برم کي دي يعني د حشمت او جلال په حالت کي دي، خوشحال وائي:

که هندوکه مسلمان د پت په کارکي
چه مي وليدل د هيچا نشته برم
دلته برم bram د آزرم او نرم او چرم په قافيه کي راغلي دي، داسي معلوميري چه د خټکو محاوره دغسي
وي.

د برم اوسمى معاني هغه تاریخي مفهوم ته نژدي دي لغات او کلمات د خپل تحول په دوره که دغسي تغیرونې کوي، مثلاً (برمه) ډير پخوا په ویدي عصر کي د نمانځني او دعا او ستاني معني درلودل، وروسته یو مجرد د تخلیق جوهر، او بيا د لوی رب النوع نوم سو، په دغو ټولو معناؤ کي د جلال او عظمت او قوت او قدرت معاني پراته دي، چه اوس ئې په پښتو کي هم په دغو معناو مستعملوو.

له برمه خڅه برهمن داسي جور شو، چه یو د نسبت اادات (من) چه اوس هم په پښتو کي سته، پاي ته پکښي زيات سو، برهمن شو، يعني د جلال او عظمت او لوريما خاوند، په کشت استعمال (ه) تر (ميم) دمخته شوه دوه ميمه سره یو څای شوه، په ټولو ژبوي کي چه دوه حروفه سره یو څای شي، که ئې تلفظ دروند وي یو غورځوي لکه هلهډيره چه هلهډيره شوي ده، دلته هم یو ميم ولاړ، برهمن پاته شو اما د (من) د نسبتي اادات نور مثالونه زمور په ژبه کي دا دي، خور - خورمن، کړ - کړمن، درد - دردمن.

د برهمن معنا که دغه د پښتو (برم من) يعني د جلال او عظمت خاوند واخلو د دغې آريائي ډلي له مقامه سره هم مطابقت لري، څکه چه دوي یقیناً د لوريما خاوندان وه او تر ټولو مخلوقاتو غوره او لوړ بلل کиде، د بشر خورا

^۱ منو شاستر (۱) برخه ۹۱-۸۸ فقره ص ۴۷-۴۶.

^۲ کمبرج هستري ص ۹۲.

^۳ ویدک انپیا ص ۲۵۵-۱۹۹.

ممتازه طبقه هم دوي وه، او نور ټول طبقات ئې هم خادمان گنپل کيده.^۱

Kshatri

دوهمه طبقه ده، چه په ویدا کي راجنيا Rajanya او په وروستو کتابو کي کشتري او بياچهتری ذکر شوي ده پخبله لوړي کلمه د شهزاده او سرباز او جنگي معنا لري.^۲

په منو شاستر کي د کشتري Kshatriya په نامه ياده شوي ده، او دغه لوړ مقتنن ئې وظایف هسي تعین کړي دي. کشتري ته حکم وشو چه د خلقو حفاظت وکړي، انعام او بخشش ورکړي، قرباني وکړي، وید ولولي، له شهوت پرستي خخه خان وساتي.^۳

دا طبقه تر برهمن وروسته دوهمه مقتدره ډله ده، چه پاچهان او مشران له دوي خخه وه، اهل اداره او د سیاست خاوندان هم دوي وه، عسکري امور، جنگي چارو په دوي اړه درلوده، دوي د برهمنانو د برم او عزت وسیله وه، او تر هغو وروسته ئې غټه غټه امتیازات درلودل، کشتري بايد تل به جنګ کي ونه تبنتي او خپل رعایا وساتي، او د برهمنانو احترام وکړي، دغه درې خبری د کشتري لپاره ضروري وي.^۴

علامه البيروني وايي: چه د کشتري لپاره برم او بېبست ضروري دي، خلق بايد له د خخه وبيږيري دی بنائي چه بهادر، غښتلي، حوصله لرونکي، متين، زبور، سندونکي وي، او لور لور کارونه په سوانۍ اجرا کړي.^۵
په دې ډول د کشتري وظایف اداري او عسکري وه، او نوم ئې هم کټ مې دغه مقصد به را بنئي، او په پښتو کي تینګي ریښې لري، بلکه سوچه پښتو دي، کشتري په پښتو کي له دوو کلمو خخه جوږيري، لوړي جز ئې کش دي چه په پښتو (کښ) ورته وايو، کښل يعني (کشیدن، آختن) هم له دغې ریښې خخه متداول ژوندي مصدر دي د (کښ) په الحق پښتو ډيرې کلمې لري لکه زيار کښ، امبار کښ، ګور کښ، او کښ د آختن په معنا له توري او تیغ سره رائخي مثلاً توره کښل، چاره کښل، خوشحال خان وايي:

په درست جهان دي نه وي یو د ما غندي رسوا بل
دوهم جز ئې (ترې) دي چه مفرد ئې (تره) ده، د لوړي حرف په ضمه، اوس مورد د (ت) د ضمي د بنکاره کولو لپاره مفرد (توره) او جمع ئې (توري) ليکو، خو تلفظ ئې فقط د (ت) په ضمه دي او پخوانۍ املا ئې هم (تره، او تري) ده.

^۱ تمدن هند، ص ۲۱۵.

^۲ کمبرج هستري، ص ۹۲.

^۳ منو شاستر.

^۴ تمدن هند، ص ۲۱۵ - ویدک انډیا، ص ۲۱۲.

^۵ کتاب الهند، ج ۱ ص ۱۳۰.

پخوا پښتو د عسکر د نامه لپاره له دغو دوو کلمو خخه کار اخیست، او لبکر او سپاهیان ئې د (کښتري) په او سنی املا (کښتوري) بلل يعني توري کښلي (شمشير آختگان). دا کلمه د الفاظو په اړولو او مقلوب کولو (تور کښ) د عسکريت په معنا هم مستعمله وه، او کټه مت ده هغه (ګښتوري) مقلوبه ده.

د پښتو یو ډیر پخوانی ادبی اثر (خیر الیان) دي، چه د زرم هجري کال په حدودو کي د پښتنه د فکر او فلسفې یوه نابغه بايزيد روبان ليکلي دي، او قلمي نسخه ئې مشهور مستشرق سر دينسن راس پیدا کړي، او نارویژي خاور شناس مارګن سترن یوه مقاله د دغه کتاب په باب کي کښلي وه. په دغه مقاله کي له خیر الیانه خخه خو مخه په لاتینې حروفو چاپ شويدي، چه په یوه جمله کي دغه د (تور کښ) کلمه هم راغلي ده، او هغه دا ده: مشغول دي ډير آدميان په کرلو په بازركاني باندي يا په پوند ګللي، يا په تور کښ باندي، څيني په نور نور چاري مشغولي کا آدميان.^۱

دلته د خیر الیان ليکوال د انسانانو چاري او وظيفې (زراعت، تجارت، او عسکريت) بنئي، او عسکريت (تور کښ) بولي او داسي بشکاري چه دا کلمه تر زرم هجري کاله هم مستعمله وه، او زور شکل ئې هغه تاریخي کشتري دي.

Vaicya ويسيا

دا نوم په ویدا کي ويسيا، او په سنسكريت کي ويis Vais، ويسيه Vyasya ويسيا Vaishya راغلي دي او پسله کشتري دريمه طبقه ده.^۲

منو مقنن وايبي: چه ويسيا باید غلي وساتي، انعام ورکي، قرباني وکړي، ویدا ولولي، تجارت وکړي، پور ورکړي. کرهنه او زراعت هم د ده کار دي.^۳

د دې طبقي وظيفه په آريائيانو کي تجارت او زراعت او نور مدنۍ او عمراني کارونه وه، غلي او ګلې به دوي ساتلي، دکرهني اصول او د تاخمو پېژندنه، دښې مھکي او بدې مھکي بيلونه، د اجرت او مزا اندازه، د رانيولو او خرڅولو دودونه، اوزان او اکيال پېژندل، دا تول د ويسيا کار، پر ده لازمه وه چه د جواهراتو او غلو او فنزاتو او کالو او عطرياتو او نورو مسالو قيمت به بنه ور معلوم و دغسي د ويسيا باید خو ژبي زده وي، او پخورا ايمانداري او او ويسي او اعتماد او زيار خپل کار وکړي، دا طبقة له محصولاتو او جنګي خدماتو خخه بالکل معاف وه، ټول عمراني خدمات دوي ته سپارل شوي وه.^۴

^۱ د هند د آثار عتيقه مجله، ج ۱۱ ص ۵۷۰.

^۲ هندوستانی قاموس ص ۷۷۹.

^۳ منوشاستر (۱) برخه.

^۴ تمدن هند، ص ۲۳۲-۲۳۴.

علامه البيرونی دا نوم (بیش) راوړي چه د (ویش) معرب دی، او وظایف ئې هم کټ مټ دغسي بنئی لکه لوړ چه ذکر شول^۱ او له دغو ټولو خخه سپړي ته بنه معلومیري چه د ویسیا وظيفي او کارونه ټول داسي وه، چه په اعتبار او اعتبار او رښتی ئې اړه درلوده، پڅله منو مقنن د دوي په اجتماعي وظایفو کي اعتماد او باور او ویسا لوړ او مهم شرط ګنۍ^۲ او که سپړي ورته خیر شي هم دغه مهم وظایف يعني تجارت او زراعت او مالداري بیله ویسا نه کیږي، او د ټولو اقتصادي کار او آره او ستہ هم پر اعتماد او ویسا ولاړه ده.

وګورئ ګټ مټ د دغې طبقي نوم هم (ویسا) دی، او هیڅ لیري نده، چه د پښتو (ویسا) او دغه (ویسیا) له یوې رینې خخه وي!

ویسا په پښتو ادب کي ډېره مشهوره کلمه ده، معنا ئې اعتماد، باور او اعتبار ده، خوشحال خان وائي:

هر دم ته وايه الله
په دا ساه نشه ویسا

يعني په نفس اعتبار او اعتماد نشه. بل خاي وائي:

هر چه کټگان دی په صوبه کي د خدا خوک په بند دي خوک لاګرزي نا ویسا
يعني بې اعتبار او بې اعتماده ګرزي.

بنائي چه اصلی ویدی نوم له ویسا سره مشترک (ویسیا)^۳، وروسته په دې نامه کي تغیر راغلي، ویشي، ویش سو په عربی (بیش) البيرونی راوړي دی دغه (ویش او بیش) د عوامو په معنا هم په پښتو کي مستعمل، ځکه چه دا دريمه طبقه عوام وه، او برهمن او کشتري له خواصو خخه ګنل کیده.^۴ خوشحال خان وائي:

زه خوشحال دی د بدی نیکي ګواهي لم د بنايست مخي دی نشه په خوي وینې
د بیت آخری کلمه داسي ده (وینې ئې) يعني په بنايست کي له خواصو او په خوي له عوامو خخه یې! له دې خخه هم معلومیري لکه ویسا چه په پښتو ادب کي مستعمله او ژوندي کلمه وه، وروستني (ویش) هم مستعمل و!

شودر Shudra

څلرمه ډله او تر ټولو کښته او ناملموسه ګنله کیږي، لکه چه دمځه وویل شوه، دا ډله د هند بومي تور لینګیان وه، چه دسيو (دېمن) بلل کیده.

^۱ کتاب الهند، ج ۱ ص ۱۳۰.

^۲ منوشاستر، ۹ باب ص ۳۲۶-۳۳۳.

^۳ پڅله ویسا او ویش هم خینو پوها نو د عامي او معمولي درې په معنا راوړي دی. کيت Keith د اونبرګ یونیورستي د سنسکریت پروفیسور ئې معنا commoner یعنی معمولي او د عوامو د ډلي سپړي لیکي (کمبرن هستي ص ۹۲). له دغه خخه هم د پښتو ژبي د ادبی استعمال ورنڌي والي بنکاره کيږي چه د خوشحال خان په بیت کي کت مم دغه معنا ورکوي.

منو مقنن وايي: چه شودر بل هیچ کار نلري، بيله دي، چه د نورو خدمت وکړي، او دوي راضي ولري.^۱ شودر غير آريائي خلق وه، نو، ځکه دوي ئي ذليل او ناجيب ګنل، او ټوللي کښتي پيشي او کارونه دوي ته محلول وه، مثلاً دوي ګري، موچي ګري، بازي ګري، مانوتوب، ماھي ګيري، د وحشی مرغانو سکارل، توکري جوړه ول، چنډالي، ډمبتوب، او نور.^۲ شودر، سودر، او شدر ټول د دي کلمې مختلف اقسام او اشكال دي، او د شودر معنا هم کښته، ذليل، نانجیبه ده^۳ چه درو نورو ډلو دغه خلق له ځانو سره نه ګډول او دوي ئې بي شرفه او ډير کښته خلق ګنل.

دا کلمه د پښتو (سودر) سره هم په معنا هم په لفظ کي نزدي والي لري په پښتو سودر (نالاين، کښته، بي عقل، بي تهذيب، ناپوه) ته وايي مثلاً پلاني خوشی سودر سپري دي، يعني ناپوه او نالاين دي.

دا کلمه تراوسه هم ژوندي ده، او کله ئې خلق د سركوزي او ختزيږ په معنا مستعملوي، مګر نده معلومه چه حقیقت کم دي او مجاز کم؟

ځیي پوهان وايي: شودر اصلًا د یوې علاقې نوم و چه اباسین ته نزدي وه او په (وشنو پران) نومي هندی زاړه کتاب کي شودر، او ابهير یو ځاي ګنل شوي دي. یوناني مورخ مګستهنيز دا خلق تور مخي بولي، او تر سکندر دمخه د هخامشيانو کومکيان وه^۴.

بنائي چه شودر لومړي د دغه ځاي نوم و ځکه چه آريائي اقوام تراباسين پوري خو لومړي له دغه اقامو سره مخامنځ شول، نو ئې دوي داسيو او کښته او ناپاک وګنل، او دا نوم ئې د هند پر ټولو بومي تورو اقامو باندۍ کښېښو.

په پښتو کي چه د سودر لپاره کم بد مفهوم پاته دي، دا هم دغه زاړه آريائي فکر نتيجه ده او دا دوي کلمې لکه لفظ چه سره نبشي او نزدي دي معنا ئې هم سره نښلوي.

ورنه او د وظيفو ويش

دمخه مو ولوستل چه د خلورو ډلو د امتياز لوې عامل د رنګ سپين والي او توروالي و (شودر) تور مخي او تور لينګي خلق وه، اما درې نوري ډلي سپين پوستي آريائيان وه، ریگویدا هم دسيوګان په تور مخو سره ستائي.^۵ دغه امتياز او په انګلیسي اصطلاح caste ته په ویدي ژبه ورنه Varna ويل شوي دي، يعني رنګ او جوله او

^۱ منوشاستر (۱) برخه ۹۱ فقره.

^۲ کتاب الهند، ج ۱ ص ۱۲۸.

^۳ د وید تعلیم ص ۱۲۸.

^۴ د وید تعلیم، ص ۱۲۸.

^۵ ریگویدا لومړي برخه ۱ باب ۱۸ فقره، دوهمه برخه ۲۰ باب فقره ۷.

بنه. بنه تر او سه په پښتو کي د مخ او خيري رنگ ته وايي، مثلاً بنه ئې اللوتي ده يعني د مخ رنگ ئې اللوتي دي يا پلاني په بله بنه راغي يعني په بل رنگ راغي.

د (و) او (ب) ابدال عمومي دي، مثلاً کابل، کاول، زاول، شوربا، بنوروا نو په دغه قاعده (ورنه) لومري پلا (برنه) سو، ځکه چه د (ر،ن) تلفظ مشکل و، نو (ر) حذف شوه، (بنه) پاته شوه.

له دغې مطالعې خخه تاسي ته بنه بنکاره کيري، چه لکه د خلورو ډلو نومونه چه پښتو دي، دغسي هم د ډلو د جوريدلو اساسي نوم هم پښتو دي، او هغه ويدي کلمه او س هم په پښتو کي سته، چه شکل ئې (بنه) دي يعني رنگ color بل اکثر محققین دي خبri ته تينګ دي چه دغه د خلورو ډلو ويش د آريائيانو د هند تر هجرت دمخيه نه ؤ، دوي پخپل اصلی هيواډ کي د معني درې ډلي درلودې خلورمه ډله چه شودر ده په هند کي پيدا شوه. د دي خبri بل تينګ دليل دا هم دي چه د باختر (بخدي) آريائيانو هم درې ډلي درلودې او په اوستا کي نومونه داسي ذکر شوي دي خوتو *Verezena* ورزن *Airyman*¹ د دغو درو اوستائي ډلو په مقابل کي د هند (برهمن، کشتري، ويسا) موجود دي² او دا خبره ئيني بنکاري چه آريائيانو درې ډلي درلودې روحاني ډله، عسکري ډله اقتصادي ډله. دا عنعنې په پښتو کي کټ مت موجوده ده، دوي هم د خپلو اقامو وظايف دغسي ويшли دي، د پښتنو یوه خورا قدیمه عنعنې دا ده: "وايي چه د مړاني باد را والوت، د غرغښت، پر ژبه ونښت، نو تلقین او روحاني چاري او وينا او علم او ادب د غرغښت کار دي. دا باد د (بيېنې) پر مت (بازو) ونښت، توره او عسکريت د دوي کار دي مګر د (څېن) پر لمن ونښت نو دوي تل د لوئي لمني خاوند دي، سیاسي کارونه او شاهي او مدنیت پالنه او ودانۍ او زراعت او تجارت دا تپول د خپښو وظايف دي."

دا عنعنې کټ مت هغه زړه آريائی رېښه او اساس لري، او سري ويلاي سی چه له ویدا او اوستا دواړو سره مشترکه ده، نو لکه نومونه او کلمات چه پښتو وه، دغسي اصلی ويش هم د پښتو دغې يعني ته ورته دي.

من Man

دا کلمه په سنسکریت کي زړه، ارادې، روح ته وايي³ او علامه ابو ریحان الیرونی د عقلی او حسي موجوداتو په شرح کي هسي بیان کوي: چه تر پنځو حواسو وروسته من (اراده) ده، چه له حواسو خخه ډول ډول کارونه اخلي، په حیوان کي د ارادې محل زړه دي، او په دغه مناسب خلق اراده من بولې، چه اصلاً من زړه ته وائي⁴ دا کلمه په پخوانۍ پښتو کي کټ مت په دغه معنا موجوده وه، او داسي معلوميري چه زمور له هيواډ هند ته تللي ده،

¹ ۳۲ یستا ۱ بند، ۳۳ یستا ۳ بند، ۴۶ یستا ۱ بند.

² ګانها، ص ۸۷.

³ هندوستانی قاموس، ص ۷۰۳.

⁴ کتاب الهند، ج ۱ ص ۴۵.

يا به د زړه په معنا حقیقت وي مجاز به ئې اراده وي يا به اراده مجازاً مشهوره شوي وي.
د بښتو یو خورا پخوانی شعر چه امیر کړوږ جهان پهلوان د غور پاچا د ۱۳۹ ه په شا او خواکي ویلی دي، دا
کلمه لري دا پاچا وائی:

عشی د من می ئخي برینبنا پر ميرخمنو باندي^۱ دلته هم بنکاري چه (من) د ارادې په معنا دي يعني د
ارادي غشي مي لکه برینبنا پر دبسمنانو باندي ئخي.

ستهان Sthan

ستهان په سنسکریت کي د طرف او ځای، مرکز، موقف، سر زمین په معناو دي^۲ او دا کلمه په نورو آریائی ژبو
کي لکه پاپسو د (ستان) په ډول تراوسه هم مستعمله ده مثلاً شارستان، ګلستان، غرجستان، افغانستان.
داسي معلوميري چه د ستھان کلمه پخوانی آریائی کلمه وي، ځکه چه آریاثيان په هند کي تیت شوه، دا کلمه
ئې په دغو معناو در لوده دوي دیوستھان Deva Sthan د عبادت ځای ته ویل^۳ او خپل گرد مملکت ئې هم
لومړي دیوستھان باله يعني د عبادت او نیکيو ځای، چه وروسته ئې هندوستان وباله يعني د هندوانو ځای او
هیواد.^۴

دا کلمه کټ مت په پاپسو کي هم پخوا مستعمله وه، او مفهوم ئې هم تقریباً دغه و مثلاً فخر مدبر مبارک شاه د
غزنوي عصر مورخ ليکي: ”به ستھان لوہور در میان شدند“^۵ دا کلمه په پخوانی پښتو کي هم مستعمله وه، او هم له
دغه جهته ويلاي شو، چه یوه آریائی پخوانی کلمه ده، چه هم دلي پخپل هیواد کي پاټه، او هم شاو خوا په
سنسکریت او پاپسو کي رواج شوي وه، بنکارندوي د پښتو د غوري دورې یو شاعر وايي:

د اسلام د دين شهاب د نېړي لمري دی تور ستھان ئې کړ رنا په جهادونه^۶

دغه بیت له یوې قصیدې خخه دي، چه بنکارندوي د سلطان شهاب الدین غوري په مدح کي ویلې ده دی
وايي چه سلطان شهاب الدین تور ستھان يعني تور مملکت (هند) په جهادو روښانه کي، له دې بیته د کلمې
پخوانی ژوند په پښتو کي بنکاري.

^۱ پته خزانه ص ۳۳.

^۲ هندوستانی قاموس، ص ۴۵۸.

^۳ هندوستانی قاموس ص ۴۱۰.

^۴ کتاب العلم، ج ۱ ص ۵۴.

^۵ آداب الحرب، ص ۳۹.

^۶ پته خزانه، ص ۵۳.

نمذک، مزدک، نمست، مزادا

دا کلمات ټول آریائی دی، د هند او ایران په ژبو کي پخوانی ریښې سته، او په پښتو کي هم ډیری کلمې سته چه په دغه ریښه اوه لري.

لومړۍ به سنسکریت ته وګورو: نمست namasit محترم، ستایلې شوی، معزز نمسيت namasyit يا نمسيه namasya د عزت او احترام خاوند، مجلل مکرم^۱ دا مواد چه په سنسکریت کي موجود دي ریښه ئې (ن،م،س،ت) ده چه (ن) ئې په نورو ژبو کي کله کله حذفيري (س) په (ز) بدليوي او (ت) په (د) خو په اصل کي د احترام، نيايش، لمانڅلوا، او تکريم معاني پراته دی، په اوستا کي هم دا کلمه بنه موقع لري.

مزدا Mazda په اوستا کي د لوی خدای نوم دي، چه اهور مزدا يا اورمزد ئې هم باله. دا خدای دوي یو مبداء واحد مجرد ګانه چه ټول مخلوقات ئې پیدا کړي دي، دلته ئې زمود (مزدا يا مزد) یعنی دوهم جزو د دې بحث لپاره په کار دي، چه هغه (م،ز،د) حروف لري او د سنسکریت (م،س،ت) سره د یوه جنسه دي او له یوه مخرجه. په مزدا کي هم د تجلیل او تکريم معاني پراته دي ځکه چه خدای تعالي جلیل دي لوی دي، او د تجلیل او پرستش وړ هم فقط دی دي!

په پښتو او پاپسو کي له دغې مادي خخه نماز او نمونځ، نمنځل، او نمزدک او مزگت جور شویدي، چه شرح ئې لاندي رائي:

د پاپسو نماز او مزگت

نماز او س فقط د عربي صلوة په معني دي. چه یو مخصوص عبادت دي مګر په پخوانی پاپسو کي دا کلمه د نيايش خضوع، تکريم تجلیل په معناوو هم ووه، عبدالحي ګردیزی ليکي: ”چون امير را بدیدند همه نماز بردن و خدمت کرند“^۲

فردوسي وائي:

زمین را بوسید و برش نماز همي بود پيش زمانی دراز

اما مزگت په پاپسو کي د مسجد په معنا و چه دغه هم د تجلیل او نيايش خاي دي. زمود د وطن یو جغرافيا ليکونکي په (۳۷۲ هـ) کي مسجد جامع ”مزگت ادينه“ ليکي، مثلاً د هرات د لوی مسجد په خصوص کي وايي: ”و مزکت جامع اين شهر آبادان تر مزکتها است“^۳

ابو علي محمد بلعمي د سامانيانو مشهور وزير (متوفي ۳۶۳ هـ) د تاريخ طبری په ترجمه کي ډير څله د مسجد

^۱ هندوستانی قاموس، ص ۷۴۹.

^۲ زین الخبر، ص ۷۵.

^۳ حدود العالم، ص ۵۷.

پر خای مزکت لیکي مثلًا: ”و مریم همچنان اندران حجره مزکت بدست زکریا عليه السلام بوده“ یا ”روز آدينه نمزکت جامع نماز کرد“^۱

په دې ډول د پاپسو نماز او مزکت هم د هغې ریښې خخه دي چه د سنسکریت (نمست) او د اوستا (مزد) ځنې جور شوي وه، او د دغو کلماتو معنوی ارتباټ هم د تجلیل او نیايش او نمنځي په مفهوم کي بنکاره دي، د پښتو ژبي مونځ، نمونځ، لمونځ (نماز) مزدک، نمزدک (مسجد)، لمانڅل، نمانڅل، لمانځه، نمنځه (نيايس، عبادت، تکريم) او نمنځن (با نماز و نیايش و مهر)، نمنځلي (ستوده و نیايش شده) ټول له هغې ریښې خخه دي او (ن، م، خ) ئې هغه پخوانۍ حروف دي، چه هم په سنسکریت، هم په اوستا کي وه، او هم په پاپسو کي سته (خ، ز، س) درې سره د یوې کورنۍ او یوه مخرج حروف دي ادبی اسناد ئې دا دي. دوست محمد کاکر وائي:^۲

| | |
|--|---|
| په زړا او به نارو وي يا به ګښيووت په ستاینه | شې پې روئي په لمانځو وي چه به ګښيووت په لمانځه |
|--|---|

يا:

یوه ورڅه جهاد الفضل
دلته ټول د نیايش، عبادت، تجلیل په معناو دي.
خوشحال خان وائي:

| | |
|-----------------------------------|-------------------------------|
| که دي دا خويونه شته څه غواړې نور؟ | پيرڅوينه، بهه سلوک نمنځه، عدل |
|-----------------------------------|-------------------------------|

عبدالقادر خان وائي:

| | |
|------------------------------|-------------------------------|
| عنایت، مهر، نمنځه زینت ستاسي | سر و مال بشندل زینت د عاشقانو |
|------------------------------|-------------------------------|

دلته د (عبادت، مهر، نوازش) معاني لري.

| | |
|--|--|
| بل خای خوشحال خان نمنځلي او نمونځ دواړه له یوې ریښې خخه په نزدو معناو سره راوړي: خدای هغه په دواړو کونو دي نمنځلي | چه په ورڅه ئې عدل و داد په شپه نمنځونه نمنځن هم له دغې ریښې خخه د (با مهر او با لطف او بنو) په معناو دي، عبدالقادر خان وائي: کله کله راته کړه خبرې سپوري |
|--|--|

که نمنځ ويل دي نه کيري و ما ته

په پښتو کي له دغې قدیمي ریښې خخه مزدک، او نمزدک د مسجد او نیايش ګاه په معناو هم سته، تراوسه د ناصرو کوچې قبایل مسجد مزدک بولي.

په زړو ادبیاتو کي دا کلمه نمزدک nmazdak ضبط شوي ده، بنکارندوي د غوري سلطان شهاب الدین په دعا کي وائي:

^۱ تاریخ طبری، ص ۲۲۸، ۷۲۸.

^۲ پته خزانه، ص ۸۹.

نوم دي تل وه پر دریئع په نمزدکونه.^۱

يعني نوم دي تل د مسجدو پر منابرو یاديره، دا مزدک او اوسيني مزدک هغه د پارسو پخوانی (مزکت) ته ډير نژدي دي، او لکه چه وویل شوه، رینه ئې هغه پخوانی آريائي ده چه هم په سنسكريت هم په اوستا کي هم په پارسوکي سته.

Vyakarana وياکرنه

دمخه تاسي ته د ویدا د ملحقاتو په بحث کي په سپړو ویدانګوکي وياکرنه يعني گرامر او نحو هم در وښودله شوه، دي علم په آريائيانو کي ډير اهمیت درلود د ۶۰۰ م په حدودو کي دا علم به تکمیل شو، او د پانيني پر وياکرنه باندي نورو پوهانو هم شروح ولیکل، مثلاً پاتنجلی خپل بارتک او مهابهاشیه کتب وکبلن، شو پورما نومي عالم هم ”کانتر وياکرنه“ وکیښ، چه د مبتدیانو لپاره و تر ډيره عمره دا علم په هندکي منځ په لوړتیا ټکه چه پر دي آخر کتاب باندي اوه شرحی کېبل شوي دي، هر خوک چه به پنډت کيدئ، نو د دي علم زده کره ورته ضرور وه، پنډت جيادتيه او بامن په ۶۶۲ ع د پانيني د کتاب شرحی ليکلي دي، چه کاشکابرتی نوميري او وروسته هم ډير کتب پر دغه علم منځ ته راغلي دي^۲ البيروني وايي: چه بیا کرن د صحیح کلام او سمی وینا علم دي د اشتاقاب ابحاث لري، د بالاغت اصول هم پکښي بیانيري، د دي علم مشهور کتابونه اته دي.^۳

د سنسكريت په قاموس کي وياکرن Vyakaran د ګرامر په معنا وياکرني Vyakarani د ګرامرست او د ګرامر پوهاند په مفهوم راغلي دي^۴ دا کلمه دو جزوه معلوميري. لومړي جزو ئې (و-ئ) دي، چه دا حروف عموماً په تولو آريائي ژبوکي د (گفتن) په مفهوم کي رینه لري مثلاً د پښتو (وېي) چه کلمې او لفظ ته وائي، او په پخوانی ادب کي مستعمل و، خوشحال خان وايي:

| | |
|------------------------|--------------------|
| دا منزل دور او دراز دي | دا ويي زما دراز دي |
| نور محمد غلجي وايي: | |

زه و تا ته يو ويي کرم زما وروره په سهار بیداري کړه آخر وګوره^۵

د پښتو کلمات هم له دغې رینې خخه را وتلي دي وينا (نطق)، ويل (گفتن)، وينه (گفتار)، وي (گفت) د

^۱ پته خزانه، ص ۵۷.

^۲ د هندوستان تهذيب، ص ۹۸.

^۳ کتاب الهند، ج ۱ ص ۷۸.

^۴ هندوستانی قاموس، ص ۷۷۷.

^۵ پته خزانه، ص ۱۳۵.

فرانسي وایل **voyelle** او انگليسي واول **vowel** (د حرف علت په معنا) د لاتيني ووكس **vox** يا **vocare** وو کاري (د برغ کولو په معنا) د انگليسي وايس **voice** (د برغ په معنا) دا تول دغه د (و-ئي) رىبې لري.^۱ نو د سنسكريت د (ويا کرن) لومړي جزو هم له دغو رىبنو خخه مرکب دي، (ويا) يعني ويل، ګفتن، کلام، وينا. دوهم جزو خوکتې مټ په پښتو کي اوسم هم مستعمل دي کرن، کرن، يعني کول، نو (ويا کرن) جمعاً وينا کول، ويل، کول يا (ويي کرن) يا (ويي کرن) ده چه کتې مټ هغه زړه معنا او زور شکل لري، بشايي چه دا کلمه هم زمور له هيواهه اوله پښتو خخه تللي، او په ويدي ژبه او سنسكريت کي دگرامر او نحو لپاره مصطلحه شوي وي.

منو Manu

د ويد ادبیان له قراره د اوسنو انساناو لومړي سېرى منو **Manu** نومیده چه لومړي پلا اور د ارباب انواعو له خوا ده ته سپارلي شویدي، ويدا وائي : چه د وي، وس، وت **Vevasvat** دوه زامن وه، لومړي ياما **Yama** دوهم منو، مګر ياما دمحه مړ شو، نو ځکه دي لومړي فاني کيدونکي (مرتيا) بلل شوي دي^۲ پخپله وي وسot په ریگویدا کي د څلان او درخشان معاني لري، کله نمر او اسمان ته هم وائي، مثلاً: یوه رب النوع ماترشون **Agnī** (اور) له خورا ليري ځایه چه وي وسot یې نوم ئ (يعني له اسمانه) راوا^۳ په حقیقت کي د (وي وسot) دوه زامن وه، یوه له یوې موري چه ياما نومیده، د بلي ماینې زوي ئې (منو) دي چه د انساناو اعلى مورث ګانه سی، کله د (منو) نوم یوازي د سېرى او انسان لپاره هم رائخي، او لغوي معنا ئې پوهيدونکي او منونکي^۴ ده.

د هندی آريایانو له کتابو خخه داسي بنکاري چه په پخوانو زمانو کي یو لوی طوفان راغلي و، د دي طوفان ذکر تورات او قرآن غظيم هم کوي، له هندی کتابو خخه په متسياپران، او اگني پران، او مها بهارت کي دا قصه رائخي مګر ”شت پته پران“ ئې خورا مفصله راوړي، ميکس مولر مستقرق لومړي پلا دا کتاب ترجمه او خپور کړ، وروسته جوليis ايک لنگ د مشرق د پخوانو کتابو په سلسله کي په ۱۸۸۲ د دې کتاب ترجمه بیا په ۱۲ ټوکه کي خپره کړه، له دې کتابه بنکاري چه منو تر طوفان وروسته لومړي انسان دي، چه په قراني او توراتي ژبه ئې مور (نوح ع) بولو د منو د قصې لنډيز دا دي: سهار منو د لاس پريوللو لپاره او به راوړي، یوکب ئې لاس ته ورغي دې کب ورته وویل: چه ته ما وساته، یو لوی طوفان رائخي ، زه به تا څنۍ وړغورم. دا کب ده وروزه، چه لوی شو، نو ئې وویل: چه په پلاني کال طوفان رائخي، یوه بېړي جوړه که، چه طوفان راسي، ته پکښي سپور سه، منو دغسي

^۱ فقه اللغة، ص ۲۶۸.

^۲ ويدک انډيا، ص ۱۰۶-۱۲۳.

^۳ ریگویدا ۶ برخه ۴-۸ فقره لسمه برخه ۳۹ فقره.

^۴ ويدک انډيا ص ۱۹۲.

وکړه، چه په هغه کال طوفان راغي نو دی په بېړۍ کي کښیوست، او هغه ماھي راغي، د ده کښتی ئې تر شمالي غره (هماليا) پوري ورسوله، نور ټول خلق په طوفان کي مړه شوه فقط منو پاټه شو، ده د اولاد خواهش درلود عبادت ئې کاوه او په ریاضت بخت و، وروسته خدای تعالی ده ته یوه بنکلې بنځه راولیله او د دوي له اولاده خڅه د منو قوم پیدا شو، آريائي هندوان خانونه د ده له پښته بولی.^۱

دا خود دې پخوانی کتاب د منو قصه ده، اما په مهابهارت کي هم دا افسانه راغلي ده او منو د ياما ورور بولي. په ګوت پران کي هم د منو دغه قصه راخې^۲ او داسي بنکاري، چه په هندي روایاتو او میتولوژي (علم الاساطير) کي منو د انسانانو پلار دي، چه تر طوفان وروسته انسانان له د خڅه پیدا شویدي، مګر وروسته منو او ده پلار د رب النوع پر ډول هم منل شوي دي.

د منو پلار وي وسot هغه (وي ون ګهت) Vivanghat دی چه په اوستا کي هم د ياما پلار بل شوي او وروسته د اسمان درخشنان رب النوع و.^۳

وي ونګهت چه په اوستا کي د ياما پلار بل کېږي^۴ هغه د عربو ونجهان يا ويون جهان دي^۵ چه د (ويونګهان) معرب رنگ دي، او ياما هم هغه د اوستا يما Yima دی چه وروسته جم او جمشيد بلل شویدي.

خلاصه: د ياما او منو افسانې وروسته ډول ډول رنګونه موندلې دي، خو دلته زموکار د دوي تاریخي پلنې ندي، بلکه فقط د منو د کلمې لغوي تطبيق دي چه د لوپو تاریخي پلټونو په رنځکي به لاندي لوڅه شرح سی: لکه چه وویل شوه پخپله ویدا (منو) د مطلق انسان او پوهیدونکي او منونکي په معنا راپري، او منو شيا (پوهیدونکي او فکر کوونکي) هم انسان بولې^۶ ګویا د (م،ن) په طبیعت کي د انسان د پوهني او منني لپاره مفاهيم پې پراته دي دغه د (منو) افسانې هر راز چه وي، خو صحت يا غلطې ئې دلته په مور اړه نلري فقط د لغت لامله دوني ويلاي شو، چه (منو) د آريائيانو په اصطلاح د لومړي انسان نوم و، وروسته لکه د عربی (آدم) د انسان مطلق او عام نوم سو، په سنسکریت کي هم مانو Manav د سپري او سرګي او ګوچني په معناو دي^۷ چه په پښتو کي هم کټه مت هغه پخوانې معنا لري، پښتنه (برمانو) د غره سپري، او ځنګلې سپري ته وايي، او پخپله (مانو) د

^۱ شت پته پران - د ویدک انډيا له اقتباسه سره سم.

^۲ ویدک انډيا، ص ۲۵۰-۲۶۰.

^۳ ویدک انډيا ص ۱۹ فرهنگ.

^۴ اوستا، ص ۱۱، ۲۱۷، ۲۹۵.

^۵ آثار الباقيه، ص ۱۰۳.

^۶ ویدک انډيا، ص ۱۲۳.

^۷ هندوستانی قاموس، ص ۶۶۱.

سمی او مدنی سپری بولی بنکاره ده چه (بر مانو) د لوپری مئھکی سپری معنا لري يوه ملي لنپو ده:
 د بر مانو په شان ترهیوري د روغ مانو په شانی کبینیه دید دي کرمه
 يعني د وحشی او زنگلی په شان ولی لما خخه تره او نفرت کوې، د روغ انسان په ډول ګبینیه، چه په ليدو دي
 ځان مور کرم!
 د دغه (م،ن) له ریښې خخه کتب مت اوس (منل، مننه) لرو چه په پخوانی معنا دي د منونکي کتب مت د منو
 معنا ده او هم په ظاهري شکل هم په معنا کي سره نژدي دي، بنائي چه د (منل) له ریښې خخه (منو او مانو) جور
 شوي وي او لکه دمخته چه ذکر شول (من) د ارادې په معنا هم له دغې ریښې خخه وي، چه منل او اراده کول ټول
 انساني خاصیتونه دي، او په معنا کي نژدیکت هم سره لري.
 په هر صورت د منو د زړې کلمې د پښتو په مانو او منلو کي سته، او دا پخوانی کلمه هم له دې ځایه تللې ده تر
 او سه هم په پښتو اعلاموکي (منو) سته، چه پر سپرو دا نوم ږدي.

من Man

په دې ځای کي من د مخصوص وزني معيار په معنا هم باید راسي، د مخه مو من د ارادې په مفهوم تطبيق کر،
 مګر من چه د تاله کانۍ دي، هم يوه خورا پخوانی کلمه ده، چه په ریگویدا کي داسي ذکر شوي ده: مور له جواهر
 او خاروی، او اسان او یو من سره زړ راوړه.^۱

دا کلمه له آريائی خلقو خخه کلدان او سامي بابل ته هم تللې وه، ځکه چه هغه د هند سره پخوانی تجارتی
 روابط درلودل نو ټير داسي آريائی او هندی نومونه ئې وږي دي وروسته د من کلمه په روما او یونان کي هم رواج
 وه^۲ دا وزني معيار تر او سه هم په پښتو او پښتنو کي سته، او داسي مشهور دي چه دليل او سند ته احتیاج نلري،
 حتی په پښتو کي د من له کلمې خخه يوه مخصوصه اصطلاح جوره شوي او تقریباً یو رنګ اشتقاق ځینې شویدي،
 مثلاً مخصوصه اصطلاح ده ”من په منيا کول“ يعني خپل زیار په کښل او امتحان په يوه شي کول چه د من د کلمې
 خخه منيا جوره شوي ده.

پيسې پاسو pasu دمخته د سوما په بحث کي وویل سوه، چه د سوما سودا ګرانو به دا بوتي زمورد د هيوا د له
 غرو خخه ورل او آريائيانو به د هغه په مقابل کي تک ژر، يا طلائي رنګه غوسي دوي ته ورکول، له دې خخه
 معلومميري، چه د اجناسو د مبادلي واحد په آريائی خلقو کي غوسي ټه، داسي غوسي دوي پاسو pasu باله او

^۱ ریگویدا ۸۱ برخه ۷۸-۶۷ فقره.

^۲ ویدک انویسا، ص ۲۳۱.

وروسته هر دولت او هر ثروت او دارائی په دغه نامه بلله کیده لکه چه پخوانو د رومن خلقو هم "پیسو" یا "پکوس" pecus ثروت ته ویل، بیا چه مسکوکات په دوي کي رايچ شول، هغه ئې هم پیکوس یا پیکو pecu بل.^۱ ډنکن فوربس لیکی، چه پیسا paisa د یوې مسي سکې نوم هم دی چه زمور نیم پنس ته نژدي ده عموماً د معنا هم لري. money

دا پخوانی ویدي کلمه اوس به پښتو کي هم ژوندي او خورا مستعمله ده، توره او مسي ایکي ده، چه په پاپسو ئې پول بولي جمع ئې پیسې د عمومي ثروت او هم نقد مال په معنا راخي. مثلاً احمد ډيري پیسې لري، دله ئې معنا دا نده، چه ډيري توري ایکي لري، بلکه مقصد ډير نقود او حتی عومي ثروت دي.

دا کلمه له ویدي عصره تر اوسه په دغو معناو ژوندي ده، په هند او افغانستان کي ډيره مشهوره وه، خو چه اوس ئې یوه بله نوي کلمه په ناوړه ډول په عوض کي ودریده "پول" چه نه تاریخي حیثیت لري، او نه ملي او قومي، بلکه په پښتو کي استعمال هم په جمله او جمع کي په بنه ډول نه کيږي، او د پښتو او پاپسو د "پل" له کلمې سره په جمع او جمله کي التباس هم موسي مثلًا ډل ډول که ئې جمع کړو د لوړۍ جمع پولونه راخي چه التباس سره لري نو شنائي چه پښتو "ایکي" یا پيسه د ډول لپاره واخلو او پیسې تروت او نقد مال ته ووايو.

کر، Krish

د شديارکولو او کرلو او زراعت مهم کارونه د آرئيانو سره له خورا پخوا خخه وه، لکه چه تاسي دمځه ولوستل، پخله د (آريا) کلمه هم له دغې رينې خخه را وتلي ده، (ک،ر) اساساً په آريائی ژبو کي عنصري توري دي چه په معنا کي قله، شدياره، کرهنه پراته دي، پخله کرش په اوستا او ويدا کي راغلي، او شدياره کول افاده کوي. ګيګر وايي: کريش یوه کلمه ده چه ډير ویدي اوستائي الفاظ خيني جوړ شويدي، کرشتهنه يا چرشتهنه د آريائی قبیلو نومونه وه، چه دوي خپل ځانونه په افتخار په دغو نومو بلل، په اوستا کي کرشیوت د دهقان او بزگر معنا لري.^۲ په سنسكريت کي هم دغه رينې په اکثر کلماتو کي نه بشکاري، کرشي krishi د کرلو او زراعت معنا لري، کرشان kirshan کرونکي ته وايي، کرشن krashan شديارکونکي او یوې کونکي دي^۳ د پاپسو کاشتن، کاريدن او د پښتو کر، کرهنه، کربشت کرونکي، له دغې رينې سره ډير نژدي والي لري، کربنه خط ته وايي، چه د شدياري د خطوط سره چه (کري شي) بلل کیده نژديکي لري.

^۱ تاریخ افغانستان، ج ۱ ص ۱۳۹.

^۲ د شرقی ایرانیانو تمدن، ج ۱ ص ۲۴۵.

^۳ هندوستانی قاموس، ص ۵۶۷.

د آریائیانو اجتماعي تشکیلات

له ویدا او نورو پخوانو کتابو خخه سکاري، چه پخوانو آريائيانو ځاته اجتماعي تشکیلات او د ژوندانه دودونه او د ټولني لپاره مخصوص سیستم درلود. اوس چه مورگورو د پښتو ژوندون هم کېت مت هغه ډول او هغه پخوانی رنګ لري او د پښتون والي په لياره او قوانينو کي هم دغه زاره رسوم په بنه ډول پالل کيري، پښتنه د ملي ژوندانه لپاره تل خپل اولسي تشکیلات محترم ګئي، کورنۍ، عشيره، کلې، لته، هيواد تر اوسه هم خاص خاص مراتب لري ځکه چه دغه دودونه آريائيانو له پښتونخوا خخه وړي وه، نو بنائي چه زاره نومونه ئې هم پښتو وي، چه لاندي هر یو جلا جلا لیکل کيري، او پښتو والي ئې هم نبوول کيري.

Pati پتي

په ویدي ژبه کي دا کلمه ډيره مشهوره ده د بادار، مالک، رئيس، مشر معناوي لري مثلاً په هغه وخت کي ويس پتي vicpati د کلې د مشر نوم.^۱

معلوميري چه آريائيانو له پخوا زمانې خخه پڅلوا اجتماعي تشکیلاتو کي دا نوم درلود، گوپت gopat يعني شپانه پاچا یو نوم و چه دا نوم او دغه اصطلاح آريائيانو تر بخدي او ویدي مدنیت دمخه هم درلوده په ۱۹۳۹ ع د آمو شمالي خوا ته او سنې سمرقند ته نزدي په تل نبرو کي د دې پاچا تصاویر پيدا شویدي او دارمستر وائي چه په آريانا ويجه کي د آريائيانو پاچا دغه و، د اوستا په ګویشت او بنداهش کي هم د گوپت ذكرکيري^۲ مقصد دا دي چه پت کلمه خورا قدیمه او د آريائيانو د بخدي تر راتگ هم دمخه د دوي په اصلی تک (آريانا ويجه) کي هم وه. گوتراپتي gotra-pati يعني د غوجل مشر وراجه پتي vraja-pati يعني د ورشو^۳ او چراګاه مشر ګرامه پتي grama-pati يعني د کام مشر، دا ټولي اصطلاحات د ویدي آريائيانو دي.^۴

^۱ کمبرج هستري، ج ۱ ص ۹۴.

^۲ تاریخ افغانستان، ج ۲ ص ۱۱۲-۱۱۳.

^۳ وراجه او ورشو ډير سره نزدي دي، د ورشو بحث دمخه تير شو.

^۴ تاریخ افغانستان، ج ۱.

په سنسکریت کي هم پت او پتي مستعمل دي، او ډير کلمات د (پ،ت) د ریبني خخه را وتنلي دي، مثلاً پيت pit مينه، عاطفه، پيتا pita پلار، پیتم pitam ډير مينه ور، ډير گران او خور، پت pat بنه، عزت، اخلاق پت يا پتي مالک، بادار، خبشن، ميره، پتا pata پلار.^۱

دا مفاهيم او معاني چه د (پ، ت) په مشتقاتو کي پراته دي، قول سره نژدي دي او بنائي چه ئىني حقايق وي، وا ئىني مجازونه، په پښتو کي هم دا کلمې پت pat او پتي pati دواپري مستعلمي دي، پت د عزت او غيرت او ناموس او ننگ معناوي لري. مثلاً حميد وايي:

پروت په وينوکي لت پت بنه يم په پت کي
عبدال قادر خان وايي:

په ياري به هاله صادق باله شي چه تر مرګه د ياري پت وپالي
دغسي پتي يعني د بت خاوند هم په پښتو کي سته، مثلاً ډير پتي دي يعني د پت خاوند دي، بې پتي يعني پت نه درلودل، او بې غيرتي، او بې ننگي.
پير محمد مياجي وايي:

د مولا په عشق پتي^۲

نو قدیم پتي هم دغه اوسيني پښتو پتي او پت ته ډير نژدي دي، بنائي چه مشر او بادار او پاچا ئي له دي جهته پتي باله، چه په دوي د اولس پت خوندي وو، او دوي ننگيالي وو، او عزت او ناموس او ننگ ئي ساته، او ورستني معناوي چه د مالک، بادار، خبشن، ميره په ډولو راغلي دي، د زمانو له تيريدلو سره مجازاً خپري شوي وي، مثلاً هر مالک او بادار او خبشن د خپل مملوک او مادون پتي دي، خکه عزت او ناموس ئي ساتي، ننگه ئي پر خاي کوي، دغسي هم ميره تل د ماینې ناموس ساتي نوئي خکه پتي دي.

Kula

د آريائيانو د ژوندانه اساس لکه د نورو انسانانو دا چه دي پرکورنى ايسو شوي و، دوي کورنى ته ډيره په درنه سترګه کاته، کورنى هر وخت د خير او برکت خاي و، دکورنى مشر او مدیر پلار و، او له خوکورنىو خخه يوه عشيره جوريده، دکورنى اهميت او د توکم ډيريدل لکه اوس چه په پښتو کي ليدل کيري په پخوانو آريائيانو کي هم کتب مې دغسي دي. لکه مرحوم بیت نیکه چه په خپل شعر کي د خپل وګريو ډيريدل غواپري "دا وګري ډير

^۱ هندوستانی قاموس.

^۲ پته خزانه، ص ۱۳۳.

کړي خدايه“ دغسي هم په ويدا کې د پخوانو ريشيانو ډير اشعار او سرودونه سته، مثلاً خداي د ژوندانه خښتن دي، دي د دولت خاوند دي، دي قوي او غښتلي کورني ورکوي، اې خښته! مور داسي مه کوي چه بې کورني او اولاده پاته شو.^۱ په ويدا ژبه کورني او خاندانه، کولا kula وائي چه د هغه عصر په اجتماعي تشکيلاتو کي ډير اهميت لري او له کورني خخه نور لوړ تشکيلات شروع کيري.

دا کلمه یقیناً د آريا له زانګو او اصلي ټکه، يعني زمور له هيواده تللي ده او تراوسه هم زمور په ژبه کي ژوندي او مستعمله ده.

په پښتو اوس مور کورني او خاندانه کهول وايو: د قندهار مشهورو مشرانو کهولونه تراوسه مشهور دي محمد زی (د پاینده کهول) بولي يعني د سردار پاینده خان خاندان، دغسي دي د اڅک کهول، د بارک کهول مور په محاوره کي وايو، کاله ته ځم، له کاله راغلم، دله ئې (هـ) حذفيري، شيخ رضي لودي چه د ۴۰۰ هـ په حدود کي ژوندي ټه هسي وائي:

| | |
|---------------------------------|-----------------------|
| نصره نه مو بې له کهاله | لودي نه بې په کاوه |
| د ده تربور نصر لودي وائي: | |
| د لودي زوي سنتي يم ^۲ | د حميد له لوړ کاله يم |

د پښتو د خورا پخوانی شاعر امير کرور په یوه شعر کي دا کلمه (کول) راغلي ده: ”په باداري مي لوړاوي د کول د سور وکړه“ يعني د سور د کورني، چه د ډله کلمه کټ مټ د سليمان ماکو په تذکره کي هم کول کښلي شوي، او ويدی رنګ لري،^۳ له دې خخه بنکاري چه خورا په قدیمو زمانو او بیا د اسلامي دورې به اوائلو کي هم دا کلمه لکه چه اوس ژوندي ده، مستعمله وه.

Gramah

د ويدی دورې په اجتماعي تشکيلاتو کي گرامه هم وه، چه غالباً د کلي معنا لري، او له خو تبرو خخه به یوه گرامه جو پیده او مشرئي گراماني gramani بلل کيده.^۴

دا ويدی کلمه په سنسكريت کي هم خورا مشهوره وه، ډير کلمات نور ځني وزيریده، مثلاً گرامواسی gramadhipati يعني د گرام او سيدونکي، کليوال، گرام ادھي پتي او د کلي مشر، گراماني gramvasi

^۱ ریگویدا، ۷ برخه ۶ فقره.

^۲ پته خزانه، ص ۷۱.

^۳ ګوري پستانه شراء، ج ۱ ص ۶۴.

^۴ کمبرج هستري ، ج ۱ ص ۹۱.

د کلې یوه کورنۍ، ګرمیاسوه gramysva د کلې آس یعنی خر، ګرامین gramin کلیوال^۱ او نور. چه دغه تول اشکال اوس هم پښتو ته نژدې دی مثلاً ګرامواسی (ګرام اوسي)، ګرام ادھي پتی (ګرام ادي پتی)، ګرامیاسوه د ګرام اسپه او ګرامین لکه خاورین اوس هم په پښتو هغه معانی لري. د ګرام کلمه تر اوسه هم کتې مت په دغه ډول په پښتو کي مستعمله ده په مشرقي خوا او په نورستان کي هم اکثر کلې په دغه نامه دی مثلاً وډي ګرام، لوی ګرام، شګرام، بشګرام، کول ګرام، اشتړ ګرام او نور. د بګرام نوم هم دغه رینبه لري، یو بګرام د کابل په شمالی خواکي دی، بل پیښور د بګرام په نامه یادیدي. شیدا وائي:

تر هغه پوري بګرامه^۲ په جهان مشې بې نامه

بګرام د کابل او جلال آباد په منځ کي یو موقف دي، چه په نامه کي دغه رینبه سته. پخچله دا کلمه د (ګرام) په ډول هم په پښتو کي وه او داسي معلوميري، چه زمور له هیواده تللي او په ویدي ژبه کي خاي نیولي دي یوه پښتو لنډي ده:

جانان له ګرامه سهار کلهي باروينه د بیلتانه سندري اورم

ويسه ويس Visa'vic

دا کلمه بيله هغه (ويسيا يا ويش) چه دمځه په آريائی خلورو ډلو کي ذکر شوه، ځانته مستقله کلمه ده تر ګرام لوړه په اجتماعي تشکيلاتو کي ويسه وه چه د خو ګرامو وګري به یوه ويسه بلله کيده، او مشرئي ويس پتی، vispati يا راجن rajan باله.^۳

ګایگر الماني ليکي: چه (ويس) په اوستائي دوره کي هم کلې ته ويل کيده، هم یوې قبيلي ته چه خو کورنۍ ئې درلودې او د اوستا VIS د سنسكريت له VIC سره یو دي چه په ریگویدا کي دکور، کورنۍ، تبر معانی لري.^۴ داسي معلوميري چه د (وې، س) په طبيعت کي د سکونت او هستيدلو معاني پراته دي، مثلاً د ویدا او اوستا (ويس) د انګلیسي هاوس house د پښتو (وسيدل، وسیده، هستیده، اوسي) ټول دغه مواد لري.

لكه محققوين چه وايي ويسه هم د اوسيدونکي او مستقر او ساكن په معناو دي^۵ او لدې جهته چه ويس هم د اوسيدلو او استقرار خاي ؤ نو د پښتو د وسیدل له مصدره سره ئې رابطه چېره نژدې ده.

^۱ هندوستانی قاموس، ص ۱۱۶.

^۲ پښتنه شعرا، ج ۱ م ۲۶۲.

^۳ کمبرج هستري، ج ۱ ص ۹۱-۹۴.

^۴ د شرقی ایرانیانو تمدن، ج ۱ ص ۲۶۲.

^۵ تاریخ افغانستان.

Pur

دکتور کیت Keith د دې کلمې شرح داسي لیکي چه د پخوانو هندي بومي اقامو له مدنیت خخه مور خه معلومات نه لرو فقط دونه سپکاري چه دوي د غويو لوسي گلې درلودې او په داسي سنگرو او محکمو ځایو کي ژوند کاوه چه له ډبرو خخه ئې جور کړي وه. ریګویدا دغه ځایونه پور pur چه وروسته دا کلمه د بنا town په مفهوم هم مستعمله شوه.^۱

دونکن فوربس وايي چه په سنسكريت کي هم پور د بنا او کلي، کامپ camp يعني د پاچا د ناستي د ځاي kingston په معنا وه.^۲

لکه دمخه چه وویل شوه، د ډیرو ګرامو او کلو کوره (ویسه) بلله کیده د ويسي مشر ويسيتي و، ده به یو ټینګ او محکم ځاي درلود، چه په اوسنۍ اصطلاح ئې مور ارک بولو او دوي پور باله. دا کلمه په پښتونخوا کي دونه مشهوره ده چه ډير ځایونه اوس هم پور بولي مثلاً بتھ پور، سلطان پور، فتح پور چه په ننګرهار کي دی په هند کي هم ډير بناونه به دې نامه دی مثلاً بهاول پور، بیجا پور، رام پور او نور. اعليحضرت امير شير علي خان چه د کابل شمالي خوا ته نوي عسکري ځاي بنا کړ شير پور ئې وباله چه تر اوسي هم په دغه نامه مشهور دي. په پښتو کي به مفرد ډول دا کلمه د پور په شکل پاته ده، پور طبقي ته وايي مثلاً دري پوره ودانۍ يا پور پر پور يعني طبقه پر طبقه.

دا موجوده معنا هم هغې پخوانی ته نړدي ده ځکه چه هر پور محکم او ټینګ وي او پخوانو کلاو او ارګو پورونه هم درلوده چه آثار ئې تراوسيه سته.

Samiti

دمخه تاسي د سمهيتا په بحث کي ولوستل چه معني ئې مجموعه ده او د پښتو سمت هم نزدي دغه معنا لري. په آريائي اجتماعي تشکيلاتو کي یو مهم شي سميتی و چه دغه کلمه هم له هغې ریښې خخه ده، دلته به لومړي د سميتی اجتماعي مفهوم درونبيو، وروسته به ئې پر لغوي او تطبيقي خوا وړغیرو. لکه اوسنۍ پښتنه چه په څلوا قبيلو کي جرګې لري، او دا جرګې له په خوانيو زمانو خخه د اجتماعي چارو د فیصلې کامل اختیارت لري، او خانته لياري او اصول هم لري، دغسي پخوانو آريائیانو هم ملي جرګې درلودې. یوه مهمه جرګه ئې سميتی samiti بلله.

^۱ کمبرج هستري، ج ۱ ص ۸۶.

^۲ هندوستانی قاموس، ص ۲۱۰.

په ریگویدا کي د دي جرگي بحث راغلي دي^۱ او علما وايي چه دوي جرگي درلودي يوه ئي سبها sabha بلله او بله سميتي، په سميتي کي سپين بيري او د قبيلي مشران سره غونډيدل او دا عمومي جرگه وه اما سبها دکلي وره جرگه وه او مقامي رنگ ئې درلود، په سميتي کي پاچا هم شاملیده او د پاچا او مشر د تاکلو هم حق د دکتور زيمر Zimmer په قول دي جرگي درلود.^۲ په ويدی ژبه د سمهيتا او سميتي کلمو په معنا کي د ټولني اجتماعي مفاهيم پراته دي. ګويا د دي مفهوم لپاره (س، م، ت) عنصري حروف دي، په هندی ژبو کي هم دغه رينسي په چورو کلماتو کي په دغه مفهوم سته مثلاً سمت simat د توليدلو عمل، سميت semit يو له بله سره ټول، ور سره، سميتنا samitna يو له بله سره ټولول او سره غونډول.^۳

لكه چه دمخيه ويل شوي دي د پښتو سمت هم کتې مت دغه شکل او مفهوم لري، خکه چه په سميتي (جرگه) کي هم د ټولني او غونډيدو مفهوم لري، نو ليري نده چه دغه ټول کلمات له دغې رينسي خخه وي.

ناج

رقص او اتنې د انسان له فطري خصايسو خخه دي په پخوانو اقوامو کي هم و، له ریگویدا خخه بنکاره کيري، چه آريائيانو هم اتنونه درلوده، او لكه اوس چه د پښتو زلمي اتنونه کوي او خونې غوروي، پخوا هم دوي دغسي اتنې درلود او دا اجتماعي دود پکبني موجود و.^۴

په سنسكريت کي اتن ناج بولي او دا کلمه تراوسه هم په هند کي پر رقص dance اطلاقيري^۵ په پښتو کي د دي فعل لپاره د اتنې مخصوصه کلمه سته مګر د ناج او رقص د فعل لپاره له هغې قدимиي رينسي خخه نخا او نخل هم لرو فقط (چ) په (څ) بدله شوي ده، له دغه مصدره افعال هم جو پيري مثلاً ناخې، و به ناخې، و ئې نخل، يو شاعر وائي:

لکه ناخې چه بسمل له تيره تيغه
چه په تيغ دي شوم کرم نو نخا راغله

Samana

^۱ ریگویدا، ج ۳ ص ۲۵۳.

^۲ کمبرج هستري، ج ۱۱ ص ۹۶-۱۳۳.

^۳ هندوستانی قاموس ص ۴۷۸.

^۴ تاریخ افغانستان، ج ۱ ص ۱۳۲.

^۵ هندوستانی قاموس، ص ۷۲۶.

دا کلمه په ریگویدا کې ډیره رائحي او د یوې میلې نوم و چه په ارت میدان کي به کيده او ټول طبقات، بنځي او نر، ګوچني، لویان ګرد پکښي حاضریدل.

غیرو بازانو به غیری ایستی، ورزشکارانو به لوبي کولې، سپرو به هم خپل هنر بنکاره کاوه رینسانسونو به اشعار ويل.

دا میلې به کله د شې کله د ورځي اجرا کيدي، او د مظاھري او نمايش عملیات به کيدل.^۱

دا میلې تر اوسيه په قدهار او نورو بنازو کي سته، په پسلې په مني په ژمي مخصوص ځایونه لري او خلق پکښي ټولیوري، په میاشتو میاشتو دوام کوي، لکه پخپله میلې چه پاته دي، نوم ئې هم په پښتو کي پاته دي مګر لړو خه معنوی تحول ور پیښ شویدي.

په قندھار کي سامانه ظاهر، نمايش په فخر سره خرګندونی ته وائي، مثلاً فلانی ساماني کوي، يعني ظاهر او نمايش کوي، او څان بنکاره کوي، سامانه ګرمتظاهر او نمايشي سپري ته وايي، په سامانو تلل، يعني په کبر او خود نمائي تلل، مثلاً یو شاعر وائي: ”راغي ابو جهل کافر نبي ته په سامان“ دا لړ معنوی تحول علت هم لري ځکه چه د آريائیانو میلې هم د ظاهر او نمايش او سامانو ځایونه وه، هلته قوت، هنر، حسن، جمال تول خلقو بنکاره کول، حتی پیغلو میرونې هم هلته ټاکل، زلمو به ځانونه سینګارول، ګویا دا میله هم په حقیقت کي یو نمايش، او په دغه اوستنی معنا ”سامانه“ وه چه اوس هغه د میلې مفهوم له دې کلمې خخه تللي، او فقط هغه اصلی مقصد يعني ”نمايش او ظاهر“ پکښي پاته شوي دي. ځکه چه سامانه له آريائي اجتماعي مظاهرو خخه وه، نو تر اجتماعي تشکیلاتو لاندي راوله شوه.

ارباب انواع

د پخوانو آريائیانو له ژبې خخه ځینې مهم نومونه د دوي ارباب انواعو دي چه دلته ئې له لغوي پلوه مور له پښتو سره پر تله کوو، دا ارباب انواع له پخوانو زمانو خخه دوي درلودل، او د ریگویدا سندري د دوي په نومو او او صافو ډکي دي، لکه چه پوهان وائي: آريائیانو لوی خدای او واحد مطلق جل شانه هم پیژاند، مګر د خالق تعالى د قدرت طبعي مظاهر لکه آسمان، لمړ، سپوردمۍ، اور، باد او رنځې هم مجلل او محترم بلل، او د دغو شیانو په واسطه ئې د لوی خښتن پرستش کاوه، دلته فقط د هغوله نومو سره زمودکار دي.

Dyous دیوس

^۱ تاریخ افغانستان، ج ۱ ص ۱۳۵.

په دې نامه آريائينو يو رب النوع ستايه چه د آسمان او رينا رب النوع ئې گانه او تقول نوراني او مفيد عناصر ئې ده ته منسوبوله. د دې نامه اصلي ماده ديو ده چه عنصر ئې له (د، ي، و) خخه مرکب دي، او دا ماده او اصل د ”خليللو او رنيدلو“ مفهوم له خانه سره لري، دا ماده په آريائي ژيو کي دوني عامه ده، چه اکثرو قدیمو اقوامو له دغې مادې خخه د خدای تعلي نوم جور کري دي مثلاً پخپله هندی آريائيان لوی خدای جل شانه ډیوس پاتر

بولی یعنی لوي او اعظم.^۱ Dyeus-Pater

په سنسکریت کي چيو، چيواس د لمرا او رنما په معناو دي، او خورا چيري کلمې له دغه رينبې خخه په هغه ژبه کي را وتلی دي، لکه چه ډنکن فوربس ليکي: ويدي ماده ئي چيا Diya ۽ د خراوغ په معنا.^۲

وگوري دغه کلمه په یوناني کي ذيوش Zeus او بيا زيوش، زيوس سوه، دلاتين چووس او چيوهيس او جوفيس او جو پتير هم له دغې كورني خخه دي، په زره الماني ژبه کي ذيو او په اسلاوي کي چيواس، په ايتالوي کي چيو دپرتگالي او هسپانوي ډيوس تول له دغې رينې خخه را وتلي اسما دي په نورو نوو ژبو کي ډيوجيوس، او چيو هم

^۳ پدغه رینبھ ارہ لري چيويس divine او چيوain ديوس hem له دې کھوله دي.

په پښتو کي تراوسه خراغ ديوه **divah** بولو او دا کلمه دوني شهرت لري چه له پخوانو زمانو خخه تراوشه به دي ژبه که ژوندي پاته ده، او سري په ټينګه ويلاي سی، چه هم هندي او هم نورو آريائي ملتو دا کلمه له دي م Gunnar چخه وړي ده.

لکه چه و مولوستل: ډیوس اسمنا ی رب النوع و، او په دغه تقریب دا نوم ټولو آریائی مللو د خداي تعالیٰ لپاره غوره کري و، څکه چه رنما له اسمنا څخه وه، نو ګويا ډیوس آسمان وو، چه په مقابل کي یې د دي رب النوع د مئحکي بل رب النوع هم موجود و. که د ډیوس کلمه تحلیل کړو، پښتو کلمه ډيوه به واخلو چه د چراغ او رنما معنا لري، او د نسبت ادات (یز) به ورسه ونبليوو ډيويز Dyvis به سی، يعني رنما وال، منور، د چراغو ډک، چه عیناً د آسمان ظاهري شکل هم دغه دي. او ډیوس Dyaus او ډيويز هم ډير سره نژدي دي، ډيوه په پښتو ادب کي ډيره راغلي ده لکه دا لنډي:

تہ به د کوم مجلس چیوہ یې زه د هجران په تاریکو کي ناسته یمه
 چیویز هم د آسمان د صفت په ډول مستعمل و لکھ په دې لنپوی کي:
 د توری شپې چیویز آسمانه سترګي دی وزه که به لمرا خیژوینه!

^۱ تاریخ افغانستان، ج ۳ ص ۱۴۴.

۲ هندوستانی قاموس، ص ۶۰۶.

^٣ تفسير الجواهر - ويدك انديا، ص ٨٥.

دلته معشوقه له مین سره د شپې وصل شوي ده، نونه غواړي چه ژر سهار سی او لمرا و خیزی، نو آسمان ته خطاب کوي چه اې د خراغ او رنا خاوند آسمانه! که به لمرا ژر را خیزوې نو دي سترګي ووزه!
دغه ډیویز چه د آسمان د صفت په ډول راغلي دي، کېت مت د هغو ټولو آريائي نومو ماخذ ګنل کيری، چه دمخته تیر شول.

پريتهي وي Prithivi او نور

په ریگویدا کي د ډیوس په مقابل کي تل پريتهي وي یعنی مئکه رائحي، دا هم د یو رب النوع نوم^۱ و په سنسکریت کي پرتھوي prithvi د مئکي معنا لري او ډير کلمات نور هم له دي مادي خخه جوړ شوي دي، خکه چه مئکه پرته او غوريدلې ده، نو بنائي چه دا نوم د پښتو له (پروت مذکور، پرته مونث) سره شريک وي، خکه چه د کلماتو ماده (پ، ر، ت) دي پريتهي او پرتھوي او پروت ډير سره نزدي دي.

راګونز لیکي، چه په ويدی ادب کي د پروت لغوي معنا خپريده او پروتالي دي، او اوريئي او غره ته هم له دي جهته پروت وايي، چه خپاره او پراته وي، پرجاینه هم په ریگویدا کي د اوريئي نوم دي چه د پروت له مادي خخه ئې نوم را وتلي دي، د اروپا آريائيانو هم له دي رب النوع سره ډيره دلچسيي درلوده. سلاو او ليتواني اقوامو ئې تر ډورو مسيحي کلو پوري لا هم پرستش کاوه، نومونه ئې له دغې مادي خخه مشتق دي، مثلاً پرکوناس، پرکونس، پیترون (اوریئخ)^۲. دا شرح چه ولوسته سی نو د سري یقين رائحي چه پريتهي وي، پرتھوي پروت، او د پښتو پروت له یوې ریښې خخه دي.

دغسي هم ماروت Marut د باد او سيلۍ رب النوع و، چه اوس دا نوم د مرود به شکل موجود او د پښتو د یوې قبيلې نوم دي.

دغسي هم د سوما ذکر چه دمخته راغي، دا هم یو رب النوع و چه په پښتو کي د نامه ریښې تراوسه سته. په دې ډول اکثر زاړه آريائي نومونه او اعلام په پښتو کي تراوسه موجود دي، او د لغوي پلوه ډيره نزديکي ور سره لري.

اندرا د ويدی عصر معروف جنګي رب النوع و چه نوم ئې د پښتنو پر یوې قبيلې اينسو شوي دي، او تراوسه هم اندرې بلل کيري.

^۱ کمبرج هستري، ج ۱ ص ۱۰۵.
^۲ ويدک انديسا ص ۱۳۱-۱۴۱.

څلرمهه برخه

پښتو او د اوستا ژبه (زند)

اوستا ژبه - باختري اوستا او نوي اوستا - د اوستا ټوکونه - اوسيني اوستا
په پښتو کي د اوستا ژوندي کلمات - په پښتو کي اوستا - زرا تشترا - سپنتمان -
اهورا مزدا - واره - بامي - اسپه - کاوه - د ځایو نومونه - مانده - راغه -
سپين غر - د ځينو وسلو نومونه - عمومي مشابهت او نزديوالې - د تطبيق جدول

پښتو او اوستا

لومړۍ خبرې

لکه چه دمڅه وویل شوه، اوستا ژبه هم لکه سنسکریت له آریائی پخوانو ژبو خخه ده، او د پښتو له ادبی تاریخ سره ډیره اړه لري.

اوستا د آریائی باخترا او بخدي یوه زړه ژبه ده، چه مور ئې د پښتو سره ډير کلمات او لغات مشترک مومو، او لکه د پښتو رابطه چه د سنسکریت سره تینګه وه، د اوستا سره هم دغسي کلکه اړه لري.
په حقیقت کي دا درې ژبي (سنسکریت، اوستا، پښتو) سره خوندي دي، او په یوه هیواد کي زیرويدلي او تربیه شوي دي، سنسکریت د هند په ارتو ورشوگانو کي خپره شوې، او اوستا په باخترا کي ځوانۍ ته رسیدلې ده، پښتو د پښتنو او پکھت سره یو ځای، پخپلو غروکي تراوسه ژوندی پاته ده.

د پښتو د ادبی تاریخ د خرګندولو او قدامت له پاره مور نا خاره یو، چه پښتو له اوستا سره هم پر تله کرو، او په هغو اصولو چه د سنسکریت سره مو مقایسه کړې وه، (دریمه برخه) اوس ئې په دې برخه کي د اوستا سره اوره په اوږه ودرورو.

د دې له پاره چه تاسي ته د اوستا تاریخي کیفیت لړ خه معلوم سی، او هم ئې ادبی آثار وپیشنه، لومړۍ به د سنسکریت په ډول په خورا لنډو کربنو کي تاسي ته د دې ژبي تاریخ او بیا ادبی آثار در وبنیم بیا به نو په اصلی مقصد یعنی مقایسوی خپرنه پیل وکړم.

لکه په دریمه برخه کي چه فقط د سنسکریت ځینې مشهور او خورا مهم کلمات په پښتو کي پلتل کیده دغسي به د اوستا د لغاتو او مهمو کلماتو پلتنه او پر تله وکړو.

اما د قواعدو او د ژبي د اصولو مقایسه او تطبیق به په یوه بیله برخه که وسی، دلته فقط لغوي او ژبني خپرنه د لغت او کلمه سازی له رووهه کیږي.

اوستا ژبه، یا زند Avesta, Zend

دا ژبه په باخترا کي له زړې اصلی آریائی ژبي خخه د ویدي ژبي سره یو ځای او غږګولی وزیرویده، نو ئې باختري ژبه هم بولی، اوستا ئې له دې جهته بولی، چه د اوستا د کتاب پخوانی او خورا زور توک "ګاته" په دغه ژبه لیکل شوي دي، دغه ژبه زند Zend هم بلله کیږي.

مدفین وایي: چه د اوستا د ژبي چه ګاته په لیکل شوي دي، او د ویدا د ژبي لړ فرق هم نسته، او په جزوی اړولو او تبدیل سره چه معین اصول لري، د یوې ژبي یوه خبره په ها بله ژبه اړولوای سو.

د اوستا ژبي په روحاني ډله او مقدسو کتابو اړه درلوده، او بیله پخپله اوستا بل کتاب او لیک په دغه ژبه ندي پاته که خه هم د اوستا کتاب او د زرتشت دين په ایران کي خپاره سول مګر تر ایرانی هخامنشي دورې (۷۳۰ تر ۳۳۰ ق،م) وروسته چه اسكندر پر ايشيا مسلط سو نو د اوستا نسخي هم ورکي شوي، مګر وروسته بیا د اردشير

ساسانی ۲۲۶-۲۱۲ ع په امر اوستا را غونډه سوه نوله دغه جهته اوستا زور متن ندي پاته، فقط د ګاته برخه ئې زړه او د زرتشت قول بلله کيږي.^۱

دا ژبه اوستا بلله کيږي، چه شرح ئې وروسته رائي، په حقیقت کي زند Zend د اوستا کتاب پهلوی شرح وه چه وروسته دا دوه نومونه په ګډه ”زند اوستا“ د متن پر اصلی ژبه اطلاق شوه، که نه وي پخپله زند د اوستا د تفسیر ژبه يعني پهلوی ده.^۲

د پهلوی تفسیر یو بل تفسیر هم درلود چه هغه (بیتی زینتی) يعني مکرر تشریح یا پازند بولي، د دی تفسیر التفسیر ابهام تر پهلوی لړ دي، او هم ئې رسم الخط نسبتاً واضح دي یا زند له پهلوی خخه لړ خه بیلتون لري او ټول کتب چه پکنې موجود دي د پهلوی نسخو تفاسیر او شروح دي.^۳

له دې ملاحظاتو خخه داسي بنکاري، چه لوړمني اوستا چه د زرتشت د عصر ژبه وه، او د اوستا کتاب په کښل شوي وو ورو له باختره شا و خوا خپره شوه، په ایران کي زړه پاپسو (فرس قدیم) رواج شوه، وروسته پهلوی ژبه او پازند څینې را ووتې، نو په حقیقت کي اوستا زړې باختري اوستا یې آثار ندي پاته. ګاته چه د اوستا یو توک دي د محقیقینو په قول هغې زړې باختري اوستا ته نژدي دي.

باختري اوستا او نوي اوستا

باختري اوستا هغه کتاب وو، چه زرتشت په بخدی کي وکین او د هغه وخت باختري پاچا گشتاسپ د ده دين ومانه او ټول د زردست قوانین ئې د غويو پر خرمن وکښل، او هري خوا ته ئې وليرل.

يو پخوانی مورخ پلینیوس Plinius د هرمپوس له کتابه په لوړمي میلادی قرن کي داسي لیکي چه لوړمني اوستا دوه مليونه اشعاره وه، مسعودي عربي مورخ تر ۳۴۶ هـ دمځه په مروج الذهب کي هسي لیکي: چه اوستا پر دوولسو زرو د غويو خرمنو باندي لیکلې وه ، محمد جریر طبری متوفی ۳۱۰ هـ وايی: چه اوستا پر دوولسو زرو د غويو خرمنو باندي لیکلې وه، شهنامه وايی د اوستا ۱۲۰۰ فصله پر زرينو تختو کښل شوي وه، تنسر د ایران یو روحاني سپړی وه، چه ۱۷۰۰ کاله تراوس دمځه ژوندي و په یوه خپل خط کي هسي کابوی: چه اسكندر زمور د دين له کتابه دولس زره د غوئي خرمني و سوئلې له دغو روایاتو خخه د اوستا ضخامت لړ خه خرگندېري که خه هم مبالغه لري اما دا خو بنکاره ده چه د مخامنشيانو په عصر کي اوستا ۸۱۵ فصله او ۲۱ کتابه یا نسکه درلوده. تر اسكندر وروسته چه بېرته دا کتاب سره ټول شو ۳۴۸ فصله ئې لاس ته راغله چه پر ۲۱ کتابه ئې وویشة. یو انګليسي عالم وست West دغه ساساني ۲۱ کتابونه ۴۵۷،۰۰۰،۳ کلمې تخمين کوي، چه اوستا ئې ۸۳،۰۰۰ کلمې موجودي

^۱ تاریخ ادبیات ایران د دکتور شفق ص ۸.

^۲ د براون تاریخ ادبیات ایران، ج ۱ ص ۱۴۰.

^۳ د براون تاریخ ادبیات، ج ۱ ص ۱۴۵.

دي، يعني هغه اوستا چه په ساساني دوره کي تراسكندر وروسته ټوله شوي وه، بيا هم په اسلامي دوره کي تلف سو، او اوس ئې فقط يوه ربع پاته ده.^۱

له دي بيانه هسي بنکاري چه د اوستا کتاب ډيری صدمي ليدلي، او خو واره له منځه وتلي او بيا سره ټول شوي دي، او ډير نوي نوي مضامين وروسته هم پکښي داخل شوي دي، يعني دا یو کتاب دي چه پر پخوناني حالت ندي پاته. ډارمسټير فرانسوی عالم ډيری برهمني او پهلوی او او بودائي او یوناني اغيري او عناصر په اوستا کي بنئي^۲ نو لکه د مضمون او محتوياتو له پلوه چه اوستا سره اوښتی او نوي مواد په ګړه شوي دي، دغسي هم د ژبي له خوا د زړي باختري اوستائي نمايندگي نيسی کولاي، او دا یو محرف کتاب دي، چه اوس ئې لپه برخې په نوي شکل پاته دي.

د استا ټوکونه

د ساسانيونو په دوره کي له ۲۱۱ ع تر ۶۲۹ ع پوري چه زرتشتي دين رسمي ګنډ کيدي ټول د اوستا کتاب ۲۱ نسکه (کتابه) و چه د دينکرد^۳ په اتم او نهم فصل کي تفصيل راغلي دي، نسک په اوستا کي نسکو ذکر شوي او معني ئې دفتر او جنګ او مجموعه ده.^۴

دغه یویشت نسکه پر درې برخې ويشن کيږي چه هره برخه ئې اوه نسکه ده، لوړۍ برخه ئې ګاتها Gatha یا ګاسان Gasan بولي چه د عبادت مسایل او مذهبی اصول دي، دوهمه برخه ئې دات Dat بولي چه خاصه ده په اجتماعي او معاشرتي قوائمه پوري، دريمه برخه یې هدهه ماتهرا Hadha-mathra ده چه الهيات او فلسفه او ګړوډ بحثونه دي.^۵

اوسم به د دغو درو ټوکو اجزاء او برخې هم در وښيو:

ګاتها

چه د اوستا خورا مهمه برخه ده، په سنسکرت ئې ګيتا بولي يعني سندري او سرودونه او دا اوه نسکه لري، چه ۲۳۸ قطعي او ۸۹۶ شعره او ۵۵۶۰ کلمي دي. ګاتها دا برخې لري:^۶

۱- ستوت يشت Stotyast چه د اوستا خورا مقدسه برخه ګنه کيږي، او ۳۳ برخې لري چه ۲۲ ئې منظومي ده او ۱۱ نوري برخې یې په نثر او عمومي محاوره کښلي شوي دي.

^۱ ګاتها، ص ۵۰.

^۲ د زند اوستا مقدمه، لوړۍ برخه.

^۳ دينکرد یو پهلوی کتاب دي، چه په نهمه عيسوي پېړي کي ليکل شوي دي.

^۴ یسنا ۲۲ برخه ۹ فقره.

^۵ یسنا ۲۲ برخه ۹ فقره.

^۶ زند اوستا لمري برخه د ډارمسټير مقدمه.

-۲ سوتکر Sutkar

-۳ ورست مانسر Varst-mansar

-۴ بک Bak

-۵ وستک Vastak

-۶ هاد هوخت Hadhokht

-۷ سپند Spand

له دغو خخه سوتکر او ورست مانسر او بک هر یو ۲۲ برخی لري چه د لومړۍ قسم د ۲۲ منظمو برخو پر ډول منظومي سندری دي او د هغه شرح او تفسیر ګټل کيري، او اوس له دغو خخه فقط د سوتکر یو خو قطعي او د ورست مانسر یوه برخه زمود په لاس کي ده دغسي هم د بک درې برخی په يسنا ګټوي دي.
د وستک خخه اوس هیڅ پاته نه دي، او نه د ینکرد د دغه شرح کوي، نه ئې اصلی نسخه او نه ئې پهلوی شرح سته، اما له هاد هوخت خخه درې برخی پاتي دي، چه په يسنا کي شميرلي کيري او یوه بله برخه ئې هم په يسنا کي ګټه او درج ده. اومه برخه یعنی سپند د زردشت کيسه ده، چه په نوي ډول ”زردست نامه“ بلله کيري او د د ژوندانه کيسې پکښې دي.^۱

Dat دات

دوهمه برخه نسکونه چه دات Dat ئې بولي، او قانوني او شرعی مباحث لري، دغه لاندي اوه برخی لري:

-۱ ینکاتوم Nikatum

-۲ ګندا سرنیګت Ganda-sar-nigat

-۳ هوسپارم Husparam

-۴ سکاتوم Sakatum

-۵ وندیداد Vendidad

-۶ کتردادات Kitra dat

-۷ بکان یشت Bakan yast

له دغو نسکو خخه فقط لومړۍ پنځه خاص قانوني او شرعی مباحث لري، دوه نور د عالم د خلت mythology بحثونه لري، او اساطير cosmology دي.

له دغو لومړيو پنځو برخو خخه اوس وندیداد بشپړ پاته دي، اما د نیکاتوم، ګندا سرنیګت او سکاتوم خخه فقط یو خو خو قطعي سته، اما د هوسپارم خخه یوه مهمه برخه د خپلی اصلی نسخي text په ډول او هم ئې پهلوی ترجمه په اړیستان Erpatistan او نیرنګستان Nirangistan کي پاته ده.

^۱ د ډامسټر د زند اوستا مقدمه لومړۍ برخه.

شپړمه برخه کتردات د خلقت له ابتداء خڅه تر زر تشه پوري تاریخي ابحاث لري، او اوس دغه برخه په بندهش **Bundahis** او شهناهه کي ساتلي ده.

اومه برخه چه بکان يشت نوميری، څيني مناجاتونه او دعاوي دي، چه د ارباب انواعو په نامه وي. او له دغو

څخه ۱۶ توبې په هوم يشت او سروش يشت کي سته.^۱

Hadha mathra هدهه ماتهرا

دریمه برخه نسکونه چه هدهه ماتهرا نوميری، نه به پیژنډل شوي، او نه به ساتلي شوي دي، دغه برخه هم اوه

څپرکي لري:

۱- دامدات **Damdat**

۲- ناتر **Natar**

۳- پاګګ **Pagag**

۴- رت دات ايتگ **Rat-dat-itag**

۵- بریس **Baris**

۶- کشن کیشرو **Kaskisrav**

۷- ويشتاسپ ساست **Vistasp sast**

دامدات د زرتشتیانو د خلقت او د پیدایښت احوال، د بندهش د پیدایښت او خلقت بیان له دغه برخی څخه دي، د ناتر په حال هیڅ نه یو خبر، او نه دینکرد له دغه څخه بحث کوي، له پاګګ څخه په ګاه او سی روزه **Siroza** کي یو خه برخه پاته ده، او د وختو ابحاث ئې درلوده، رت دات ايتگ **Rat-dat-itag** د قربانيو ترتیبات بنوول، او دوې قطعې ئې اوس سته.

اما پنځمه او شپړمه حصه د هغو قربانيو په بیان کي وه چه د ناورو او جناتو د اضرارو جلو ګيري ئې کوله، له دغو څخه یوه توپه هم نده پاته، او بنائي په پهلوی نیرنګستان کي دکشن کیشرو څیني مضامین وي.

اومه برخه چه ويشتاسپ ساست يعني د ويشتاسپ یادونه ده د دغه پاچا اوضاع له زردشت سره بیانوي چه

اوسم د ويشتاسپ يشت او د آخرين پیغمبر زردشت په نامه مشهوره ده، او د زردشت نامي اساس هم ده.^۲

نتیجه

ډارمستر چه د اروپا له اوستا پوهانو څخه لومړي او معروف سپړي دي، له لوړو ابحاثو څخه په لنډ ډول دا نتیجه اخلي چه د ساساني اوستا له ۲۱ نسکو څخه فقط دووه نسکه يعني وندیداد، او ستوت يشت بشپړ پاته دي او له بکان يشت څخه هم ډېره مهمه برخه زمور پلاس کي ده.

^۱ د زند اوستا مقدمه لومړي برخه.

^۲ د زند اوستا مقدمه.

اما د خلورو نورو نسکو (۱- بک، ۲- هاد هوخت، ۳ ویشتا سپ ساست، ۴- هوسپارم) خخه هم غوره برخی پاته دي او له نورو خخه لبر لبر.

دغسي هم دارمستر واي چه په غير مرتب او غير مستقيم دول له پهلوی شrho خخه مور ته د اوستا دور کونسکو محتويات معلوميري او د پنځلسو نسکو لبر يا ډيری نمونې او نسخې زمور خخه سته. ويست West انگلیس اوستا پوهاند، د اوستا ټول ۲۱ نسکونه ۳۴۷،۰۰۰ لفظه بولي، چه اوسم فقط ۸۳۰۰ الفاظ يعني خلورمه برخه پاته او نور محو شوي دي.^۱

اوسمی اوستا

دا لور تقسيم چه په اوستا کي شوي دي، لکه تاسي چه وویل د پهلوی د دنيکر دله کتابه معلوميري، چه پخوا ئې دغه اجزاء درلودل، اما اوسم د اوستا کتاب پر دغو پنځو توکو باندی مشتمل دي.^۲

۱ یسنا Yasna چه د کلمې معنا ئې پرستش، نمنځنه، لمونځ او جشن دي په سنسكريت کي دا کلمه يحبه، په پهلوی کي نيرشن، په پارسو جشن ده، دا توک ټولی هغه سندري دي چه د مذهبی مراسمو پر وخت ويلي کيري، او ۷۲ فصله لري چه له دغو خخه ۱۷ فصله د هغه پخواګاتها خخه دي.

۲- ويسپرید Vispered يعني سروران دا برخه هم مستقل کتاب ندي بلکه په لومړي برخه اره لري، د مذهبی دعاو او اورادو مجموعه ده، چه د یسنا سره یو خای ويبل کيري او له ۲۳ خخه تر ۲۷ پوري فصلونه لري.

۳- وينديداد Vendidad يعني د شياطينو دافع قانون، چه په دغه کتاب کي د او dalle آداب او د استغفار او توبې اصول بيان شوي ديني قوانين او احکام لري، دا کتاب ټول ۲۲ فرگرد يعني بابونه لري.

۴- یشت Yasht يعني نيانش او لمونځ چه د کلمې رينه په هغه یسنا کي ده، دا یو ټول سندري دي، چه د خدایتعالی او پريښتو ستانيه ده، یشتونه ټول ۲۱ دي.

۵- خورده اوستا، يعني کوچنۍ اوستا چه آذرید مهر اسپند د دوهم شاپور په وخت ۳۷۹-۳۱۰ ع کي تاليف کړه، د شپې او ورئي د مختلفو اوقاتو دعاوی او لمنځونه او مناجاتونه دي. دا پنځه برخې چه لوري ذکر شوي، اوسمی اوستا څيني جويږي. د دې کتابو ډيری پخوانۍ نسخې نسته ډيره زړه نسخه چه له یسنا خخه د کوپنهاګ په موزيم کي سته، په (۱۳۲۵ ع، ۷۲۶ هـ) د هيريد مهربان کي خسرو په قلم ليکل سوي، او وستګارد نومي ډانمارکي مستشرق مندلې، او کوپنهاګ ته ئې وري ۵هـ.

په اروپا کي لومړي سړي توماس هائپ Thomas Hyde انگلیسي و چه په (۱۷۰۰ ع، ۱۱۱۲ هـ) ئې د ایران د مذهب کتاب خپور کړ، دي په زړو ژبو پوه، او په دې لاري کي ډير زيار وکیښ تر دې ورسټه یو بل فرانسوی عالم انکتيل دوبرن Anquetil Duperron په (۱۷۰۵ ع، ۱۱۶۸ هـ) د اوستا زده کولو لپاره هند ته راغي، دې سړي لومړي پلا اوستا ترجمه او په ۱۷۷۱ ع ئې په فرانسه کي نشر کړه، بیا نو برنوف Burnouf په ۱۸۳۲ ع د یسنا ترجمه

^۱ د براون تاریخ ادبیات، ج ۱ ص ۱۷۰.

^۲ پورداو د ګاتها، ص ۵۶-۵۸ - د براون تاریخ ادبیات، ج ۱ ص ۱۷۲-۱۷۵.

او شرح خپاره کړل، وروسته په دې علم کي ډیر نوموري پوهان منځ ته راغله، چه دي ساسي، اوګروفت فنت، رولنسن، بارتولومه، ميه، لاسن، اسپیگل، ګیگر، پارمسټېر، ګیلپنر، ملر، له دغې جملې خخه دي او دغو پوهانو په المان او فرانسه کي ډير کتب د اوستا په خصوص کي وکنبل او خپاره ئې کړه.^۱

په پښتو کي د اوستا ژوندي کلمات

اوستا چه تاسي ته لېر خه د اوستا شرح معلومه سوه، نو به خپل اصلی مقصد ته ولاړ سو، د اوستا یو خو مشهور لغتونه به د پښتو سره تطبیق کړو.

دمخه د ویدا په بحث کي تاسي ته د تطبیق اصول معلوم سوه، هغه تحليلي قواعد دلته هم جاري دي او زمورد د چاري اساس یو دي. دلته چه مورد اوستا څنې کلمات د پښتو له پلوه تحلیل کړو، فقط د مثال په ډول یو خو هغه کلمات را اخلو چه په اوستا کي ډير مشهور دي که نه وي، د ټولی ژبي تطبیق او مقایسه بیل کتاب غواړي او د پښتو د ادبی تاریخ وظیفه هم نده.

د اوستا کلمه

تر هر خه دمخه به پخپله د اوستا نوم تر تحلیل لاندی راولو، دمخه در بنکاره شوي ده، چه دا کلمه ډېره زړه ده او د آريائي باختر له پخوانو آثارو خخه ده.

د دې کلمې په معنا او لغوي تحلیل کي پوهان ډلي ډلي دي، هر چا یوه توجیه ورته کړیده او اشکال ئې هم مختلف را نقل شویدي، اوستا، ایستا، استا وستا، افستا، اپستا. د پهلوی شکل ئې اویستاک دي، چه ډارمسټر اپستاک ضبط کړیدي، په سریانی ژبه اپستاګا او په عربی کي ابستاق دي او لکه محققین چه وايی: د دې نامه ذکر تر ساساني دورې دمخه په بل اثرکي نسته فقط یو عالم اوپرت Oppert دا عقیده لري چه د داريوش^۲ د بیستون په ډبر لیک (۴ لیک ۶۴ فقره) کي چه ابستام راغلې ده، دغه کلمه ده.^۳

په هر صورت اوستا خو دغه کلمه ډېره مشهوره ده، او د معنا په خصوص کي دا لاندی اقوال سته:

^۱ ګانها، ص ۱۱- د براون تاریخ ادبیات، ج ۱ ص ۹۰-۷۰.

^۲ داريوش هخامنشي چه له ۵۲۱ تر ۴۷۶ ق.م پوري پاچهي کړیده، د ایران د بیستون په غره کي یوه مشهوره کتیبه لري چه د خپل سلطنت او کورنۍ احوال ئې په درو ژبو پکنې لیکلې دي.

^۳ د براون تاریخ ادبیات، ج ۱ ص ۱۳۹- ګانها ص ۴۷.

۱- پروفیسور گلدنر Goldner له پروفیسور اندراس خخه هسي نقل کوي چه د اوستا کلمه له پهلوی اوپستا upasta خخه مشتقه ده، چه معنا ئې "اساس، بنیان او اصلی متن" ده، پروفیسور بارتولد او ویسباخ Weissbach دغه کلمه په اوستا او هخامنشی ډېر لیک کي د "پناه او کومک" په معناو راوړي.^۱

۲- یو بل مشهور عالم جیکسن Jackson د نیو یارک د کولمبیا کالج پروفیسر هسي وايی چه د اوستا Avesta اصطلاح له اوستاک Avistak خخه را ونټې ده، چه دا کلمه په ساساني دوره کي عموماً مستعمله وه، مګر دا نده معلومه چه اصلی معنا ئې خه ده؟ بنایي چه پهلوی اوستاک لکه د سنسکریت ویدا غوندي د "پوهنۍ، دانش، او علم" په معنا وي یا بنائي چه معنا ئې اصلی متن the original text وي یا قانون.^۲

۳- په شرقی کتابو او قاموسو کي هم اوستا راوړي، مثلاً د دساتیر آسماني په فرهنگ کي لیکي "اوستا بفتح اول و ثانی نام کتابیکه بر حضرت زرتشت نازل شده و معنی آن بهین ستایش و مهین نیایش، وستا بکسر اول مخفف اوستاست"^۳

فرهنگ نظام لیکي: اوستا کتاب ديني زرتشت پیغمبر ایران است اسيري لاھيجي گويد: "علم معني از کتاب اوستا حاصلت نايد مکش چندین عنا". اسدی طوسي په لغت فرس کي لیکي استا، وستا، ابستا، تفسير زند است، خسرواني گفت:

چو ګلبن از ګل آتش نهاد و عکس افگند بشاخ او بر، دراج گشت ابستا خوان

۴- آپرت Oppert هسي لیکي: چه د اوستا کلمه اساساً له آبستا abasta پارسي کلمې خخه جوړه شویده چه معنا ئې قانون دي.^۴

۵- خنې نور پوهان دا عقیده لري چه اوستا د مجھول او نا مفهوم معنا لري، او دوې ټوټې کلمه ده لوړۍ توټه آ" يعني "نه" دوهمه ټوټه "ویستا" يعني دانسته ده چه مرکباً "نامفهوم او مجھول، او نا دانسته" ورته وايی.^۵ او د دې نامه وجه تسمیه، هم داسي بیانوی چه اصلی باختري اوستا دوې نسخې وي او دغه نسخې هم د اسکندر په تاراک کي ورکي او تالا شوې، وروسته چه په پارتي او ساساني دورو کي د اوستا کتاب دوهمه پلا تولونه شروع شوه نو ئې خطې ټوټې هسي وي، چه خوک نه په پوهیدل له دغه لامله ئې نو "مجھول او نامفهوم" وباله.^۶

^۱ گاتها، ص ۴۷ - تاریخ ادبیات د براؤن ص ۱۳۹.

^۲ د اوستا ګرامر مقدمه، ص ۱۲.

^۳ دساتیر آسماني، ص ۲۳۳.

^۴ جورنال ايشياتک سوسایتی، مارچ ۱۸۷۲ ع.

^۵ د همائي تاریخ ادبیات، ج ۱ ص ۱۲۹.

^۶ تاریخ افغانستان، ج ۱ ص ۱۹۵.

په پښتو کې اوستا

د اوستا د کلمې په شرح او مفهوم کي د پوهانو له مفکورو خخه لوړي خیړني مختصرًا را نقل شوي، په پښتو کي هم دا کلمه تطبيق مومني، او لکه د ویدي ژبي ډير کلمات چه په پښتو کې وکتل سوه دا کلمه هم له پښتو سره په دوه ډوله برابريري.^۱ د پنهامي مفکوري خاوندانو اوستا په نامفهوم ترجمه کړيده، او دا نظریه اسلامي مؤرخيونو هم منلي ده، مثلاً علي بن الحسين مسعودي مشهور اسلامي مورخ چه په ۳۴۶ هـ وفات شویدي په ۳۳۲ هـ کال هسي ليکي:

”زرادشت بن استيمان و هونبي المجوس الذى اتاهم بالكتاب المعروف بالز مزمه عند عوام الناس واسمه عنالمجوس بستاه... و معجم هذا الكتاب يدور على ستين حروفا من احرف العجم، وليس في سائر اللغات اكثرا حروفا من هذا واتي زردشت بكتابهم هذا بلغته يعجزون عن ايراد مثلها، ولا يدركون كنه مرادها... وكتب هذا الكتاب في اثنى عشر الف مجلد بالذهب فيه وعدو وعيد وامرونها و غير ذالك من الشرائع والعبادات، فلم تزل الملوك تعمل بمافي في هذا الكتاب الي عهد الاسكندر و ما كان من قتلها لدارا ابن دارا، فاحرق الاسكندر بعض هذا كتاب ثم صار المك بعد الطوايف الي اردشير بن بابك فجمع الفرس علي قرأة سورة منه يقال لها (استاه)... ثم عمل زرادشت تفسيراً عند عجزهم عن فهئه و سمو التفسير (زندنا) ثم عمل للتفسير تفسير أوسماء (بازنند) ثم عمل علماء هم بعد وقات زرادشت تفسير التفسير و شرعاً لساير ما ذكرناه و سموا هذا التفسير (باردم)...^۲

ترجمه: زرادشت و استيمان زوي د مجوسوبني دي، چه دوي ته ئې د ابستا کتاب راواړ، دا کتاب عوام وګري زمزمه بولي او ۶۰ حروفه لري چه په اکثر نورور ژبوکي ډير دغه حروف نسته زردشت دغه خپل کتاب په داسي ژبه راواړ چه بل چا هغسي نه سوای ليکلائي او نه ئې خوک په مراد پوهيدل... دا کتاب په دوولس زره توکه کي په زرو وليکل سو، وعد او وعيد، امرا ونهي او نور شرایع او عبادات پکښې وه، پاچهانو د اسكندر تر وخته پدي کتاب عمل کاوه، مګر هغه وخت چه اسكندر دارا مړکړ، نو ئې د دې کتاب ډيري برخې وسوڅلې وروسته ملوک الطوايف راغلل، يا چه اردشير د بابک زوي پاچا سو، نو ايرانيان د دې کتاب د یوه سورت په ويلو متفق شول چه استاه ئې باله... په دې ډول مسعودي مورخ د اوستا نامفهوم توب بيانوي، او دا خبره نور مورخين هم مني، مثلا ابن اثير پخپل کتاب (الکامل في التاريخ) کي هسي وايي چه زردشت یو کتاب (استا، ابستا) راواړ او هري خوا ته ئې واستاوه خوک ئې په معني نه پوهيدل، او مضامين ئې درک نکړه...^۳

له دغۇ تولو روایتو خخه داسي بنکاري چه اوستا حقیقتاً نامفهوم وه، او ډير نور تفاسير چه پر وليکل شوه علت ئې دغه و، چه د کتاب متن گران او مجھول و، دغه خبره تر نژدو وختو پوري هم شرقی پوهانو ته معلومه وه حتی دوي د اوستا کتاب یو راز ”رمز“ هم ګانه، لکه چه محسن فاني کشمیري ۱۰۲۰-۱۰۸۱ هـ په دې باب کي په بنکاره

^۱ جورنال ايشياتک سوسايتې، مارچ ۱۸۷۲ ع.

^۲ مروج الذهب، ج ۱ ص ۱۴۲ د مصر طبع.

^۳ الکامل ابن اثير.

لیکي "کتاب زند بر دو قسم است، يك قسم آن صريح و بي رمز که آنرا "مه زند" نيز می گفتند، و قسم دوم رمز و اشارات که آنرا "زند" هم می خوانند...^۱

د اوستا په خصوص کي د پنځمي مفکوري د خاوندانو لپاره دا ټول تاریخي دلایل موجود دي، او که مور له دغه نقطه نظر د اوستا کلمه تحلیل کړو، نو سمه رائي، په دې ډول دا نوم مرکب دي له دوو ټوبو خخه (ا-وستا) يعني مفتح همزه په آريائی ژبو کي د نافيه (نا) په معنا رائي، په سنسكريت کي هم عام دي الف په (ى) هر وقت اوږي، نو (ا) ته (يې=يا) هم ويلاي سو، چه اوس د قندهار په پښتو کي کې مت د (نه، نا) په معنا د نفي لپاره دي. مثلاً احمد راغلي دي؟ يه ندي راغلي، د خليل خان نيازی په دې رباعي کي (يې) د نفي په معنا نه واضح شويدي.

خری اوريئي ژاري له پاسه
کويله ړوغ کا بیلتون له لا سه

یه، هغه لوني ګوهر په خول ستا
دا مرحبا کا ستا، ډموږ مواسه^۲

دوهم جزو (وستا) له پښتو (ویستل) خخه جوړ شويدي چه معنا ئې ده (استخراج، د باندي ويستل) د دې مصدر اسم مفعول (ویستلي او ويستئي) دي، او پخپله (ویستا) کلمه هم په زند ژبه کي اسم مفعول دي، نو اوستا داسي معنا لري: نا استخراج شوي، نامفهوم.^۳

که په اوسنۍ محاوره دا کلمه ووايو (يې وستي) يعني (ناویستي) او نا مفهوم به وي، چه کې مت هغه "اوستا" هم دغسي ده.

د اوستا کتاب له بخدي او باختر خخه را وتلي دي، نو لکه پخپله د بخدي کلمه چه د پکهت او پښت او پښتون سره نښتي ده، د اوستا نوم هم دغسي له پښتو سره اړه لري، او د دې کتاب نا مفهوم توب د اسيري لاهيجي له هغه ذکر شوي پارسي بیته هم بنکاري، څکه چه دي وايبي: له اوستا خخه معني نسي درک کولاي، بیهوده زیار مکاړه، د پنځمي مفکوري له رویه خو د اوستا کلمه په دې ډول تجزیه شوه (ا-وستا) اما که د دریمي نظر ئې له مخه د شرقی لیکوالو په قول اوستا "بهین ستایش او مهین نیایش" وګنو نو به ئې په پښتو کي داسي تحلیل کړو.

اوستا دوې کلمې دي (او-ستا) لمړي جزو ئې (همزه) او (واو) دي. همزه حلقی حرفا دی، او ډير خله له (هـ) سره بدليوي مثلاً هلكـالک، هګـاګـ او نور د سنسكريت د کلمې په تحلیل کي تاسي ولوستل چه په هغه ژبه کي سو لـا د "ښه" په معنا دي، څکه چه د سنسكريت (س) په اوستا کي تل په (هـ) اوږي، نو (سو) په اوستا کي (هو) شو په پارسونکي هـ (خ) کيږي لکه هوارزم چه خوارزم سویدي په پښتو کي دغه د اوستا (هو) په (او) بدل شو، يعني "ښه" په فرس قدیم کي هم دغه د اوستا (هو) په (او) بدل شوي دي، د داريوش په ډېر لیک

^۱ د بستان مذاهب، ص ۹۷.

^۲ پېټه خزانه، ص ۷۷.

^۳ فقه اللغة.

کي (او اسپ) يعني بنه آس (او اومرتيا) يعني بنه سپري راغلي دي¹ او پخله (هو) هم په پښتو کي د ايجاب کلمه ده، چه اووس هم ژوندي ده، او هغه د "بنه" معني لري.

دوهم جز چه (ستا) دی، رینبه ئې (س، ت) دی، چه له دې خخه د پښتو (ستایل، ستاینه، ستانه) د پارسو (ستایش، ستودن) را وتلي دي. ستایوال هم په پښتو ستایش کننده ته وايي، امير کروپ سوری چه د پښتو خورا پخوانی ادیب او شاعر دی پخپله حمامه که وايی:

نپی زما ده نوم می ستایی، پر دریغ ستایوال^۲

په پهلوی کي هم د "ستا" رينه وه، اسدی طوسی لیکي: چه "آف دستا" مرکب دي له افدي يعني شکفت او ستا يعني ستايش خخه لکه دقيقی چه وايي:

جز از ایزد تو ام خداوندی کنم از دل بتو برآفده ستا^۳

له دې خخه هم معلوميري، چه له پخوا خخه دا رينسه په پښتو او نورو آريايي ژبوکي وه، نوله دغه جهته ويلاي سو چه د اوستا د کلمي دوهمه ټوته (ستا) له دغه ستايلو خخه ده.

په دې چول به (اوستا) پخچله د اوستا ژبي په اصطلاح (هوستا) او په پښتو به (اوستا) یعنی (ښه ستاینه) او هغه "بهین ستایش او مهین نیایش" سی، چه دا لغوي تحلیل هم د اوستا د کلمي ریښي په پښتو کي خرگندوي.

Zaratashtara زراثشترا

تر اوستا وروسته دوهم مهم نوم د دې کتاب د راویونکي نوم زراتشтра يا زردشت دي، چه دا سپری د بخدي آرئیایانو یو نوموری دیني مبلغ او موسس دي. د زردشت له نورو سوانحه او د ده له دين او کتابه سره دلته مور نور کار نه لرو فقط د ده د نامه تحلیل د پښتو له پلوه کوو. د ده د ژوندانه د عصر په خصوص کي فقط دوني وايو، چه مورخین مختلف دي خو اکثر هسي وايي، چه زردشت د (۶۵۰ ق، م) پوري يعني په دغه یوه قرن کي ژوندي و،^۴ چکه چه دا سپری هم د بخدي او باختر خخه را وتلي دي، نو بیشکه بايد د ده په نامه کي د پښتو رینې هم وي.

نوی او زاپه محققین د زراتشترا په نامه کي مختلف دي، مثلاً په دغو چولو دا نوم له قديمه تراوسه ضبط شويدي، زراتشتراء، زارهشت، زارادشت، زرادشت زردهشت، زرتهشت، زره تشت، مگر په گاتها کي زرتشترا راغلي، او دا چول ئي پخوانى دي، یونانيانو زورا دروس، زاروس، زراتش زاروسترهم را ووري دي.^۵

۱۸۹ ص، گاتها

۳۵ پته خزانه، ص ۲

۳ لغت فرس، ص ۵

٤ تاریخ عمومی عالم، ج ۱ ص ۳۲۱

۲۲ گاتھا، ۵

لکه د دی نامه په ظاهري چول او شکل کي چه اختلاف دي، په معنا کي هم دغسي مختلفي مفکوري موجودي دي، هر چا يوه توجيه کړيده، او مشهور اقوال ئې دغه دي:

۱- دینون Deinon یوناني مورخ وائي، چه زرتشر يعي (د ستورو ستایونکي) دا مورخ چه تقریباً دوه زره کاله تراوس دمخه ژوندي و هسي راي لري.^۱

۲- نوي اروپائي محققين هم ډول ډول ترجمې ورته تراشي. مثلا کاسل Cassel وايي، معنا ئې (د ستوري زوي دي) ونيلپشمن Windischman او ميلر Muller دا عقيده لري، چه معنا ئې (د دلاور اوښ خاوند) ده، هارلز Horlez ئې په (لکه طلا داسي برېښیدونکي) سره ترجمه کوي، دارمستر وايي چه معنا ئې (د ژير اوښ خاوند) ده بارتومه ئې (د زاړه اوښ خاوند) بولي، جاکسن انگليس هم دغسي وايي، پروفيسور رات ئې د (زرګر) په معنا اخلي.^۲

۳- شرقی پوهان د دې نامه معنا (آورده نخست يا آفریده اول) لیکي. او خيني ئې په (فرستاده یزدان يا نفس کل، نور مجرد، نفس ناطقه) سره ترجمه کوي.^۳

۴- خيني پوهان داسي وايي: چه دا کلمه له سامي ژبو خخه راغلي ده راولينسن انگليسی ليکي چه لوړۍ جزو ئې (زرد) له (زيرد) خخه جوړ شوي دي چه معني ئې، زاده ده دوهم جزو ئې اشترا د زهري ستوري نوم دي، نو مرکباً ئې داسي معنا کيري (زاده ستارة زهر) د کلدانيانو په عقайдو کي زهره د (ایستار) ظهره، چه د عشق رب النوع او د جګړو ملکه وه.^۴

۵- دا ټول نظریات چه ذکر شول د خينو نورو پوهانو له خوارد شوي دي ځکه چه هر چا يوه تقریبي او تخميني مفهوم ورته تاکلي دي، پورداوډ وائي:

بنائي چه يوه دغه نظریه سمه نه وي، ځکه که لوړۍ جزو (زر) وبولو، دا کلمه خو په اوستا کي زيريت Zairita

وه، او زرنټ د (زور او پير) په معنا دي، مګر په تركيب کي دا کلمات په خه چول (زرت) شول?^۵
په هر صورت نظریات مختلف دي، او د نامه تحليل هم سخت دي. خو تر ټولو معقوله او لغوی تحليل ته نژدي مفکوره د پروفيسور هاګ Haug ده، دې وايي: چه لوړۍ جزو زرت (زړه) او دوهم جزو له یوتارا Uttara خخه مشتق دي، يعني (اعلي) نو چه مرکباً ئې معنا وکړو زرا تشترا (د اعلي زړه خاوند) مفهوم لري، که خه هم هاګ دې نامه ته نوري معناوي لکه ستایونکي او سندري ويونکي هم ږدي، مګر مورته د لغوی خياني په رڼا کي تر ټولو ده لوړۍ نظریه معقوله ايسې.

^۱ ګاتها ۲۲.

^۲ تاریخ عمومی عالم، ج ۱ ص ۳۲۰.

^۳ فرهنگ ناصري.

^۴ تاریخ عمومی عالم، ص ۳۱۹.

^۵ ګاتها، ج ۲ ص ۲۴۶.

د نامه تجزیه

په پښتو کي د زره تشره نوم د هاګ د عقیدې پر اساس داسي تجزته کولای سو چه لومړي جزو ئې يقیناً د اوستا زرته Zaretha او د پښتو زړه دي چه پارسي دل ته ئې په اوستا زرته وايه.^۱ چه ورته خير سو د کلمې استاسي عناصر (ز-ر) دي چه د اوستا (ر) د (ت) په ملګري یو راز آواز کاوه، چه د (ت=ذ) تر منځ ئ، او دغه آواز د پښتو (ر) اداکړي دي، نو اساساً گویا دوهم اواز یو قسم درنه (ر) وه!

د زړه له مادې خڅه خنې نور اسماء هم په اوستائي دوره کي سته، او مورد ته دا ثابتوي، چه د زردشت په عصر کي له دي مادې خڅه ډير نومونه جور شویدي، مثلاً د بلخ په مشهورو تاریخي پهلوانانو کي یو (زربر) دي چه "ياتکار زیریران" کتاب د ده په نامه کښل شوي، او په پهلوی ژبه کي سته، زربر د ويستاسپ ورور او اصلأً ئې نوم د مستهر وست په قول "اسپه یاودا" و، او په اوستا کي ده ته (زری واري) لقب ورکړ شوي دي^۲ چه لومړي جزو ئې زري (زړه) او دوهم جزو ئې (واري) د پښتو اوسيني د فاعليت اادات (ور) دي، نو زري واري (زړه ور) پښتو کلمه ده چه دغه زري په زره تشرت کي هم سته، زره، زري، زرته ټول دغه د پښتو (زړه) ته راهي.

اوسم چه تاسي ته په اوستائي نومو کي د (زړه) د کلمې ریښې معلومي شوي، او دا مو ومنل چه د زراتشتر د نامه لومړي توټه هم دغه (زړه=زړه) ده، نو به دوهمنې توټې ته ولاړ سو، چه دغه خنګه ده؟

لکه چه تاسي وکتل: اکثرو خلقو دوهم جزو (اشترا) یعنی اوین بللي دي، په حقیقت کي د (ت،ش،ت،ر) اساسی حروف دا کلمه تشکيلوي، چه (ش،ئې،بن) او (ر،ئې،ن) هم ویل کيږي، نو تشرت د پښتو (تبشن) دي چه معنا ئې صاحب، خاوند، مالک ده، او دا کلمه په پښتو کي د "خښتن" په شکل هم موجوده په ادب او محاواه کي عموماً ژوندي او مستعمله ده.

د (ش) او (بن) ابدال عمومي دي، دا دواړه حروف له یوه مخرجه او یوه اصله دي د پارسي اکثر (ش) د پښتو په (بن) بدليوي، اخريني حرف ئې (ر) ده، چه په پښتو کي په (ن) اوښتې ده دا ابدال هم روا دي، څکه چه دواړه توري له تالو خڅه اداکيري او د یوه مخرح دي. نو به اوسم دا کلمه په پښتو کي په دې ډول ترجمه شي زره تشرت یعنی (د زړه تبشن) چه په پارسي ئې (صاحب دل) ترجمه کوي.

څکه چه زردشت روحاني سېږي و، نو ده ته د زړه تبشن او صاحب دل ویل، تر نورو ټولو نومو افضل دي او دا اصطلاح تر اوسمه هم په دغسي خایو کي سته، که د زړه سره (ور) یو خاي کړو، هلته، شجاعت، دلاوري افاده کوي، که (تبشن) ور سره ووايو، نو روحانيت او معنوی احوال، او هادي توب او رهنمایي را بنئي.

Spentoman

دا کلمه د زردشت د نامه سره ډيره راخي وابي چه سپیتمه Spitama د زردشت د کورنۍ نوم و او د ده نهم نیکه هم په دغه نامه یادیدي. د یسنا په ۱۹ قطعه کي دا نوم راخي په پهلوی کي سپیتمان، سپیتمان ویل کيږي.

^۱ فرهنگ نظام، ج ۳ ص ۷۲.

^۲ ابان یشت، فقره ۱۱۲-۱۱۳.

لومړۍ برخه ئې سپیت (سپید) ده او د دې نامه معنا داسی کیږي ”سپین نژاد“ په ګاتها کې هم دا نوم ډیر څله راوړي.^۱

سپین نژاد خو داسی مفهوم لري چه باید دي له سپینه پښته وي، او سپین پوستي وي، مګر بنائي چه دا نوم معنوی جنبه هم ولري چه ده اصل او خته سپینه وه يعني له بنې او روحاني او شريفی کورني خخه و لکه چه ځینو خلقو دغه سپیتمان په (پاک روان) هم ترجمه کړي دي.^۲

په هر صورت دا فاميلي نوم د ترکيب او معنا له پلوه پښتو دي او د پښتو پر اساس ئې لومړۍ جزو (سپین) صفت دي. چه تر خپل موصوف دمخته راغلي دي دوهم جزو ئې (تمان) موصوف دي چه اوسم د دې کلمې شکل په پښتو کې (تومنه) ده، يعني اصل او مايه. په قندهارکي دا کلمه اوسم هم په دغه معناو سته مثلا د مستو تومنه هغه مستې بولې، چه د مايئې په ډول ئې تودو شدو ته اچوي چه مستې سې.

د بد خلق سپړي په خصوص که وايي ”تومنه ئې خراپه ده“ يعني اصل او نژاد او مايه ئې ورانه ده^۳ نو په پښتو کې به هغه تاریخي سپیتمان (سپین تومني) يعني (سفید نژاد) سې، چه فقط یو د سپین آخرني (نون) د تخفيف له پلوه حذف شويدي، او د تومنى (واو) هم ځکه چه حرف علت دي، په الف اوښتي، او له خپله خايم بنوريديلي پسله (م) راغلي دي. او داسی تغيرات چه په خو زره کاله کې دې کلمې ته ور پینش شوي دي، د ژبو په تحول کي عمومي دي.

د سپیتمان لومړۍ جزو چه (سپین) دي، په اکثرو آريائی نومو کي رینبه لري، يعني د باختر آريائيانو د اکثرو نومو په سرکي سپین کلمه راخېي، مثلاً سپین دات Spendat سپین تا Spenta سپینتو داتا او نور چه د اوستا په وندیداد کي داسی نومونه ډير دي او د لومړۍ جزو معنا ئې هم دغه سفید دي، چه د پښتو ”سپین“ کټ مت پکښې معلوميري.

نو په دغه تاریخي استناد په ټینګه ویلای شو، چه د (سپیتمان) لمړۍ جزو هم دغه (سپین) دي چه د هغه عصر په ټولو نومو کي او د دغې کلمې په معرف شکل (اسفتمان) کي هم دغه پښتو صفت ساتلي شوي دي.

Ahura Mazda

په اوستا کي اهوره مزده د لوی خالق نوم دي، چه دا کلمه (اور مزد) هم نقل شوې، او مخفف ئې (اور من) هم ده، په لوی سرکي د (خداوند دانا او وجود اعلي) نوم و، وروسته ئې چيري نوري مجازي معناوي هم موندلې ده.^۴

^۱ ګاتها، ۹۲.

^۲ تاریخ افغانستان، ج ۱ ص ۱۹۰.

^۳ آريانا، ج ۲ ص ۳۸، شماره ۲.

^۴ فرهنگ نظام، ج ۱ ص ۴۸۸.

گایگر المانی وايبي: چه اهوره مزده د عالم پاچا او د غيب او شهود مالک و. هر ئاي د خالق تعالى نوم داسي په اوستا کي ذكر شوي دي^۱ په هر صورت خو دا نوم د اوستائي ژبي يو مهم اسم دي او تراوسه هم په پاپسو ژبه کي د (اور مزد) په ډول موجود دي، که مور دا نوم تحليل او تجزيه کړو درې ټوتي دي (اهور=اور) دوهم (مزدا) او په دې ډول دا دواړۍ ټوتي په پښتو کي رينه لري.

تاسي دمخي د سنسكريت په خيرنه کي د (مزدا) دکلمي نظاير او امثال او رينې په پښتو کي ولidi، نوئي دلته تکرار بنه ندي، فقط د لومړي ټوتي تحليل دلته ولوئ: اوستائي (اهور) د (هور) په شکل اوس په پاپسي ادب کي موجود دي چه معنا ئي نور، لمد ده، ځکه چه هر وخت د اوستا (هـ) په سنسكريت کي په (س) اوپي، نو دا کلمه په سنسكريت کي سور او سوريا شوي ده چه لمرته ويل کيري.^۲ فردوسي وائي:

از ويست شادي و زويست زور
خداوند کيوان و ناهيد و هور

ځکه چه له هور خخه مقصد رينا او بيا لمرو، نو له دې جهته کله ستوري او طالع ته هم مناسبتاً (هور) ويل شويدي، فردوسي وائي:

به يکبارگي تيره شد هور تو
کجا شد چنان مردي و زور تو؟

په پاپسو کي د اوستا (هـ) په (خ) هم بدليري لکه چه دمخي هم ويل شوي دي نو دغه کلمه (خور) هم شوه، چه لمرته وائي، دكتور گایگر هسي شرح وركوي چه هور يعني لمر او نور چه د اهورا مزدا مخلوق دي، د نورالانوار او ضيای مطلق په مفهوم هم و.^۳ پخوانو انسانانو رينا او نور مقدس ګنل، او احترام ئي کاوه، ځکه نو دوي لمر په اسمان کي مقدس ګانه چه د نور منبع دي، او په مئکه کي بيا د نور منبع (اور) باله او مقدس ئي ګانه، لکه چه په ويدا او اوستا دواړو کي د اور په نمايندگي ارباب انواع سته مثلاً د ويدا يو مشهور رب النوع (اګني) يعني (اور) دي، چه د دوي په عقيده ئي لمر، برینسا، او اور درې بدنونه دي، او د رينا او اور د تقديس عقيده په اوستائي آريائيانو کي هم وه^۴ گایگر وائي: چه په مئکه کي د ټولو رناؤ مرکز (اور) دي، او بيله اسماني رناؤ، دلته د هري رينا منبع (اور) ګنل کيري، ځکه نو پاک شي بلل شوي دي او د آسماني رينا منبع (لمر) هم د مزدا د ابدی رينا نماينده ګنل کيدي.

دغه د اهورا يا هور يا اور کلمي دي، چه واو ئي په (ى) هم اوښتي او (هيربد) څيني جور شويدي، چه اصلأ بايد (هوربد=اوربد) وي.

^۱ د خاوری ایرانیانو تمدن، ج ۱ ص ۱۴۱.

^۲ فرهنگ نظام، ج ۵.

^۳ تمدن ایرانیان خاوری، ج ۱.

^۴ تمدن ایرانیان خاوری، ج ۱ ص ۱۷-۱۶.

هوربند د زردشت لقب دي، او معنا ئې ده (د اور خدمتگار) يا (اور مشر)، عربو دا کلمه هربند کړه چه جمع ئې هرابنده ده، علامه خوارزمي وايي: چه دا د فرس پهلوی لغت دي، او معنا ئې خادم النار او عبدالنار ده.^۱ په پاپسو ادب کي هم هيربند د زردشت د لقب په ډول استعمال شوي دي ”ندانم که آن هيربند را که کشت؟“ له دغو ټولو تاريخي او لغوي خيرونو خخنه تاسي ته بنکاري چه په مئکه کي (اور) د آسماني (اهورا=هور=اور) نمايند، او دا پښتو کلمه په اوستا کي په لوړو صورتو موجوده وه، کله ئې معنا رنځ، کله لمر، کله اور وه.

پوهان وايي: چه په ويدا کي (ورن) يو رب النوع دي، چه دغه کېت مت د یونانيانو (اوری ناس) او د اوستا (اور مزد) دي، او د دي نومو ماده او عنصر هم (ور) ده.^۲ نوکه دي کلمو ته سري خير سی، لومړي جزو ئې دغه پښتو (اور) دي (ور=اوری=اور) چه د ایران د مخامنشي دورې د زړې پارسي په کتبيو کي هم (اورمزد) راغلي دې.^۳

نوکه د دغه لغوي تحليل له رویه، تاريخي مواد هم په نظر کي ونيسو، او د اوستا، د (اهوره مزده) معنا وکړو بايد داسي ووايو (نممنځلې اور) يا (مجلله رنځ) يا (د عبادت ور رنځ) چه ذات واحدلا شريک دي. د دي کلمې اوستائي تركيب هم د پښتو سره سم دي، خکه (مزدا) چه صفت دي ترا هورا موصوف دمخته دي په دي ډول (مزدا اهورا)^۴ چه له دغه خخنه ئې هم پښتو ته نرديوالې سنه بنکاري.

Vara واره

دا کلمه هم ډيره تاريخي او مهمه ده، اوستا په وندیداد کي دا نوم راوري، او داسي بنکاري چه په بخدې کي دا لومړي ودانۍ ده، چه يما Yama د اهورا مزده په امر جوړه کړه. پڅله اوستا د دي ودانۍ په خصوص هسي وايي: ”ترژمي دمخته په هيواډ کي ډير وابنه د ژویو لپاره را شنه شول او اوېو بنه خړوب کړل، نو اوس به ترا واري لويدو وروسته (اې يما!) دوني نوکي ځای چه د پسه پښه پر اينسو کيري، عجيب بنکاره سی! نو له دي جهته ته جوړ کړه یوه واره، چه د آس د سپرلو د ډګر غوندي ئې هر خوا ارته وي او هلتہ د پسو او غويو، او سريو او سپيو او مرغانو تخمونه، او سور برینښدونکي اور در سره یوسه! نو له دي جهته ته جوړه کړه یوه واره چه د آس د سپرلو د ډګر غوندي ئې هر اړخ وي، او دا ځای خلقو ته ټاټيويي وي، یوه واره چه د آس د سپرلو د ډګر غوندي ئې هر اړخ وي، د غويو او پسو لپاره هلتہ ته او به و بهووه، په

^۱ مفاتيح العلوم، ص ۷۱-۲۶.

^۲ د ويڊو تعليم، ص ۱۸.

^۳ آثار العجم.

^۴ تاریخ عمومی عالم، ج ۱ ص ۳۲۶.

یوه واله کي چه هیوه هاتره^۱ اورده وي، هلتہ بنائي چه ته یو تاپوبی ودان کړې، چه یو کور وي د لوړي خونی او غولي او دالانه سره!

هلتہ بنائي چه ته د سپريو او بنخو تخمونه یوسې کوم چه ډير لوی او خورا بنه او غوره وي پر متحکم، هلتہ بنائي چه ته د هر راز ژوپيو تخمونه یوسې، کوم چه ډير لوی او خورا بنه او غوره وي پر متحکم؛

هلتہ بنائي چه ته د هر راز وننو تخمونه یوسې، کومي چه ډيری جګي دي، او خورا بنه بوي ئې خي، پر دې متحکم هلتہ بنائي چه د هر راز میوو تخمونه یوسې کومي چه خورا بنه خوند او بنه بوي لري.

له دغه تولو تخمو خخه بنائي چه ته دوه دوه له هره ډوله خخه یوسې، او په ډير زيار ئې خوندي کړې، تر خو چه هغه سپري تول په (واره) کي هستوګن سسي.

هلتہ بنائي، چه ټيتي يا خيتو، يا ليني يا لپوني، يا بد خواه، يا درواغجن، يا کين کبن، یارخن (حاسد) يا وران غائبني، يا پيس استوګه وکړي... د دې خاي په لویه برخه کي بنائي چه ته نه واټونه جوړ کړي، شپږ په منځ کي او دري نور په هغه کوچنۍ برخه کي، د لویئ برخې په واټوکي بنائي چه ته زر سپري او بنخې واچوې په منځنۍ برخه کي بنائي چه شپږ سوه وي، او په کوچنۍ برخه کي درې سوه، بنائي چه دغه واره په خپل طلائي مهر تاپه کړي، او يو ور او کړکۍ ورته جوړه کړي، چه پخپله یو له بله سره ورئي.

دلته نو يما له ځانه سره وویل دغه وراه چه ما ته ئې اهوره مزدا د جوړولو امر وکړ زه په چا جوړه کرم؟ اهوره مزدا ورته وویل: اي بنکلې يما، د ویوانګهت زوا! متحکم د خپلې پښې په پوندې وخره او بيا ئې په خپلولاسو خټه جوړه کړه لکه کلالان چه د خپلولونو لپاره ختي جوړوي!

بيا نو يما دغسي وکړه، لکه اهوره مزدا چه ويلي وه، متحکم ئې په پښو وخرله او پخپلولاسو ئې خټه جوړه کړه لکه د لونبو خټه. نو يما یوه واره ودانه کړه، چه د آس د سپرلو د ډګر غوندي ئې هر اړخ ټ او ده هلتہ د پسو او غويو او سپريو او سپيو او مرغانو تخمنونه، او خلاند سور اور یوپور، ده جوړه کړه یوه واره، د سپرلو ډګر په شان، د سپريو د تاپوبی لپاره، او یوه واره د سپرلو د ډګر په شان دغويو او پسو لپاره!

هلتہ ده د اوپو واله چه یوه هاتره اورده وه، جوړه کړه او هلتہ ئې مرغان پر داسي چمن کښينول، چه کورتې نه زمول کيدي، او نه ئې خواړه ناغه کيدل؛ هلتہ ده یو تاپوبی ودان کړ، چه یو کور او لوړه خونه، او دالان او غولي ئې درلود.

هلتہ ده د سپريو او بنخو تخمونه یوپور، کوم چه پر دې متحکم خورا لوی او خورا بنه او غوره وه. هلتہ ده د هر راز خاروپيو خخه چه پر دې متحکم خورا لوی او خورا بنه او غوره وه یوپور، هله ده د هر راز وننو خخه چه پر دې متحکم ډيری جګي او بنه بوي لرونکي وي، تخمونه کښينبورو. هلتہ ده د هر راز میوو خخه چه ډيری خوندوري او

^۱ یوه هاتره تقریباً یو میل کیده.

بنه بوی لرونکي وي تاخمنه یووپل. له دغه تولو تخمو خخه ده دوه دوه یووپل، او په زيار ئې هلته وسائل تر خو چه دغه واره په سپريو ودانه سوه.^۱

په ورستنيو فقرو کي کتپ مېت هغه د مخني د واره ودانولو اصول بيرته راغلي دي، چه دمخي ذكر شول، او وايي چه يما دغسي وکړه، لکه چه امر ورته شوي و، خو چه واره ودانه شوه. پدي ډول اوستا د واره ودانولو نقشه مفصله کاري او لدې خخه هسي بنکاري چه يما د اهوره مزدا په بنونه واره جوړه کړي او خه هغه کي د مدنیت لومړي اساس اينېي و.

واره په بخدې کي وه او تراوسه ئې هم آثار د نوبهار په نامه سته هغه وخت چه د يما په دغه تاریخي تاټوبي کي زردشت را وپاڅيدي نو ده له درو زامنوا خخه یو چه یوروتاد نره Urvatad-nara نوميدي واره مشر تاکلي شوي و يعني ^۲. Temporal lord of the Vara

د اوستا دا (واره) وروسته عجیب تاریخ لري او هم دا کلمه د زمانو د تیریدلو سره هسي رنګونه مومني، چه کورت نه پیژندله کيوري، ځکه چه په پښتو کي رینبه سته، نو دلته خه نه خه د دې لغت تاریخي او ادبی تحولات بیانوم.

په سنسكريت کي له دغې رینې خخه ډير کلمات جوړ شوي دي، مثلاً واره Var يعني محوطه، ځای، د هندوانو دستي کولو ځای. واړا vara د یو بنار خلورمه برخه، یو ځای چه د هري طبقي خلق پکښي اوسي، واړي Vari یو هه محوطه، غولي، دربار، باغ.^۳

د سنسكريت (واړه) د اوستا له (واره) سره هم په تلفظ هم په معنا کي یوه ده، او دا یوه آريائي پخوانۍ کلمه ده، چه وروسته په بودائي دوره کي (وهاړ) شوه، ځکه چه دغه د بخدې (واره) هم وروسته د یوه معبد په ډول د زرتشتي دين کانون او مرکز وه، نو هغه وخت چه د زردشت اتباع ورک شول او د ده دين له منځه ولاړ، نو پر پښتونخوا او باختر د بودائي مذهب خپې راغلي، او افغانستان د دغه مذهب مرکز سو، باميان ئې د بتخانو او معابدو کانون و، نو هغه د اوستا (واره) چه د زرتشتي دين معبد وه، او س د بودائي دين کانون شوه.

او س هغه لور او جګ بېرغونه چه د بخدئ بنار ئې په نامه یاديدې (د لورو بېرغو بنکلي بنار) او س د بودا د اتباعو له خوا لور شول نو دوي د اوستا (واره) په بودائي اصطلاح (وهاړ) تبديله کړه او هغه زرتشتي آتشکده او بتخانه شوه او دغه (وهاړ) ؤ چه وروسته بهار شو او په اسلامي دوره کي دغه د بخدې معبد ”نو بهار“ باله کيده.^۴

^۱ وندیداد فرگرد ۲، ۲ برخه له ۲۱ تر ۴۳ فقرې پوري.

^۲ اوستا، ص ۲۱، حاشيه د دارمستېر له خوا.

^۳ هندی قاموس، ص ۷۶۱.

^۴ تعلیقات هند و عرب، ص ۱۱۲.

که خه هم ئىنى لىكوال لکه د هند مولانا سيد سليمان ندوی په تعلقات هندو عرب کي دغه معبد کورت يو بودائي بودتون گئي او وائي چه بلاذری مورخ په ۲۴۷ھ کي د عربو د بريو پر وخت چير داسي وهارونې په سيند کي بنوولي دي چه سري جنپي به ئې در لودي^۱ مگر لکه محققين چه وائي لومپري دا د بلخ (وهار) يوه زرتشتي آتشکده وه^۲ وروسته چه بودائي مذهب راغي نو دا ئاي يو بودائي بودتون (بتخانه) سوه، مشهور مستشرق زخاؤ هسي وايي: چه د نوبهار کلمه اصلاً نووهار او بودائي خانقاوه.^۳

برتهالد W. Barthald نومي مستشرق همداسي وايي چه د يوه چيني سياح او ابن فقيه له بيانه هسي بنكارى چه دغه نوبهار د بودائيانو (نو وهار) و^۴ پدي کي شک نسته چه د بلخ واره چه په اوستا کي ذكر شوي د د زرتشتىانو مرکزىي معبد و مگر د اسلام د راتگ پر وخت یعنی په شپرمه عيسوي پيرى کي قول تاریخي روایات دا بنكاره کوي چي دا ئاي بودائي بودتون و مثلاً هيوان تنسنگ چيني سياح چه په شپرمه عيسوي پيرى کي بلخ ته راغلي و دغه معبد يو بودائي بودتون بنكاره کوي.^۵

او دا هغه وخت دي چه تر ده وروسته نو اسلامي فاتحين دلته را رسيدلى دي او پدغه وخت په سنه کي هم د نو بهار په نامه بودائي بتخانې موجودي وي.^۶ چيني زاير هيوان تنسنگ چه دمحه ئې ذكر وشو د بلخ دغه معبد ويهارا بوللي دي وايي چه دلته دوه بودتونونه موجود وه چه يو ويهارا بلل کиде بل ناو او يهارا یعنی نوبهار چه اسلامي مورخين هم د نوبهار ذكر کوي. مسعودي وايي: د نوبهار عمارت ډير پوخ او جگ و، زرغونې جنهۍ په نيزو وپيلې لوري پر رېدي خلورو خواو ته ئې ديوالونه وه او دا جنپي دوني لوبي وي چه له ليري بنكاريدې.^۷ ابن الفقيه همداني وايي: نو بهار برمکيانو جورکړي و، دوي د بتانو پرستش کاوه، دوي چه د فريشو د مکې حال وارویدي، نو ئې دا معبد جورکړ، چه نوم ئې نوبهار و یعنی نوى د دې ئاي یوه گنبده (اشب) سل ګزه لوري او سل ګزه ارته وه، شا و خوا ئې د متوليانو ۳۶۰ کوتې وي مشر متولي ئې برمکا نوميدي، د چين او کابل پاچهان د دوي په مذهب وه او لوبي بت ته ئې سجدي کولې.^۸

ياقوت حموي چه يو اسلامي مشهور جغرافيا لىكونکي دي د ۶۰۰ھ په حدودو کي هسي ليكى: برمکيان تل په بلخ کي معزز وه د نوبهار ودانۍ په دوي اره درلوده چه خلورو خواو ته ئې بوتان ولاړ وه ځکه چه پر دې ودانۍ

^۱ فتح البلدان، ص ۴۳۷.

^۲ د براؤن تاریخ ادبیات ایران، ج ۱ ص ۲۵۹.

^۳ د کتاب الہند انگریزی مقدمه، ص ۳.

^۴ انسکلوبیدیا آف اسلام، ج ۱ ص ۶۶۳.

^۵ انسکلوبیدیا آف اسلام، ج ۱ ص ۶۶۴.

^۶ چچ نامه د الیت ترجمه، ج ۱ ص ۱۵۰.

^۷ مروج الذهب، ج ۴ ص ۴۸.

^۸ کتاب البلدان، ص ۳۲۳.

هر کال په پسربالی خلقو گلونه اچول، نو په نوبهار مشهوره شوې وه. د دې ئحای لوړه جندي له بلخه په ترمذ کي
ښکاره کيده، د هندوستان او چين او کابل پاچهان د دوي په مذهب او بت پرست وه.^۱

علامه قزویني داسي وايي: په بلخ کي د نو بهار ودانۍ او تر تولو لویه بتخانه وه، چه په وريسمو او جواهر
سنبل شوې وه، سل گزه لوړه او سل گزه ارته وه. برامکه د دې ئحای اصلی متوليان وه.^۲

د اسلامي مؤرخيون له دغو روایاتو خخه هم د بلخ د نوبهار د ودانۍ شهرت معلوميري او بنائي چه هغه قدیمه
واره ورانه شوې وي، او لکه یاقوت چه وايي بيرته د برمک له خوا ودانه شوی او ”نو بهار“ بللي شوې وي.^۳

په هر صورت دلته زمور مقصد دا ندي چه د نو بهار تاريخ وليکو فقط د دغو تاريخي روایاتو په سیوري کي
غواړو چه د دغه نامه لغوي تحليل وکړو، او په پښتو کي هم ریښه ومومو.

تاسي ولیدل چه اصله اوستائي کلمه واره وه په سنسكريت کي په لړ تغير واره شوه چه معنا ئې بنار او محوطه او
کلا غوندي وه ځکه چه د بخدي واره د زرتشتي مذهب مرکز او بیا نو د بودائیانو بوتون ځنني جوړ شوې و په
دې لحاظ په اسلامي دوره کي هغه بودائي وهاره هم لفظاً هم معناً لړ خه واښته او لکه دمخته چه تاسي ډير نور
مثالونه ولیدل (و) پڅله هم مخرجه حرف (ب) بدل شو (بهار) وګرزیدي او بیا (نو) يعني نوي هم ورسه زيات
شو (نوبهار) او تر اسلامي دريمى پېړي پوري دغه بودتون موجود و او لکه چه لوړ مو ولوستل د عربو مشهور
مؤرخيون ئې ذکر راوړي دي.

د بهار کلمه په پاپسو کي ډيری معناوي لري چه یوه مشهوره معنا ئې بتکده هم د شمس فخری وايي:
رسید موسم نوروز کر نسیم بهار شود بسانین آراسته بسان بهار

فرالاوي وايي:

نه چون تو به، نیکوئي بت بهار نه همچون رخ خوبت ګل بهار

نظمي وايي:

بهار دل افروز در بلخ بود^۴ کزو سرخ ګل را دهان تلغه بود

له دغو بیتو خخه د بلخ د بهار ښکلی توب او زیبائي ښکاري اما له لاندي اسنادو خخه ئې معنا نه
خرګندیږي. منصور رازی وايي:

بهار بتانست و محراب خوبی بروی دلرام و زلفین دلبر

فرخي وايي:

هنګام خزان است و چمن را بدراند نو نو زبت زرين هر سوی بهاريست

بل ئحای وايي:

^۱ معجم البلدان، ج ۸ ص ۳۲۱.

^۲ آثار البلاد قزویني، ص ۲۲۱.

^۳ معجم البلدان، ج ۸ ص ۳۲۱.

^۴ فرهنگ نظام، ج ۱ ص ۷۷۶.

چه شهر شهرو بدو اندرون سراي سراي چه کاخ کاخ و بدو اندرون بهار بهار
په حقیقت کې دغه د بتکدې معنا بهار ته مجازي ده اصلًا خو ودانۍ او کلا غوندي یو شی و او دغه حقیقي
معانۍ ئې اوس په پښتو او پاپسو دواړو کې پاته دي په پاپسو کې باره او بارو د هار او کلا په معناو سته لکه چه
قاآنې ويلی دي:

صد باره ز باره سکندر^۲ صد باره برآوردند بهتر

د پاپسو د یوار په کلمه کي هم وار په خپل اوستائي شکل موجود دي چه په پښتو کي (ر) په هم مخرج حرف (ل) اوښتې ده او (ویوال) وايو اما پخپله هغه پخوانې کلمه (واره) هم په پښتو کي په هغه زاره مفهوم سته فقط (و) په (ب) اوښتې او (باره) شوي ده چه (باره) هم تلفظ کيري.

باره په اوسيني پښتو کي د اوبيو بند او چېرین دیوال په معنا ده چه کلا او حصار ته ورته وي او پر کښت او غوجل ئې را گرزوی په اوستا کي چه کومه واره د غوجل لپاره يما جوړه کړي وه شکل او لغت ئې تراوشه په پښتو کي موجود دي دا کلمه په پښتو ادب کي هم وه لکه چه خوشحال خان وايي:

خوشنده چا ته وايي پندونه خلقي خوشحال دي په خپل سندونه

که زرہ دی وار کا ژیہ قرارہ کرہے مات دی د پند د باری بندونہ

يعني د پند د دیوال او حصار بندونه مات دي او اثر نلري.

رحمان بابا وايى:

با پره و تیره نور هله زراعت کرده
تقوا دار شه هله تمه د جنت کرده

باره يا باره د محوطي او داسي ئاي په معنا هم رائي چه ترکلي دباندي د بازيو لپاره جوبوي او شاو خوا يو
لنې ديوال پر راگرزوي لکه پدي لنډي کي:

دا اوستني داسی زلمی دی په ساګو ډک شي په تیندک باړو له ئهينه

او س نو مور له دغۇ تارىخي او لغوي خېرونۇ خخە دغە نتىجه اخلۇ چە پە لوئى سرکىي دكوبت او حصار او كلا او ديوال لپاره چە پە يوه ودانىي راگزىدلى وي پە آريائى زبوكى عنصري توري (و=ب) او (الف) او (ر=پ) دى چە كله (ر) ياخىدا (پ) پە ل هم اوپرى دغە مفهوم لپاره پە اكترو آريائى زبوكى متخد اشكال موجود دى پدى چول:

اوستا: واره، وار *vara* د یما ودان کپری بنار په بخدي کي

سنگریت: وار var محوطہ، خای، د دیوال په منع کی خای

سنگریت: var د یوه بنار خلورمه برخه

سنگریت: واپی vari غولی، دربار، با غ، محوطه

بودائی: وہار vahar معبد، بودتون

زره پارسي: بهار bahar بتکده، د بلخ د نو بهار معبد

۱ لغت فرس اسدی، ص ۱۲۴.

۲ فرهنگ نظام، ج ۱ ص ۵۶۲

پاپسی: باره barah بارو حصار، کلا

پاپسی: د (دیوار) آخرني جزو (وار) var

انگلیسي: وال wall د دیوار په معنا

پښتو: باره barah یا باره barah بند دیوال، حصار، کلا

پښتو: د دیوال آخرني جزو وال wall

پدې ډول نو د اوستا د تاریخي نوم (واره) رینې په ټولو آریائی ژبو مخصوصاً په پښتو کي کېت مت سته او له دغه خخه هم د پښتو تاریخي رابطه له اوستا او بخدی سره بهن بشکاري.

د تلفظ او معنا لړو خه تحول او تغير هم د ډیرو پېړیو تیریدلو اثر دی او په پښتو کي چه کوم مفاهیم باره لري هغه اصلی تاریخي مفهوم ته ډیر نزدې دي، دا هم باید دله هیر نکړو چه لدغې رینې خخه (هار) تر اوسه هم د ډیرو ځایو په نومو کي سته او په بشکاره د حصار او بنار معنا لري، مثلاً کندهار، ننګههار، چېړهار، نندهار، وهار چه دا ټول د ځایو او بنارو نومونه دي، او موږ ته بشکاره کوي چه دغه رینې د ودانۍ، بنار، حصار په مفهوم له قدیمه موجوده وه او اوس هم سته!

دلته دا خبره هم د ویلو وړ ده چه د نوبهار نوم تر اوسه هم په بلخ کي موجود دي. د بلخ وران بنار جنوبي دروازه ترا اوسه هم ”دروازه نوبهار“ بولي او لکه محمد صالح ورسجي چه د ۱۰۰۶هـ په حدود کي ليکي: په دغه وخت کي چه لا د بلخ بنار ودان ټ، او شپور دروازې ئې درلودې. یو ور ئې نو بهار نوميدي چه بعضو خلقو دروازه سلطان احمد يا دروازه بابه قو هم باله.^۱

Bami بامي

د مخه تاسي د (پکھت=پښت=پښتون) او (بخد=بخدې=بلهیکا) د کلمو په تطبيق او نزدې والي کي د بلخ او باخته د نامه رینې ولیدلي او دا هم درته معلومه سوه، چه پښتون کام په پښتونخواکي تر خپریدو دمخه د بخدې په ورشوګانو کي و، نو ځکه د بخدې او بختې او پکھت او پښتون نومونه هم سره نزدې او شريک او له یوه اصله دي. له خورا قدیمي زمانې د بخدې یا بلخ بنار یو صفت له ځانه سره لري، چه دغه صفت په اوستا کي یو ځاي سريرا srira یعنی بشکلي ذکر کيري، او وروسته هم دغه صفت باميک یا بامي دي چه معنا ئې څلاند یا بشکلي ګپله شوي، او په پاپسوکي بلخ درخshan یا د دقیقي شاعر په اصطلاح ”بلخ ګزین“ او د مسعودي مورخ په ترجمه په عربی ”بلخ الحسنی“ بلل شوي دي.

جیکسن معروف مستشرق وايي: چه د اوستا یوه پهلوی نسخه په سمرقند کي پیدا شوې، او د اتم مسيحي فرن ده، په دغه نسخه کي راغلي دي، چه د ويشتاشت زوي په بلخ باميک Balkh Bamik کي د نوازک Navazak

^۱ د بلخ مزارات، ص ۵۵ قلمي.

بنار جوړ کړ.^۱ دارمستير وايي: چه باميک درخشان معنا لري، او په اوستائي ژبه او زند کي رينه باميه Bamya ده چه خللاند ته وايي.^۲

له دغې تاریخي پلنې خخه بنکاري چه باميک زړه اوستائي کلمه ده چه په پهلوی ژبه کي هم پاته وه، او وروسته په پاپسو ادب کي بامي شوه، د پاپسو ادب په لوړيو آثارو کي دا کلمه وينو، مثلاً فرخی سیستانی چه د ۴۲۹ هـ په حدودو کي مردي وائي:

| | |
|------------------------------------|--|
| از در نوشاد، رفتی یا ز باغ نو بهار | مرحبا اي بلخ بامي همرة باد بهار |
| سپه راند از امل شه نیمروز | حکیم اسدی طوسی په ۴۵۸ هـ هسي وايي: |
| که خوانی ورا بلخ بامي بنام | بفروختن اين حال ګيتی فروز |
| بسی پند و اندر زها داد شان | سوی شیر خانه بشادي و کام ^۳ |
| | فردوسي طوسی د ۴۰۰ هـ په شا و خواکه وائي: |
| | سوی بلخ بامي فرستاده شان |
| | يا دا: |

درم بستد از بلخ بامي برنج^۴

علامه البيرني د ۴۱۰ هـ په حدودو کي د بلخ ذکر کوي او وائي: بلخ واسمہ في القديم بامي^۵ لکه لوړ چه مختصراً در بنکاره شوه، بامي تل د بلخ سره یو خای راغلي دي، او د استعمال له ډول او مورد خخه هم دا خرگنديري، چه بامي د دې بنار لقب ټ او یا د دي بنار په صفاتو او جغرافيوي او ضاعو اړه لري، چه قدمماو بامي بللي دئ.

د پاپسو ژبي د لغاتو پلټونکو او فرهنگ ليکونکو هم د دغې کلمې معنا لکه د استعمال له مورده چه بنکاره کيري، ضبط کړي وه، یو فرهنگ ليکونکي داسي وائي ”بامي د بلخ لقب او تلفظ ئې د راضي پر وزن کيري.“^۶ د بامي کلمه چه سپړي واوري ژړئي فکر د باميان خوا ته هم ئې چه باميان هم یو تاریخي بنار دي او بنائي چه د بلخ بامي او باميان تر منځ تسمیوي اشتراك هم وي.^۷

^۱ د ويليم جکسن زوراستري بنوونۍ، ص ۲۷۲.

^۲ د زند اوستا فرانسوی ترجمه، ج ۱ ص ۸ نوته ۱۴.

^۳ ګرشاسې نامه ص ۳۳۵.

^۴ شهنامه، ج ۳ ص ۱۲۸۵، ج ۶ ص ۴۸۲.

^۵ قانون مسعودي، ص ۴۳.

^۶ فرهنگ نو بهار، ج ۱ ص ۹۸.

^۷ فرهنگ اندرالج، ج ۱ ص ۳۷۸.

بعضی مورخین داسی هم لیکی: چه بلخ بامی د بلخ بامیان په نامه هم ذکر شوي دي، بامی او بامیان دواړه مشهور دي.^۱ ذکي وليدي توغان چه د اسلامي آثارو او زرو کتابو پیژندونی، او د استانبول د پوهنتون د تاریخ استاد او پوهنوال دي هم وايی چه بنایي د بامیان نوم له بامی خخه اخیست سوی وي، نو بامیان باید بلخیون یعنی د بلخیانو په معنا وي، او بنایي چه د بامیان بنار د بلخ خلقو ودان کړي ځای وي.^۲

لكه چه د دغو محققو تاریخ پوهانو راي ده، باید هم ضرور د بامیان نوم له بامی سره اړه ولري، ځکه چه دا دوه معروف او مشهور بنارونه هر وخت تر یوه اداره لاندي وه، یو ثقافت ئې درلود، د یوه مدنیت مراکز وه نو ليري نده چه مور د علامه زکي وليدي خبره ومنو او د ګنج دانش په روایت ويسا وکړو.

اوس چه تاسي ته تر یوې اندازې د بلخ بامی د نامه تاریخي او ادبی شهرت بنکاره سو نو به د بامی د کلمې شرح د پښتو ژبي له خوا هم لاندي ولیکم چه دغه کلمه اصلًا پښتو ده او دا نوم هم پښتو دي. د پښتو په اسماء الرجال کي مور د بامی نوم اوس د یوه قوم پډول وينو، باميزي د ابداليو له خيرک خخه د پوپلو په بناخ کي یوه پښه ده^۳ او د دې قبیلې افراد تر اوشه هم په قندهار کي سته د قندهار په اوسنی بنار کي یوه مخصوصه محله د باميزو کوڅه بلله کيري. د دې قوم په نامه، پدې ډول خو بامی یو علم یعنی د سری نوم دي او مور ته دا بنکاره کوي چه دا کلمه د نامه (اسم) په ډول زمور په اسلامفو او پخوانو کي مستعمله وه او دوى بامی پر سرو نوم اينېنو.

که خه هم د علمي قانون له رویه اسماء او اعلام معلوم په علت ندي مګر بیا هم د یوه علم اطلاق پر سريو باندي بيله کومي نژدي يا ليري وجه تسميي نوي او کومه رابطه د اسم او مسمی تر منځ هم کله کله موجوديري که مور د پښتو اسماء الرجال او اعلامو ته خير سو دا به را بنکاره سی چه د دوي په پخوانۍ ژوندانه کي د قدرت او د طبیعت له مظاهرو سره رابطه تینګه وه یعنی دوي یوه نوم د اينېولو پر وخت د هغو شيانو نومونه اخیسته چه هغه شيان د دوي په حیات کي داخل وه او دا هم هغه د طبیعي محیط یوه غیر شعوري اغیزه ده چه پر تولو مخلوقاتو باندي جاري ده او په پاي کي د اجتماعي پوهانو له خوا دغه د ”قانون تطابق محیط“ په نامه یاديروي، بشه اوس به نو وګورو چه بامی د خه شي نوم وي؟ او له کومي خوا راغي چه د پښتو په نومو کي ځای ونیو؟ پښتنه د ګلانو سره ډيره علاقه لري، او د دوي په غرو کي طبیعي او غرني ګلان خورا ډير کيري. مثلاً په پښتو کي جندي خان، پوپل، ګلاب، غاټول او دغسي نور ډير نومونه سته چه هر یو د یوه ګل نوم دي بامی هم د دغه ډول نومو خخه ګپل کيري او اوس بنکاره او خرګنده او زباده شوي ده چه بامی هم د یوه ګل نوم و مثلاً شیخ اسعد بن محمد سوری د ۴۲۵ هـ متوفي چه د پښتو یو خورا پخوانۍ شاعر دي په یوه قصیده کي وايی:

نه غټول بیا زرغونیرو په لابنونو نه بامی بیا مسیده کا په کھسارءَ

^۱ ګنج دانش، ص ۱۱۴.

^۲ د ذکي وليدي توغان حواشي پر قانون مسعودي ص ۴۳.

^۳ حیات افغانی، ص ۱۱۸.

^۴ پته خزانه، ص ۴۳.

غتول يا غایپوي يا ختول خو مور پیژنو چه لاله دي مگر بامي زه تراوسه نه پیژنم چه د کوم ګل نوم دي؟ بنائي
چه غتول د لاله عمومي نوم او او بامي ئې بيا مخصوص خاندان او فرععي قسم وي!
مور ته دا هم بنکاره ده چه په بلخ کي ترا اسلام دمخه يو معبد و چه نووهار ئې باله او شرح يې دمخه راغله.
دي بودتون لوی لوی عمارتونه او جگي جندی درلودي چه له لیرو ځایو څخه ئې خلق لیدلو ته ورتله د مورخینو په
قول ئې بيرغونه په ترمذ کي دوولس فرسخه ليري ليدل کиде^۱ که مور په تاریخي سترګو وګورو د دې بيرغوغو آثار په
خورا پخوانۍ زمانه کي هم وينو څکه چه په اوستا کي هم بخدی د جګو او لوړو بيرغوغو هیواد بلل شوي دي.
د ګلانو استعمال او وجود د بلخ په نوبهار کي هم له قدیمه څخه و څکه چه هغه معبد به هر کله په ګلو بنکلي
و حتی دا رسم اسلامي مورخینو هم لیدلي و یاقوت حموي خپل کتاب ئې تر ۶۰۰هـ وروسته کېنلي دي د عمر بن
الازرق الکرماني په روایت لیکي چه نوبهار په بلخ کي يو مشهور او لوی معبد و چه هر کله به په حریرو او نورو
بنکليو او قيمتي تکرانو پونسلی و او د هغه ځای د خلقو دا دود و چه یوه نوي او بنه بنا به ئې جوړه کړه نو په
ګلانو به ئې پونسله او د پسرلي په وخت به ئې لمبني ګلان هم پر دې نوبهار اچول، او د نوبهار پر شا و خوا لکه
بنار ډیري ودانۍ وي، چه زايرین به هلتله اوسيدل.^۲

د یاقوت له دې روایته بنه څرګندیري، چه په پخوانۍ بلخ کي نوبهار او په نوبهارو کي د خلقو دا دود و چه
په پسرلي به ئې دا خونه په ګلانو پونسله څکه چه بامي په پښتو د ګل نوم دي، او بلخ هم بلخ باميان يا بلخ بامی
بلل کيدي، او د دغه ګلانو استعمال د بلخ د خلقو مذهبی دود او رسم و، نو هیڅ ليري نده چه بلخ په همدي سبب
بلخ بامي نوميدي، او تراوسه هم د ګل سرخ د پسرلي ميله په مزار شريف کي جاري ده، چه د سخني په مزار کي
کيري.

د ادب او بلاغت په علومو کي دا خبره هم زباده شوي ده، چه یو لغت د زمانې د تيريدلو او د محیط له
ګرزيدلو سره سم د معنا او استعمال له پلوه تطور مومي، لکه چه تاسي په دې کتاب کي ډير ولیدل له حقیقته مجاز
ته ګرزي او ډيري نوي نوي معناوي په تقریبی ډول مومي، نو د زیو آثارو په استناد د بامي معنا هم دوه احتماله
لري.

لومړۍ دا چه دا د زاره سريرا (بنکلي) پر ځای په حقیقي مفهوم دریدلي وي نو ئې معنا هم بنکلي او درخسان
ده، دوهم دا چه معنی ئې اصلأً لکه په پښتو کي چه سته یو ګل وي څکه چه د ګل او بنکلي توب تر منح یوه
حقیقي او ازلي او خلقتی او طبیعی علاقه سته نو به وروسته د مجاز په ډول د (بنکلي او خلاند) په معنا مشهور
شوي وي.

^۱ معجم البلدان، ج ۸ ص ۳۲۰.

^۲ معجم البلدان، ج ۸ ص ۳۲۰.

په دواړو صورتو د بامی کلمې اصل او رینبه په پښتو کې سته، او لکه لوړ چه ذکر سوه د پښتو بامی او د بلخ بامی او بامیان تر منځ یوه ټینګه علاقه سته، چه دلته د تاریخي او لغوي اسنادو په ویسا په لنډ ډول بنکاره کړه سوه.^۱

Aspa اسپه

د باختر په تاریخ کي دا کورنۍ ډیر شهرت لري او په اوستائي نومو کي د آس په نامه تسمیه خورا چيره ده د هغه وخت خلقو څانونه د حیواناتو مخصوصاً د آس په نامه یادول او تراوسه هم دغه آريائی رسم په پښتو کي سته مثلاً ډير خلق خپل نومونه سکان، کورنګ، او مشکي، بورخان ږدي، چه د آسانو اقسام دي.

حکه چه په باختر کي تراوسه هم نهه اسان پیدا کيږي، نو له قدیمه دا رسم عام دي او د بلخ پاچهانو یوه مشهوره کورنۍ داسي ده، چه د اکترو پاچهانو د نومو په پاي کي اسپه کلمه رائي^۲ او دا نومونه اکثر هم پښتو دي.

پخپله اسپه د آس مونشه کلمه ده، او تراوسه هم په پښتو کي دا عام رواج دي، چه د مالداري حساب په مؤنث جنس کوي مثلاً داسي وايي، فلاني زر اوښي لري يا زر ميري لري، نو ځکه په قدیمه زمانه کي هم د آس پر هر ځای اسپه مستعمله شوي ده. له دغو پاچهانو څخه دغه نومونه چه ټول اوستائي دي کتبه متې پښتو دي:

مثلاً خواسپه يعني نهه اسپه چه لومړي کلمه ئې هغه (خو=هو) ده چه د پښتو نهه او خه تراوسه په هغه معنا سته. يا لهر اسپه چه لومړي جزو ئې لهر دي، دا کلمه په پښتو کي د موج او تند او چابک معنا لري، چه کتبه متې ئې دغه معنا په اوستا کي هم درلوده ځکه چه دا نوم په اوستا کي په قدیم ډول اورت اسپه Aurat Aspa هم راغلی چه معنا ئې چابک آس دي.^۳ اما لهر په پښتو کي په لوړه معنا داسي مستعمل دي لکه خوشحال خان چه وايي:

خوار خوشحال ئې لکه خس هسي لا هو کمر چه د عشق سيلاب را وختو لهر لهر
عبدالقادر خان وايي:

گوره خو عالم به ورک خو به خراب کا لور په لور د غمو سند وواهه کا لهر^۴
دغسي هم په دغه عصر کي چه اوستا د زردشت له خوا راوله کيږي مور ډير دغسي نومونه وينو: مثلاً د اوستا بيان له قراره د زرتشت خلورم نیکه هچتسپه Haechataspa دي^۵ او دا نوم هم دوه جزوه لري هچت - اسپه.

ځني پوهان وايي چه د لومړي جزوه معنا (نم زدن او د اوښو پاشرل) دي نو ځکه د هغه لومړي جزو د دوهم سره

^۱ دا مضمون د کابل ج ۱۳ په ۱۴۹ ګنه کي هم خپور شوي دي.
^۲ د خاوری ایرانیانو مدنیت.

^۳ ګاتها ص ۹۵.

^۴ آريانا - د بناغلی بینوا مضمون.

^۵ یسنا ۴۷ فقره ۱۵-۳.

مناسبت مشکل دی^۱ مگر که مور و گورو دغه لومپی جزو بنکاره ببستو (وچت) دی چه او س ئی (ه) په (و) یا (او) بدلوو، او اوچت هم وايو، نو اوچته اسپه یعنی جگه او قوي او مشهوره اسپه.

Kava کاوه

کاوه، کاوی، کاویا، کی په اوستائی دوره کی ډیره مشهوره کلمه ده او دا یو مجلل عنوان و چه د قدیم
مشرانو ته ورکول کیدی، مثلاً کاوی یا کوانی یا کیانی د بلخ د مشهورو پاچهانو د کورنی نوم دي او په اوستا کي دا
عنوان د ويشتاسپ سره ذکر کييري، چه د زرتشت حامي پاچا و^۲ دغسي دا لقب د ډيرو اوستائی نومو سره راخي
لکه کي خسرو، کيقباد او نور.

کوي، کاوي، په ويدا کي هم راخي، او هلته د دانا معنا لري^۳ او خئي ئې د پيشوا او پيغمبر په معناو اخلي، او ارباب انواعو ته هم دا عنموان استعمال شوي دي.^۴ په سنسكريت کي کاویه شاعر او سرود ويونکي ته وايي.^۵ په دې ډول تاسي ته بنکاري چه د کاوه کلمه له ويدا او اوستا خخه ژوندي وه او د دانا او سردار او روحاني مشر په معناو راتله، د پښتو په پخوانی ادب کي هم دغه کلمه مستعمله وه او ظاهره داسي بنکاري چه د نجات او هوښياری مفهوم ئې درلود مثلاً شيخ رضي لودي د شيخ حميد لودي ورور تر ۴۰۰هـ دمخه له ملتانه د سليمان غرو ته د اسلام د تبليغ لپاره راغلي و، دلتنه ئې وارويده چه د ده وراره نضر ملحد شوي دي، نو ئې يو شعر وروليوري چه يو بيت ئې دا دي:

نصره! نه مو یې له کھاله
لودي نه یې په کاوه
دلته بنایي چه کاوه دا معنا ولري، چه په دانائي او پوهې او نجابت او سرداري کي داسي نه یې لکه لودي، چه
په دغه کلمه کي کت مټ هغه ويدي او اوستائي زور رنګ سته او دا بنکاره کوي چه دغه رينبه پخوا هم په دغه
لست کي وه.

د ڪايو نو مونه

په اوستا کي ډير د ځایو نومونه ذکر شوي دي چه اکثر زمور په هواد اړه لري یعنی د دې زاره کتاب جغرافيائي معلومات ټول د هغه ځایو بحث کوي چه زمور په وطن کي واقع دي، د دې نومو خيرونه هم مور ته د پښتو لغات په اوستا کي په لاس راکوي او دا را بنئي چه پښتو لغات او کلمات په هغه عصر کي دوني خپاره ووه چه د اکترو ځایو

۱۰۵ ص، آگاتها

۲-۰۳ او ۱۶-۵۱ او ۱۴-۴۶ میسنا

۳ مذهب ویدی، ج ۲ ص ۳۳۸

٤ کاتها، ص ٩٣

۵ هندوستانی قاموس ۵۰۰

۶ بته خانه، ص ۷۱

نومونه پښتو وه، په دې کتاب کي د اوستا جغرافیائی معلومات زموږ مقصد ندي فقط د هغو ځایو نومونه تحلیل کړو چه د پښتو لغاتو خرک پکښي معلومي.

Mandeh

دا کلمه په پښتو کي اوس عامه ده، مانده لوئې شيلې ته وايي چه د سيل او به پکښي بهيري. په قندهار کي ډير ځایونه په دې نامه اوس هم سته لکه ميل مانده، مړوندۍ مانده، شاشک مانده او نور. دا نوم له پخوانو زمانو څخه د هیواد رو دو او غرو په نومو کي داخل دي په اوستا کي ډير داسي نومونه سته چه آخره کلمه ئې مانده وي.

لومړي پلا مورد اوستا د شپاپسو آريائي هیوادو په بیان کي یوولسم هیواد هیتومنت وينو په دې چول: له هغو بنو مخکو څخه چه اهوره مزدا پیداکړي یوولسمه رنه او مشرفه مخکه هیتومنت Haetument ده.^۱

دا نوم لکه ډارمستر چه ليکي په یوناني کي اري منتس Erymanthus او اوستا هيرمند او هلمند بلل کيري.^۲ لکه چه بنکاره ده، د دې نامه اخر جزو منت دي، چه وروسته دا کلمه مند هم ضبط شوي ده، او هتوند دغه ګرونه په بندهیش کي د سیاک اومند Hetumand^۳ ده. په وندیداد کي دوه ګرونه چه سیامکه او فراییو دی هم ذکر شویدی^۴ د ډارمستر په قول دغه ګرونه په بندهیش کي د سیاک اومند Siyak-omond (تور غر) او وفار اومند Vafar-omand يعني اوین غره په نومو راغلي دی^۵ د دغو ګرو په نومو کي اومند هم دغه مانده دي چه له هغه اوستائي منته سره نژديوالی لري، څکه چه غر او مانده سره لازم او ملزم دی، نوکله پر مانده هم دغه اطلاق شویدي. علاوه پر دغه په دوهم نوم کي وفار په بنکاره دغه پښتو واوره ده، چه یو (و) په خپل هم مخرجه حرف (ف) اوښتي دي، او ډارمستر ئې هم معنا واوره، برف بولي.

نو له دغو تاریخي خپرنه څخه داسي نتیجه اخستلای شو، جه د اوستا منت mant او د بنداهش مند manth او بیا اومند omand او د یوناني منتس manthus او د دغه اوستاني هلمند آخرني مند او د پښتو اوستاني مانده تول سره یو دي.

علاوه پر دغو نومو ډير داسي نومونه هم لرو، چه په پاي کي اوستا هم مند رائحي، لکه د هلمند په مقابل مالمند او نور. نو له دغه جهته وايو: چه د پښتو مانده د رو او غره په معناو له قدیمه پاته دي، او د ډیرو تاریخي نومو ریښه هم له دغه څخه اورده شوي ده.

Raga

^۱ وندیداد فرکرد، فقره ۱۴.

^۲ اوستا، ص ۷ اومه نوته.

^۳ بنداهش فصل ۲۰ فقره ۱۶، ۱۷.

^۴ زمیادیشت فقره ۵.

^۵ اوستا، ج ۲ ص ۲۸۸-۷ نوته.

په اوستا کي چه د شپاپسو هیوادو نومونه راغلي دي، له دغو خخه دولس مملکت راگه *ragha* یاد شويدي چه درې قومه پکشي اوسيدل.^۱

که خه هم د دي خاي د جغرافيايي موقعيت په تعين کي پوهان مختلف دي، خني ئي ري او آزربايجان بولي، خني وائي چه د بدخشان راغ دغه خاي دي مگر دلته ئي زمور له جغرافيايي موقعيت سره هیخ اړه نسته، فقط د یوه اوستائي لغت په حیث ئي اخلو او په پښتو کي ئي مومو.

کې مت دغه راغه اوس په پښتو کي د بنو شين دبنت ته وايي، چه په پونده و خلقو کي دا لغت ډير مستعمل دي، خوشحال خان وايي:

زه دا په چا پسي مجnoon صفت يم چه تل مي خاي شول غرونه رغونه

سپين غر Spinghar

دا غرد هیواد په شرقی ولايت ننگرهاړکي ډير مشهور غر دي، خکه چه هر وخت ئي سر په واوره پت وي، نو سپين غر بلل شويدي او دا نوم له قديمه تراوسه هم سته.

په اوستا کي دا غر د سپيتاګونا کري *Spita-gaona-gairi* ذکر شويدي^۲ او لکه پوهان وايي دغه اوستاني سپين غر دي، له دي نامه خخه هم پښتو کلمات په اوستا کي موندل کيري او دا نوم په بشکاره درې تونې لري:

۱- سپتا: چه دمځه ئي شرح ولیکله شوه، او دغه پښتو سپين دي.

۲- گونا: دا کلمه په پښتو کي د مخ رنگ او بني ته وايي، مثلاً احمد زړه ګونه راغي يعني د مخ رنگ ئي زړو، یو شاعر وايي: زړه ګونه ګرم په دربار کي د خوبانو. نوئي پخوانۍ مفهوم بشایي چه مطلق رنگ او ډول و.

۳- د ګيري د کلمې شرح د کتاب په لوړۍ ټوک کي ولیکله شوه، چه دا قديمه آريائی کلمه او د پښتو اوستاني غر ده، نو په مجموعي صورت د دي غره د نامه معنا داسي کيري: سپين رنگي غر، چه اوس ئي د ګونه کلمه حذف شوي او سپين غر ئي پاته دي.

د ځينو وسلو نومونه

د اوستا په تاريخي کلماتو کي چه مور ئي په پښتو کي رينې مومو، ځيني د وسلو نومونه هم دي چه اوستا یي آريایانو په باحدی کي لرلي.

له دغو کلمو خخه خودده *khaodha* ډيره مشهوره کلمه ده^۳ چه د پښتو خول ئي په پښتو او خود ئي به پاپسو کي نمايندگي کوي، (د) ئي په خپل هم مخرجه حرفا (ل) تبدیل شوي دي، بله اوستائي کلمه چکوشه *chakusha* چه د یوې وسلې نوم ټ او اوس دغه کلمه په پښتو کي د چکوښ په ډول موجوده ده او خپل قدیم

^۱ وندیداد، افرګرد، فقره ۱۶.

^۲ یستا ۱۱ فقره هوم یشت.

^۳ ۱۳ یشت، فقره ۴۵؛ یشت ۱۵ فقره ۵۷.

رنګ ئې ساتلي دي، د دوي بله مشهور وسله غشي او لينده وه چه غشي ته ئې ئې شو ishu وايه او د غشي کلمې ته چيره نژدي ده.

عمومي مشابهت او نزديوالى

په تирه دوو برخو کي تاسي ته بسکاره سوه چه عموماً پښتو زبه لوړۍ له ټولو آريائی ژبو بيا په تيره له ويدي ژبي او سنسكريت او اوستا سره خورا مشابهت او نژدي والي لري تاسي وليدل چه د ويدا او اوستا خورا مهم او عنصري مواد اوس په پښتو کي داخل دي، او د دې ژبي تاریخي اصالت بسکاره کوي.

اوسم غواړو چه لېر خه دغه مشابهت او نزديوالى په بنه ډول خرگند کړو، او خپل نظر له ويدا او اوستا خخه په تطبيقی ډول نورو آريائی ژبو ته هم واړوو. الفاظ او کلمات لکه نور حېه ذوات او ژوندي اشخاص دغسي مستقل، شخصيت او خانته ژوندون او د ژوندانه اصول او قوانین لري د لغاتو او الفاظو لپاره مور عناصر پيدا کولای سو لکه له تирه ابحاثو خخه چه بسکاره سوه د مختلفو ژبو د الفاظو عنصر یو وي او دغه عنصر په خپل فطرت کي معاني او مفاهيم لري چه په هره ژبه کي تطبيق کيدلاي شي په حقیقت کي کلمات او الفاظ له اصواتو خخه جو پېږي. دوه درې برغونه د یوې معنا لپاره عنصر ګېل کېږي او نور اصوات چه ور سره زيات سې معنا ئې تغیر په مومني.

د مثال په ډول د (س،ت) اصوات په خپل فطرت کي د توقف، دريدلو او استقامت مفهوم لري نو د علم لسان په اصطلاح دغو اصواتو ته د دريدلو او توقف او استقامت د مفهوم "عنصر" ويلاي سو. په پښتو ناسته کښيناستل، دغه عنصر لري، د پارسو (ایستادن) هم له دغې رېښې خخه دي د انگلیسي stand, stay, statue, station, stool او نور کلمات دغه عنصر لري، عین دغه عنصر په سنسكريت کي هم سته^۱ په اوستا او سنسكريت دواړو کي (استا) د دريدلو معاني لري.^۲

په دې لنډه خېرنه کي به دلته پر دغه علمي اساس سم د پښتو او نورو آريائی ژبو نژدواли او مطابقت خه نه خه خرگند کړو.

لوړۍ باید هغه قانون چه د حرفو د اوښتلو په خصوص کي مو دمخه لوستي و، را په ياد ګړو چه د یوه مخرج حروف عموماً او بیا د نژدو مخارجو توري یو له بله سره اوږي او کله دا ابدال د لیرو مخارجو خخه هم بالواسطه کېږي تر دې قانون لاندي نو کلمات وګورو.

^۱ ويک انډیا، ص ۳۴.

^۲ فرهنگ نظام، ج ۴.

غويي د آريائيانو د ژوندانه مهم عنصر ټکه چه دوي زراعت پيشه قوم ټه په پښتو کي د دې نوم عنصر (غ، و) دي، په سنسكريت کي ئې گئو مفرد ګاوس جمع ده په پښتو د غويو ګلې ته ګورم وايي. دغه ماده په تولو آريائي ژبوکي سته په زره جرمني ئې (چو) په نوي جرمني ئې (کر) په انگريزي ئې کاۋ بولي په سلاوي ژبه ګووياوو (ګورم) او په نوي سرويني ژبه ګوو دار (غوبه) په روسي ګوو يا دينا (د غوايي غوبني) او ګوسو پودين "بادار" ګوس پود خداي، ګوس پووار "د جنوبی سلاو حکام" بلل کيري يعني د غويو خاوندان چه په زره سنسكريت کي "گوب" نوميدل له دغې مادي خخه د سنسكريت ګوترا (غوجل) هم دي چه وروسته پرکورني او خاندان اطلاق کيدي.^۱

په خپله په پښتو کي د "غويي" له نامه خخه ډير دغسي نومونه سته چه عنصر ئې (غ، و) (گ، و) دي مثلاً، غويي، غوا، غوجل (آغيل)، غوبه (پاده بان) غوبون، ګوروان (پاده بان)، غوباپري (مګس حيوانات)، ګوبا (زن ګاو هيکل احمق)، ګورم، ګوار، ګوير (پاده) او نور. که دغه کلمات مور له لوړو آريائي کلماتو سره کښيردو، يا ئې د اوستا له (ګو) د پهلوی له (ګوو) او د پاپسو له (ګاو، ګو) سره تطبیق ګړو، د آريائي ژبو نژديوالی سره معلوميري. وګورئ په پښتو ګوار، ګوير، ګورم سره یو شي دي، دا کلمه په سنسكريت کي ګواره وه چه په پاپسو کي (ګاواره سوه، چه کېت مت هغه ګواره نژدي ده، ابن يمين وائي:

مانند ګاو چشم ز ګاو اره بر مدار
چون شير شرزه يك تنه مي باش در جهان

ميکس مولر مشهور د ژبو عالم ليکي "چه شعرا له الفاظو خخه اشعار او نظمونه جوري که مورد هر لفظ ته په غور و ګورو، نو به بنکاره سې چه دغه لفظ هم یو نظم دي، ولی چه د دي چاري ثبوت کوي چه زمور پلرو او نیکونو پخوا کوم کوم کارکپري او کوم خیال ئې په ذهن کي موجود ټه، مثلاً د پتر (پلار) کلمه درې معناوي لري، (۱) غذا و رکونکي (۲) ساتونکي (۳) مشرتوب کونکي. دغه درې خیالات ټینګه اړه سره لري، او تعمق او خيرتوب ځینې بنکاري، نو هر وخت چه مور الفاظ په علمي ډول تجزيه کوو د انسان د دماغ ډير مهم رازونه او اسرات راته خرگنديري.^۲

پر دغه اساس مور د ژبي هر لفظ یو خانيه مستقل عالم ګڼ، او د تحليل له لاري ئې مهم مقاصد کشف کولاي سو، تاسي دمخه (پتي او پت) بحث ولوست په آريائي ژبو کي لموري عنصر پا pa دي، وروسته (ت، ر) هم ورسره ملګري کيوي، د پښتو پلار، پت، پالل، پالنه، پال، له دغې رينې خخه دي. د (پ او ت) په عنصر کي د ساتني او پالني معناوي پتي دي، وګورئ پتري pitri په سنسكريت کي پلار دي، د دي رينې نور مشتقات دمخه هم د پتي په بحث کي راغل، یوناني پتريارک (بطريق) هم دغه عنصر لري. د لاتيني پاتر د جرمني او انگليسي

^۱ ويدک انديا، ص ۳۶.

^۲ الفاظو د سرگذشت دیباچه.

واپر او فادر چه د تیوین له فادر خخه جوړ شویدی، د ایتالوی پادري، او د فرانسوی پیر ټول د (پ،ت،ر) له عنصره مشتق دي.^۱

ما *ma* یوه ماده ده، چه په فطرت کي د (اندازه کولو، او ويشنلو) معاني پراته دي، څکه چه د مور وظيفه په کورنۍ کي دغه کارونه دي. تل غذا ويشي او اندازه ئې کوي، نو په ټولو آريائي ژبوکي دغه رينبه له دغه نامه سره خي مثلاً د پښتو مور چه د لهجي په اختلاف (مير) هم بلله کيري. ګويا رينبه ئې هغه (ما) دي چه په نورو ژبوکي (ت،ر) هم زياتيري، د سنسكريت ماتار، د اوستا ماتر، د یوناني ميتير، د لاتين ماتر د سلاوي ماتر، د روسي ماتي، د جرماني متير د انگريزي مدر، د تیوین موادئير، د هسپانوي او ایتالوی مادری، د فرانسوی مير، دا ټول له یوه عنصره زيريديلی دي، بلکه پير نور کلمات هم لرو چه د (ما) له عنصره دي مثلاً (ماس) چه په پښتو ئې، مياشت او په پارسو ئې (ماه) او په هندی (مهنه) بولي، په سلاوي ژبوکي (ميپايس) ده، وجه تسميه ئې دا ده، چه مياشت د وخت اندازه کول کوي او په اکثره آريائي ژبوکي له دغې مادي خخه نوم جوړ شوی دي.^۲

د ژبو ابتدائي مواد هم دغه مور او پلار او د نورو خپلوانو نومونه دي، او په ټولو ژبوکي سته، نو څکه د تطبيق کار هم لومړي له دغو نومو خخه شروع کيري. ده مور او پلار تحليلي خپله مو ولوسته، اوس به یو خو نور لغتونه هم شروح کړه سی:

ورور، خور: د ورور عنصري حروف (و،ر) دي، واو په (ب) هم اوږي کله (ت) يا (د) هم ور سره راخې، اما خور (خ،ت،ر) دي، چه (خ) په (ه) او بيا په (س) او کله په (ش) اوږي (ت) کله وي کله نه وي.

| پښتو | دوھي تر | سنڌريت | خور |
|---------|---------|---------|-----------------|
| سنڪريت | بهراتر | اوستا | سواسار |
| يومناني | براتر | اردناري | هونهار |
| لاتيني | اردرفوس | اردي | سوردر |
| تیوین | فراتر | سوستار | شويستر |
| جرمني | بردر | سيستير | سيستير |
| انگلسي | بردر | ایتالوي | ساواروا، سوريلا |
| پارسو | برادر | خواهر | خواهر |

لور: د دي نامه عنصر (ل-د) او (و) او (ر) دي، پښتو نوم لنډ او سپک دي، د نورو ژبو دا نسبتاً درانه دي، په دي ډول:

| سنڌريت | دوھي تر |
|--------|---------|
|--------|---------|

^۱ ويدک انديا، ص ۳۸.

^۲ ويدک انديا، ص ۳۹.

| | |
|---------|-----------|
| اوستا | د ګدھر |
| پاپسو | د ختر |
| یونانی | تھکاتیر |
| جرمنی | ټوخته |
| انگلیسی | ډاټر |
| آئرش | ډیر |
| سلاوی | ډشتر |
| روسی | ډاچر، ډاچ |

لیور: د میره ورور ته لیور وايی، عنصری توري ئې (ل=d) او (و=w) او (ر=r) دی په لاندی چول:

| | |
|----------|-------|
| پښتو | لیور |
| سنسرکریت | دیور |
| پاپسو | ایور |
| روسی | دیور |
| لیتوانی | دیورس |
| یونانی | دایر |
| لاتین | لیور |

(مر، مر) په سنسرکریت کي (م، ر) د مرگ او هلاک لپاره عنصری ړغونه دی، د پښتو (م، ر) هم کتې مت دغسي دی، مړ (مرده) مړتوب (مردگي) مړام (مرده مانند) مړامجا (تنبل مانند مرده) مړينه (مرگ) تول له دغی ریښې خخه دی، دا عنصری توري په اکثر و آريائی ژبوکي د (هلاکت او مرگ) لپاره مستعمل دي د پاپسو (مرگ، مرده) هم ورته نژدي دی، اما په نورو آريائی ژبوکي ریښه بل راز سته.

د آريائيانو لومړۍ تګ له دریابه لیري ۽ دوي چه شا و خوا سره خپاره سول دریاب ئې وپیژاند د سلاو او ټیوتن اقام چه د بحر اسود او بالتيک پر غاړه او سیدل هغه دریابونه ډیر طوفاني او مهلك او متلاطم وه، نو دوي په خپلو ژبوکي له زړي آريائی آري (م، ر) خخه د بحر لپاره نوم جوړ کړ، څکه چه بحر د دوي په نظر کي د هلاکت او مرگ څای ۽ په دې چول:^۱

| | |
|---------|------|
| سلاو | موری |
| لاتیني | مار |
| ایطالوي | ماري |
| ہسپانوي | ماري |
| فرانسوی | میر |

^۱ ویدک انډیا، ص ۴۲.

شکره، کند: گنۍ د افغانستان د مشرقي خواړ مخصوصه میوه ده، په هند کې هم چېر دی د گنۍ خخه خورده ماده جوروی چه په پښتو کې (ګوره، شکره) بولو، په سنسکریت کې نوم شرکیرا sharkara دي، دا نوم داسي عام دي چه په سامي ژبو کې هم سکر راخې، په اروپائي ژبو داسي دي:

| | |
|-------|---------|
| میر | جرمني |
| میر | انگلیسي |
| سکارم | لاتیني |
| شوگر | انگلیسي |
| سکهر | سلاو |
| زوکر | جرمني |
| زکiro | ایطالوي |
| اشوکر | ہسپانوي |
| سکري | فرانسوی |
| سکر | عربی |
| شکر | پاپرسو |

وګوري، عنصري توري ئې (س=ش) او (ک=گ) او (ر) په تولو ژبو کې سته علاوه پر دغه د شکري پاک کړي ډول ته (کند) وايو، چه په پاپرسو (قند) شویدي، دا نوم خورا زور دی، په سنسکریت کې کهانه khand و.^۱ په اوستا کې (خئده) شرينې ته وايې ځکه چه شکره او قند له هنده خخه عربستان ته وړل کیده، نو عربو سنسکریت کهانه مغرب او په (قند) تبدیل کړ^۲ او قندید ئې هم وباله، چه جمع ئې قنود او فنادید راخې^۳ په اروپائي ژبو کې هم کيندي او سکري کيندي سته، چه زمور (قند) ته وايې^۴ که په غور ورته وګورو عنصري توري ئې (ک=ق) او (ن) او (د=ذ=بر) دي، نو کهانه او قند او کند له یوې ریښې دي، او بنائي چه د اوستا (خئده) او د پښتو (خور) چه دواړه د شيرین په معنا دي، هم ور سره شريک وي، ځکه چه د (ک-خ) ابدال عام دي، او د (د=ذ=بر) اصوات هم سره ورته دي، (د) په (ذ) بدليري، په پخوانۍ پاپرسو کې عموماً (د) په (ذ) کښل کيدي لکه ميکند=ميکنند، په پښتو د پاپرسو ګذر=ګدر بولي. (ذ) په (ز) اوږي، ځکه چه د یوه مخرجه دي. (ز) او (ب) هم سره بدليري، لکه دوزخ=دوزخ.

^۱ هندوستانی قاموس، ص ۵۹۲.

^۲ فرهنگ نظام، ج ۴ ص ۱۴۲.

^۳ المنجمد، ص ۴۷۱.

^۴ ویدک انیبا، ص ۱۸.

د تطبيق جدول

د دې خیړنی په پای که دا جدول چه د آریائی ژبو تطبيق بنکاره کوي دکټلو وردي. دا جدول هم د دغوا ژبو خپلوي او سره نژديوالۍ بهه خرګندوي، او د پښتو قدامت هم زیادوي.

| پښتو | سنسکریت | اوستا | پاپسو |
|-------------|---------|-------------|------------|
| عنم | گودھوم | شاکها | گندم |
| باناخ | | پرنہ | شاخ (درخت) |
| پانه | | آپ | برگ |
| اوبه | | موکه | آب |
| مخ | | گرنه | روي |
| غورد | | جوړن | گوش |
| زور | | چرمن | پېر، کهنه |
| خرمن | | کپنال | چرم |
| کپري، کوپري | | کنشتهتير | کله |
| کشر | | کاسو | کهتر |
| مشر | | مشر، مهتر | مهتر |
| نو، نوم | | نابهي | ناف |
| ورون | | راوني | ران |
| پون، روح | | روچن | روشن |
| ستر | | ستهوير | بزرگ |
| میر | | میبن | میش |
| پور | | پت | لاملت |
| پيري | | آپ سرا | پري |
| خوب | | سواب | خواب |
| بناد | | شاته | شاد |
| سر | | شیره | سر |
| مستې | | مسټو | ماست |
| ستوري | | ستاره | ستاره |
| سپين | | سپيت (شویت) | سپید |

| | | | |
|-----------|---------------|-----------------|---------------|
| خر | | کهر | خر |
| نام | | نام، نامن | نوم |
| نو | نوا | نو | نوی |
| اخگر | | انگار | انگار |
| سال | | کال (بمعنی وقت) | کال |
| بار | | وار | وار (نوبت) |
| سنگ پشت | | گچه چپ | کشپ |
| کان | | کهان | کان (معدن) |
| کې | کدا | کدا | کله |
| داماد | زاماتر | جاماتر | زوم |
| کوه | گیری | گیری | غر |
| چاشت | گرم | گهرمه | غرمه |
| زن | جینی (زن) | جینی | جینی (دخت) |
| زه | جیا | جیا | ژی |
| زمین | زیم | جماكه | حُمکه |
| زبان | هرو | جهوا | ژبه (جبه) |
| گرم | تپ | تاب | تود |
| ده | دسن | دش | لس |
| کمر | میدیه | مدھی | ملا |
| شب | خشب | شپ | شپه |
| کشیدن | کربن | کريش | کربن (خط کبل) |
| درخت | ون | ون | ونه |
| دوزخ | دوژگه، داوژگه | | دوروخ دوغنېن |
| مغز | مزگهه | مچه | مازعه، مازغه |
| پیشانی | آینیکه | انيکه | اننگي |
| چنبر گردن | گريوه | گريوا | گروې |
| پشت | پرشي | پرشتها | شا |
| نشيمن | هد، هدمن | سد | هيواد |
| کاشت | کعش | کrush | کرل |
| کشت زار | ميته، ميته | | مامته |

| | | | |
|----------------|------------|------------|--------------------------|
| شهر | شوتیره | | بنار |
| پسر | پوتر او | پوتره | پوت ^۱ |
| جد | نیا که | | نیکه |
| عم، عمه | براتو پریه | بهرات رویه | تره (منکر) تررویه (مونث) |
| خسر | هو سوره | سو سوره | سخر، خسر |
| زمستان | زیم، زیار | هیم (برف) | ژمی |
| قوی و دلیر | خشتاوي | ستاتر | غښتلي |
| دشت | دش | دش | دبنت |
| ماده گاو | | گئو | غوا |
| سگ | شپان | شوک | سپی |
| بز | بو زیه | آج | بزه، وزه |
| ستون | ستونه | ستهونې | ستن |
| خون | وهونی | شونی | وینی |
| نر | | نر | نر |
| شام | | شایم | ما بیام |
| کشت | | کرشت | کربنت |
| برگ | | ورک | بلگ |
| جنگل | | جنگل | زنگل |
| برنج | | بریھی | ورجی |
| شیر | | کھشیر | شیدې |
| اسپ | اسپا | اشوا | آس، اسپه |
| چندال (بیهوده) | | چندال | چندال |
| مرغ | میریغه | مرگه | مرغه |

^۱ خوشحال خان وايبي، چه د پلار په بد گونئي سر شي پوت، په پښتو کي د زوي معنا لري.

پنځمه برخه

پښتو او سنسکریت او اوستا ته مقایسوی کاته،

او په اساسی اصولو کي مشابهت

(۱) برغپوهنه، فونولوژي

صایت توري - زورکي - مقایسه - صامت توري -

د اصواتو تطبيق له سنسکریت او اوستا سره،

(۲) تلفظ

ابتداء په ساکن - خج يا ایکسینت

(۳) گرامر

اسماء - کمیت - جنس - اعداد - افعال - د تانیث حروف -

د نفي حروف - د کلماتو د ساختمان اصول

ضمایم

پښتو او میدي ژبه - پښتو او زړه پارسي (فرس قدیم)

د زړو ژبو او پښتو عروض - پاي

د کتاب مآخذ

Phonology بوجپوهنه

(۱) برغونه او توري

د ژبي اساس هغه برغونه او اصوات دي، چه له خولي خخه را وزي، دا اصوات چه سره يو ځاي سي، يوه کلمه ځيني تشکيل کيري. د اصواتو او برغه د بنکاره کولو لپاره ځيني اشکال وضع شوي دي، چه هغه مور حروف او توري بولو.

هره ژبه خانته ځيني مخصوص اصوات لري، او ځيني اصوات يا د اکثره ژبو تر منځ مشترک دي، د ژبو د مخصوصو اصواتو د مقاييسې له خوا مور کولاي سو، چه د دوي نزديوالۍ يو له بله ومنو. په ټولو ژبو کي ځيني توري صایت (برغير) وي، چه د دوي په واسطه د نورو صامتو توريو تلفظ کيري او دغه لومړي ډول توريو ته چه د تلفظ واسطه دي، حروف علت vowels وايي، دوهم ډول توري چه صامت او صحيح دي، حروف صحيحه consonants ئې بولي.

دلته زما مقصد دا دي، چه پښتو او سنسكريت او اوستا ته د اصواتو او برغونو د مقاييسې په ستړګه وګورم او تهجي حروف ئې سره پر تله کرم.

صایت توري (حروف عله) او حرکات vowel system

د پښتو په الفبا کي برغير توري يعني هغه حروف چه د صحیحو توريو د تلفظ لپاره کارکوي، اساساً درې دي (ا، و، ى) دا توري هم په لوی سرکي هر يو دوه ډوله برغ لري، لنډه برغ، او اورد برغ. د لنډه برغ صورت ئې دا دي، چه د حرکت کار ورکي لکه په (کر) کي چه (ک) مفتح دي، په حقیقت کي د (ک) او (ر) د برغ بنکاره کولو لپاره د الف یوه نماینده (يعني زور) راغلي دي، او په تلفظ کي کومک ور سره کړي دي.

دغسي هم (و) د پښن کار ورکوي، که سپک او لنډا داسي مثلاً (پې) او (پل) چه د پښن د اظهار لپاره باید (پور) او (پول) ولیکل سی، دغسي هم (ى) په لنډه برغ سره د (زير) کارکوي، لکه (خې) او (پس) چه د زير د اظهار لپاره باید (ي) هم ورسه ولیکله سی (خېږ او پیس).

نو په پښتو کي دا درې توري هغه وخت صایت توري بولو، چه دمځه توري ئې متحرک او دوي پخپله وچ (ساکن) وي. اما که دغه درې توري په اورده برغ يعني درانه ډول اداء سی، نو ولاړ الف او مجھول (و-ى) ځيني جو پېږي لکه کار، نور، تير.

اما یو بل صوت هم دغه حروف لري، لکه د پاپسو (بود) او (نمود) یا (تير او شير) چه دغه راز اصوات پښتو نلري، نو صایت توري ټول دا شکل مومي:

| اورد بوغ | لنډ بوغ (د حرکت حالت) | توری |
|-------------------------------------|---|------|
| (آ) لکه آس، آره (ا) لکه باد، لار | زور لکه بر، لر | الف |
| مجهول واو: لور، پور، سور | پیښ (و) لکه سر (سور) لر (لور) پل (بول) | و |
| مجهوله یاء: تیر، مینه | زیر(-) لکه تر (تیر) منه (مینه) | ی |

زورکي يا مخصوص حركت

لکه لور چه وویل سوه، د پښو حروف علت درې دي، او هر یو دوه حالته لري، چه ټول شیو سی، د درو حرکاتو تر منځ یو بل حركت هم سته، چه مور ئې زورکي بولو، دا حركت اصلًا د زور او زير او پیښ تر منځ یو مخصوص صوت دي، چه د درو حروفو علت صوت، پر درو نورو اقسامو ويشي په دي چول:

- ۱- د الف سره (آ) لکه تر، پې، بر چه دلته د الف په نمایندګي د حركت کار ورکوي، او که د کلمې په پای کي راسي، نو ئې د اظهار لپاره (هـ) ليکله کيري، له دغه جهته (هـ) هم که حركي کار ورکي، له صایتو حروفو خخه شميرله کيري. مثلاً بنځه، پسه چه تر (هـ) دمخه زورکي دي. او (هـ) ئې فقط په اعرابي کيف ليکله کيري دغسي (هـ) چه په پښتو کي ډيره ده، له حروف علت خخه ګنه کيري او په درج او ترکيب کي د حروف علت حکم پر جاري کيري.
- ۲- که دغه زورکي د (واو) دمخه راسي، نو ئې صوت په مخصوص ډول ورگزوی، چه د (آؤ) بوغ پکبني وي، لکه کټه.
- ۳- که زورکي د (ۍ) دمخه راسي، نو ئې صوت داسي وي (آئ) لکه کوئ، تللئ، بخنبلئ او نور.

د صائتو حروفو ټول برغونه

له لورو پليتونو خخه مور د پښتو د صایتو حروفو برغونه په دي ډول ضبط کولای شو، يعني حركات د مختلفو صایتو حروفو سره دغه برغونه لري:

(الف)

- ۱- الف د حركت په شکل (زور) دي لکه کر، بل، بر، چه د (ک،ب) صوت بشکاره کوي.

- ۲- الف تر زور وروسته ولاړ الف. لکه کال، بار چه دمځه حروف ئې زور لري.
- ۳- الف تر الف وروسته لکه آس، آره چه دمځه حروف ئې هم زور لرونکي الف دي.
- ۴- الف د پڅحه حرکت په شکل، چه زورکي دي، لکه کر، بل، بر، چه د (ک، پ) صوت په منځنۍ ډول بنکاره کوي، او په پښتو لیک کي اکثراً (ه) نمایندګي کوي.

(و)

- ۵- لنډ معرفو واو د حرکت په شکل چه (پیښ) دی لکه کر (کور) بر (بور) چه د (ک، ب) صوت بنکاره کوي او لنډ بوغ لري، او کله د کلماتو پاي ته هم راخې لکه پاو، نیاو.
- ۶- اورد واو مجھول چه له دوو پینبو خخه جوږيږي، لکه کور، بور چه اورد بوغ لري.
- ۷- واو چه دمځه ئې زور وي، لکه ځور، بور، چه د (او) بوغ لري.
- ۸- واو چه دمځه زورکي وي لکه کټو چه د (او) بوغ لري.

(ي)

- ۹- لنډ معرفو یا د حرکت په شکل چه (زېر) دی، لکه تیر، پير، چه د (ت، پ) بوغ بنکاره کوي، او کله ئې بوغ د کلمو په پاي کي مطلق وي، لکه پاي، ئاي.
 - ۱۰- اورد د مجھوله یاء چه له دوو زېرو خخه جوږيږي، لکه تېر، پير چه اورد بوغ لري.
 - ۱۱- یاء چه دمځه ئې زور وي لکه بنې، تى چه د (ای) بوغ لري.
 - ۱۲- یاء چه دمځه زورکي وي لکه بنې، تى چه د (ای) بوغ لري.
- له لوري خېړني خخه تاسي د صایتو حرفو ۱۲ شکله زده کولای سوای، دغه دوو لس شکله، پر اساسی درو بغو بنا کیږي، خکه چه صایت حروف او د دغو برغونه د ژبې د فونیک phonics (برغپوهنې) اساس دی نو سېرى کولای سې، چه د مقایسې او پر تللى لپاره کار ځینې واخلي.
- د دغې لوري خبری د خېړني لپاره لاندي پښتو حروف علت او برغونه ئې له سنسکریت او اوستا سره پر تله کیږي، چه د دغو ژبو سره نزدیوالی او د پښتو اصالت بنه ځینې معلومېږي.

مقایسه

مشهور انگلیسي مستشرق هـ جولیس اگلنگ Julius Eggeling د ایدنبرګ د مقایسوی فیلولوژي پروفیسور، د سنسکریت د صایتو حروفو په باره که داسې لیکي:

”له هندی ایراني دورو خخه (چه آريائی اقوام لا سره ګډ وه) د دوي د ژبو حروف علت vowel system په ارث پاته شوی، او تغیر ئې ندي کړي، اما فقط هندی ایراني لنډو دوو مرکبو صائتو حروفو په دې ډول تغیر کړي دې:

له دوو صائتو توريو خخه مرکب آريائي برغونه^۱ چه اى ai او au وه، او په اوستا کي اي ae+ او ao لوستل کيده، هغه وخت چه د هندگرامر پوهانو واخیسته، نوئي په اي E او O تبدیل کړه، اما هغه اوږده برغونه مرکبات چه آي ai آو au وه په لنډو دول ئې ai-au وویل.

مثلاً د اوستا ډئيو daevo د سنسکریت ډیوه devah

د اوستا هومو houmo د سنسکریت سومه somah

د اوستا یوکساپس uxsais د سنسکریت یوکتهي ukthaih

د اوستا ګاوش gaush د سنسکریت ګئوه gauh

د هندي ايراني دورې د واویل سیستم سادگي له دې خخه بنکاري، چه فقط د aa (ا-آ) برغونه دوني چير او قوي وه، چه د هندو اروپائي تولو صائتو توريو پر خاي ولاړ وه، مثلاً د E-O-A-U پر خاي فقط A اود د Au-ou-eu-ai-oi=ei=au-ou-eu-ai-ei-oi توول د سنسکریت په خلورو برغو Au-Ai-O-E کي سره یو خاي کيري.

له لاندي جدول خخه د اصواتو مقابله بنه معلوميري:

| | |
|----------|--------------|
| سنسرکریت | هندو آروپائي |
|----------|--------------|

| | |
|-----|--------|
| E-i | i=oi-e |
|-----|--------|

| | |
|--------------|----------------------------|
| rekah=recati | لکه یوناني leipi چه وروسته |
|--------------|----------------------------|

| | |
|--------|----------------------|
| aricat | لوپې eiipa سو وروسته |
|--------|----------------------|

په دې ډول د سنسکریت واویل سیستم له قدیمه پر دغوغو باندي بنا دي.^۲

A:A-I.E.Ai.U.O.Au.R.Ar

د اوستا حروف علت هم د سنسکریت سره تقریباً یو او نژدې دي، او اساساً پر اوږدو او لنډو چولو باندي ويسل کيري^۳ او کوم تنوع چه لکه سنسکریت دا زبه وروسته د حروف علت لامه مومي، او له پښتو سره لبر اختلاف پیدا کوي هغه هم بنائي چه د محیط او زمانو اغیزه وي. د پښتو د صائتو جروفو ۱۲ برغونه چه دمځه ولیکل سوه، په لاندي ډول له سنسکریت او اوستا سره سمیدلای سی:

^۱ د دوو صائتو توريو مرکب بوغ ته په علمي اصطلاح dipthong وائي، لکه اى، او، وي.

^۲ بریتانیکا، ج ۱۹ ص ۶۵۵.

^۳ د اوستا ګرامر، ص ۱.

(الف)

- ۱- زور په سنسکریت او اوستا کي سته، خود زير او پيбин تر منځ يو صوت لري. نو څکه باید د پښتو زورکي ته نزدي وګيل سی، اما اساساً زور او زورکي د پښتو له پلوه دوه بیل برغونه دي، چه د کلماتو معاني هم اړوي لکه: تل، تل، بل، بل او نور. د الف وچ بوغ هم عام دي.
- ۲- د الف اوورد بوغ (آA) هم سنسکریت هم اوستا لري او د دې لپاره چه له هغه بل الف څخه ئې تفریق وسی نو په دواړو برغونکي بیل شکل څانه لري.

(و)

- ۱- واو معروف د حرکت په شکل (u) په دواړو ژبوکي لکه پښتو سته، او څانته بیل شکل هم لري.
- ۲- د واو، بل صوت (u) په اوستا او سنسکریت کي سته، چه په پښتو کي دا بوغ نسبتاً اوورد او د مجھول واو په شکل دي، چه نزدي دغه مجھول آواز ته ئې هم دغه ژبي لري.
- ۳- تر واو دمخه که زور وي دا بوغ په سنسکریت او اوستا دواړو کي سته (au).
- ۴- تر واو دمخه چه زورکي راسي، دا صوت هم په تخميني ډول (بنائي چه کټ مټ نه وي) په دغه ژبوکي سته څکه چه د اوستا هغه (au) په سنسکریت کي بل بوغ لکه (ai) موسي چه دغه پښتو بوغ ته نزدي دي.

(ئ)

- ۱- لکه واو، يا هم دغسي ده چه معروف بوغ ئې د زير په شکل په دروسرو ژبوکي سته، او په سنسکریت او اوستا که بیل شکل هم لري.
 - ۲- بل بوغ ئې اوورد دي چه مور مجھوله يا ورته وايو، او په سنسکریت او اوستا کي دا بوغ هم تقریباً پښتو ته نزدي سته.
 - ۳- تر يا دمخه چه زورکي راسي، دا صوت هم په تخميني ډول په دواړو ژبوکي سته.
 - ۴- تر يا دمخه چه زور وي، دا حرف په دواړو ژبوکي بیل بوغ او شکل لري.^۱
- توضیح: ځینې حروف علت چه په سنسکریت کي سته، لکه خفیف لام او (ر) غالباً دا هغه نوي اثروننه دي، چه په سنسکریت باندي د هند په ورشوګانو کي سوي دي، که نوي اساسی صایت حروف ئې د پښتو سره مشترک دي.

صامت (صحیح) حروف Consonants

ټوله ژبي ځینې صحیح حروف هم لري، چه برغونه ئې د صائنو حروفو په کومک بنکاره کيږي. دغه صامت حروف د ژبو اساسی برغونه دي، چه په اکثر ژبوکي سره مشترک دي، او ممکنه ده چه ځینې ژبي مخصوص صامت توري هم ولري.

^۱ دا تطبيق د فرهنگ نظام (ج4) او ګرامر اوستا، او د بریتانیکا (ج ۱۹) له رویه په تخميني صورت شوي دي، څکه چه د تخمين او تقریب لاس ور سره دي، او په دې موضوع کي مفصل معلومات نسته نوکه تیروتی یم، معافي غواړم.

دلته تر هر خه دمخه باید په دې پوه سو، چه د ژبو په صوتی سیستم کي د محیط او اقلیم او اجتماعی ضروریاتو اثر دونی دی، چه په نزدو اقليمو کي دغه باغونه سره اوپري لکه ژبه چه احتیاج پیدا کړیده دغه باغونه هم ضرورت منع ته را باسي، مثلاً یو توري په یوه ځای کي خلق یو راز وائي، بل ځای هغه توري بل ډول بوغ لري، دغه طبیعي احتیاج دی چه ژبي او د ژبو باغونه سره اړوي.

مجرد رغونه او مرکب رغونه

د صامتو توريو برغونه مور پر دوه چوله ويشلاي سو، يو هغه برغونه دي، چه اساساً او پخپله يو بوغ او مجرد صوت وي، له يوه مخرجه خخه په يوه وار راوزي، دغوا ته مور مجرد برغونه او يوازيني توري ويلاي سو.
خيني داسي برغونه هم په ژبو کي سته، چه دوه بوغه سره گله شوي او يو رنگ ئې موندلې وي، داسي برغونه مور مرکب گلبو او هغه توري چه نمايندگى ئې کوي، گله توري ئې بولو.

د ژبو د تطبيق او نشونونما به سلسله کي مجرد اصوات لمبني دي، وروسته چه په نويو خلو کي لويردي، او نويو محيطو ته ځي په ځينو تورو نوي اصوات ګاپيردي، او مرکب صورت مومني، د پښتو ژبي الفباء ته چه سړي ځير شي، له ديرشو توريو خخه مجرد اصوات دغه دي: (ب، پ، ت، ټ، ج، چ، خ، څ، د، ډ، ر، ډ، ز، ډ، س، ش، ځ، ک، ګ، ل، م، ن).


اما خلور صایت توري (ا،ه،ي) خو بیل دي، د صحیحو او صامتو حروفو په ډله کي نه شمیرل کیري، نور نو
دغه توري مرکب صوتونه لري (ې،ېن،ن)

(ن) یو خیشومی بدغ دی، چه له (پ) او (ن) خخه مرکب شوی دی:

نے نے

او (ب، بن) داسی توری دی، چه مختلف اصوات لری، او په ڏول ڏول اداء کيوي، په حقیقت کي مبدا، هغه اساسی او مجرد توری (ژ، ش) دی، چه د نورو توريود تركيب په سبب ئي ڀرغونه گرزيدلی دی.

دا نقشه وګوري



په دې نقشه کي د دوو توريو ګه صوت په (=) سره د دوي تر منځ بشکاره سوي دي، وګوري د (ژ) مرکب ډغ داسي تغیر مومي:

ژ ← (ژ=بر) ← ډ ← (ډ=ګ) ← ګ

اما د (ش) ډغ هم داسي مرکب کيوري:

ش ← (ش=بن) ← بن ← (بن=ځ) ← ځ

اوسم چه تاسي ته د مرکبو او مجردو اصواتو تشریح وسوه، نو به ولاړ سو، د ډرغو د مقایسوی بحث پر اساس به صحیح او صامت توری هم د سنسکریت او اوستا سره وګورو comparative phonology

د سنسکریت او اوستا مرکب ډغونه

د سنسکریت ټول تھجی حروف ۴۶ دي، چه له دغو څخه ۲۵ اصلی او صامت او نور صایت او د اعراب توری دي، پنځه ويشت صامت توری هم پر پنځو برخو ويشن کيوري:

1- ستونیز (حلقی)

2- تالوئیز (کامی)

3- ژبیز (زبانی)

غابنیز (دندانی)

5- شوندیز (لبي)

چه هر ډول له دغو څخه پنځه توري لري.^۱

اما په دغو توريوکي اکثر مرکب توري دي، چه له مجرد بوغ سره يو د (ه) سپک بوغ ملګري کيري، مثلاً (که، گه، چه، جه، په، ته، ده، په، به) نو ځکه موردا ويلاي سو، چه اصلاً آريائي برغونه چه په اصلی آريائي ژبه کي ووه، هغه مجرد برغونه دي، چه د پښتو په اصلی حروفوکي سته دغه د ترکيب صورت ئې وروسته موندلې دي او دا اصوات په پښتوکي هغه وخت وي چه د حرفو حرکت زورکي وي. په دغه صورت کي مرکب بوغ مومي چه لکه نيمه (ه) داسي ويل کيري نو ګويا هر حرف که په زورکي ووايو د (ه) يو سپک صوت مومي چه هغه مورنه لیکو.

دا هم باید ووايو چه د مرکبو اصواتو طبیعت شرقی دي نه غربی يعني له بخدی څخه غربی خوا ته تر اروپا پوري مرکب اصوات چه د (ه) په خلط جوړ شوي دي لو دي بلکه سته هم نه بالعکس د بخدی شرقی خوا ته په هندکي دا برغونه ډير دي او سنسكريت او نوري هندي پراکريت ژبي تول داسي مرکب برغونه د (ه) به خلط لري. پښتو موره پوره غربی يعني له ایراني څانګۍ څخه نسو بللاي چه دغه برغونه په نيم ډول پکبني ست، او هم ئې شرقی يعني هندي نسو ګپلاي ځکه چه لکه هندي ژبي مرکب برغونه ئې پوره او بشپړ ندي.

د اصواتو تطبيق

دمخه د پښتو ژبي د الفبا مجرد او مرکب برغونه وپیشندل سوه اوس هغه ټول د سنسكريت او اوستا له اصواتو سره لاندي تطبيق کوو.

ب: په دواړو ژبوکي دا مجرد صوت ست. سنسكريت ئې مرکب صوت (ب، ه) هم لري چه په اوستا کي نسته.

مثالونه: د اوستا باغه bagha (خدای) مجرد بوغ

د سنسكريت بات bat (لار) مجرد بوغ

مرکب به لکه د پښتو او به، مرکب بوغ Bh ب زورکي لري.

پ: په سنسكريت او په اوستا کي سته چه په دواړو ژبوکي مرکب صوت په Ph هم لري چه د اوستا بوغ ئې (ف) او د سنسكريت دغه ئې پښتو زورکي لرونکي (په) ته نزدي دي.

اوستا پ: لکه پرتو pereto (پل) مجرد بوغ

ف: لکه فروشي frovashi (مقدر) مرکب بوغ

سنسكريت: پ لکه پاتي pati (کاغذ، خط) مجرد بوغ

سنسكريت: پهه لکه پهاند phand (بوریا، تور) مرکب بوغ PH مرکب ته نزدي پښتو بوغ ئې لکه په (ملامت) په (در) پ زورکي لري.

ت: په اوستا کي سته او په سنسكريت کي هم چه په دواړو ژبوکي مرکب بوغ (ته) Th هم لري، مثلاً:

^۱ د ماکپونل ویدیک ګرامر او فرهنگ نظام.

اوستا: ت لکه تنو tanu (تن) مجرد بونغ T

اوستا: تهه لکه تهوش thvaxa (یو نوم دی) مرکب بونغ TH

سنسرکریت: ت لکه تاپ tap (تود) مجرد بونغ T

سنسرکریت: تهه لکه تهالی thali (تالی) مرکب بونغ TH

مرکب ته نزدی پښتو بونغ لکه: تل (همیشه) تل (وزن کردن) ت زورکی لري.

پ: اوستا دا بونغ نلري، اما سنسرکریت ئې هم مفرد بونغ T او هم مرکب تهه TH لري مثالونه:

سنسرکریت: په لکه پسرا tasar (پیسر) مفرد بونغ T

تهه لکه پهانو thanu (پانه) مرکب بونغ TH

مرکب ته نزدی پښتو بونغ لکه: کوتل (کوفتن) پهله (تحمل) په زورکی لري.

ج: په اوستا او سنسرکریت کي سته چه مرکب بونغ هم په سنسرکریت لري (جه) JH

اوستا: ج لکه جفر jafar (ثور) مفرد بونغ L

سنسرکریت: ج لکه جاتر jatru (زاير) مفرد بونغ L

سنسرکریت: جمهه لکه جهابت jhat (سايان) مرکب بونغ JH

مرکب ته نزدی پښتو بونغ: جر (اسم صوت) جگ (بلند) چه زورکی لري

چ: په اوستا او سنسرکریت کي سته چه (چه) مرکب بونغ هم لري مثلاً

اوستا: چ لکه چش chash (چشیدن) مفرد بونغ CH

سنسرکریت: چ لکه چاتر chatur (لایق) مفرد بونغ CH

سنسرکریت: چه لکه چهند chhand (عروض) مرکب بونغ CHH

مرکب ته نزدی پښتو بونغ لکه چخ (پردهٔ نی) چخ (خلیده) چ زورکی لري.

خ: په اوستا کي سته چه یو مرکب چوله بونغ بل، هم لري، خو khv مثلاً مفرد بونغ ئې لکه خرتو khratu (خرد)

او مرکب بونغ ئې لکه خوفن khofna (خواب) سنسرکریت پخپله دا صوت نلري، او په عوض کي (ک، که) تلفظ کوي. په پښتو کي هم که په زورکي وویل سی، د (خه) بونغ ورکوي، مثلاً خر (اسم صوت) خر (خاکي)

دلته دا هم باید وویل سی، چه د سنسرکریت او اوستا له مقایسي خخه داسي معلوميري چه په مرکزي آريائي

ژبوکي دا بونغ یو مستقر بونغ ندي، ځکه نو په سنسرکریت کي په مستقل ډول نسته، او له پښتو خخه هم لکه د (ک،

که) خوا ته، او لکه د (بن، ش) خوا ته ميل کوي. مثلاً د پښتو خر په سنسرکریت کي کهر او د پښتو پخول په هندي

کي پکاول سو، د خان کلمه هنديان کان وايي، پخپله په پښتو کي هم ځني قبایل چه د (خ) تلفظ کوي هغه کلمات

بیا نور قبایل په (بن، ش) اپوي مثلاً (خه، بنه، شه) چه دمخه د دې ابدال نقشه تاسي ولidle نو ګویا (خ) د پښتو

نیم مجرد توري دي، او پوره استقلال او استقرار نلري.

څ: دا یو قسم صوت دي چه د (ت، س) يا (ث، ت) ګډو اصواتو ته نزدی دي، پخپله په سنسرکریت او اوستا

کي نسته، مګر نوري آريائي ژبي ئې لري، مثلاً روسی (څ) لري، د الماني (تس) صوت هم دې ته نزدی دي.

ئ: دا صوت د (ز، ج) تر منځ ویل کیوی، په پارسو کي عوض (ج) دی، مثلاً جان=خان. هغه خوک چه دا صوت نسي اداکولائي، عوض ئي (ز) وايي، له دي معلوميري چه د دغو دوو توري له جنسه دي. په سنسكريت کي دا بوغ نسته، بلکه د (ج) خوا ئي غالبه ده، مثلاً روج په سنسكريت کي روز ته وايي، چه په پښتو ئي روح بولي، ارز په پارسي قدر او قيمت ته وايي چه (ز) په (ج) هم آوري ارج او ارجمند خيني جوريري، په سنسكريت کي هم ارج په دغه معنا دي. د پښتو ارج او ارجيدل هم کتب مټه دغسي دي. مگر (ز=ج) په (خ) اوښتي دي، چه کله په (ز) هم ارزيدل ویل کیوی.

له دي خخه معلوميري چه د (خ) بوغ اصلأً په مرکزي آريائيانو کي و، مگر په هند او ايران کي په غوض نور نور برغونه دريدلي دي. اوستا یو حرف لري، چه بوغ ئي (خ) ته نزدي دي، هغه (ذ) دی، چه دا حرف هر وخت د کلماتو منځ ته وي مثلاً پوخنده pukhdha (پنځم) چه هغه (ذ) په پښتو (خ) بدل شوي دي.

د: په سنسكريت کي غانبيز حرف دي چه په اوستا کي هم سته دا صوت عموماً په ټولو ژبو کي مشترک دي، سنسكريت ئي مرکب صوت (ده) هم لري مثلاً:

اوستا: (د) لکه درفش drafsha (بېرق) مجرد بوغ D

سنسكريت: (د) لکه دته datta (داده) مجرد بوغ D

سنسكريت: (د هـ) لکه دهرم dharm (انصاف، مذهب) مرکب بوغ Dh

مرکب ته نزدي پښتو بوغ لکه در (بطرف مخاطب) دي (هست) دال زورکي لري.

ډ: دا حرف اوستا نلري، په سنسكريت کي سته او مرکب صوت (ډه) هم لري، داسي معلوميري، چه د (ډ) طبيعت شرقی دي، که بخدی د آريا مرکزی خای وګنو نو غربی خوا ته دغه توري نه ویل کیوی، شرقی خوا ته سته مثلاً:

سنسكريت (ډ) لکه ډاين dayan (ساحره) مجرد بوغ D

سنسكريت (ډه) ډهگ Dhig (خوا، نزدي) مرکب بوغ Dh

پښتو بوغ چه مجرد دي لکه ډ (آب ايستاده) ډب (زمین عميق) ډ زورکي لري.

پښتو بوغ چه مرکب ته نزدي دي ډ (مطراب) ډب (اسم صوت) ډ زورکي لري.

ر: په اکثرو آريائني ژبو او په اوستا او سنسكريت کي سته دا توري په سنسكريت کي نيم صوتی semi vowel

كيف هم لري، مثلاً:

اوستا: (ر) لکه رتو ratu (سردار ديني) مجرد بوغ R

سنسكريت: (ر) لکه راج raj (حکومت) مجرد بوغ R

ړ: د دي توري طبيعت هم شرقی دي، اوستا او پارسي ئي نلري، پښتو او سنسكريت دا بوغ لري او په مخرج کي د (ر) او (ډ) تر منځ ویل کیوی، په سنسكريت کي د کلماتو په سر کي ډيره لبو وي، مگر په منځ او پاي کي ډيره ده مثلاً:

سنسكريت: (ړ) لکه ړوړا rora (ډېره) مجرد بوغ R

پښتو: (پ) لکه ړوند، پې، پړاو، او نور.

ز: سنسکریت دا بوغ نلري، په عوض کي (ج) وايي لکه (روز-روج) يا (زانو=جانو) يا (زن=جنی) د دي توري طبیعت غربی دی او په پښتو کي متعدد ساري لري، مثلاً کله په (ژ) کله په (ج) اوږدي. مثال: اوستا: (ز) لکه زاته *zata* (زاده) مفرد بوغ Z.

ژ: دا بوغ هم سنسکریت نلري، او په پښتو کي مستقلًا موجود دي، اوستا ئې هم لري. مثلاً ژنو znu (زانو). دا حرف هم په پښتو کي د (ز، ج) سره خپلوی لري، مثلاً (زېه=زېه=جهه) چه درې ډوله ويله کيري. خو طبیعت ئې غربی دی، د شرق خوا ته چه نزدې کيري، په (ج) اوږدي، لکه د پارسي (اژدر) او د سنسکریت اجگر.

ږ: لکه دمځه چه تاسي ته وویل سوه، دا توري مرکب صوت لري، نو څکه متغير دي، له تيري نقشې څخه ئې تاسي ته د بوغ تغيير هم بشکاره سو، په سنسکریت او اوستا کي د دي نظير نسته، له (ژ، ج) سره اوږدي مثلاً کژ = کج = کور يا اژدهار = اړدهار اما پخپله پښتنه ئې د (گ) ساري ګنني.

س: په سنسکریت کي له مهمو حروفو څخه دی، په اوستا کي هم سته په اکثرو ژبوکي دا بوغ عام دي، مثلاً

سنسکریت: (س) لکه سات sat (اوہ) مجرد بوغ S

اوستا: (س) لکه ستو stu (ستایل) مجرد بوغ S

په پښتو کي دا بوغ (څ) ته نزدیوالی لري او کله سره اوږدي هم مثلاً سرګند، خرګند.

ش: دا هم مهموس حرف دي، په سنسکریت او په اوستا کي سته مثلاً:

اوستا: (ش) لکه هورشته hvarshta (بنه رشه) مجرد بوغ Sh

سنسکریت: (ش) لکه شاپت shapit (معلوم) مجرد بوغ Sh

بن: دمځه مو دا توري په مرکب صوت سره در وښو د دي صوت نطاير په آريائي ژبوکي سته ، مثلاً روسي کټ مې (بن) لري، دغسي هم په اوستا کي یو مشدد (ش) سته چه شکل ئې هم بیل دي مثلاً شاته shata (يعني بناد) چه په پارسي (شاد) شوي دي. دا بوغ د پښتو (بن) ته نزدې دي، او په پښتو ئې هم عوض دغه (بن) دي. سنسکریت هم یو بل راز (ش) لري چه بوغ ئې له اصلی (ش) څخه بیل دي، او جلا شکل هم لري، د ژبي سر چه په تالو پوري ونبلي، دا بوغ اداکيري، د پښتو (بن) اصلی مخرج هم دغه دي چه وروسته په (بن=څ) او (څ) بدلت سوي دي. د سنسکریت دغه راز (بن) مرکب صوت هم لري؛ او د هند په بنارو کي مختلف ډرغونه لري. مثلاً کله د (ک) سره ګه سی او د (کش، کھي، چه) بوغ ورکوي لکه لکشمۍ=Lکھمۍ=Lچهمۍ (دولت) دا بوغ په پاپسوکي په (ش) اوږدي، مثلاً د پښتو کښت په پارسي کشت چه په برج بهاشا ژبه کهیت شوي دي، او لدغو ټولو مثالو څخه د دغه توري مرکب والي ثابتيري.

غ: په حقیقت کي دا توري او (گ) له یوې کورنۍ دي، د سنسکریت او اوستا په حلقي توريوکي آوازونه سته، اوستا یو بوغ (گه) لري، چه پښتو بوغ ته نزدې دي، سنسکریت هم دغسي بوغ لري، مثلاً:

سنسکریت: (گه) لکه ګهات ghat (وژل) مرکب بوغ Gh

اوستا: ګه لکه ګهڙر ghzar (موج) مرکب بوغ Gh

نو د (غ) بونځي پښتو کي مجرد و، مګر په شرقی هجرت کي د هند خوا ته دا بونځي (گ) ته مايل سو، او یو راز صوت څیني پیدا سو، چه د (گ=غ) تر منځ دي، لکه داغ = داګه = شغال = شگال.

ک: په اوستا او په سنسکريت کي سته، چه بل مرکب چول (که) هم لري. مګر د اوستا صوت ئې پښتو ته نزدي، او د سنسکريت بونځي هم هغسي په حلق کي اداء کيري، او لوڅه ليري دي. د دي توري طبيعت د (خ) خوا ته نزدي دي، او د سنسکريت بونځي هم هغسي په حلق کي اداء کيري. نو ګویا دغه (ک=که) شرقی لوري ته تل د (خ) نمايندگي کوي، ځکه چه شرقی آريائیان (خ) نشي ويلاي.

اوستا: (ک) لکه کامه kama (کام) مجرد بونځي K

سنسکريت: (ک)=کات kat (کات) مجرد بونځي K

(که) = کھال khal (پوست، ډنډ) مرکب بونځي Kh

ګ: په اوستا کي مجرد بونځي (گ) او په سنسکريت کي هم سته، مګر د سنسکريت بونځي خورا په حلق کي ادا کيري، چه کېت مېت د پښتو سره یو راز ندي او د حلقی توريو طبيعت هم دغه دي چه پخپل شرقی هجرت کي خورا پسي حلقي کيري، مثلاً:

اوستا: (گ) لکه ګامه gama (ګام) مجرد بونځي G

سنسکريت: (گ) لکه ګوند gond (ګند) مجرد بونځي G

په سنسکريت کي که دا بونځي مرکب سی (ګه) نو (غ) ته نزدي کيري، لکه دمځه چه وویل سوه.

ل: دا بونځي په اوستا کي نسته، او نه په زړه پاپسو کي و، مګر په پهلوی کي پیدا سوي دي. په اوستا کي عوض خپل قریب المخرج توري (ر) و، او په سنسکريت کي کله (ر) او کله (ل) وي په حقیقت کي (ل، ر) په اکثرو آريائي ژبو کي سره اوږي، د پښتو دیوال په پاپسو دیوار دي، چه په انګلیسي که هم دغه رینبه وال wall سته. د سنسکريت (ل) په اوستا کي د (ر) بونځي ورکوي مثلاً:

سنسکريت: شریلاس shrilas (بنکلی)

اوستا: سریرو sriro (بنکلی)

سنسکريت: هوکلپته huklpta (بنه جوړ شوې)

اوستا: هوکرپته hukerepta (بنه جوړ شوې)

م: دا توري په اوستا او به سنسکريت کي سته چه په خیشومي اصواتو کي شمیرل کيري او په دغو دواړه ژبو کي عموماً سره یو دي او په پښتو او نورو آريائي ژبو کي هم عام دي، خوکله د (ن) سره اوږي مثلاً لنه=Lmbe.

سنسکريت: (مه) لکه نامه nama (نوم) مجرد بونځي M

اوستا: مه لکه نمه nama (نوم) مجرد بونځي M

ن: په سنسکريت کي مجرد بونځي (نه) دي، او مرکب بونځي هم د پښتو (ن) په ډول سته. په اوستا کي هم د لومړي ډول په مقابل کي او هم د دوهم ډول په مقابل کي حروف سته چه دوهم صوت ئې د پښتو (ن) ته نزدي دي، او په تیینکو کي ویل کيري:

اوستا: (ن) لکه نافیه *nafya* (ناف، نو) مجرد بوغ N
 اوستا: (ان) لکه انتر *antara* (اندر، دنه) تقریباً مرکب بوغ N
 سنسکریت: (نه) لکه نابھی *nabhi* (نو، منځ) مجرد بوغ N
 سنسکریت: (په) لکه ورن *vran* (آماس) مرکب بوغ^۱ N^۲

Pronunciation (۲) تلفظ

لکه دمخه چه وویل سوه، د پښتو او اوستا او سنسکریت د برغیزو او صحیحو توریوو تر منځ ډیر مشابهت دي، او په درو سرو ژبو کي د اعرابي حروفو په کومک د اصلی حروفو تلفظ کيږي، لاندي د تلفظ خيني خصوصيات راول کيږي:

ابتداء په ساکن

په سنسکریت کي په ساکن توري ابتداء کيده، او لکه چه خيني محققوین وائي، دا خاصیت د آريائی ژبو دي، او هر خونی چه ژبي غربي خوا (يا سامي خوا) ته ميل کوي، دا خاصیت خيني ٿي.
 پښتو او سنسکریت دا آريائی مذیت تر اوشه خوندي کړي دي، په اروپائي ژبو کي هم عمومي دي مگر په پارسي ژبه کي بنائي چه له دي جهته نسته، چه پر دغې ژبي د سامي ژبو اثر خورا ډير لويدلي دي، بنائي چه پخپله په اوستا او لومړني پهلوی کي په ساکن ابتداء کيده، مگر وروسته چه د سامي تمدن اثر پر ایران ولويد نو ابتداء په ساکن محاله سوه.

ډير داسي کلمات په پارسي ژبه کي سته، چه يو زايد الف د تلفظ د سهولت لپاره په سرکي ور اچول شوي دي، لکه اشگرف=شگرف، اشکم=شکم، اشترب=شر، اسمندرب=سمندر.
 بنائي چه اصلاً دا کلمات پخوا په ساکن سره شروع کيده، مگر وروسته چه سامي اغیزي ډيری سوي، يو زايد الف ور اچول سوي دي.^۲ نو د ساکن د ابتداء په خاصیت کي پښتو ډيره سنسکریت ته ورته ده، او بنائي چه دا خاصیت دواړو ژبو له اصلی آريائی ژبي خخه موندلې وي.

حج (ايڪسینت) Accent

ايڪسینت يعني د تلفظ زور او د بوغ تکيه چه په پښتو ئې حج بولو په اکثرو آريائی ژبو کي اوں هم سته، مگر په سنسکریت کي خورا ډير ؤ، له ویدا او قدیمو ګرامر پوهاو له بیانه بنکاري، چه د سنسکریت ايڪسینت يو ډول

^۱ دا تطبيق د بریتانیکا (ج ۱۹) او ویدیک ګرامر، او اوستا ګرامر، او فرهنگ نظام او گاتها، او دروس بهلوی په کومک لیکل سوي دي.

^۲ سخندان فارس، ص ۵۶ - فرهنگ نظام، ج ۴.

موسیقیت درلود، او د ټونیک tonic په رنگ و، د بوغ فشار نه، او پخوا ئې درې ډوله درلوده (۱) لور خج the (۲) کښته خج anudatta (unraised) udatta لوریدونکی او ګښته کیدونکی خج the (۳) لوریدونکی او ګښته کیدونکی خج the (raising-falling) svarita سنسکریت خجونه اکثراً په شعر کې وه.

علاوه پر دغه چه له ایکسینت خخه په نظم کي کار اخیستل کیدي، او په ویدي قدیمو متونوکي هم موجود و، او وروسته هم هر وید ځانته د ایکسینت سیستم درلود، په عمومي ډول هم ټولو ویدي الفاظو پر یوه يا دوه سلاپیلو باندي ایکسینت درلود، لکه چه په هندو اروپائي ژبو کي سته. او کله به هم په ترکيبي الفاظو کي ایکسینت مکرر کیدي چه غږګ خج double accent accentuation of ورته وايو. د سنسکریت د مرکباتو ایکسینت

compounds بیل احکام او اصول درلوده، او تقریباً په تولو ګرامري احکاموکي ایکسینت بیل بیل اثر کاوه.^۱ د اوستا په قدیمو نسخوکي (پر خلاف د ویدا) هیڅ ډول ایکسینت نه لیدل کیري، او نه په لیک کي راغلي دي^۲ او له دغه جهته هم ایکسینت په پارسي کي خورا لړ مراعت کيري. مګر په پښتوکي ایکسینت یو د تلفظ مهم رکن دي او ډير کلمات په همدغه ذريعه کي خه هم په حروفو او حرکاتو کي سره یو وي، خو په خج سره بیلیري، مثلاً ډري (برده) وړي (پشم) توري (حرف، تلخه) توري (ترائي) اته (مقیاس طول باندازه یکدست) اته (هشت) چه له دې قسمه کلمات په پښتوکي خورا ډير دي، او لکه ایکسینت چه په سنسکریت کي ډير عموميت درلود او عموميت لري په پښتوکي هم کټ مټ هغسي دي.

نو سپري داسي ويلاي سی چه ایکسینت د آريائي ژبو یو مهم خاصیت دي، او بنائي چه په آريائي اصلی ژبه کي هم و، مګر وروسته چه ویدي او سنسکریت ژبه په هند کي د علم ذريعه وه، او د آريائيانو اکثر علمي او ادبی آثار هم نظم وه، نو په سنسکریت کي خج ډير انواع وموندل، او په نظم کي ډير داخل سوه.

Grammar (۳) ګرامر

د پښتو ګرامري ساختمان او بنيء ډيره قوي ده او په اساسی قواعدوکي هم له زیو آريائي ژبو سره ورته ده. د مقایيسوی خیرنی د تکمیل لپاره زه غواړم چه دلنه د ګرامر خیني اساسی او بنیادي مواد له سنسکریت او اوستا سره وګورم او په خورا لنه ډول ئې شرح کړم.

^۱ بریتانیکا، ج ۱۹ ص ۹۵۵ - ویدیک ګرامر، ص ۱۰۷-۷۷

^۲ اوستا ګرامر، ص ۲۹۳-۲

اسماء Nouns

د ژبې له اساسی ارکانو خخه نومونه (اسماء) دی چه د جملې په ترکیب کي هم دغه مواد ډیر په کارکيري او د استعمال چاري ئې هم تفاوت کوي.

په پښتو کي اسماء ځانته مخصوص حالتونه لري چه په هر حالت case کي د هغه اسم په آخر پوري حرکات يا حروف نښلي لکه فاعلي، مفعولي، ندائی او نور حالتونه.

په سنسكريت او اوستا کي هم اسماء اته حالتونه لري، او په هر حال کي څيني اسماء په آخر کي تغير مومي. د اسم حالتونه په اوستا او سنسكريت کي دا دي: (۱) فاعلي nominative (۲) مفعولي accusative (۳) آلني (۴) مفعولي instrumental (۵) عليت dative (۶) اضافي ablative (۷) ظرفی gentive (۸) vocative^۱ (ندائی^۲)

بنائي چه په آريائی ژبو کي دغه حالتونه له هند اوږپائي مشترکي دورې خخه پاته وي، په پښتو کي هم اسماء دغسي حالتونه لري عمومي نومونه او مخصوصاً بيا هغه نومونه چه د پاي حروف ئې ړوغيز (صایت) دی په مختلفو حالتونه کي تغير مومي او اکثر دغه ذکر شوي حالتونه د پښتو اسماء هم لري.

مگر له څينو آريائی ژبو خخه دغه د حالت په سبب تغير وتلي، او دا قدیم خاصیت ئې بايللي دی مثلاً فارسي او انګلیسي دا خاصیت لبر لري.

كميت Number

په سنسكريت او اوستا کي نوم د شمير له پلوه پر درې ډوله دی مفرد، تثنیه، جمع. مگر په اوستا کي تثنیه یو مخصوص کيف لري، چه د ظرفی حالت یو مخصوص شکل بنکاره کوي^۳ او عمومي نده.

مگر وروسته له آريائی ژبو خخه تثنیه ووته او فقط مفرد او جمع پاته شول، په پښتو او پارسي او اکثرو اروپائي ژبو کي تثنیه نسته. بنائي چه تثنیه اصلی آريائی ژبني خاصیت نه وي، او د سامي مدنیت یوه اغیزه وي، څکه چه په اکثرو سامي ژبو کي دا خاصیت ترا اوسه هم پاته دي.

د دې خبري یو دليل دا دي چه بيله سنسكريته په نورو آريائی ژبو کي تثنیه اوس نده پاته، نوکه دغه خاصیت خاص آريائی واي، بنائي چه داسي به په عمومي ډول نه زايل کيدايو.

له دې خخه چه په اوستا کي هم دا خاصیت، د سنسكريت غوندي قوي او مطرد ندي، معلوميري چه اصلی آريائی به نه وي، علاوه پر دغه تثنیه په پهلوی ژبه کي هم نه وه، او فقط مفرد او جمع ئې درلوده.^۴

^۱ اوستا ګرامر، ص ۶۲ - بریتانیکا، ج ۱۹ ص ۹۰۵.

^۲ اوستا ګرامر، ص ۶۲.

^۳ دروس پهلوی، ج ۱ ص ۳۱.

Gender جنس

سنسرکریت او اوستا دواړو تذکیر او تأنيث درلود، او د جنس له پلوه کلمات سره بیلیده، په دواړو ژبو کي درې جنسه اسماء موجود ووه:

-۱- مذكر masculine

-۲- مؤنث feminine

-۳- مختن^۱ neuter^۱

داسي بنکاري، چه دغه د جنس gender تقسيم په اصلي آريائي ژبه کي هم وو، وروسته چه سنسرکریت او اوستا او پښتو ځيني وزيرويدي، هم د دغو درو جنسو تقسيم پکبني پاته سو. په پهلووي کي هم د تذکير او تأنيث لحاظ کيدي، مګر له پارسي ژبي څخه بالکل وووت. په ځينو اروپائي ژبو کي تراوسه هم د مذكر او مؤنث وجود لبر او ډير سته.

په پښتو کي هم لکه سنسرکریت او اوستا مذكر او مؤنث اجناس موجود دي، چه لکه هغه ژبي مؤنثات خانله نښاني او عاليم لري، اما مختن چه په الماني او روسي کي هم سته، هغه کلمه ده، چه ظاهراً د مؤنث علامه نلري، او په مقابل کي نر جنس هم موجود نه وي، مګر مؤنثه شميرله کيري، دي ته مور اوس سماعي مؤنث وايو، چه د سنسرکریت د ګرامر په اصطلاح ئې مختن بولي.

Numerals اعداد

دادادو په نومو او ترتیب کي اکثر آريائي ژبي سره نزدي دي سنسرکریت، اوستا، پښتو هیڅ بیلتون نه سره لري او په خاص ډول پښتو ورنزدي ده په عمومي هندو اروپائي ژبو او په سنسرکریت کي له یوه تر لسو پوري اعداد بيل نومونه لري، وروسته پر عشري سیستم برابر، هغه تر لس گښته اعداد له ۱۰، ۲۰، ۳۰ او تر سله پوري ور سره یو ځاي کيري، سل زره په ويدائي دوره کي loksoh بلکيده، چه وروسته د lakh کلمه ځيني جوړه سوه.^۲

په سنسرکریت او اوستا کي کې مې لکه اوښني پښتو، تر آحاد وروسته چه عشرات شروع کيري، نو لومړي آحاد وروسته عشرات تلفظ کيري، په یوناني او لاتيني کي هم دغسي دي. مګر په پارسي کي دا نظام لکه انګليسي تر شلو پوري د سنسرکریت او اوستا په شان دي خو تر شل لور اوږي، یعنې لومړي عشرات وروسته احاد ويل کيري.

مثلا په سنسرکریت کي وايو ايکاده شه (۱۱) دواده شه (۱۲) په اوستا کي وايو دایوه ده سه (۱۱)، دوه ده سه (۱۲) چه په پارسي او انګليسي کي هم دا نظام قايم دي، يازده، دوازده eleven, twelve او نور مګر وروسته چه تر شل لور سې، په پارسي او انګليسي کي دا نظام ګرزي، دمخه عشرات وروسته آحاد ذکر کيري لکه بيست و يك

^۱ اوستا ګرامر، ص ۶۲ - بریتانیکا، ج ۱۹ ص ۹۵۶

^۲ بریتانیکا، ج ۱۹ ص ۹۵۲

او نور، مگر په پښتو او سنسکریت او اوستا کي تر آخره پوري لوړې احاد، وروسته عشرات ويل کيري. لاندي د اعدادو د نومو جدول وګوري، چه پښتو ته خنګه نژدي دي.^۱

| سنسکریت | اوستا | پښتو | اعداد |
|------------|-----------|---------|-----------|
| ekam | aeva | ایوه | ۱ |
| dva | dva | دوه | ۲ |
| tri | thri | تهري | ۳ |
| catvar | catwar | چتور | ۴ |
| panca | panca | پنځه | ۵ |
| sas | shvas | ښوش | ۶ |
| sapta | hapta | هپته | ۷ |
| asta | asta | اشته | ۸ |
| nava | nava | نو | ۹ |
| dasa | dasa | دسه | ۱۰ |
| visati | visaiti | ویسيتي | شل (ویشت) |
| thriset | thrisat | تهريست | دیرش |
| catwarisat | catwarest | چتوریست | څلوبښت |
| pancasat | pancasat | پنچاست | پنځوس |
| sasti | shvasti | ښوستي | شپيته |
| saptati | haptaiti | هپتايتي | اويا |
| asiti | astaiti | اشتايتی | اتيا |

^۱ اوستا ګرامر، ص ۱۰۶.

| | | | | | |
|--------|-------|---------|--------|------|-----|
| navati | نواتی | navaiti | نوایتی | ниви | ۹۰ |
| sata | شتا | sata | سته | سل | ۱۰۰ |

په دې چول پسله سله هم په درو سرو ژبو کي احاد تر عشرا تو دمخته دي، او لکه د اعدادو نومونه چه په درو ژبو کي سره نزدي دي، نظم او قواعد ئې هم دغسي سره ورته دي.

افعال Verbs

په افعالو کي هم د سنسكريت او اوستا او پښتو مشابهت سره چير دي، د زمانو اقسام او معروفو او مجھولو افعالو ډولونه، او د افعالو اوبنته د سوابقو او لواحقو په واسطه، او ضمير او تصريف او تغير دا ټول هغه خصوصيات دي، چه په پښتو کي اوس هم سته.

د پښتو اکثر مصادر لکه سنسكريت یوه اسمی رینبه لري چه له هغه خخه بيا د اداتو په الحق افعال بند کيري، فقط فرق دوني دي، چه د پښتو افعال تثنیه نلري، او د سنسكريت افعال ئې لري، په دې خصوصيت کي پښتو له پارسي او اروپائي ژبو سره نزدي ده.

د تأنيث حروف

په سنسكريت کي هم لکه پښتو د تأنيث حروف سته، چه که کومه کلمه وغواړي چه مؤنثه ئې کري، هغه حروف ئې پاي ته راوري: (آ-ئي)^۱ او په پښتو کي دا کار (ه) ورکوي مثلاً خر-خره، وز-وزه، او نور.

د نفي حروف

په سنسكريت کي هم د نفي حروف لکه پښتو (آ-ن=ي-نه) دي، چه دا حروف په پښتو کي د نفي لپاره استعماليري، مثلاً: نه ئم - يه نه ئم.

د کلماتو د ساختمان اصول

په پخوانو آريائي ژبو کي که مطالعه وسي، او کلمات او الفاظ ئې په غور وکتل سی نو دا بنکاره کيري، چه اکثر اسماء او کلمات مشتق دي. او جامد اسماء لکه په سامي ژبو کي چه سته په آريائي ژبو کي نسته. اوستا او سنسكريت دواړه دا خاصیت لري او د آريائي ژبو عمومي ډول دغسي دي.

سنسكريت جامد اسماء نلري، علماء وايي: چه ټوله کلمات ئې رینې لري، او مشتق دي، او ټول معلول په علت دي، او د سنسكريت د کلماتو ټولي اصلی رینې تر ۴۰۰ زياتي ندي، نو د سامي ژبو هغه کلې چه (اسماء

^۱ فرهنگ نظام، ج ۴.

معلول په علت ندي) په آريائي ژبو کي نه تطبيق کيري، او که مور پښتو ته وگورو، کلمات او الفاطئي عينا لکه اوستا او سنسكريت له رينبو خخه مشتق دي.

مثلاً اشوه چه په سنسكريت کي آس ته وائي، له (اش) او (وه) خخه جور سوي دي، (اش) تگ ته وايي او دا رينبه تراوسه هم په پښتو کي سته هغه وخت چه خر يا آس شري وايي (اشه=برو) او (اش) دگوچنو په ژبه بوده ته هم وايي، د سنسكريت (وه) يو لاحقه ده، چه مصدر اسم کوي.

نو د پښتو اش=آس=اسپه د سنسكريت (اشوه) دواړه له دغې رينبي خخه را وتلي دي، هم له دغې رينبي خخه (سپور=سور=سوار) جور سوي دي، چه (اسپ بار) وو.^۱

دغسي هم ډير نور کلمات چه مثلا اوس په پارسي کي د بسيطو الفاظو په ډول راغلي دي، پخوا ئې رينبي درلودې. هغه وخت چه د سنسكريت او اوستا خخه پهلوی ته راغلي، د استفاق رينبي ئې ورکي شوي، مثلاً آزردن (حورول) د دي مصدر رينبه په سنسكريت کي (جر) وه يعني زيدل، ذليل کول. (آ) چه سابقه ده د نزدي او طرف په معنا دمخه ئې راغله (آجر=آزر) سو، چه په پهلوی او پارسي کي آخر ته مصدری (دن) ور زيات سو، نو آزردن سو.^۲ د پښتو حورول او زيدل هم دواړه دغه د (جر) رينبه لري، او دا مصادر د (حور=زور=زور=جر) له رينبي خخه را وتلي دي.

د دي خوري لپاره یو بل مثال هم دا دي، چه نشستن پارسي مصدر مرکب دي، په سنسكريت کي رينبه (سد=ست) ده، (نى) سابقه ده، چه د کښته معنا لري نوکلمه (نى سد=نى شد) وه په پهلوی کي آخر دال په (س) واوبت، او مصدری علامه ور سره ملګري سوه (تن) نى شستن سو، چه په پارسي کي (ى) هم حذف سوه، نشستن پاته سو.^۳

که مور په غور وگورو د پښتو ناست او ناستل چه وروسته یوه سابقه (کښي) عیناً د هغه (نى) په معنا په سرکي ور زياته شوي ده، له دغو رينبو خخه دي ځکه چه عنصر ئې هغه (سد-ست) دي چه په سنسكريت کي هم و، او د پښتو په (سته) کي هم تراوسه سته.

پر دغه اساس ګويا آريائي زړي ژبي تولي د کلماتو د ساختمان لپاره اصول او رينبي لري، چه د پښتو ژبي اوسي ژوندي اکثر کلمات هم دغسي دي، او ضرور یوه رينبه موسي او له بسيطاولي او جامدواولي خخه مرکب والي ته خي.

مثلاً لوړۍ پلا چه هدیره يعني قبرستان کلمه سپري ووائي، داسي بنکاري، چه بسيط کلمه ده حال دا چه دا کلمه مرکبه ده هډ يعني استخوان ديره يعني قرار ګاه، دا دوې کلمې سره ونښې یو (د) يا (ډ) حذف سو هدیره

^۱ فرهنگ نظام، ج ۳.

^۲ فرهنگ نظام، ج ۳.

^۳ فرهنگ نظام، ج ۳.

خینې جوړه سوه. دغسي هم مثلاً پزه يا پوزه په پښتو کي بیني ته وايو په پارسي پوز د انسان او حیوان د مخ راوتلي برخې ته وائي. پوزه هم په پارسي جګ او راوتلي خای ته وائي. په پهلووي کي هم پوز په دغو معناو مستعمل و^۱ او (پوز-پوزه-پزه) په آريائي ژبو کي مستعمل او عنصری توري ئې (پ-ز) دي نو گویا په پښتو کي (پزه-پوزه) چه (بیني) ته ويل شوي دي معلول په علت دي او دا نوم په يوه مناسبت پر اينبو شوي دي چه د آريائي ژبو د لغاتو له ساختمانه سره سمه دي.

دا قدیم اصول لکه په سنسکریت او اوستا کي چه پر لغاتو او کلماتو باندي جاري وه، تراوسه هم په پښتو کي جاري دي، که عوام وغواړي چه د یوه نوي شي لپاره نوم وضع کړي طبعاً له دغو اصلې قواعدو خخه کار اخلي. مثلاً تحت البحري د نوي عصر له اختراعاتو خخه ده چه حسب الضروره ئې په پښتو کي اوبلتل obtain بللي ده. دا نوم مرکب دي له او به او (تل=عمق) خخه دغسي هم ایروپلان يعني طیاره الوتکه بولی ځکه چه الوزی او د ګرامافون ریکارد ټیکله بولی ځکه چه لکه ټیکله ګردی دي.

^۱ فرهنگ نظام.

ضمایم

پښتو او میدي ژبه

لکه چه د کتاب په لومړيو برخو کي هم اشاره وسوه، ميديان يا ماديان آريائي خلق وه، چه د قبل المسيح د اوسي پېړي په ابتداء کي دوي په غربی ایران کي یو سلطنت جورکړ، مؤرخین وائي چه دا خلق تر مسیح لس پېړي دمخته هله تللي وه.^۱

په دې کتاب کي مور نور له دغه ماد قومه سره اړه نلرو، خو ځکه چه دوي هم قدیم آريائي اقوام دي او ژبه ئې هم پسله اوستا خخه قدیمه آريائي ژبه ګنه کېږي، نو بنائي چه د ژبي د قدامت له پلوه د پښتو سره تطیق کړه سی. دارمستر وائي چه اوستا هم لومړي په مادي ژبه نوشته سوی وه، او دغه مادي ژبه له پخوانی پارسو Old Persian سره ډيره نزدي وه، او اوسنۍ کردي ژبه هم له مادي ژبي خخه مشتقه سوی ده.^۲ ځکه چه دغه ميدي اقوام هم پسله عمومي هجرته چه آريائيانو له باختره کړي دي، د ایران په ورشو ګانو کي سره خپاره سوی دي، نو بنائي چه د دوي په ژبه کي هم باختري آثار وي.

متأسفانه له ميدي ژبي خخه مور ته اوس خه ندي پاته چه هغه د پښتو سره مقابله کړو، فقط هیروډوت د مؤرخینو پلار، له دغې ژبي خخه یوه کلمه ضبط کړیده او هغه سپاکه spaca ده، چه سپې bitch معنی لري.^۳ ګریرسون وائي: چه ميدي ژبي د ایران په شرقی خواکي ویلې کیدې ځکه نو د پامیر او د هندوکش د جنوب ژبي لکه غلچه، اورمړي، بلوخي او پښتو توله په ميدي ډله کي داخلوي، چه د ده په اصطلاح نن پرشک Non-Persic ژبي دي.

د دغو ژبو نزديوالی هم له دې خبری خخه ثابتوي، چه په اورمړي ژبه spuk او په پښتو سپې spaee هغې یوی کلمې ته چه له ميدي ژبي خخه پاته ده، ډيرې نزدي دي، حال دا چه په پهلوی او پارسي ژبي ئې سگ sag بولي چه له ميدي خخه ليري کلمه ده.^۴

که د ميدي ژبي نور کلمات او الفاظ اوس موجود واي، نو به د پښتو مطابقت له دغې زړې ژبي سره نه بشکاره سوی واي، خو دلته پر دغه یوه کلمه اکتفا وسوه، چه د پښتو سره نزديوالی لري.

^۱ ایران قدیم، ص ۳۹.

^۲ ایراني مطالعات.

^۳ د هیروډوت جغرافيا، ص ۲۸۹.

^۴ لنگوستک سروي آف انډیا، ج ۱۰ ص ۳-۲.

پښتو او زړه فارسي (فرس قدیم)

د مورخینو په اصطلاح زړه پارسي یعنی فرس قدیم Old Persian هغه ژبه ده، چه پخوا په خاص ایران ”پارس“ کي ویله کیده، او د مخامنشي دورې رسمي ژبه وه، د دوي نوشتې او دفاتر او ډبر لیکونه قول په دغه ژبه دي، پاچهانو په دغه ژبه خبری هم کولي، مګر اوس د دغې ژبي آثار بیله ځینو لیکونو چه پر ډبرو پاته دي، بل خه نسته.^۱ له دغو لیکونو خخه د ژبو پوهانو فقط د زړې پارسي ۴۰۰ الفاظ موندلې دي، چه په میخي خط کنبلی سوي دې.^۲

زړه پارسي زند ژبي ته ډېره ورته وه، لکه زند ۲۶ توري لري، اما لړو خه تر زند ساده ده، په دغه ژبه چه ډبر لیکونه په ایران کي سته، د هخامنشي دورې د مؤسس، کوروش (۵۲۶-۵۰۹ق،م) له عصره شروع کيږي، او په درو خلورو ژبو په میخي خط کنبلی شوي دي، یعنی یو مطلب هم په زړه پارسي هم په آسوری هم په عیلاي ژبه نوشه سوي دي.^۳

که خه هم زړه پارسي له پښتونخوا خخه ليري په پارس کي پيدا سوي وه، او باید له پښتو سره ډېره نزدي نه وي، مګر بیا هم څکه چه ریښې یې له اوستا سره نبنتي دي، او د باختر له سرچینې خخه او به خور مومي نو به ضرور لغوي قرابت سره لري.

په لاندوکربنو کي زه د زړې پارسي، یو خو کلمات له پښتو سره مقابله کوم، کم چه له هغې ژبي خخه اوس پاته او ما ته معلوم دي، له دغې مقابلي خخه به بنائي د قدیمو ژبو روابط، د پښتو سره تاسي ته بنکاره سی:

۱- اورمزد: چه په اوستا کي اهوره مزدا دي، او د دې کلمې شرح دمخه لیکلې سوي ده، چه لوړۍ جزو یې د پښتو اور دي، د ایران د زړې پارسي په ډبر لیکو کي هم (اور مزد) ضبط سوي ده.^۴

۲- منه: یعنی (آدم، سرۍ)^۵ چه دمخه د دې کلمې ریښه په سنسکریت او ویدا کي د (منو) تر عنوان لاندي در وښووله سوه، او پښتو ئې تراوسه هم ژوندي ده.

۳- آبې: یعنی (اویه، آب) چه د پهلوی آو او د اوستا آپ هم ورنزدي دي.^۶

۴- هو: یعنی بنه چه په سنسکریت کي (سو) دي او د پښتو ایجابي (هو) اوس ژوندي کلمه ده.

^۱ د ایران د ادبیاتو تاریخ. براؤن، ج ۱ ص ۱۴۰.

^۲ د شفق تاریخ ادبیات ایران، ص ۴.

^۳ د همائي تاریخ ادبیات ایران، ج ۱ ص ۱۳۸.

^۴ آثار العجم.

^۵ آثار العجم.

^۶ آثار العجم او فرهنگ نظام.

- ۵- دروکا: یعنی دروغ چه په اوستا کي دروغه او په سنسکريت کي دروه او په پهلوی کي دروغ^۱ او په اوستن پښتو کي دروغ او دروه دواړه ژوندي دي.
- ۶- وسپا: یعنی اسپ، چه په سنسکريت کي (اشوه) او په اوستا کي (اسپه) او په اوستن پښتو کي (آس-اسپه) دي. چه شرح ئې دمخته هم تيره سوه.
- ۷- یوترا: یعنی پسر. دا کلمه د استخر د داربيوش په کتibile کي د زوي په معنا راغلي ده.^۲ چه په اوستا کي هم (يو تهره) او په سنسکريت کي (پتره) او په پهلوی کي پور=پوس=پوش و.^۳
- د پښتو (پوت) هم په دغه معنا دي، چه دمخته ئې ذکر وسو.
- ۸- پيسو pisu: یعنی پيس، دا کلمه په پښتو کي هم تراوسه (پيس) ده، چه په عربی دا مرض برص بولي او په اوستا کي (پئيسه) او په پهلوی کي (پسک) و.^۴
- ۹- پمون pamon: یعنی گرک، چه اوس په پښتو کي پم یعنی گرگ او پمن گرگين سته.
- ۱۰- نامکا namka: یعنی نام، دا کلمه په سنسکريت کي (نامن) او په اوستا کي (نامن) او په پهلوی او پارسي کي (نام) ده، په پښتو کي (نوم) بولي، په زره پارسي کي (نامکا) وه، په هخامنشي کتبيو کي د يوې مياشتي نوم (انامکا) و، یعنی بې نومه.^۵
- ۱۱- مرګا marga: یعنی مرغ دا کلمه په سنسکريت کي مرګه (جاندار و چارپا) او په اوستا کي مرغه او په پهلوی کي مروک وه.^۶ په زره پارسي کي مرگازانا د يوې مياشتي نوم و، چه د ايران په زړو کتبيو کي ذکر راغلي دي. مرګا یعنی مرغه او (زنا) یعنی زوول. ځکه چه دا مياشت د مرغانو د زوکړي وخت و، نو په دغه نامه ياده سوې ده.^۷ د پښتو مرغه (پرنده) او (زوول) دغو قدیمو کلمه ته نژدي دي.
- ۱۲- وياخنا vyakhna: دا هم په زره پارسي کي د يوې مياشتي نوم و، چه په اوستن پارسي ئې اسفند بولي، کلمه داسي معنا لري: وي یعنی بي، اخنا یعنی يخني او ساړه. لوړري جزو ئې هغه د پښتو (يه) = د سنسکريت (۱) دي چه په زره پاري کي (وي) هم و. دوهم جزو ئې (اخنا) دغه اوستن د پښتو (يختني) کلمه ده، چه اوس د سرما او زمستان په معناو مستعمله ده.

^۱ فرهنگ نظام، ج ۳ ص ۴۵.

^۲ نمونه ادبیات ایران.

^۳ فرهنگ نظام، ج ۲ ص ۱۲۴.

^۴ فرهنگ نظام، ج ۲ ص ۱۵۱.

^۵ تاریخ عمومی عالم، ج ۱ ص ۳۷۷.

^۶ فرهنگ نظام، ج ۵ ص ۱۱۰.

^۷ تاریخ عمومی عالم، ج ۱ ص ۳۷۷.

دا کلمه په اوستاکي (ایسی) ده، چه (س) په (خ) اوښتی دي، او په سنسکریت (یخ) د بربنیدلو په معنا و، چه د یخي صفت دي، او د سنسکریت (ج) په اوستاکي په (س) اوښتی و.^۱
له دې لنډي مقاييسې خخه چه فقط په یو خو لغتوکي وسوه، د پښتو نزديوالی له هغې زړي پارسي ژبي سره هم بشکاري، او دا خرګندوي، چه زړي پارسي هم باختري عناصر درلوده.

^۱ فرهنگ نظام، ج ۵ ص ۵۴۸.

د زړو ژبو او پښتو عروض Versification

په آریائی اقوامو کي زاړه کتب او آثار تول نظم دي، لکه د کتاب په لوړیو برخوکي چه اشاره وسوه، ریگویدا او ګاتها دواړه یو راز نظم دي، دا نظمونه په مخصوصو لحنو او وزمو ویل کیده، تر دي حده چه اسلامي مورخینو د زردشت کتاب اوستا زمزمه باله.^۱ علاوه پر دغونکتابو د هند آریائیانو ډير نور منظومات هم درلوډ، د دوي قصص او روایات لکه مهابهارتا او رامايانا او نور تول منظوم ووه، په دوي کي نظم دوني رواج درلوډ، چه اکثر علوم لکه طب، نجوم، ریاضيات ئې منظوم کړي ووه، او دا منظومات به ئې په یادوله، الیرونی دا مطلب په سنه ډول تصریح کوي، حتی دي وايی چه ما د اقلیدس او مجسطی او اسطراب ترجمه په سنسکریت کي دوي ته وکړه، دوي فوراً په اشلوک یعنی یو راز نظم تبدیل کړه.^۲

حکه چه نظم په دوي کي ډير رواج درلوډ، او اکثر ديني او علمي او ادبی متون ئې منظوم ووه، نو هم له دي جهته د نظم کولو علم (چهند) لکه دمخته چه مو ویلي دي، په ویدي علومو کي ډير اهمیت درلوډ، او پر هر عالم لازمه ووه، چه دا علم زده کړي.

د آریائی اقوامو قدیم منظومات، په سنسکریت او اوستا او پهلوی ژبوکي د سلایل (هجا) په حساب وه لکه اوس چه په اروپائی ژبوکي هم دغه نظمي اصول جاري دي، د منظوماتو د ټوټو د سلایل (ګړ) تناسب او په شمير کي مطابقت ضروري و، قافيه ډيره لازمه نه ووه.^۳

که خه هم د سنسکریت علم العروض (چهند) ډير ارت علم دي، او هم ډير کتابونه پکنې کښل سوي دي، او علامه الیرونی پڅل کتاب الهند کي یو باب د دغه علم د تفصیل لپاره مخصوص کړي دي، مګر اساسی قاعده هغه د سلایل (ګړ) شمير دي. البتہ د شعر توټې په هر موقع کي دګړ په حساب بیل بیل رنګ مومي، او اوزان او بحور هم له دي لامله تغیر کوي.

د پښتو د خپل شعر او نظم اساس هم د ګړ حساب دي، چه د یو نظم او شعر توټې د دغه حساب له رویه باید برابري وي او دا ډول اشعار تراوسه هم په پښتو کي سته، تول ملي اشعار یعنی هغه شعرونه چه د پارسي او عربي په تقليد کي ندي ویل سوي، دغه رنګ او خاصیت لري.

البتہ پښتو ځني مدون او مردف اشعار هم لري چه د پارسي د غزل قصیدې، رباعي او نورو بحورو پر وزن ویل سوي دي، مګر که دقت وکړو هغه هم تر عربي عروض چه خليل بن احمد ته منسوب دي، نسي لاندي کيدايو.

^۱ د مسعودي مروج الذهب.

^۲ کتاب الهند، ج ۱ ص ۱۸۱.

^۳ فرهنگ نظام، ج ۴.

نو ګویا ټول پښتو اشعار، کم چه په دیوانو کي مضبوط دي يا شفاهي اشعار چه خلق ئې لولي، او سينه په سينه نقل کيري، د سلايل او گړ پر حساب برابريري، مثلاً د پښتو د ملي شعر یو مهم وزن لنډي ده، چه د دغه لومړي مسرۍ به ضرور (۹) ګړه، او دوهمه مسرۍ به ئې (۱۳) وي، چه د یوې لنډي مجموع ګرونه (۱۳+۹)=۲۲ کيري.

د پښتو علم العروض (چهند) هم پر دې اساس بناکيري، او دا د ګړ حساب یو خاص آريائي عروضي اساس دی چه په ټولو هندو اروپائي ژيو کي له قديمه پاته دي. د پښتو او سنسكريت او اوستا زاړه منظومات ټول تر دې علمي اساس لاندي دي، او په ټولو اروپائي ژيو کي دا قانون په نظم کي جاري دي.

اما د خليل بن احمد عروض یو سامي اساس دي، چه پارسي ژبه ئې هم تر خپل اثر لاندي کړي ده، او دا کار هم تر اسلام وروسته درې خلور سوه کاله پس سوي دي، البتہ د پارسي زاړه آثار به هم لکه پهلوی پر قدیم آريائي قانون برابر وه.

پاي

تر دي ځایه ما د لوی خښتن په مدد د پښتو ادب لومړي ټوک وکیښ، او په دې برخه کي مي هغه ابحاث سره یو ځای کړه، کم چه د پښتو پر اصالت او قدامت دلالت کوي.

څکه چه دا کتاب پخپل مبحث کي اول کتاب دي، او دمخته چا په دې کارګوتی ندي پوري کړي، او هم ماخذ او مراجع نسته، نوکه زه په ځینو خبرو کي تير وتي یم، بنائي چه پوهان به ما وبخښي.

کابل، جوی شیر، د سهار ۹ بجې ۲۳ د جوزا ۱۳۲۴

استدرأک

بد=بت

د کتاب په ۷۶ مخ کي د (بد=بت) بحث سته، او هلته د البيروني له کتاب الہند خخه د (بدھ) اصل بيان شوي دي، وروسته چه ما آثار الباقيه وکوت البيروني وايي چه د ماني په (شاپورگان) کتاب کي هم د هندوستان مشهور داعي (بودا) د (بد) په ډول راغلي دي. د آثار الباقيه فاضل مترجم (صيرفى) په حاشيه کي ليکي، چه (بد) په عربی کي هم د (بت) په معنا و لکه ابوالعلاء معري چه د دنيا غندنه کوي او وائي:

ما يعبد الكافر من بدھ
و القلب من اهوائه عابد

(د آثار الباقيه ترجمه، ص ۲۲۹)

تومان

په ۱۳۱ مخ کي چه د زردشت نوم سپينتمان تحليل شوي دي د نامه آخره توبه (تومان) دي چه په پښتو ئې تومنه بولي. دا نوم په صريح ډول البيروني (سفید تومان) ليکلي دي چه د (سپن تومان) پارسي شکل دي. د آثار الباقيه فاضل مترجم چه د دغه کتاب خيني برخي، له قدیمو نسخو خخه لاس ته راوړي دي، هلته د زردشت په مبحث کي دا کلمه راغلي ده (د آثار الباقيه د ترجمې آخر).

د دې کتاب مانځ

د كتاب په ليکلوكې ما له خينو كتابو خخه اسفاده کړيده، او هر مقصد چه مې له یوه كتابه را اخستي دي، د مخو په لاندي برخه که مې هغه كتاب او مخ او توك بولی دي، دله فقط د هغو كتابو نومونه بیل راوړم. (حبيبي)

- ۳۵- هند ریگویدی - داس
- ۳۶- هند و اروپائی - دولا واله دوپوسن
- ۳۷- تاریخ افغانستان - کهزاد
- ۳۸- هند قدیم - پاینکار
- ۳۹- اوستا - دارمستر
- ۴۰- میخی خطوط - ویساخت
- ۴۱- مردمان قدیم
- ۴۲- مقدمه تاریخ هند قدیم - اکبر شاه
- ۴۳- ریگویدا - ګریفت
- ۴۴- اتهروا ویدا - ګریفت
- ۴۵- ګاتها - پور داؤد
- ۴۶- قاموس پښتو - راوري
- ۴۷- قاموس پښتو - پښتو مرکه (قلمي)
- ۴۸- تاریخ مرصلع - افضل خان خټک
- ۴۹- تاریخ ادبیات ایران - براون
- ۵۰- تاریخ شرق اقصی
- ۵۱- هند مدنیت بخش
- ۵۲- ریگویدک کلچر
- ۵۳- حیات افغانی - حیات خان
- ۵۴- آريانا - کهزاد
- ۵۵- مها بهارت اردو - افق
- ۵۶- مطالعات افغانی
- ۵۷- جغرافیای هیروودوت - ویلر
- ۵۸- جغرافیای تاریخي ایران - بارتولڈ
- ۵۹- انسکلوپیدیای اسلام
- ۶۰- تاریخ باختر - راولسن
- ۶۱- تاریخ الكامل این اشير
- ۶۲- تاریخ طبری - ابن جریر
- ۶۳- تاریخ سیستان
- ۶۴- عمل صالح (شاه جهان نامه)
- ۶۵- پښتنه شعراء - حبيبي
- ۶۶- پته خزانه - ناشر حبيبي
- ۶۷- متريديتس، ج ۱ - ايډلنګ
- ۶۸- وقایع کابل - الفن ستون
- ۱- قاموس فیروزآبادی
- ۲- اقرب الموارد
- ۳- معیار اللغه
- ۴- تعریفات سید شریف جرجانی
- ۵- دایرة المعارف بستانی
- ۶- علم الادب
- ۷- جواهر الدب هاشمی
- ۸- ارشاد الفاصلد سخاوى
- ۹- روح تنقید، محى الدين قادری
- ۱۰- ادبیات انگلیسی بروک
- ۱۱- د ادبیاتو زکړه جان مورلی
- ۱۲- عین الادب و السیاسه د ابن هذبل
- ۱۳- مقدمة ابن خلدون
- ۱۴- طبقات الادباء
- ۱۵- محجم الادباء - یاقوت
- ۱۶- کشف الظنون - حاجی خلیفه
- ۱۷- کشاف اصطلاحات فنون - تهانوی
- ۱۸- تاریخ ادبیات ایران - جلال همائی
- ۱۹- نفایس الفنون
- ۲۰- انسکلوپیدیا بریتانیکا
- ۲۱- انسکلوپیدیا - امریکانا
- ۲۲- زبدة الصحایف فی اصول المعارف
- ۲۳- الفلسفة اللغوية - جرجی زیدان
- ۲۴- آرینز - ګورجن چائیلډ
- ۲۵- پښتو ګرامر - راوري
- ۲۶- تمدن ایرانیان خاوری - جیگر
- ۲۷- ایران قدیم - پرینا
- ۲۸- کمبرج هستري آف انډیا - ج ۱
- ۲۹- ویدک انډیا را ګوزن
- ۳۰- تاریخ هریوودوت - مکالی
- ۳۱- تمدن هند - ګوستاو لویون
- ۳۲- هند قدیم
- ۳۳- تاریخ هندیها - هتر
- ۳۴- اثار عتیقه آریا

- ٦٩- گرامر پینتو - بیلو
- ٧٠- ترانهای ملی افغان - دارمستر
- ٧١- گرامر پینتو - ترومپ
- ٧٢- سلسلة لسانیات اکادیمی لین گراد، ج ٤
- ٧٣- گرامر پینتو - لوریمر
- ٧٤- راپورت السنه هند - گریرسن، ج ١٠
- ٧٥- علم ادیان - فرانگ
- ٧٦- معلومات هندی - ویبر
- ٧٧- مذهب ویدی - اولینبرگ
- ٧٨- مذهب ویدی - بلومفیله
- ٧٩- تاریخ ابو الفداء
- ٨٠- حدود العالم
- ٨١- گزینه افغانستان
- ٨٢- نسبت نامه افاغنه - عبدالسلام خان
- ٨٣- فرهنگ اوستا
- ٨٤- خورده اوستا
- ٨٥- قاموس هندی و انگلیسی - ڈنکن فوربس
- ٨٦- السنه پامیر
- ٨٧- طبقات ناصری (قلمی) جوزجانی
- ٨٨- فرهنگ نظام - محمد علی
- ٨٩- ویدا در ممالک شمال - لاکمینا
- ٩٠- تاریخ ادبیات سنسکریت - مکدوونل
- ٩١- جغرافیای شمال غرب هند
- ٩٢- آرین ساختن هند - دوت
- ٩٣- کتاب الهند - الیرونی
- ٩٤- بودهست انلیا
- ٩٥- تعلیمات ویدا
- ٩٦- التنبیه و الاشراف - مسعودی
- ٩٧- مفاتیح العلوم - خوارزمی
- ٩٨- المتجد
- ٩٩- الصیدله - الیرونی
- ١٠٠- مخزن الا دویه
- ١٠١- فقه اللغة پینتو - یعقوب حسن خان
- ١٠٢- دساتیر آسمانی
- ١٠٣- منوشاستر
- ١٠٤- مجله آثار عتیقه هند، ج ١١
- ١٠٥- زین الاخبار - گردیزی
- ١٠٦- آداب الحرب - فخر مدبر
- ١٠٧- آثار الباقیه - الیرونی
- ١٠٨- تفسیر الجواهر - طنطاوی جوہری
- ١٠٩- تاریخ ادبیات ایران - شفق
- ١١٠- گرامر اوستا - جکسون
- ١١١- جورنال ایشیاتک سوسایتی ۱۸۷۲
- ١١٢- مروج الذهب مسعودی
- ١١٣- دبستان مذاهب - فانی
- ١١٤- لغت فرس - اسدی
- ١١٥- تاریخ عمومی عالم - رضا اخوی
- ١١٦- فرهنگ ناصری
- ١١٧- مجلة آریانا - کابل
- ١١٨- تعلقات هند و عرب - سید سلیمان ندوی
- ١١٩- فتوح البلدان - بلاذری
- ١٢٠- چچ نامه، ترجمة الیت
- ١٢١- کتاب البلدان - ابن فقيه همدانی
- ١٢٢- آثار البلاد - قزوینی
- ١٢٣- مزارات بلخ (قلمی) محمد صالح ورسجی
- ١٢٤- معلومات زرتشی - جیکسون
- ١٢٥- گرشاسپ نامه
- ١٢٦- شهنامه - فردوسی
- ١٢٧- قانون مسعودی - الیرونی
- ١٢٨- فرهنگ نوبهار
- ١٢٩- فرهنگ اندراج
- ١٣٠- گنج دانش
- ١٣١- مجلة کابل
- ١٣٢- سرگذشت الفاظ - میکس میولر
- ١٣٣- گرامر ویدی - مکدوونل
- ١٣٤- سخندان فارس - آزاد
- ١٣٥- آثار العجم - فرصن
- ١٣٦- دروس پهلوی
- ١٣٧- کتاب الهند - الیرونی
- ١٣٨- مطالعات ایرانی - دارمستر
- ١٣٩- نمونه ادبیات ایران